

eul_wid: vhc-aj

Ἀέτιος ὁ Ἀμιδηνός · Aëtius of Amida

Medical Book VI

Ἰατρικὸν Βιβλίον ζ'

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἰατρική Medicine
Format: Πραγματεία Treatise

ΑΕΤΙΟΥ ΑΜΙΔΗΝΟΥ ΒΙΒΛΙΟΝ Σ Τάδε ἔνεστιν ἐν τῷ ζ λόγῳ· [Start of Table] α Περί
ὕδροκεφάλων Λεωνίδου β Περί φρενίτιδος ἐκ τῶν Ποσειδωνίου γ Περί ληθάργου
Ἀρχιγένους καὶ Ποσειδωνίου δ Περί κατόχου καὶ καταλήψεως ε Περί κάρου Ποσειδωνίου
ς Περί κώματος Ποσειδωνίου ζ Περί σκοτωματικῶν ἐκ τῶν Ἀρχιγένους καὶ Ποσειδωνίου
η Περί μανίας ἐκ τῶν Ἀρχιγένους καὶ Ποσειδωνίου θ Περί μελαγχολίας ἐκ τῶν Γαληνοῦ
καὶ Ῥούφου καὶ Ποσειδωνίου ι Θεραπεία μελαγχολικῶν ια Περί λυκανθρωπίας ιβ Περί
ἐφιάλτου Ποσειδωνίου ιγ Περί ἐπιληψίας ιδ Ὅσα ἐλέγχει τοὺς ἐπιληπτικούς ιε
Διεγερτικά τῶν καταπιπτόντων ἐπιληπτικῶν ις Βοηθήματα ἐπιληπτικῶν ιζ Περί τῶν ἀπὸ
στομάχου πρωτοπαθοῦντος ἐπιληπτικῶ τρόπῳ παροξυνομένων ιη Περί τῶν ἀπὸ μορίου
τινὸς ἐχόντων τὴν τῆς ἐπιληψίας αἰτίαν ιθ Θεραπεία γερόντων καὶ βρεφῶν
ἀλικομένων τῷ τῆς ἐπιληψίας πάθει κ Θεραπεία τῶν ἄγαν γεγηρακότων
ἐπιληπτικευομένων κα Θεραπεία νεογενῶν παιδίων ἐπιληπτικῶς σπωμένων κβ Περί
μωρώσεως καὶ λήρου κγ Περί μνήμης ἀπολωλυίας ἐκ τῶν Ῥούφου καὶ Γαληνοῦ κδ Περί
λυσσοδήκτων ἥτοι ὕδροφόβων Γαληνοῦ καὶ Ῥούφου κε Περί φλεγμονῆς ἐγκεφάλου κς
Περί ἐρυσιπέλατος ἐγκεφάλου κζ Περί ἀποπληξίας ἐκ τῶν Ἀρχιγένους κη Περί
παραλύσεως ἐκ τῶν Ἀρχιγένους κθ Περί ὀφρύος ἢ βλεφάρων παραλυθέντων λ Περί
κυνικοῦ σπασμοῦ λα Περί γλώσσης παραλυθείσης λβ Περί τῆς τοῦ φωνητικοῦ παρέσεως
λγ Περί καταπόσεως παραλυθείσης λδ Περί κύστεως παρεθείσης λε Περί καυλοῦ
παρεθέντος λς Περί ἀπευθυσμένου παρεθέντος λζ Σκέλους ἢ ἑτέρου τινὸς κώλου
παρεθέντος ἐπιμέλεια λη Περί σπασμῶν ἢ τετάνων λθ Περί τετάνου ἐκ τῶν Ἀρχιγένους μ
Ἐκ τῶν Γαληνοῦ διορισμοὶ περὶ κεφαλαλγίας μα Πρὸς κεφαλαλγίαν δι' ἔγκαυσιν ἢ
θερμότητά τινα γιγνομένην μβ Περί τῆς ἐν πυρετοῖς κεφαλαλγίας μγ Πρὸς κεφαλαλγίαν
διὰ μέθην μδ Ἐψυγμένης κεφαλῆς ἰάματα με Περί τῶν ἀπὸ στομάχου κεφαλαλγιῶν μς
Ὅσα φύσει κεφαλαλγεῖ μζ Πρὸς κεφαλαλγίας διὰ πληγὴν μη Περί κεφαλαλγίας Γαληνοῦ
μθ Περί ἡμικρανίας ἐκ τῶν Γαληνοῦ ν Κοινὴ θεραπεία κεφαλαλγίας καὶ ἡμικρανίας ἐκ τῶν
Ἀρχιγένους να Ἐπιθέματα πρὸς κεφαλαλγίαν νβ Ἐρρίνα κεφαλῆς καθαρτικά νγ
Ἀποφλεγματισμοὶ καθαίροντες τὴν κεφαλὴν νδ Σμήγματα καὶ πάσματα πυκνωτικά τῆς
κεφαλῆς νε Περί ἀλωπεκίας νς Περί ῥεουσῶν τριχῶν νζ Πρὸς ὀφρὺς λειποτριχούσας νη
Μελάσματα τριχῶν νθ Περί τοῦ πυρρὰς ποιῆσαι τρίχας ξ Λευκὰς ποιῆσαι τρίχας ξα Οὐλὰς

ποιῆσαι τρίχας ξβ Περι τῶν φθειρόντων τὰς τρίχας ξγ Ἀφανιστικά τριχῶν ξδ Ψίλωθρα τριχῶν ξε Λεπτυντικά τριχῶν ξς Περι πιτυριάσεως ξζ Περι φθειριάσεως ξη Περι ἀχώρων καὶ τῶν λοιπῶν περι τὴν κεφαλὴν γιγνομένων αὐτομάτων ἐξανθημάτων ξθ Πρὸς τὰ ἐν τῇ κεφαλῇ ψωρώδη ο Πρὸς τὰ σμικρὰ καὶ πυκνὰ καὶ ἐρυθρὰ ἐλκύδρια ἐν τῇ κεφαλῇ θηλαῖς μασθῶν παραπλήσια οα Πρὸς τὰ ἐξέρυθρα ἐξανθήματα ἐν τῇ κεφαλῇ οβ Ἀναξηραντικά καὶ ἐπουλωτικά τῶν ἐν τῇ κεφαλῇ ἀχώρων ογ Σμήγματα πρὸς ἀχώρας οδ Πρὸς τὰ ἐν ὣσὶ πάθη οε Πρὸς τὰς διὰ ψύξιν ὀδύνας ος Πρὸς τὰς ἐξ ὕδατος φαρμακώδους ὀδύνας τοῦ πόρου τοῦ ὠτός οζ Πρὸς τὰς ἐν ὣσιν ὀδύνας διὰ πάχος χυμῶν οη Πρὸς ῥύπου σκληρότητα οθ Περι τῶν ἐν ὣσιν ἥχων π Πρὸς δυσηκοῖας καὶ κωφώσεις πα Πρὸς φλεγμονὰς ὠτων πβ Πρὸς τὰ χωρὶς ἐλκώσεως καθυγραινόμενα ὦτα πγ Πρὸς ἔλκη ἐν τῷ πόρῳ τοῦ ὠτός πδ Πρὸς φθορὰς καὶ δυσωδίας ὠτων πδ' Πρὸς τὰ ἐν ὣσιν ὑπερκαρκώματα πε Πρὸς σκώληκας ἐν ὣσιν πς Πρὸς τὰς ἐκ τῶν ὠτων αἰμορραγίας πζ Πρὸς ψηφίδα ἐμπεσοῦσαν τῷ πόρῳ τοῦ ὠτός πη Πρὸς τὰ ἔξωθεν τοῦ πόρου τῶν ὠτων πάθη πθ Περι παρωτίδων ς Περι τῶν ἐν τῇ ρίνι παθῶν ςα Ὁζαινῶν θεραπεία ςβ Πολυπόδων θεραπεία ςγ Πρὸς τὰ ἐν μυκτῆρσιν ἔλκη ςδ Πρὸς τὰς ἐκ ρινῶν αἰμορραγίας ςε Πρὸς τὸ αἶμα ἀπὸ ρινῶν κατασπᾶσαι ςς Περι ἐμφράξεως μυκτῆρων καὶ ὁσφρήσεως βεβλαμμένης ςζ Περι πταρμικῶν ςη Περι τοῦ πλεονάζοντος πταρμῶν παῦσαι [End of Table] Ἀρχὴ τοῦ ἔκτου λόγου Περι ὑδροκεφάλων Λεωνίδου.

- 1 (τ) τὸ ὑδροκέφαλον πάθος προσαγορεύεται ἀπὸ τοῦ ἐν τῇ κεφαλῇ ὑδατώδους ὑγροῦ συλλεγομένου· κατὰ τὸ πλεῖστον μὲν οὖν τὸ ὑδατῶδες συλλέγεται, ἐνίοτε δὲ τρυγῶδες ἢ δίαιμον συνίσταται, αἰεὶ δὲ ἀργόν. γίνεταί δὲ τοῦτο ἢ ἐξ ἀδήλου ἢ ἐκ προδήλου αἰτίας· ἐξ ἀδήλου μὲν ἐκ τοῦ αὐτομάτου ἀραιουμένων τῶν τοπικῶν ἀγγείων καὶ τῆς ἐν αὐτοῖς ὑδατώδους οὐσίας τῆς συγκεκραμένης τῷ αἵματι παρωθουμένης καὶ εἰς ἓνα τόπον συνισταμένης· ἐκ δὲ τῆς τοιαύτης αἰτίας ὑδατῶδες συλλέγεται ὑγρόν. ἐκ προδήλου δὲ αἰτίας γίνεταί ἐκ πληγῆς ἢ θλάσματος ῥηγνυμένων τῶν τοπικῶν ἀγγείων καὶ τοῦ ἐν αὐτοῖς αἵματος παρεγχεομένου, ἔπειτα δὲ ἀργευσομένου, εἰς λεπτὴν οὐσίαν τρυγῶδη ἢ δίαιμον ἀναλυομένου· συνεχέστατα δὲ γίνεταί τὸ πάθος ἐκ τῆς τοιαύτης αἰτίας ἐπὶ νηπίων, ὅταν ἡ μαῖα ἀπείρως μαιουμένη σκληροτέρῃ τῇ χειρὶ χρησαμένη κατὰ τὸ τοῦ ἐμβρύου κεφάλαιον θλάσῃ τινὰ σώματα. συνίσταται δὲ τὸ ὑγρὸν ἐπὶ τῶν ὑδροκεφάλων ἢ μεταξὺ τοῦ δέρματος καὶ τοῦ περικρανίου ὑμένοσ ἢ μὲν τοῦ κροταφίτου ἢ ὑπὸ τὸν περικράνιον ὑμένα μεταξὺ αὐτοῦ καὶ τοῦ τῆς κεφαλῆς ὁστοῦ ἢ ὑπὸ τὸ κρανίον μεταξὺ τῆς μήνιγγος καὶ τοῦ ὁστέου. οἱ δὲ πρὸ ἡμῶν φασὶ καὶ μεταξὺ τῆς μήνιγγος καὶ αὐτοῦ τοῦ ἐγκεφάλου συνίστασθαι, ὅπερ ἐστὶν ὀλέθριον. ἀργοῦ μὲν οὖν ὑγροῦ συλλεγομένου κατὰ τὸ δέρμα ἔξωθεν μεταξὺ τοῦ περικρανίου καὶ τοῦ ὁστέου ὄγκος συνεδρεύει κατὰ τι μέρος τῆς κεφαλῆς, καθ' ὃν ἡ γεγονυῖα συλλογὴ ὁμόχρους ἀναλγῆς εὐαφής, εἴκοντος καὶ μεθισταμένου κατὰ τὴν τῶν δακτύλων ἐπαφήν. καὶ εἰ μὲν αὐτόματος γένηται, ἐξ ἀρχῆς ἀνώδυνος καὶ ὁμόχρους ἔσται ὁ τόπος, εἰ δὲ ἐκ πληγῆς ἢ θλάσματος, κατ' ἀρχὰς μὲν ἐνερευθῆς καὶ ἐπώδυνος γίνεται ὁ ὄγκος, ὕστερον δὲ ἀργευσομένου τοῦ ὑγροῦ καὶ μεταβαλλομένου εἰς λεπτὴν οὐσίαν, τότε ὁ ὄγκος ὁμόχρους καὶ ἀνώδυνος γίνεται. τῆς δὲ συλλογῆς ὑπὸ κρανίον γεγεννημένης μεταξὺ τοῦ ὁστέου καὶ τῆς μήνιγγος κατ' ἀρχὰς ὀλίγου ὄντος τοῦ ὑγροῦ ἢ κεφαλὴ βαρύνεται καὶ σκοτισμοὶ γίνονται συνεχεῖς καὶ αἰ αἰσθήσεις ἀμβλύνονται, λέγω δὲ ὅρασις ἀκοή καὶ αἰ λοιπαί. ὅταν δὲ πλεονάσῃ τὸ ὑγρὸν, αἰ ῥαφαὶ τῆς κεφαλῆς διὰ τὸ πλῆθος δίστανται ἀπ' ἀλλήλων καὶ διὰ τοῦτο ἡ κεφαλὴ μεγάλη γίνεταί καὶ πρόδηλος ὁ τόπος τῆς συλλογῆς· τῷ γὰρ δακτύλῳ ἐπειγομένῳ εἴκει τὸ ὑγρὸν. χειρουργία· κοινῶς μὲν οὖν ἐπὶ τῆς ὑπὸ τὸ δέρμα συλλογῆς καὶ τῆς μεταξὺ τοῦ περικρανίου ὑμένοσ καὶ τοῦ ὁστέου ταῖς αὐταῖς ἐπιβολαῖς χρώμεθα πρὸς τὴν τοῦ ὑγροῦ ἔκκρισιν καὶ μικροῦ

μὲν τοῦ ὄγκου ὄντος διαίρεσις μία μικρὰ κατὰ τῆς τοῦ ὄγκου κορυφῆς διδόσθω, μείζονος δὲ τοῦ ὄγκου γεγονότος δύο ἢ τρεῖς ἢ πλείους διαιρέσεις διδόσθωσαν κατ' ἀναλογίαν τοῦ μεγέθους ἐν τοῖς καθ' ὑπόρρυσιν τόποις· οὐ δεῖ δέ, ὥς ἐπὶ ἀποστημάτων, μετὰ τὴν χειρουργίαν λημνίσκους διεκβάλλειν, ἀλλ' αὐτὰς μόνας τὰς διαιρέσεις τοῖς μοτοῖς διαστέλλειν· μετὰ γὰρ τὴν τοῦ ὑγροῦ ἔκκρισιν ῥαδίως ἐπὶ τούτων παρακολλᾶται τὰ σώματα· διὸ ἀρκούμεθα ἐπ' αὐτῶν τῇ διαμοτώσει, μετὰ δὲ τὴν διαμότωσιν, ἐὰν μὲν ἦ νήπιον τὸ κεχειρισμένον, διὰ τὸ βάρος τὴν ἐπίδесιν παραιτούμεθα. ὠβραχὲς δὲ ἔριον ἐπιτιθέσθω καὶ πιλαρίῳ σκεπάσθω τὸ κεφάλαιον. ἐπὶ δὲ τῶν ἰσχυροτέρων μοτοφυλάκιον ἔξωθεν ἐπιτιθέσθω καὶ ἐπίδесις ἐκκρινέσθω. δυνατόν δὲ ἀπὸ τῆς τρίτης συνεργεῖν τῇ παρακολλήσει διὰ τινος τῶν κολλητικῶν ἐμπλάστρων. τῆς δὲ συλλογῆς ὑπὸ τὸν κροταφίτην μὴν γενομένης, ἵνα μὴ τμηθῇ ὁ μῦς, ἐκδέξασθαι χρὴ ἕως πλεονάσει τὸ ὑγρὸν, ἔπειτα ἐκ πλαγίων τοῦ μυὸς δοῦναι τὴν διαίρεσιν.

1 (50) ἐὰν δὲ συνέχηται τὸ ὑγρὸν ἐν τῷ βάθει ὑπὸ τὸν μῦν, δύο διαιρέσεις διδόσθωσαν ἐκ τῶν δύο πλαγίων τοῦ μυός, ἐκατέρωθεν αὐτοῦ μία, ἔπειτα ὑποδιαίρειν τὸ σῶμα διὰ τοῦ λαβιδίου τοῦ σμιλαρίου ἀσφαλῶς. μετὰ δὲ τὴν τοῦ παντός ὑγροῦ ἔκκρισιν θεραπεύειν, καθὼς προδεδήλωται. καὶ ἐπὶ δὲ τῶν ὑπὸ τὸ κρανίον ἀναμένειν δεῖ καὶ ὅταν πλεονάσῃ τὸ ὑγρὸν καὶ διαστῶσιν αἱ ῥαφαὶ καὶ φανερόν γένηται τὸ ὑγρὸν, διαίρειν τὸν κορυφούμενον τόπον καὶ τὰ ἀκόλουθα ποιεῖν. Περὶ φρενίτιδος ἐκ τῶν Ποσειδωνίου.

2 ἡ φρενίτις φλεγμονή ἐστι τῶν περὶ τὸν ἐγκέφαλον μηνίγγων μετὰ πυρετοῦ ὀξέος παρακοπήν καὶ παραφορὰν τῆς διανοίας ἐπιφέρουσα. σπανίως δὲ ἡ φρενίτις ἐξ ἀρχῆς συνεισβάλλει τῷ πυρετῷ· τοῖς δὲ πλείστοις ἀπὸ τῆς δ' ἀρχεται καὶ ε καὶ ζ καὶ ἔτι ὀψιαίτερον αὐτῷ σχεδὸν τῷ κινδύνῳ συνάπτουσα, ὥστε ἤδη οἱ μὲν ἐβδομαῖοι, οἱ δὲ ἐναταῖοι ἤρξαντο παραφρονεῖν. διαφορὰ δὲ τῆς φρενίτιδος πλείους μὲν, αἱ δὲ κυριώταται τρεῖς· ἡ γὰρ τὸ φανταστικὸν μόνον εἰς βεβλαμμένοι, σφάζεται δὲ αὐτοῖς τὸ λογιστικὸν καὶ ἡ μνήμη, ἡ τὸ λογιστικὸν μόνον ἡδίκηται, σφάζεται δὲ τὸ φανταστικὸν καὶ ἡ μνήμη, ἡ καὶ τοῦ φανταστικοῦ καὶ τοῦ λογιστικοῦ ἐστὶν ἡ βλάβη, σφάζεται δὲ ἡ μνήμη. μνήμης δὲ ἀπολλυμένης ἐπὶ τῶν πυρεκτικῶν νοσημάτων συναπόλλυται ὥς ἐπίπαν καὶ τὸ λογιστικὸν καὶ τὸ φανταστικόν. τοῦ μὲν οὖν ἐμπροσθίου μέρους τοῦ ἐγκεφάλου βλαβέντος τὸ φανταστικὸν μόνον ἡδίκηται, τῆς δὲ μέσης κοιλίας τοῦ ἐγκεφάλου βλαβεῖς παρατροπὴ γίγνεται τοῦ λογιστικοῦ, τοῦ δὲ κατὰ τὸ ἰνίον ὀπισθίου ἐγκεφάλου βλαβέντος ἀπόλλυται τὸ μνημονευτικόν, σὺν αὐτῷ δὲ ὥς ἐπίπαν καὶ τὰ ἕτερα δύο. ὅσοις μὲν οὖν βέβλαπται τὸ φανταστικόν, κρίνουςι μὲν ὀρθῶς, φαντάζονται δὲ ἀλλόκοτα· ὅσοις δὲ ἡδίκηται τὸ λογιστικὸν μόνον, φαντάζονται μὲν ὀρθῶς, κρίνουςι δὲ οὐκ ὀρθῶς· ὅσοις δὲ τὸ μνημονευτικὸν ἡδίκηται, οὐδενὸς τῶν πρόσθεν γεγενημένων μνημονεύουσιν ὀρθῶς, ἀλλ' οὐδὲ φαντάζονται οὐδὲ κρίνουςιν ὀρθῶς ὥς ἐπίπαν. προσήκει τοίνυν τῷ μᾶλλον ἡδικημένῳ μέρει, μᾶλλον τὰ βοηθήματα προσάγειν, μὴ μέντοι μηδὲ τῶν ἄλλων ἀμελεῖν. περὶ μὲν οὖν τῆς ἀπολλυμένης μνήμης κατ' ἰδίαν μετὰ βραχὺ ἐροῦμεν, νυνὶ δὲ ὅπως χρὴ τῶν φρενιτικῶν ἐπιμελεῖσθαι ῥητέον. κατακεκλίσθαι τοίνυν προσήκει τὸν νοσοῦντα ἐν οἴκῳ χειμῶνος μὲν ἀλεινῶ, θέρους δὲ ψυχραινοτέρῳ, ἡσυχίαν δὲ ἄγειν κελεύειν καὶ τὸν νοσοῦντα μὲν αὐτὸν καὶ τοὺς ἐπὶ τῆς οἰκίας ἅπαντας καὶ τοὺς πλησίον· καὶ τοὺς μὲν πρὸς τὸ φῶς ἀγριαινομένους ἐν σκοτεινοτέρῳ οἴκῳ κατακλίνειν, τοὺς δὲ πρὸς τὴν αὐγὴν μᾶλλον σωφρονοῦντας ἐν φωτεινῷ οἴκῳ διαιτᾶν. εἰ μὲν οὖν ἡ φρενίτις σὺν τῷ πυρετῷ ἐξ ἀρχῆς ἐν τῇ πρώτῃ τῶν ἡμερῶν ἢ τῇ δευτέρᾳ ἢ μέχρι τῆς τετάρτης εἰσέβαλε καὶ μὴ ἐκ μεταπτώσεως ἐτέρου νοσήματος ἐπεγένετο οὖρων τε ὑφαίμων ὄντων καὶ τοῦ προσώπου ἐρυθροῦ καὶ ἡλικίας ἀκμαζούσης καὶ εὐεξίας τοῦ σώματος παρούσης καὶ πάντων ἅμα τῶν σημείων ὑπαγορευόντων αἵματος πληθός, φλεβοτομητέον ἀπ' ἀγκῶνος. τέμνειν δὲ τὴν μέσῃν φλέβα καὶ κενοῦν πρὸς δύναμιν καὶ μὴ μέχρι λειποθυμίας, ἔλαττον μᾶλλον τοῦ δέοντος ἀφαιροῦντας διὰ τὴν ἐκ τῆς

σφοδρᾶς κινήσεως γιγνομένης ἐπ' αὐτῶν πλείστην διαφόρησιν καὶ τὸν κόπον. καὶ ἡ διαίρεσις
 δὲ σύμμετρος ἔστω, μὴ πως λάθρα ὁ κάμνων λύσῃ τὸν δεσμὸν τοῦ βραχίονος· κίνδυνος γὰρ ἐκ
 τῆς αἰμορραγίας παρέπεται. παραλειφθέντος δὲ διὰ τινα αἰτίαν τοῦ τῆς φλεβοτομίας
 βοηθήματος, κλυστήρι χρὴ κενοῦν τὴν γαστέρα διὰ χυλοῦ πιτύρων ἢ πτισσανῶν ἀφρονίτρου
 τε βραχέος καὶ μέλιτος ὀλίγου, τὴν δὲ κεφαλὴν ἐμβρέχειν ῥοδίνῳ μᾶλλον χλιαρῷ.
 φλεγμαινούσης γὰρ τῆς μήνιγγος, οὐκ ἀβλαβὲς τὸ ψυχρὸν οὐδὲ μὴν τὸ πάνυ θερμὸν. τὸ μὲν
 γὰρ ψυχρὸν πυκνοῖ τοὺς πόρους καὶ οὐ συγχωρεῖ διαφορεῖσθαι τὰ ἐν τῇ κεφαλῇ περιττώματα·
 τὸ δὲ πάνυ θερμὸν διπλασιάζει τὴν πύρωσιν, ὥστε θερούς μὲν ἄκρως χλιαρὸν τὸ ῥόδιον
 προσφέρειν μετὰ βραχέος ὄξους· χειμῶνος δέ, μετρίως θερμὸν. εὐθετον δὲ καὶ τὸ χαμαιμήλινον
 αὐτῷ μιγνύμενον ἐξ ἴσου ψυχροτέρου ὄντος τοῦ περιέχοντος· εἰ δὲ σφοδροτέρα εἴη ἡ
 παραφορά, προκενώσας, ὡς εἴρηται, τῇ φλεβοτομίᾳ ἢ κλυστήρι καὶ ἀφεψήσας ἐλαίῳ κωδίας
 καταίονα τὴν κεφαλὴν καὶ τὸ πρόσωπον καὶ συνεχῶς δίδου προσκλύζεσθαι ὕδατι,
 ἀνεφεψημένων αὐτῷ κωδιῶν καὶ τὸ μέτωπον χρῆ ὑπνωτικῷ τινι τροχίσκῳ οἷον τῷ
 παγχρήστῳ ἢ τῷ διὰ σπερμάτων, καὶ ὁσφραίνειν δὲ συνεχῶς ὑπνοποιοῖς τοῖς προγεγραμμένοις
 ἐν τῷ πρὸ τούτου λόγῳ πρὸς τοὺς ἀγρυπνοῦντας· καὶ ὑπὸ τὸ προσκεφάλαιον κωδίας
 ὑποτιθέναι ἢ μανδραγόρου μῆλα.

2 (50) ἐπιταθέντων δὲ τῶν κακῶν, δίδοναι καὶ τοῦ διὰ τῶν κωδιῶν ὑπνωτικοῦ φαρμάκου ὅσον
 κοχλιάριον, ἢ πλεόν ἢ ἔλαττον πρὸς δύναμιν. δοτέον δὲ τοῦ διὰ μέλιτος ἐσκευασμένου, οὐ τοῦ
 διὰ τοῦ γλυκέος διὰ τὸ οἰνώδες· ἐν παρακμῇ δὲ τοῦ παροξυσμοῦ δίδου τὸ φάρμακον. ἐν γὰρ τῇ
 ἀκμῇ εἰ δοθῇ τὸ μὲν φάρμακον ἔλκει πρὸς ὕπνον, ὁ δὲ πυρετὸς διανίστησι καὶ μεριζόμενος ὁ
 κάμνων εἰς ἄμφω χαλεπώτερον φέρει τὸ γιγνόμενον· δούς δὲ τὸ φάρμακον ἡσυχίαν εἶναι
 κέλευε. βέλτιον δὲ τοῦ ῥοδομέλιτος προσπλέκειν τῷ διὰ κωδιῶν κατακεραστικὸν γὰρ τῆς
 δριμύτητος ὑπάρχει καὶ τῆς κοιλίας ὑπαγωγόν· διὸ καὶ τῷ πινομένῳ ὕδατι ἐν τῇ τοῦ
 παροξυσμοῦ ἀκμῇ καλὸν ἐπιφέρειν τὸ ῥοδόmeli. φυλάττεσθαι δὲ χρὴ τὴν συνεχῆ χρῆσιν τῶν
 ναρκωτικῶν πάντων φαρμάκων, πομάτων τε καὶ καταντλημάτων καὶ ἐπιχρίστων. ῥαδίως γὰρ
 ἐπὶ τῶν ἀμέτρως ψυχομένων μετάπτωσις γίγνεται ἀπὸ φρενίτιδος εἰς λήθαργον, ὅτε καὶ
 ὀλέθριον γίγνεται τὸ νόσημα· ὅθεν ὅταν ἡ παραφορὰ ἐμβραδύνη, ἔρπυλλον ἢ σπονδύλιον
 ἐναφεψεῖν δεῖ τῷ καταιονομένῳ τῇ κεφαλῇ ἐλαίῳ. διαπνευστικά γὰρ τῶν παχέων ἀτμῶν
 τυγχάνει. μένοντος δὲ τοῦ προσώπου καὶ μετὰ τὴν φλεβοτομίαν ἀσυμπτώτου καὶ ἐρυθροῦ
 σικύας κολλήσας τῷ ἰνίῳ χάρασσε ἀμυχαῖς μετρίως τὸ δέρμα καὶ κένωσον ὅσον λίτραν τοῦ
 αἵματος. τροφὴν δὲ δοτέον πτισσάνης χυλὸν ἢ ἄλικος ἢ ψίχας πλειστάκις πλυθείσας μετὰ
 ῥοδομέλιτος· πραϋνθέντος δὲ τοῦ πυρετοῦ δίδοναι ὡὰ ῥοφητὰ καὶ θριδακίνας ἀπεζεσμένας καὶ
 ὅσα ὑγραίνει καὶ ψύχει μετρίως μετὰ τοῦ τρέφειν διὰ τὴν ἀσθενήσασαν δύναμιν. Περὶ
 ληθάργου κατὰ τῶν Ἀρχιγένους καὶ Ποσειδωνίου.

3 ληθάργου ἀρχαὶ δύο· οἷς μὲν γὰρ τὰ περὶ τὰς φρένας καὶ τὰ σπλάγχνα πρωτοπαθήσαντα εἰς
 συμπάθειαν ἄγει τὸν ἐγκέφαλον, οἷς δὲ τὰ περὶ τὸν ἐγκέφαλον κατάρχει καὶ οἷς μὲν εὐθέως ἐξ
 ἀρχῆς τὸ πάθος ἐπιπίπτει, οἷς δὲ ἐκ μεταπτώσεως τινὸς τῶν ὀξέων νοσημάτων. μάλιστα μὲν
 γὰρ ἀπὸ φρενίτιδος τοῖς σφοδρότερον διὰ τῶν ναρκωτικῶν φαρμάκων ψυχθεῖσιν ἢ
 μετάπτωσις εἰς τὸν λήθαργον γίγνεται, ἥδη δὲ πλειστάκις καὶ ἀπὸ τοῦ συνόχου πυρετοῦ ἢ
 μετάπτωσις εἰς τὸν λήθαργον γέγονε καὶ ἐξ ἐτέρων δὲ πλείστων νοσημάτων, ἐφ' ὧν μάλιστα
 κενώσεις πλείους παρηκολούθησαν. ἐνίστε δὲ καὶ ἐπὶ τῶν χρονίων πυρετῶν συμβαίνει κατὰ
 περίοδον βαπτίζεσθαι αὐτοὺς τῷ ὕπνῳ, οἷον πολλάκις γίνεται ἐπὶ ἀμφημερινῶν πυρετῶν καὶ
 ἡμιτριταίων, ἔστι δ' ὅτε καὶ ἐπὶ τεταρταίων καὶ οἱ μὲν μετὰ σπασμοῦ καὶ συνολκῆς τῶν νεύρων
 καταφέρονται, οἱ δὲ δίχα σπασμοῦ καὶ οἱ μὲν ἀθρόως καταφέρονται, οἱ δὲ ἐκ προσαγωγῆς καὶ οἱ
 μὲν ἓνα τὸν βαπτικμὸν ὑπομένουσιν, ἐφ' ᾧ τὰ ἔσχατα κινδυνεύουσιν, οἱ δὲ ἐν ταῖς περιόδοις

καταφέρονται καὶ πάλιν ἀνακαλοῦνται. σκοπεῖν μὲν οὖν χρή τὸ εἶδος τῆς καταφορᾶς· οἱ μὲν γὰρ κατὰ περίοδον τῷ ὕπνῳ βαπτιζόμενοι συμφότερον τὸν σφυγμὸν ἔχουσιν, οἱ δὲ αἰεὶ τὸ πάθος ἔχοντες σμικρότατον καὶ δυσκίνητον. οὗτοι δὲ καὶ διεγυριόμενοι ἀλλόκοτα φθέγγονται καὶ ἐπιλήρημονές εἰσιν· οἱ δὲ κατὰ περίοδον οὐδὲν τοιοῦτον ὑπομένουσι καὶ οἱ μὲν μετὰ βαρείας καὶ ἐπιρμένης ἀναπνοῆς καταφέρονται, ὥστε καὶ ῥέγγειν καὶ νυγμοὺς καὶ στεναγμοὺς ἀναφέρειν ἐκφαντιστικοὺς τῆς ὀδύνης, ἣν οὐδὲ ἐξειπεῖν δύνανται ἀνακληθέντες διὰ τὸ βεβλάφθαι τὸν λογισμόν· οἱ δὲ ἡσυχέστατα δοκοῦσιν ὑπνοῦν καὶ οἷς μὲν περιέψυκται τὰ κῶλα καὶ ῥυσὰ καὶ ὠχρά ἐστί καὶ πέπηγε σχεδὸν ἡ σύγκρισις, οἷς δὲ διακέχυται καὶ οἷον δροσίζει περὶ τὰς παρακμὰς τῶν παροξυσμῶν. τοῖς μὲν οὖν κατεχομένοις τῷ πάθει ταῦτα συνεδρεῖ· ἀνέσπαται τὸ ὑποχόνδριον καὶ συνῆκται ἡ κοιλία καὶ διεγυριόμενοι βίᾳ ὑπὸ τῶν προσεδρευόντων πάλιν εἰς ὕπνον ἔλκονται καὶ λήθη αὐτοῖς συνεδρεῖ· καὶ γὰρ πρὸς οὕρησιν πολλάκις ἐπιγόμενοι, ἐπιδοθέντος αὐτοῖς οὕρητήρου σκεύους κατέχοντες αὐτὸ τῇ χειρὶ ἐπιλανθάνονται. ἐπιτεινομένου δὲ τοῦ κακοῦ σύμπαν τὸ σῶμα νωθρὸν καὶ οἷον νεκρῶδες γίγνεται, ὕπτιοι κατακείμενοι ἐπὶ πόδας καταρρέουσι, διερριμμένοι τὰς χεῖρας καὶ τὰ σκέλη, μυκτὴρ ἐνίοις ἀποστάζει, κέχηεν αὐτοῖς τὸ στόμα καὶ ῥωγμὸς ἰσχυρότερος ἐπιγίνεται, ἡ κάτω γένυς οἷον παρειμένη καὶ κεχαλασμένη ὁράται. τὰ μὲν συνεδρεύοντα τῷ ληθαργικῷ πάθει ταῦτα. θεραπεύοντες δὲ κατακλινοῦμεν αὐτοὺς ἐν οἴκῳ φωτεινῷ πρὸς αὐγὴν· ἔστω δὲ ὁ οἶκος ἀλεινός· ψηλαφητέον δὲ πόδας καὶ χεῖρας καὶ ὁσφραντὰ διεγερτικὰ προσάγειν, οἷόν ἐστι τὸ καστόριον ἐλλύχνιον ἐσβεσμένον πίσσα· ὑγρὰ ἄσφαλτος χαλβάνη· καὶ ὑποθυμιώμενα δὲ διεγείρει τοὺς ληθαργικοὺς· λίθος γαγάτης ἄσφαλτος καστόριον πευκεδάνον θεῖον χαλβάνη σαγατηγὸν κέρας ἐλάφειον τράγου ῥύπος ἀβρότονον κύλινδρον· προσάγειν δὲ ταῖς ῥίσι καὶ τὰ πταρμικά· πλήθους δὲ ὑποκειμένου, εἰ μὲν αἷμα εἴη τὸ πλεονάζον, τέμνειν φλέβα τῇ δευτέρᾳ τῶν ἡμερῶν καὶ κενοῦν πρὸς δύναμιν. εἰ δὲ φλεγματώδης καὶ ὑγροτέρα ἡ ὕλη εἴη, ὥσπερ καὶ εἴωθεν ἐπὶ τῶν ληθαργικῶν πλεονεκτεῖν, προσφέρειν δεῖ τὰ λεπτύνειν δυνάμενα καὶ τέμνειν τὸ πάχος, καὶ ἐπὶ μὲν τῶν μὴ κεκακωμένων τὸ νευρῶδες ὀξύμελι διδόντας, ἐπὶ δὲ τῶν κεκακωμένων ἀφέψημα σελίνου μαράθρου ἀδιάντου καὶ τῶν ὁμοίων καὶ κλύζειν δὲ τὴν κοιλίαν δραστικώτερον κλύσματι καὶ βαλάνοις χρηστὸν τοῖς διὰ πηγάνου καὶ νίτρου καὶ κυμίνου καὶ μέλιτος ἐφθοῦ· ἐμβρέχειν δὲ τὴν κεφαλὴν κατ' ἀρχὰς μὲν ἔρπυλλον ἐναφέςποντες σὺν ὄξει καὶ ἐλαίῳ· ἐν δὲ ταῖς ἐπιτεταμέναις κατοχαῖς πευκεδάνου ρίζᾳ ἀντὶ τοῦ ἐρπύλλου ἐναφέσεται τῷ ὄξει καὶ σὺν τῷ ἐλαίῳ προσάγεται τῇ κεφαλῇ· ἀγαθὸν δὲ ἐπ' αὐτῶν καὶ τὸ ἴρινον ἔλαιον.

3 (50) τρόμων δὲ καὶ συνολκῶν ἐπιγιννομένων καστόριον σὺν ὀλίγῳ ὄξει λεαίνοντες σὺν τῷ ἐλαίῳ τὴν κεφαλὴν ἐμβρέχομεν. εἰ δὲ φλεγμαῖνοι τὰ ὑποχόνδρια, καταπλάσσειν ἐν ἀρχαῖς διὰ γύρεως ἢ ἄρτου ἢ κυδωνίου μήλου ἐφθοῦ ἢ ἐλίκων ἀμπέλου. προελθόντων δὲ λινόςπερμον τῇ γύρει ἢ τῷ ἄρτῳ προσπλεκτέον καὶ ἀψινθίου καὶ τῆς ἀλθαίας τὰ φύλλα κάτεφθα, ὕστερον δὲ διὰ κριθίνου ἀλεύρου καὶ τήλεως καὶ ἀλθαίας ρίζης, πᾶσι δὲ ἀψίνθιον προσπλέκειν. ἔστω δὲ πλατὺ τὸ ῥάκος, ὥστε περιλαμβάνειν ἐκατέρωθεν τὰς πλευρὰς καὶ τοῦ θώρακος τὰ ὑπὸ τοὺς μασθοὺς· μετὰ δὲ τὸ κατάπλασμα οὐ χρή γυμνὰ τὰ μέρη καταλιμπάνεσθαι, ἀλλὰ κηρωτῇ ναρδίνῃ ἢ κυπρίνῃ σκέπειν αὐτά, ὅπισθεν δὲ κατὰ τοῦ μεταφρένου κηρωτὴν διὰ σικωνίου γεγεννημένην ἐπιθεῖναι, ἔχουσιν δὲ τερεβινθίνην καὶ δαφνίδων λείων ἐμπεπασμένων. καὶ εἰ μὲν ἐμπνευμάτως συνεδρεῖ, προσπλέκειν τοῖς καταπλάσμασι τὰ ἄφρυα, οἷον κύμινον δαφνίδας πήγανον καὶ τὰ ὅμοια. εἰ δὲ σκληρῶδες τι ὑποπίπτει καὶ λιβανωτίδος προσπλέκειν καὶ κυάμινον ἄλευρον. ἐπὶ δὲ τῶν ἤδη χρονιζόντων ληθαργικῶν, δυνάμει ὑποκειμένης, διδόναι τὴν διὰ κολοκυνθίδος ἱερὰν καὶ πταρμικά προσάγειν ταῖς ῥίσι δι' ἐλλαβόρου λευκοῦ καὶ στρουθίου καὶ πεπέρεως καὶ καστορίου καὶ ταῖς ῥίσι ἐγγέειν ἐλατήριον μετὰ γάλακτος ἢ

κυκλαμίνου χυλὸν ἢ αὐτὴν τὴν ῥίζαν ξηρὰν λείαν ἐμφυῶν καὶ διαχρίειν τὸ στόμα καὶ τὸν οὐρανίσκον σιγήσει μετὰ μέλιτος, ἔπειτα σικυαστέον τὰ ὀπίσθια τῆς κεφαλῆς μετὰ φλογὸς πλείονος καὶ τὰ περὶ τὸν πρῶτον καὶ δεύτερον σπόνδυλον καὶ ἀφαιρεῖν αἷμα ἐκ τοῦ ὀπισθίου τῆς κεφαλῆς, εἴτα ξυρίζαντας τὰς τρίχας τῆς κεφαλῆς σιναπίζειν ἰσχάσι μετὰ τοῦ νάπυος ὄξει βεβρεγμένου. ἐπὶ δὲ τῶν τρομωδῶν καὶ καστόριον συνεχῶς ποτίζειν ὅσον < α μετὰ μελικράτου κυάθων Γ σ. παρακμάσαντος δὲ τοῦ πάθους ἐπὶ λουτρὸν ἄγειν σμήγματι δηκτικωτέρῳ χρωμένους, οἷόν ἐστι τρύγη κεκαυμένη νᾶπυ πύρεθρον πέπερι δαφνίδες ἄσβεστος· νίτρου δὲ τὸ διπλοῦν ἐμβαλλέσθω. τροφαὶ δὲ ἔστωσαν λεπτομερεῖς καὶ τμητικαὶ καὶ ξηραντικαὶ καὶ δι' ἄρτυμάτων σελίνου καὶ κυμίνου καὶ ἀνήθου πεπέρεώς τε καὶ δαφνίδων, καὶ πτηνῶν μὲν ὄρνις κατοικίδιος περιστερὰ καὶ τῶν στρουθίων οἱ ὄρειοι καὶ πέρδιξ, ἰχθύων δὲ οἱ πετραῖοι, λαχάνων πράσα ἄσπαραγος πετροσέλινα χαμαιδάφναι, οἶνος ὁ ὑδατώδης λεγόμενος λεπτός καὶ λευκός ὑποστύφων καὶ ἡ λοιπὴ ἐπιμέλεια ὁμοία γιγνέσθω. Περὶ κατοχῆς καὶ καταλήψεως ἐκ τῶν Ἀρχιγένους καὶ Ποσειδωνίου.

⁴ μέσον τι φρενίτιδος καὶ ληθάργου πάθος εὐρήσεις, ὃ ἐστὶν εἶδος παρανοίας ἢ παρακοπῆς. καλεῖν δὲ τοῦτο εἰθίσθησαν οἱ ἱατροὶ κατοχὴν καὶ κατάληψιν ἐπὶ χυμῷ συμβαίνοντι μᾶλλον μελαγχολικῷ. ἐπισφαλέστερον δὲ τοῦτο τὸ πάθος ἐστὶ ληθάργου. ἐπὶ πυρετοῖς δὲ συνίστανται παρομοίοις ληθάργῳ καὶ ὅτε μὲν δοκοῦσιν ὑπνώττειν, ὅτε δὲ ἀνεωγότα ἔχοντες τὰ βλέφαρα ἢ σκαρδαμύττουσιν ἢ ἀτενὲς ὁρῶσι καὶ ὡς πεπηγότας ἔχουσι τοὺς ὀφθαλμοὺς καὶ ἀκινήτους, ὡς ἐνίστε οὐδ' εἰ τὴν χεῖρά τις φέροι κατὰ τοὺς αὐτῶν ὀφθαλμοὺς μύουσιν· ἄφωνοί τέ εἰσι καὶ ἀναίσθητοι μηδ' ἀκούοντες μηδ' ἀποκρινόμενοι. φέρουσι δὲ τὰς χεῖρας αὐτῶν ἐνίστε περὶ κεφαλὴν καὶ ὀφθαλμοὺς καὶ ῥίνας, ὡς κνώμενοι, οὐ μετ' αἰσθήσεως· σφυγμοὶ μικροὶ νωθοὶ ὀλίγου δεῖν ἐκλείποντες· πνεῦμα ποτὲ μὲν πυκνὸν ποτὲ δὲ ἀραιὸν καὶ ἐκ διαστημάτων τινῶν ἀναπνέουσι μεγάλως, κοιλίας καὶ οὖρων ἐποχὴ οὐχ ὑπὸ ξηρότητος· ἔχει γὰρ ὑγρὸν καὶ πολὺ, ἀλλὰ διὰ τὴν ἀναισθησίαν· λῆμαι τούτοις ὑπόξηροι τοῖς κανθοῖς προσπεπήγασι· ἐνίστε δὲ καὶ προσάπτονται τῶν πλησίων τοίχων καὶ ἀπλῶς εἰπεῖν οὔτε φρενιτικοῖς τὸ πᾶν εἰκόσιν οὔτε ληθάργοις. γίγνεται δ' ἐνίστε τὸ πάθος καὶ διὰ πλήθος αἵματος ἀθρόαν τὴν ὁρμὴν ἐπὶ τὴν κεφαλὴν λαμβάνοντος καὶ ὑπερπληροῦντος ταύτην, ὥσπερ ἐθεασάμεθα ἐπὶ τινος νεανίσκου πολυαίμου. διατελέσας γὰρ οὗτος τρεῖς ἡμέρας μῆτε μύων τὰ βλέφαρα μῆτε πρὸς τὰς σφοδρὰς ἐκβοήσεις μετακινῶν τοὺς ὀφθαλμοὺς μῆτε μὴν ὑποκρινόμενος, τῇ δὲ τετάρτῃ αἰφνίδιον αἱμορραγία λάβρος διὰ ῥινῶν γέγονε πλείστη καὶ παραχρῆμα πάντων τῶν ὀχληρῶν ἀπηλλάγη. ὅθεν εἰ μὲν πολυαίμος σοι φαίνοιτο ὁ κάμνων, ἀνυπερθέτως τέμνειν ἐν ἀγκῶνι φλέβα τὴν ἀνωτέραν καὶ ἄφελε πρὸς δύναμιν. ἐπὶ δὲ τῶν ἄλλων, πρῶτον μὲν κλύζειν χρὴ τὴν κοιλίαν τοῖς ἀπλουτέροις κλύσμασιν, οἷον πιτύρων χυλῷ καὶ ἀφρονίτρῳ καὶ μέλιτι, ἔπειτα καὶ πολυποδίου ῥίζαν συνεψεῖν τοῖς πιτύροις. τὴν δὲ κεφαλὴν πρῶτον μὲν ἐμβρέχειν ἐλαίῳ γλυκεῖ χλιαρῷ, ἔπειτα δὲ εἰ μὲν θερμότερα φαίνοιτο ἢ κεφαλὴ κωδίαν ἐναφεψεῖν τῷ ἐλαίῳ, εἰ δὲ ψυχρότερα, ἔρπυλλον· καὶ εἰ μὲν εὐλύτος γένοιτο ἡ κοιλία ἐπὶ τοῖς εἰρημένοισι κλύσμασιν, ἐπιμένειν αὐτοῖς· εἰ δὲ ἐπέχοιτο, ἐλλαβόρου μέλανος ῥίζαν συναφεψεῖν τοῖς πιτύροις. πόμα δ' αὐτοῖς ἀρμόδιον τὸ ἀπόμελι ἢ μελίκρατον ἐπὶ πολὺ ἐψημένον πρὸς τὴν ὥραν. εἰ δὲ πάχος ἐν τοῖς οὖροις εἴη καὶ ἀνήθου ἀφέψημα καὶ σελίνου διδόναι. τροφαὶ δ' ἔστωσαν πτισσάνης χυλός καὶ τὰ παραπλήσια. ὕδωρ δὲ τούτοις πολέμιον πινόμενον· ἐπιτείνει γὰρ τὴν ἐμπνευμάτως καὶ κλύδωνας ἐργάζεται καὶ σπλήνας ἐγείρει καὶ τὴν δίψαν οὐ παύει. ἀλειφέσθωσαν δὲ τὸ πᾶν σῶμα ἀνηθίνῳ καὶ μάλιστα χειμῶνος· ἐφ' ὧν δὲ καὶ τρόμος ἐπιγίγνεται καὶ καστόριον λεαίνων ὅσον < α σὺν τῷ μελικράτῳ ἐγγχεῖν τῷ στόματι. Περὶ κάρου Ποσειδωνίου.

⁵ ψυχρῶν καὶ ὑγρῶν καὶ φλεγματικῶν χυμῶν καταλαμβάνόντων τὸν ἐγκέφαλον ὁ κάρος ἐπιγίγνεται μετὰ πυρετοῦ βληχροῦ· παρέπεται δὲ αὐτοῖς ἀναισθησία καὶ ἀκίνησία τοῦ παντός

σώματος μετὰ βλάβης τῶν ἡγεμονικῶν ἐνεργειῶν. μεμύκας δ' αὐτῶν διὰ παντὸς οἱ ὀφθαλμοί. διαφέρει δὲ κάρος ληθάργου τῷ τοῦς μὲν ληθαργικοὺς ἐρωτωμένους ἀποκρίνεσθαι καὶ μὴ παντελῶς ἀφώνους κατακεῖσθαι, τοὺς δὲ κάρῳ περιπεπτωκότας ὕπνῳ βαθυτάτῳ κατέχεσθαι, ὡς νυττομένων αὐτῶν αἰσθάνεσθαι μὲν, μὴ μέντοι φθέγγεσθαι μηδ' ἀνοίγειν τοὺς ὀφθαλμούς. θεραπεύειν δὲ τούτους παραπλησίως τοῖς ληθαργικοῖς, λεπτυντικωτέραν καὶ τμητικωτέραν τὴν ἀγωγὴν ποιουμένους. μετεχέτω δὲ καὶ καταπλάσματα καὶ τὰ ἐπιθέματα τοῦ στομάχου σὺν τῷ θερμαίνειν καὶ τῆς τονωτικῆς δυνάμεως. Περὶ κώματος ἐκ τῶν Ποσειδωνίου.

⁶ ἀτμοὶ ὕδροι καὶ θερμοὶ ἐκ τῶν ὑποκειμένων ἐπὶ τὴν κεφαλὴν ἀναφερόμενοι ἐν πυρετοῖς καὶ πληροῦντες ταύτην πάθος ἐργάζονται, ὅπερ ὀνομάζουσιν οἱ ἰατροὶ κῶμα. διάγνωσις δέ σοι σαφὴς ἔσται ὕπνου γιγνομένου πλείονος τοῦ κατὰ φύσιν καὶ φθέγγονται ἐν τοῖς ὕπνοις ἀλλόκοτα καὶ τὸ σῶμα ἀνωμάλως ἔχουσι καὶ τὴν κάτω γένυν ἐν τῷ καθεύδειν χαλωμένην καὶ διεγερθέντες πολλάκις ἀθρόως πάλιν ἐπικαταφέρονται τῷ ὕπνῳ καὶ τὴν κεφαλὴν ὑγροτέραν ἔχουσι. θεραπεία δὲ ἐμβροχὴ διὰ ῥοδίνου τὸ εἰκοστὸν μέρος προσλαβόντος ὄξους· μὴ παρόντος δὲ τοῦ ῥοδίνου χαμαιμηλίνῳ χρηστέον σὺν τῷ ὄξει· ἔστω δὲ δριμύτατον τὸ ὄξος. εἰ δὲ ψυχροτέρα ἢ κεφαλὴ φαίνοιτο, ἀνήθινον σὺν γλυκεῖ ἐλαίῳ προσπλέξας ἐξ ἴσου καὶ θερμάνας ἔμβρεχε καὶ συντόμως εἰπεῖν ἐφ' ὅσον ἐπιτέταται ἢ ψῦξις, ἐπὶ τοσοῦτον καὶ τὰ θερμάσματα ἐπιτείνειν, ὥστε καὶ γλήχωνά ποτε καὶ πήγανον ἐναφεψεῖν τῷ ἐλαίῳ· βαλανιστέον δὲ καὶ τὴν ἔδραν τοῖς ἱκανῶς ἐρεθίζειν δυναμένοις, τρέφειν δὲ χυλῷ πτισσάνης σὺν ἀπομέλιτι. Περὶ σκοτωματικῶν Ἀρχιγένους καὶ Ποσειδωνίου.

⁷ ἀτμῶν θερμῶν καὶ δριμέων ἐπὶ τὴν κεφαλὴν ἀναφερομένων καὶ τρεπόντων τὸ ψυχικὸν ἐν τῷ ἐγκεφάλῳ πνεῦμα, πρῶτον μὲν ἀμβλυωγμοὶ τινες τοῖς ὀφθαλμοῖς ἐγγίγνονται, ἔπειτα καὶ ὥτων ἦχοι συνηχεῖς καὶ δυσηκοῖαι. μάλιστα δὲ τοῦτο συμβαίνει περὶ τὰς τῶν σιτίων πέψεις καὶ ἀνισταμένοις ἐξ ὕπνου. ἐπιτεινομένου δὲ τοῦ πάθους ἐπιγίγνονται ἱλιγγοὶ καὶ σκοτώματα, ὡς δοκεῖν πάντα ὁρᾶν περιστρεφόμενα. καὶ τοῦτο δὲ συμβαίνει ἐπειδὰν ἀθρόως ἐξαναστῶν ἐκ τῶν καθεδρῶν, ἀπεψίας προσηγασμένης τινός. χρονίζοντος δὲ τοῦ πάθους καὶ ἐπὶ μικραῖς προφάσεσι σκοτοῦνται, ὥστε καὶ καταπίπτειν ἐνίοτε, μάλιστα μὲν ὅταν αὐτοὶ ποτε ἐν κύκλῳ περιστραφῶσιν· ὅπερ γὰρ ἄλλοις ἐπὶ πολλαῖς περιστροφαῖς γίγνεται, τοῦτ' ἐκείνοις ἐπὶ μιᾶς, κἂν ἕτερον δὲ τίνα περιστρεφόμενον ἴδωσι σκοτοῦνται, κἂν τροχὸν ἢ τι τοιοῦτον περιδινούμενον θεάσωνται, ταῦτ' ὑπομένουσι· τὸ γὰρ ὀπτικὸν πνεῦμα προσπίπτον τῷ περιδινουμένῳ τροχῷ κινεῖται καὶ αὐτὸ συμπεριφερόμενον ἐκείνῳ καὶ οὕτως ἀνώμαλον καὶ ταραχώδη καὶ ἄτακτον τὸν τε χυμὸν καὶ τοῦ πνεύματος τὴν κίνησιν ἐργάζεται. εὐάλωτοι δὲ τῷ πάθει οἱ ἐπεσχημένοι τὰς συνήθεις ἐκκρίσεις καὶ ἀπεψία δὲ καὶ ἐγκαύσεις συνεχεῖς καὶ μέθαι ἀποτελεστικά τοῦ πάθους εἰσὶ. παρακολουθεῖ δ' αὐτοῖς καὶ ἐποχὴ τῆς κοιλίας καὶ διὰ τοῦτο ἐμπνευμάτως ἱκανὴ καὶ οὖρων λεπτῶν καὶ ὀλίγων ἐκκρίσις τῆς ὕλης ἐπὶ τὴν κεφαλὴν τὴν ὁρμὴν ἐχούσης. ἰσχυροὶ δὲ ὡς ἐπίπαν γίνονται καὶ νωθοὶ πρὸς πᾶσαν ἐπιβολήν. οἱ μὲν οὖν ἐναιμότερα τὰ προφαινόμενα τῶν ὀφθαλμῶν δοκοῦντες ὁρᾶν πρὸς μανίαν μᾶλλον ἐπιτηδείως ἔχουσιν, οἱ δὲ πορφυρίζοντα ὀρώντες πρὸς ἐπιληψίαν. τῆς μὲν οὖν δυνάμεως ἰσχυρᾶς ὑπαρχούσης καὶ μηδενὸς ἐτέρου ἐναντιουμένου φλεβοτομητέον, ἂν τε ἀρχὴ τοῦ πάθους εἴη ἂν τε καὶ προκόψαντος ἤδη τοῦ χρόνου. ἐν δὲ τῇ φλεβοτομίᾳ φυλακτέον [χρῆ] μὴ ἀθρόον κενοῦν διὰ τὸ ἐκ τῆς τυχούσης προφάσεως αὐτοὺς καταπίπτειν, ὅθεν πλείοσιν ἀφαιρέσεις χρώμενοι ἐκ διαστημάτων τινῶν ἀναπληρώσομεν τὴν συμμετρίαν. ἐμβρεχέσθω δὲ ἡ κεφαλὴ κατὰ τὸν καιρὸν τῆς φλεβοτομίας ὄξυροδίνῳ, προσπλέκοντες πολυγόνου χυλὸν ἢ κισσοῦ καὶ πιλήματα δὲ ἐξ ἐρίου διάβροχα ῥοδίνῳ ἢ οἶνανθίνῳ τῇ κοιλίᾳ ἐπιτιθέσθω κατὰ τοῦτον τὸν καιρὸν. εἰ δὲ τὴν ἀφαίρεσιν τοῦ αἵματος εἴη τι κωλῦον, ὥσπερ ἰσχυρότης ἢ ἕτερόν τι τῶν πλειστάκις εἰρημένων, ὑποκυρέσθω ἢ κοιλία, πρῶτον μὲν τῷ διὰ πιτύρων καὶ μέλιτος καὶ ἀφρονίτρου

κλυστήρι, ἔπειτα δὲ τὴν δι' ἀλόης πικρὰν διδόναι συνεχῶς. εἰ δ' ἐπιμένει τὰ συμπτώματα, δεήσει καὶ σφοδρότεροις καθαρτηρίοις χρῆσθαι. ὁρῶν δὲ τὸν πλεονάζοντα χυμὸν πρὸς τοῦτον ἄρμοξε τὸ φάρμακον. τῶν δὲ δραστικωτέρων καθαρτηρίων εὐδοκιμεῖ ἅτινα μάραθρα συναφεσόμενα τῷ ὀξυμέλιτι ἔχει καὶ τὸ διὰ φοινίκων καὶ πηγάνου καὶ σκαμμωνίας, ὧν αἱ συνθέσεις προεῖρηνται ἐν τῷ περὶ καθαρτηρίων λόγῳ. καὶ ἀποφλεγματισμοῖς δὲ χρηστέον καὶ ἀναγαγαρίσμασι τοῖς δι' ὀριγάνου καὶ γλήχωνος καὶ ὀξυμέλιτος, ἔπειτα καὶ ταῖς ῥίσιν ἀναγαλλίδος χυλὸν ἐγχεῖν ἢ κυκλαμίνου ἢ σεύτλου ῥίζης ἢ ἐλατήριον μετὰ γάλακτος καὶ νίτρον δὲ σὺν μελανθίῳ λειωθὲν καὶ ἐλαίῳ παλαιῷ ἀναμιχθὲν γενναίως διὰ τῶν ῥινῶν ποιεῖται τὴν κάθαρσιν. μετὰ δὲ ταῦτα ἐπὶ βαλανεῖον διάγειν. τριμμάτιον δ' αὐτοῖς ἀρμόζει τονωτικὸν τῆς κεφαλῆς τοῦτο· λίθου Ἀσίου Ϝ α ἀφρονίτρου λευκοῦ Ϝ α ἴρεως Ϝ α σχοίνου ἄνθους Ϝ β ῥόδων ξηρῶν Ϝ β · ἐκ τούτου λαβὼν τὸ ἀρκοῦν ἐπίπασσε τῷ βρέγματι τῆς κεφαλῆς, ἐπιρραίνων ὕδατος θερμοῦ βραχύ· εἴτα λουσάμενος καὶ μὴ βρέχων τὴν κεφαλὴν τῷ θερμῷ, ἀλλὰ μόνον ἀποπλύνων, ἐξελθὼν βρεχέτω τῷ ψυχρῷ τρίτον ἢ πλεονάκις.

7 (50) τοῖς δὲ ἄγαν θερμὴν ἔχουσι τὴν κεφαλὴν καὶ ῥόδιον σὺν ὄξει πολλάκις ἐπιβάλλειν καὶ ψύχειν αὐτὴν τῷ ἐκ τῶν κρουνῶν ὕδατι ἐν τοῖς βαλανείοις. εἰ μὲν οὖν ἐπὶ τούτοις εἴκοι τὸ πάθος, παύειν τὴν ὀχληρὰν προσαγωγὴν· εἰ δ' ἐπιμένει, τέμνειν τὰς ἐν τῇ κεφαλῇ κατὰ τοὺς κροτάφους ἀνωτέρω τῶν ὠτῶν ἀρτηρίας προκενώσας τὴν κοιλίαν ἢ τῇ ἱερᾷ ἢ κλυστήρι. μετὰ δὲ ταῦτα τριμματίοις ἰσχυροτέροις κεχρῆσθαι τοῖς ἐπὶ τῶν μαινομένων ῥηθησομένοις. τροφαὶ δ' ἔστωσαν εὐχυμοὶ εὐδιοίκητοι ἄφουσι παντάπασιν εὐστόμαχοι εὐκοίλιοι· οἶνος δ' ὀλίγος μὲν λευκὸς δὲ καὶ λεπτότατος καὶ μὴ πάνυ παλαιός· ἀρμόδια δὲ τούτοις τὰ στυπτηριώδη αὐτοφυῆ λουτρά. μεγίστη δὲ καὶ πρώτη καὶ ὑστάτη τούτων προφυλακὴ καὶ θεραπεία ἐστὶν ἡ ὑπόμνησις τῶν ἐπεσχημένων ἐκκρίσεων, μάλιστα ἐπὶ γυναικῶν. Περὶ μανίας ἐκ τῶν Ἀρχιγένους καὶ Ποσειδωνίου.

8 γίγνεται μανία χωρὶς πυρετοῦ αἵματος πολλοῦ ἀσαποῦς ἐπιρρεύσαντος τῷ ἐγκεφάλῳ, ποτὲ μὲν εὐκράτου, τῷ πλήθει μόνον λυποῦντος, ὥς ἐπὶ τῶν μεθυόντων, ποτὲ δὲ ξανθοχόλου. προηγεῖται δὲ τῆς μανίας ἀσθένεια τῆς κεφαλῆς, ὥς ἐπὶ τῶν ποδαγρῶν ἢ ἀσθένεια τῶν ποδῶν αἰεὶ μὲν πάρεστι. τότε δ' ὀδυνῶνται, ὅποταν ἡ ὕλη ἐπιρρεύσῃ τοῖς τόποις. ἐπὶ μόνῳ τοίνυν τῷ αἵματι γιγνομένης τῆς μανίας ταῦτα παρέπεται τοῖς πάσχουσι· γέλως ἄσχετος αὐτοῖς κινεῖται θεωμένοις πολλάκις πρὸ τῶν ὀφθαλμῶν εἰδωλὰ τινα γέλωτος ἄξια φαιδρὸν τε αὐτοῖς ἐστὶ τὸ πρόσωπον καὶ ἄδουσι συνεχῶς· ἐνίοτε γὰρ ἐκ τῶν γιγνομένων ἀναθυμιάσεων ἦχοι περὶ τὰ ὦτα συνεδρεούσιν, ὥς δοκεῖν αὐτοὺς αὐλητῶν τινῶν ἀκροᾶσθαι. σῶζεται δ' αὐτοῖς ἡ μνήμη, ὥς ἐξ ὧν ἄδουσι συνήθη αὐτοῖς ὄντα ἔνεστι τεκμαίρεσθαι· βέβλαπται δὲ τὸ φανταστικὸν καὶ τὸ λογιστικόν. μιχθείσης δὲ τῷ αἵματι τῆς ξανθῆς χολῆς καὶ δακνῶδες αὐτὸ ἀποτελεσάσης, οἶον κεντουμένου καὶ νυττομένου ἐξ αὐτῆς ἔνδοθεν τοῦ ἐγκεφάλου καὶ τῶν μηνίγγων, ὀργίλοι καὶ θρασεῖς γίνονται καὶ πληκται καὶ ὑβρισταί. ἐφ' ὅσον γὰρ ἡ χολὴ ἀναμείκται τῷ αἵματι, ἐπὶ τοσοῦτον παραλλάξει τὰ τερπνὰ καὶ ἐπιτείνει τὰ ἀηδῆ καὶ θυμικά· ὑπεροπτωμένης δὲ ἐπὶ πλεόν τῆς ξανθῆς χολῆς καὶ παχυνομένης καὶ οἶον προσπλαττομένης αὐτῷ τῷ σώματι τοῦ ἐγκεφάλου καὶ τῶν μηνίγγων ἰξωδῶς καὶ νυττούσης καὶ διασπώσης, τὰς θηριώδεις παραφροσύνας ἐργάζεται. ἤδη γὰρ τινες καὶ τῆς ἰδίας σαρκὸς ἐγεύσαντο καὶ τοὺς οἰκείους ὥς ἐπιβούλους ἐτύπτησαν ἢ ἐτραυμάτισαν ἢ διεχειρίσαντο· ἐγχωρεῖ δὲ καὶ τὸν αὐτὸν ἄνθρωπον ποτὲ μὲν γέλῳτι παραλόγῳ κατέχεσθαι, ποτὲ δὲ θυμοῖς καὶ ὀργαῖς. ἐν γὰρ ταῖς ἀσιτίαις καὶ ταῖς δριμυτέραις καὶ ἀλυκωτέραις τροφαῖς καὶ ἐν ταῖς πλείοσι κινήσει καὶ ταραχαῖς δριμύτερον ἑαυτοῦ ἀποτελεῖται τὸ αἶμα, ἐν δὲ τῇ ἐναντίᾳ καταστάσει ἡπιώτερον. πολλάκις δὲ καὶ μηδενὸς βοηθήματος προσαχθέντος ταῖς ὀλιγοσιτίαις καὶ ἐπιτηδείαις τροφαῖς ἀναλωθέντος τῷ χρόνῳ τοῦ παρενοχλοῦντος καὶ μένοντος τοῦ ἐγκεφάλου ἀπερίττου διάλειμμα καθαρὸν τῆς

ἐκστάσεως γίνεται. τισὶ δὲ καὶ κατὰ περίοδόν τινα ἐπιπίπτει τὸ πάθος, τισὶ δὲ ἅπαξ τοῦ ἔτους, τισὶ δὲ δεύτερον ἢ πλεονάκις, ἀθροιζομένου κατὰ βραχὺ δηλονότι τοῦ ἐνοχλοῦντος. ἀλίσκονται δὲ τῷ πάθει, ὀλίγοι μὲν πρὸ τῆς ἀκμῆς, οἱ πλείστοι δὲ ἐν τῇ ἀκμῇ καὶ μετὰ ταύτην, ἄνδρες δὲ μᾶλλον γυναικῶν καὶ τούτων οἱ παθήμασί τις ψυχικοῖς ἐνοχλούμενοι, οἷον οἱ σκῶπται οἱ φιλογέλωτες ἢ ἀκαιρογέλωτες οἱ δυσπειθεῖς οἱ ὀργίλοι οἱ φροντιστικοὶ οἱ φιλάργυροι, ἥδη δὲ καὶ οἱ πολυπόται καὶ οἱ συνεχῶς ἀπεπτοῦντες καὶ οἱ τὰς συνήθεις ἐκκρίσεις ἐπεσχημένοι· διὰ τοῦτο καὶ γυναῖκες ἐνίοτε μαίνονται, αἷς ἐπίσχηται τὰ καταμήνια. μυρία δὲ ἰδέαι μανίας εἰσὶν, ἃς ἐκθεῖναι περιττόν. τοῖς μὲν οὖν μέλλουσι περιπίπτειν τῷ πάθει προηγεῖται τινα προοίμια τῶν προρρηθέντων οἷον γέλως παράλογος οὐχ οὕτως εἰθισμένοις καὶ ὀργίζονται ἐπὶ τῇ τυχούσῃ προφάσει καὶ ἦχοι ὠτων καὶ μαρμαρυγαὶ πρὸ τῶν ὀφθαλμῶν προφαίνονται, ἀγρυπνία τε σύντονος καὶ φροντίδες ἐπάλληλοι καὶ ἀλλόκοτοι, βάρος καὶ παλμός τῆς κεφαλῆς. προκόπτοντος δὲ τοῦ χρόνου πάντα ταῦτα ἐπιτείνεται καὶ λυσσωδέστερα αὐτοῖς αἱ ὀρέξεις γίνονται καὶ πρὸς τὰ ἀφροδίσια προθυμία· διὰ τοῦτο καὶ ὄνειρωγμοὶ συνεχεῖς, ὀφθαλμοὶ τε κοιλαίνονται μετὰ τοῦ ἀτενῶς ἵστασθαι καὶ ταῦτα παρακολουθεῖ μέχρι τελείας ἐκστάσεως. δεῖ οὖν τὸν ἐπιστήμονα ἱατρὸν ἐπιμελούμενον τοῦ κάμνοντος τούτων προφανέντων ἢ τινῶν αὐτῶν τὰ δέοντα πρᾶξαι· προσημαίνοντος τοίνυν τοῦ πάθους ἢ καὶ ἥδη ἐνεστηκότος τὴν μὲν δίαιταν λεπτὴν ἀρμόζειν ῥοφηματώδη ὑγρὰν ἅπληκτον εὐκοιλίον, οἷον σεμίδαλιν [θασίφορον θασύγαλα] τρέφουσιν σεμιδαλιθάσιον χυλὸν πτισσάνης ἢ τρώγαλα καὶ ψίχας μετὰ ἀκρατομέλιτος.

8 (50) τοιαύτην οὖν τὴν δίαιταν ἀρμόζειν ἢ οὐδαμῶς ἢ ἥκιστα γεννᾶν αἷμα δυναμένην καὶ οἶνου παντάπασιν ἀπέχειν. τριῶν δὲ οὕτως ἡμερῶν διαιτήσας τὸν ἄνθρωπον τέμνε τῶν ἐν ἀγκῶν φλεβῶν, προηγουμένως μὲν τὴν ἄνω, εἰ δὲ μὴ φαίνοιτο, τὴν μέσην, εἰ δὲ μὴδ' αὐτὴ τὴν κάτω. μὴ φαινομένων δὲ τούτων τὰς ἐπὶ τῶν σφυρῶν ἐπιζητεῖν, καὶ μάλιστα ἐπὶ γυναικῶν. προτρέπεται γὰρ τῇ ῥοπῇ καὶ τὰ καταμήνια, εἰ δὲ μὴδ' αὐταὶ φαίνοντο, τὰς ἀπ' ἄκρων χειρῶν ἢ ποδῶν. σπουδαστέον γάρ ἐστι πρότερον ἀπὸ φλεβὸς γενναίαν κένωσιν γενέσθαι καὶ οὕτως τῶν πεπονθότων μερῶν τὴν ἐπιμέλειαν ποιεῖσθαι. τέμνοντα δὲ τὴν φλέβα πρὸς δύναμιν τὴν κένωσιν ποιεῖσθαι χρή· ἀποσβεννυμένου γὰρ τοῦ φλογώδους, παραχρῆμα μὲν ἐπιστατικοὶ γίνονται, ἅμα δὲ καὶ χώρα γίγνεται τοῖς ἄλλοις βοηθήμασιν. ἐπειδὴ δὲ τινες ἐν μὲν τῇ πρώτῃ ἀφαιρέσει γενναίως φέρουσι τὴν κένωσιν, ἐν δὲ ταῖς μετὰ ταῦτα ἐπαφαιρέσεσιν εἰσθαι λειποθυμίασι ἀλίσκεσθαι, προσήκει τούτους ἐν τῇ πρώτῃ ἀφαιρέσει κενοῦν ὅσον ἢ χρεῖα ἀπαιτεῖ· συγκενοῦνται γὰρ οὕτως πολὺ τοῦ φρυγώδους καὶ ἀτμώδους πνεύματος. δεῖ τοίνυν συνεχῶς ἄπτεσθαι τῶν σφυγμῶν ἐν τῷ ῥεῖν τὸ αἷμα καὶ εἰ καταπίπτοιεν, τότε ταμιεύεσθαι εἰς ἐπαφαιρέσεις. πολλάκις γὰρ ἀνακτησάμενοι τὴν δύναμιν τῇ δευτέρᾳ τῶν ἡμερῶν τὴν ἐπαφαιρέσιν ἐποικισάμεθα, ἔσθ' ὅτε δὲ καὶ τῇ τρίτῃ φυλάξαντες τὴν διαίρεσιν ἁλῶν ἐπιθέσει. ἐμβρέχειν δὲ τὴν κεφαλὴν χρὴ ῥοδίνῳ σὺν ὄξει ἢ χυλῷ πολυγόνου ἢ κισσοῦ ἢ οἶνανθίνῳ ἐλαίῳ ἢ μηλίνῳ. ῥυπαρὸν δ' ἔριον δευθὲν τῷ ἐλαίῳ ἐπιτιθέσθω καὶ συνεχέστερον νεαροποιεῖσθαι τῷ βρέγματι. παντὶ δὲ τρόπῳ μετὰ τὴν κένωσιν εἰς ἐσπέραν ὕπνον μηχανητόν· κενωθέντος γὰρ τοῦ αἵματος εἰ ἐπιγένοιτο ἀγρυπνία, δριμυτέρους καὶ ἀγριωτέρους αὐτοὺς ἀποτελεῖ. διὸ θαρροῦντες προσενέγκωμεν τὸ διὰ τῶν κωδιῶν ὑπνωτικὸν φάρμακον σὺν χυλῷ πτισσάνης ἢ ἄλικος ἢ σὺν τῷ πινομένῳ ὕδατι. ἀσμενὲς γὰρ εἰ καὶ μετὰ ταῦτα γενήσεται ὕπνος· οἱ γὰρ πλείστοι αὐτῶν περιφρονοῦσι παντὸς ὑπνωτικοῦ. διὸ καὶ τὴν πρώτην λαβόντες ὑπνώσας, διαλείποντες ἡμέραν μίαν πάλιν διδόναι τὸ διὰ κωδιῶν ὅσον κοχλιάριον. εἴωθε γὰρ καὶ μόνῃ μετὰ τὴν φλεβοτομίαν τελείαν ἀποκατάστασιν τῷ πάθει διδόναι μετὰ τῆς προσηκούσης διαίτης· παραφυλάττεσθαι μέντοι ἐφεξῆς αὐτὴν προσφέρειν· ναρκοῖ γὰρ τὴν αἴσθησιν. σπουδαστέον δὲ καὶ τὴν κοιλίαν εὐλυτον ποιεῖν διὰ τε τροφῶν καὶ κλυστήρων· τούτων

προγεγεννημένων ἄρχεσθαι χρὴ τῶν τοπικῶν βοηθημάτων ἐνθένδε· αἷμα προσήκει ἀφαιρεῖν ἐκ τῶν ἐν μετώπῳ κυρτουμένων φλεβῶν τῆς μεσαιτάτης, φλεβοτόμῳ αὐτὴν διαιροῦντες οὐκ ἐπικρουστικῶ, ὥς τινες ποιοῦσι, διὰ τὰς ἐπιγιγνομένας πολλάκις μεγίστας φλεγμονὰς τοῦ περικρανίου ὑμένος τρωθέντος. ἀφαιρεῖν δὲ ὡς μίαν λίτραν αἵματος· μετὰ δὲ τὴν κένωσιν ταύτην ἐπὶ τῶν χολερικώτερον ἐχόντων τὸ αἷμα, διαστήσαντα ἡμέρας πέντε, διδόναι τὴν διὰ ἀλόης πικρὰν κοχλιαρίου μεγάλου πλήθος σὺν μελικράτῳ, εἴτα καὶ διὰ ῥινῶν καθαίρειν τὴν κεφαλὴν, σεύτλου ῥιζῶν χυλὸν ἐγχεόντα ἢ ἐλατήριον ἢ χάλκανθον σὺν γάλακτι καὶ παταρικὸν προσφέρειν δι' ἐλλεβόρου λευκοῦ καὶ στρουθίου καὶ ἀποφλεγματίζειν διὰ τε μαστίχης καὶ σταφίδος ἀγρίας διὰ τε ἀναγαγαρισμάτων δι' ὀξυμέλιτος γιγνομένων, ἐν ᾧ ἔψηται γλήχων ὕσσωπον.

8 (100) ὑποσυρέσθω δ' ἡ κοιλία κλύσμασι δριμέσι τοῖς διὰ κενταυρίου καθαρτηρίοις καὶ τοῖς διὰ γεντιανῆς· καὶ αὕτῃ δὲ καθ' ἑαυτὴν ἡ γεντιανὴ ῥίζα χρησίμη προποτιζομένη δραχμῆς μιᾶς ὀλκῆς σὺν μελικράτῳ· δίδεται δὲ καὶ ἀριστολογία ὡσαύτως. μάλιστα δ' αὐτοὺς ὠφελεῖ ἵππομαράθου ῥίζα καὶ τὸ σπέρμα πινόμενον σὺν ὕδατι καθ' ἡμέραν καὶ βρυωνίας ῥίζης < α καὶ βδέλλας δὲ μετὰ ταῦτα κολλητέον τῇ κεφαλῇ πάσῃ κατὰ κύκλον καὶ μάλιστα τῷ βρέγματι. ἐπὶ δὲ τῶν γυναικῶν σπυδαστέον τὰ καταμήνια κινεῖν, εἴτα ἀναλαβόντα τὴν δύναμιν ἐπὶ ἡμέρας ζ πρόσαγε τὴν Γαληνοῦ ἱεράν, ἥτις μάλιστα κεφαλὴν κενοῖ τῷ πλήθει τῆς στοιχάδος· δίδου δὲ < δ μετὰ μελικράτου· ἔπειτα τὰ ἔρρινα πάλιν προσάγειν. παρακμάζοντος δὲ τοῦ πάθους ἐπὶ λουτρὸν ἄγειν· τριμμάτιον δ' αὐτοῖς ἐν τῷ λουτρῷ ἀρμόδιον τοῦτο· ἴρεως Ἰλλυρικῆς λίθου Ἀσίου μάννης ἀφρονίτρων λευκῶν κισσῆρεως κηρύκων κεκαυμένων σχοίνου ἄνθους σελίνου ἐλενίου κακκίας ῥόδων ξηρῶν ἀνὰ Ϟ α , κόψας σῆσας χρῶ ἐν τῷ πρώτῳ οἴκῳ τοῦ βαλανείου ἐπιπάττων τῷ βρέγματι ὅσον ἐξαρεῖ, καὶ ἐπιρραίνων ὕδατος χλιαροῦ καὶ ἐφ' ἱκανὸν χρόνον διατρίβων ἐν τῷ οἴκῳ, ὥστε διαδοθῆναι τὴν δύναμιν τοῦ φαρμάκου μέχρι τῶν ἐν βάθει. εἴτα σμηξάμενος ἡρέμα τὴν κεφαλὴν καὶ ἀποπλύνων καὶ λουσάμενος μὴ βρέχων τὴν κεφαλὴν ἐν τῷ θερμῷ ἐν τῇ ἐμβάσει, ἐξίτω καὶ βρεχέτω τῷ ψυχρῷ δεύτερον καὶ τρίτον. εἰ δὲ κατὰ θερμὸν ἔχοιεν τὴν κεφαλὴν πάνυ, καὶ πλεονάκις βάπτειν τῷ ψυχρῷ· μετὰ δὲ ταῦτα τῷ διὰ σινάπεως καὶ ἰσχάδων φοινιγμῷ τόνον διδόναι τῇ κεφαλῇ καὶ ἐκ διαστημάτων τινῶν ἀποφλεγματίζειν, καὶ τοῖς ἐρρίνοις κεχρῆσθαι. δίαιταν δὲ θετέον λεπτοτέραν εὐδιοίκητον εὐκοίλιον ἄφυσον κατακεραστικὴν, οἶνου δὲ σπάνιος ἢ χρῆσις ἐπὶ τούτων· εἰ δ' ἐγκατάλειμμα εἴη τῆς διαθέσεως ἐπὶ τὸν λευκὸν ἐλλέβορον ἐλθέ· ὁ δὲ τρόπος τῆς χρήσεως προεῖρηται ἐν τῷ περὶ καθαρτηρίων λόγῳ. ἀπέχεσθαι δὲ τοῦ λοιποῦ παραινεῖν πάντων τῶν χολὴν γεννώντων ἐδεσμάτων τε καὶ πομάτων καὶ ἐπιτηδευμάτων. φλεβοτομείσθωσαν δὲ καθ' ἕκαστον ἔαρ προφυλακῆς χάριν, ἔπειτα καὶ καθαιρέσθωσαν καὶ μάλιστα εἰ πλεονάζοι μᾶλλον ἢ χολή· ταῖς δὲ γυναιξὶ καὶ καταμήνια παρασκευάζειν κατὰ τὸν εἰωθότα καιρὸν ἀπαρποδίστως κενοῦσθαι καὶ τοῖς ἄλλοις τὰς συνήθεις ἐκκρίσεις. Περὶ μελαγχολίας ἐκ τῶν Γαληνοῦ καὶ Ρούφου καὶ Ποσειδωνίου.

9 ὥσπερ ἐν τοῖς φαινομένοις μέρεσι τοῦ σώματος ἐνίοτε μὲν ἅπασιν ἡ αὕτῃ φαίνεται κρᾶσις, ὡς ἐν καχέκταις τε καὶ κατὰ τὸν καλούμενον ἐλέφαντα καὶ τοὺς ὑδέρους, ἐνίοτε δ' ἐν τι μόριον ἦτοι πικρόχολον ἢ μελαγχολικὸν ἢ φλεγματικὸν ὑποδεχόμενον χυμὸν αὐτὸ μόνον ἐξαλλάττεται τὴν κρᾶσιν, οὕτως ἐγχωρεῖ καὶ τὸν ἐγκέφαλον ἐνίοτε μὲν παντὸς τοῦ κατὰ τὰς φλέβας αἵματος μελαγχολικοῦ γεναμένου τῷ κοινῷ λόγῳ τῆς βλάβης καὶ τὸν ἐγκέφαλον βλαβῆναι, καθ' ἕτερον δὲ τρόπον καὶ καιρὸν ἀπαθοῦς διαμένοντος τοῦ καθ' ὅλον τὸν ἄνθρωπον αἵματος ἀλλοιωθῆναι τὸ κατὰ μόνον τὸν ἐγκέφαλον. καὶ συμβαίνει τοῦτο διττῶς, ἢ ῥυέντος εἰς αὐτὸν ἐτέρωθεν, ἢ γεννηθέντος ἐν τῷ τόπῳ τοῦ μελαγχολικοῦ χυμοῦ. γεννᾶται δὲ ὑπὸ θερμασίας πολλῆς ἐγχωρίου κατοπτώσεως ἦτοι τὴν ξανθὴν χολὴν ἢ τὸ παχύτερόν τε καὶ μελάντερον αἷμα. ὡς ἐπίπαν δὲ τὰ κατὰ τὰ ὑποχόνδρια μέρη πρωτοπαθοῦντα εἰς συμπίθειαν

ἄγει τὴν κεφαλὴν καὶ τὴν παραφροσύνην ἐργάζεται, ἥτοι αὐτῆς τῆς χολῆς καταλαβούσης τὸν ἐγκέφαλον, ἢ τινος ἀναθυμιάσεως ἀτμοῦ μελαγχολικοῦ καθάπερ ἐν τῷ νοσήματι τῷ φουσώδει καὶ ἐν τῷ ὑποχονδριακῷ προσαγορευομένῳ. οὐδὲν γὰρ παρεμποδὼν γίνεταί τῷ λόγῳ ἐτέρωθεν ἐξ ἄλλου τε μορίου εἶναι τὴν ἀρχὴν καὶ γένεσιν τοῦ πάθους. ῥαδίως γὰρ τὸ στόμα τῆς γαστρὸς ὁτιοῦν πᾶσιν εἰς συμπάθειαν ἄγει τὸν ἐγκέφαλον τῇ συγγενείᾳ διὰ τῶν καθηκόντων εἰς αὐτὸν ἄνωθεν μεγίστων δύο νεύρων εἰς συμπάθειαν δὲ ἄγει καὶ τὴν καρδίαν τῇ γειτνιάσει, ὁμοίως δὲ καὶ τὸ διάφραγμα, ὃ καὶ συμπέφυκε. κοινωνία δ' ἐστὶ τῷ στομάχῳ καὶ πρὸς τὸν νωτιαῖον, καθ' ὃ μέρος καὶ σύγκειται καὶ συνδέεται τοῖς τοῦ τραχήλου σπονδύλοις. ἀρχὴ τοίνυν τῆς τοιαύτης μελαγχολίας ὡς ἐπίπαν ἐξ ἀπεψιῶν γίνεταί· φῦσαι γὰρ αὐγοῖς ἐπιγίγνονται πολλά καὶ ἐπὶ τῷ τυχόντι κιτῶ μετέωροι καὶ περὶ τὰ ὑποχόνδρια ἐπὶ πολὺ διατρίβουσιν, ἐρυγαί τε ὀξώδεις καὶ βρομώδεις καὶ οἷον ἰχθυώδεις αὐτοῖς ἐπιγίγνονται, μηδενὸς τοιοῦτου ἐδηδεσμένου· ξηραὶ ὡς ἐπίπαν αὐτοῖς αἱ κοιλίαι, ὕπνοι μικροὶ διεσπασμένοι, ἐνύπνια ταραχώδη καὶ ἀλλόκοτα, παλμοὶ ἄλλοτε ἀλλαχοῦ ἄλλοι τοῦ σώματος, ἱλιγγοὶ τῆς κεφαλῆς καὶ πνευμάτων ἥχοι κατὰ τὰ ὦτα. δοκεῖ δὲ τοῖς μὲν αὐτῶν μεστή καὶ βαρεῖα εἶναι ἡ κεφαλὴ, τοῖς δὲ κενὴ ἢ κούφη, τοῖς δὲ ξηρά. ὁ δὲ τις οὐδὲ κεφαλὴν ἔχειν τὸ παράπαν ὤετο, πρὸς ὃν ἐξευρεῖν ὁ Φιλότιμος λέγεται πρὸς τῇ ἄλλῃ θεραπείᾳ τὸν πῖλον τὸν μολύβδινον, ὅφ' οὗ βαρυνόμενος συνίει τῆς κεφαλῆς. γίνονται δὲ οἱ πολλοὶ τῶν μελαγχολικῶν καὶ ἀκόλαστοι πρὸς ἀφροδίς, γίνονται καὶ τὴν γνώμην ἐπίλυποι καὶ δειλοὶ καὶ ἐλεήμονες καὶ δακρυτικοὶ καὶ διώκουσι τὰ ἔρημα. τινὲς δὲ καὶ δαίμονας ἀπὸ γοητειῶν τῶν ἐχθρῶν ἐπῆχθαι αὐτοῖς ὑπολαμβάνουσιν, ἕτεροι δὲ δηλητήριον φάρμακον εἰληφέναι ὑποπτεύουσι καὶ βεβαίαν αὐτῶν τὴν ὑποψίαν ἐργάζονται αἱ συνεδρεύουσαι αὐτοῖς βρομώδεις καὶ ἀλλόκοτοι ἐρυγαί. δοκεῖ δὲ ἄλλα ἄλλοις καὶ ἐστὶν ἡ νόσος παντοδαπῆς καὶ οὐκ εὐαρίθμητος, οἷον αὐτίκα περὶ τοὺς φόβους καὶ ὁ μὲν δέδοικε τοὺς φιλάτους, ὁ δὲ ὅλους τοὺς ἀνθρώπους, καὶ ὁ μὲν δέδοικεν εἰς φῶς ἵεναι, τὰ δὲ σκοτεινὰ διώκει, ὁ δὲ φεύγει τὰ ζοφώδη, οἱ πλείους μέντοι ἐν σκοτεινοῖς τόποις χαίρουσι διατρίβειν καὶ ἐν μνήμασι καὶ ἐν ἐρήμοις. ἔνιοι δὲ καὶ τὸ ὕδωρ δεδοίκασι καὶ οἶνον καὶ ἔλαιον καὶ πᾶν ὑγρὸν ὁτιοῦν, ὥσπερ οἱ δηχθέντες ὑπὸ λυττῶντος κυνὸς καὶ συντόμως εἰπεῖν αἱ μελαγχολικαὶ παράνοιαι πολυειδεῖς μὲν εἰς ταῖς κατὰ μέρος ὑπόουσι φαντασίαις· ἐν δ' αὐταῖς ἀπάσαις ὑπάρχει κοινὸν ὁ φόβος καὶ ἡ δυσθυμία.

9 (50) δυσθυμοῦσι μὲν γὰρ ἅπαντες ἀλόγως, οὐδ' ἂν ἐρωτήσης ἔχοντες εἰπεῖν ἐφ' ὅτῳ λυποῦνται· δεδίασι δὲ ἐξ αὐτῶν οὐκ ὀλίγοι θάνατόν τε καὶ ἕτερά τινα μηδενὸς ἄξια δείματος· εἰς δ' οἱ καὶ σφοδρῶς ἐπιθυμοῦσι τὸν θάνατον. Γαληνοῦ. τὸ μὲν οὖν ἐπὶ μελαίνῃ χολῇ καταλαβούσῃ τὰς ἀρχὰς τῆς λογικῆς ψυχῆς φόβους τε γίνεσθαι καὶ δυσθυμίας καὶ θανάτου προσδοκίας οὐδὲν θαυμαστόν· ὁρῶμεν γὰρ καὶ τῶν ἔξωθεν τοῦ σώματος οὐδὲν οὕτως ἡμῖν φοβερὸν ὡς τὸ σκότος. ὅταν οὖν οἷον ζόφος τις περιχεθῇ τὸ λογικὸν μόριον ὃ τῆς ψυχῆς, ἀναγκαῖον αἰεὶ φοβεῖσθαι τὸν ἄνθρωπον, ὡς ἂν τὴν αἰτίαν τοῦ φόβου συμπεριφέροντα τῷ σώματι· ὡς γὰρ ἐν σκότῳ βαθεῖ τὰ παῖδιά φοβεῖται καὶ τῶν τελείων οἱ ἀπαιδευτοὶ, οὕτως καὶ τῆς μελαίνης χολῆς τὸ χρῶμα παραπλησίως σκότῳ τὸν φρονοῦντα τόπον ἐπισκιάζον ἐργάζεται τοὺς φόβους. Πάντων μὲν οὖν τῶν παρεπομένων ἐκάστῳ συμπτωμάτων τὰς αἰτίας εἰπεῖν ἀδύνατον· ἀπορίαν γὰρ πολλὴν ἔχει τὰ πλείστα, οἷον διὰ τί τὰ μὲν φεύγουσιν ὡς δεινὰ μὴ ὄντα δεινὰ, τὰ δὲ διώκουσιν ὡς χρηστὰ μὴ ὄντα χρηστὰ, καὶ διὰ τί ὁ μὲν τοὺς οἰκείους φοβεῖται, ὁ δὲ ὅλους ἀνθρώπους καὶ τὰ τοιαῦτα. τῶν πλείστων δὲ συμπτωμάτων εἰπεῖν τὰς αἰτίας τὸν ἱατρὸν οὐ χαλεπὸν, οἷον ὁ δοκῶν ἑαυτὸν κέραμον εἶναι, διὰ τὴν ξηρότητα τοῦτο πᾶσιν· ψυχρὸς γὰρ καὶ ξηρὸς ὁ μελαγχολικὸς χυμὸς. ὁμοίως δὲ καὶ ὁ τὸ ἑαυτοῦ δέρμα δοκῶν εἶναι ταῖς ξηραῖς διφθέραις ὅμοιον. ὁ δὲ οἰόμενος μὴ ἔχειν κεφαλὴν ἴσως διὰ κουφότητα τῆς κεφαλῆς τοῦτο ὤετο, τὴν δὲ κουφότητα τὸ ἀναφερόμενον πνεῦμα παρεῖχεν αὐτῇ. διὰ τί δὲ ὀρέγονται οἱ μελαγχολικοὶ πλειόνων κιτῶν, ἢ

ὅτι ψύχεται αὐτοῖς τὸ στόμα τῆς γαστροῦ; διὰ τί δὲ ἔνιοι αὐτῶν οἰνοπόται, ἢ ὅτι ψυχρὸν ὄν θερμανθῆναι χρήζει; διὰ τί δὲ ἀποκτενοῦσι σφᾶς αὐτῶν, ἢ ὅτι μειζόνων κακῶν ὑπολαμβάνουσιν ἀπαλλάττεσθαι; εἰ μὴ ἄρα δόξα τοιαύτη ὑπογίγνεται αὐτοῖς, ἢ ὅτι τὸ ἀποθνήσκειν ἐστὶ καλόν, ὥσπερ τῶν βαρβάρων ἐνίοις; διὰ τί δὲ ἀπεψία συνεχεῖς αὐτοῖς γίνονται, ἢ ὅτι θολερὸν καὶ περιττωμάτων μεστόν ἐστιν αὐτῶν τὸ σῶμα καὶ διὰ τοῦτο καὶ δύσκρατος ἡ γαστήρ ψυχομένη διὰ παντὸς ἐκ τοῦ μελαγχολικοῦ χυμοῦ; διὰ τί δὲ αἱ κοιλίαι ὡς ἐπίπαν αὐτοῖς ξηραίνονται, ἢ ὅτι τὸ πνεῦμα τοῖς ἄνω περὶ τὰ ὑποχόνδρια προίσταται καὶ οὐ πάνυ κάτω διαχωρεῖ; ἀνάγκη τοίνυν δι' αὐτὸ τοῦτο καὶ τὰς γαστέρας εἶναι ξηράς· ἐκ δὲ πολλῆς τῆς ἐπισχέσεως ἀθρόα ποτὲ καὶ περιτετηκότα διαχωροῦσι. σκαρδαμυκταὶ δὲ καὶ ἐξόφθαλμοι καὶ παχύχειλοι ὡς ἐπίπαν γίνονται διὰ τὸ παχὺ πνεῦμα, μελανόχροες δὲ διὰ τὴν φύσιν τοῦ χυμοῦ. δασεῖς δὲ οἱ πλείους αὐτῶν διὰ τὸ πλῆθος τῶν παχέων περιττωμάτων, ταχύγλωσσοι δ' ὡς ἐπίπαν εἰς καὶ τραυλοὶ καὶ ἰσχνόφωνοι τῷ ἀκρατεῖ τῆς γλώττης. αἱ γὰρ συντονίαι τῆς κινήσεως κατὰ τὸ πνεῦμα γίνονται· πᾶν δὲ τὸ συντόνως κινήθην ἀπορρεῖ ταχέως. εὐπετές μὲν τῷ βουλομένῳ καὶ τῶν λοιπῶν συμπτωμάτων ἀποδοῦναι τὰς αἰτίας ἐκ τούτων ὁρμωμένῳ. μελαίνεται δὲ ὁ χυμὸς οὗτος ποτὲ μὲν ὑπερθερμαινόμενος, ποτὲ δὲ ὑπερψυχόμενος· οἷον γὰρ τι πᾶσχοι οἱ καίόμενοι ἄνθρακες, διαυγέστατοι μὲν ὄντες τῇ φλογί, σβεννυμένης δὲ τῆς φλογὸς ἀπομελαίνονται, τοιοῦτόν τι καὶ ἡ ψῦξις περὶ τὸ φαιδρὸν χρῶμα τοῦ αἵματος ἐργάζεται. ὁρῶμεν γὰρ κάπνι τῶν ἐκτὸς πελιδνὰ γιγνόμενά τινα τῶν σωματικῶν καὶ μελαινόμενα ὑπὸ ψύξεως.

9 (100)

ἡ δὲ ὑπερβολὴ τοῦ θερμοῦ πάλιν ξηράνασα καὶ δαπανήσασα τὰς ὑγρότητας, ὅφ' ὧν τρέφεται τὸ θερμόν, μελαίνει τοὺς χυμούς, ὥσπερ καὶ ὁ ἥλιος τοὺς καρποὺς καὶ τὰ τῶν ἀνθρώπων σώματα. γινώσκειν τοίνυν χρὴ ὡς διττὸν τὸ εἶδος τῆς μελαγχολίας. τινὲς μὲν γὰρ αὐτῶν ἐκ φύσεως καὶ τῆς ἐξ ἀρχῆς κράσεως ἔχουσι τὸ μελαγχολικόν, τινὲς δὲ ἐκ διαίτης φαύλης εἰς ὕστερον τὴν κρᾶσιν ταύτην ἐπεκτήσαντο. καὶ ἐστὶ τὸ εἶδος τοῦτο νωθρὸν καὶ κατηφές αἰεὶ. ὅτι δὲ ἐξ ὑπεροπτήσεως τῆς ξανθοῦς χολῆς τῇ παραφροσύνῃ περιπίπτουσι, θρασύτεροι καὶ ὀργιλώτεροι τῶν ἄλλων εἰς καὶ πλῆκται καὶ τὰ πάνδεινα πράττοντες κατὰ τὸν καιρὸν ἐκεῖνον μάλιστα, ἐν ᾧ ὑπεροπτάται ἡ χολή· τῷ χρόνῳ δὲ ὅταν καὶ αὕτῃ ἀποσβεσθῇ, κατηφεῖς καὶ ἐπίλυποι καὶ ἐπίφοβοι γίνονται. τὰ μὲν οὖν πρὸ τῆς θεραπείας εἰς τοσοῦτον διεγνωκέναι χρὴ τὸν ἰατρόν· ἃ δ' ἂν τις μαθὼν ἔχοι βοηθεῖν τοῖς οὕτω νοσοῦσιν, ἤδη καιρὸς ἐκτίθεσθαι. διαφέρει δὲ εἰς τὴν θεραπείαν οὐ σμικρὰ τὸ εἰδέναι ὅθεν τὴν ἀρχὴν ἔσχε τὸ νόσημα. Γαληνοῦ. ὅταν μὲν γὰρ ὅλον τὸ σῶμα μελαγχολικὸν ἔχη τὸ αἷμα, τὴν ἀρχὴν τῆς θεραπείας ἀπὸ φλεβοτομίας ποιεῖσθαι προσήκον· ὅταν δὲ τὰ κατὰ μόνον τὸν ἐγκέφαλον οὐ χρήζει φλεβοτομίας ὁ κάμνων, εἰ μὴ τι γὰρ πολυαῖμος εἴη καὶ χάριν προφυλακῆς τὴν ἀφαίρεσιν ποιούμεθα. ἡ δ' οὖν διάγνωσις ἀπὸ τῶνδε κοίτι γιγνέσθω, πότερον ὅλον τὸ σῶμα μελαγχολικὸν ἔχει τὸ αἷμα ἢ κατὰ τὸν ἐγκέφαλον μόνον ἡθροισταὶ τις τοιοῦτος. οἱ <μὲν> μελάντεροι καὶ δασεῖς καὶ φλέβας εὐρείας ἔχοντες ἐπιτηδειότατοι πρὸς τὴν τοῦ μελαγχολικοῦ χυμοῦ γένεσιν, ἔσθ' ὅτε δὲ καὶ οἱ ἐξέρυθροι τὴν χροάν ἄνθρωποι μεταπίπτουσιν ἀθρόως εἰς τὴν μελαγχολικὴν κρᾶσιν· ἐφεξῆς δὲ αὐτῶν οἱ ξανθοὶ καὶ μάλισθ' ὅταν ἀγρυπνίας καὶ πόνοις πλείοσι καὶ φροντίσι καὶ λεπτῇ διαίτῃ ἢ μελαγχολικοῖς ἐδέσμασι διητημένοι τύχουσιν ὄντες πρὸς τοῦτο εἰ ἐπέσχηταί τις αἱμορροΐς ἐν ἔδρῳ ἢ ἄλλῃ τις συνήθης κένωσις αἵματος ἢ καταμήνια ταῖς γυναιξίν. οὐ μικρὰ δὲ συντελεῖ καὶ ἡ ὥρα τοῦ ἔτους καὶ ἡ κατάστασις τοῦ ἀέρος καὶ τὸ χωρίον ἢ τε τοῦ κάμνοντος ἡλικία καὶ τὸ ἐπιτήδευμα. ταῦτα δὲ πάντα προσδιασκεψάμενος, ὅταν ἐλπίσης ἐν ταῖς καθ' ὅλον τὸ σῶμα φλεψὶ μελαγχολικὸν αἷμα περιέχεσθαι, τὴν βεβαιωτάτην ἐπάγειν διάγνωσιν ἐκ τοῦ τεμεῖν τὴν κατ' ἀγκῶνα φλέβα· βέλτιον δὲ τὴν μέσην τέμνειν· εἴτα εἰ μὴ φαίνοιτο μελαγχολικὸν εἶναι τὸ ρέον αἷμα, ἐπίσχειν εὐθέως· εἰ δὲ τοιοῦτον φαίνοιτο, κένωσιν ὅσον ἂν ὑπολάβοις ἄνταρκες

ἔσσεσθαι τῇ τοῦ κάμνοντος σώματος ἔξει. ἡ δὲ τρίτη διαφορὰ τῆς μελαγχολίας, ἥς τὴν ἀρχὴν ἀπὸ τῆς κοιλίας ἴσχειν ἐλέγομεν, ὑποχονδριακὸν πάθος ὀνομαζομένη, διαγιγνώσκεται ἐκ τῶν προειρημένων πολλάκις. πρῶτον γὰρ ἄρχεται τὰ κατὰ τὴν γαστέρα συμπτώματα, οἷον ἐμπνευματώσεις βορβορυγμοὶ ἐρυγαί[ὀρέξεις] ὀξώδεις καὶ βρομώδεις καὶ τὸ ἐπιξηραίνεσθαι τὴν γαστέρα καὶ τὸ ἐπὶ ταῖς διαχωρήσεσι καὶ τοῖς ἐμέτοις καὶ ταῖς ἐρυγαῖς ἐπικουφίζεσθαι καὶ τὸ τοὺς κάμνοντας αὐτοὺς συναισθάνεσθαι τῶν ὀχληρῶν πάντων περὶ τὰ ὑποχόνδρια συνεδρεούντων. ὥσπερ οὖν τιςι πολλάκις ἀναφερομένης ἐκ τῆς γαστρὸς αἰθαλώδους τινὸς ἢ καπνώδους ἀναθυμιάσεως ἢ ὅλως ἀτμῶν τινων παχέων, ὅμοια τοῖς τῶν ὑποχεομένων δοκεῖ φαίνεσθαι πρὸ τῶν ὀφθαλμῶν, κατὰ τὸν αὐτὸν λόγον καὶ νῦν, ἐπὶ τὸν ἐγκέφαλον ἀναφερομένης τῆς μελαγχολικῆς ἀναθυμιάσεως, οἷον αἰθάλη ἢ καπνὸς τὰ μελαγχολικὰ γενήσεται περὶ τὴν διάνοιαν συμπτώματα. ὅταν μὲν οὖν τὰ τῆς μελαγχολικῆς παρανοίας ἴδια σημεῖα φαίνηται μεγάλα, κατὰ δὲ τὴν κοιλίαν ἦτοι μηδὲν ὀχλεῖν ἢ σμικρότατον τοῦτο εἶη, τὸν ἐγκέφαλον ἡγητέον ἐπὶ τούτων πρωτοπαθεῖν, καθὼς προεῖρηται.

- 10 Θεραπεία μελαγχολικῶν Γαληνοῦ. τὴν μὲν οὖν ἐξ ἐγκεφάλου πρωτοπαθοῦντος συνισταμένην μελαγχολίαν διὰ τε λουτρῶν συνεχῶν καὶ διαίτης εὐχύμου τε καὶ ὑγρᾶς καὶ ἀφύσου ἐκθεραπεύειν χωρὶς ἐτέρου δραστικοῦ βοηθήματος, ὅταν γε μήπω διὰ χρόνου μῆκος δυσκένωτος ἢ ὁ λυπῶν χυμός, ἡνίκα ποικιλωτέρας καὶ ἰσχυροτέρας προσάγειν χρή τὰς ἰάσεις. ἀρχόμενον δὲ τὸ πάθος θεραπεύειν προσήκει. χρονίσαν γὰρ καὶ αὐξηθὲν δυσμεταχειρίστον γίνεται. Ῥούφου. κοινὰ δέ ἐστι, κἂν ὁ ἐγκέφαλος πρωτοπαθῇ κἂν τὰ ὑποχόνδρια, τὰ ὑπακτικά τῆς γαστρὸς βοηθήματα. πρῶτον μὲν οὖν εὐπεισίας φροντίδα τίθεσθαι χρή, ἔπειτα δὲ καθαίρειν πρῶτον μὲν ἐπιθύμῳ καὶ ἀλόῃ. τούτων γὰρ εἰ καὶ ὀλίγον ἐφ' ἐκάστης ἡμέρας λαμβάνοι, ὠφελεῖται τὰ μέτρια καὶ ἡσυχῇ ὑπάγειν. Ποσειδωνίου. ἐφ' ὧν δὲ αἷμα πλεονάζειν φαίνοιτο, εὐθὺς ἐξ ἀρχῆς φλέβα τέμνειν προσήκει τὴν ἐν ἀγκῶνι καὶ μάλιστα ἐφ' ὧν συνήθεις ἐκκρίσεις εἰς τοῦ αἵματος ἐπесχημέναι. ἐπὶ δὲ γυναικῶν, αἷς ἐκλείπει τὰ καταμήνια, τὴν ἐν τῷ σφυρῷ φλέβα τέμνειν χρή, κενοῦν δ' ἕκαστον πρὸς δύναμιν· ἐφ' ὧν δὲ ἡ κακοχυμία μᾶλλον πλεονεκτεῖ, προδιαιτήσας τὸν πάσχοντα κάθαιρε τῇ ἱερᾷ Ῥούφου ἢ Ἀρχιγένους ἢ Ἰούστου. εἰ δ' ἄμφω πλεονάζοι, προφλεβοτομήσας κάθαιρε. μετὰ δὲ ταῦτα διαλιπὼν ἡμέρας τινὰς κλυστῆρσι τὴν κοιλίαν κενοῦν, πρῶτον μὲν διὰ χυλῶν πιτύρων καὶ κενταυρίου τοῦ μικροῦ καὶ ἀφρονίτρου καὶ μέλιτος, μετέπειτα δὲ καὶ πολυποδίου ρίζας τεθλασμένας συνέσειν τοῖς πιτύροις καὶ ἐπίθυμον. μετὰ δὲ τρεῖς ἡμέρας τοῦ κλυστῆρος δοτέον αὐτοῖς τὴν δι' ἀλόης πικρὰν προσειληφυῖαν πρὸς τοῖς ἄλλοις πᾶσι καὶ ἐπιθύμου. σκευάζειν δὲ αὐτὴν ὡς Θεμίσων βούλεται· ἀλόης μὲν βαλὼν < ρ ματίχης δὲ καὶ κρόκου καὶ ναρδοστάχους κινναμώμου τε ἢ κασσίας τὸ διπλοῦν ἀσάρου καὶ καρποβαλκάμου ἑκάστου ἀνὰ Ϟ α . προστιθέναι δὲ τούτοις καὶ ἐπιθύμου Ϟ β καὶ σχοίνου ἄνθους Ϟ α καὶ διδόναι κοχλιαρίου μεγάλου τὸ πλῆθος μετὰ μελικράτου. δοτέον δὲ αὐτοῖς ἐκ διαστημάτων ὀλίγων δεύτερον ἢ τρίτον, εἴτα πάλιν διαιτήσας καὶ ἀναλαβὼν τὰς δυνάμεις δίδου πάλιν τὴν ἱερὰν Ῥούφου ἢ Ἀρχιγένους ἢ Ἰούστου. πλῆθος δὲ ἔστω τὸ ξηρίον διδόμενον ὡς < δ μετὰ μελικράτου καὶ ἀλῶν ὅσον κοχλιάριον· βέλτιον δὲ καὶ τοῖς ἐφ' ἡμέραν κενοῦσι πρᾶως ὑπάγειν τὴν γαστέρα· μελάνων δὲ ἀγωγὰ ἐστὶν ἀμάρακον καὶ ἡ κονίλη λεγομένη διδόμενα ὅσον < β ἐπιπασσόμεναι μελικράτῳ καὶ πινόμεναι· συμφέρεται δὲ καὶ τῷ ὀρρῳ τοῦ γάλακτος ὑπάγειν τὴν κοιλίαν, ἀλλὰ μὴ ἀπὸ τῶν τυρῶν δοτέον τὸν ὀρρόν· ἄμεινον γὰρ τὸ ἐκ τοῦ ἐψημένου γάλακτος ἀποχωριζόμενον· μᾶλλον δὲ ἵππειον ἔστω τὸ γάλα, εἰ δὲ μὴ, βόειον. ἐμβλητέον δὲ τὸ γάλα ἐν καινῇ χύτρᾳ κινουῦντα κλάδῳ συκῆς. ὅταν δὲ ἀναζέσῃ τρίς ἢ τετράκις καταρραίνειν ὀξυμέλιτι, εἴτα διηθήσας δίδου πίνειν τὰ μὲν πρῶτα μέλι προσμίցων· ὅταν δὲ ἄρξηται ὑπέρχεσθαι ἡ γαστήρ μηκέτι βάλλειν τὸ μέλι. λαμβάνεται δὲ κατὰ κοτύλην μὴ ἔλαττον τῶν πέντε κοτυλῶν. χρῆσθαι δὲ ἐπὶ πάσῃ κενώσει μαλάχης σπέρματι ἢ τῆς

ἡμέρας ἢ τῆς ἀγρίας λειοτάτης διδόντα ὅσον < β μεθ' ὕδατος κυάθων τριῶν· ἄκρως γὰρ ποιεῖ, ὅθεν πολλάκις αὐτῷ χρηστέον. κράτιστον δὲ καὶ γλήχωνος ἀφεψήματος πίνειν συνεχῶς καὶ πρὸ τῶν καθαρτικῶν καὶ μετὰ καθαρτικὰ καὶ τοῦ μικροῦ κενταυρίου ὁμοίως. τοῦ δὲ ἀψινθίου τὸ ἀφέψημα καὶ συνεχῶς καὶ ἐφεξῆς δίδου· στομάχῳ γὰρ καὶ γαστρὶ κατάλληλον ἐπὶ τούτων καὶ οὔτε φῦσαν συγχωρεῖ ἐγγίγνεσθαι τῇ γαστρὶ πολλὴν οὔτε εἰς τέλος ἀποξηραίνεσθαι τὴν διαχώρησιν καὶ οὔρησιν κινεῖ καὶ πέττειν ἀκριβέστερον παρασκευάζει, ὥστε ἐγὼ καὶ μόνῳ τούτῳ τινὰς οἶδα ἀπηλλαγμένους τῆς νόσου.

10 (50)

διδόναι δὲ καὶ τῶν διουρητικῶν ἀνίσου δαύκου πετροσελίνου ἀσάρου καὶ νάρδου καὶ μᾶλλον τούτων τὸ τοῦ ἵππομαράθου σπέρμα καὶ τὴν ῥίζαν. τὴν δὲ χαμαιπίτυν καὶ τὴν χαμαίδρυν προθυμότερον λαμβάνειν, ἕκαστον τούτων ἔψοντα σὺν ὕδατι ἢ ξηρὸν λεῖον ἐπιπάσσοντα τῷ ποτῷ. ἀγαθαὶ δὲ καὶ αἱ διὰ τῶν ἰδρώτων καθάρσεις διὰ τε πόνων καὶ λουτρῶν γιγνόμεναι καὶ χρίσμασιν ἐν ἡλίῳ, οἷον τό τε διὰ τοῦ χαμαιμήλου ἔλαιον καὶ νίτρον σὺν ἐλαίῳ. καὶ ὅταν ἐπιδιδῷ ἢ ἔξις, πάλιν καθαίρειν τῇ ἱερᾷ· προσήκει δὲ μὴδὲ τῶν ὑποχονδρίων ἀμελεῖν ἀρχόμενον τῆς θεραπείας καὶ μάλιστα προεληλυθότα. πυρίαι μὲν οὖν ἀρμόδιοι δι' ἐλαίου ἐναφεψημένων αὐτῷ πηγάνου κυμίνου ἀνήθου ἐρπύλλου ἀψινθίου ἀρτεμισίας γλήχωνος ἄγνου σπέρματος δάφνης τοῦ καρποῦ ἢ τῶν φύλλων ἀπαλῶν· ταῦτα γὰρ καὶ τοὺς πόνους παρηγορεῖ καὶ τὰς φύσας μειοῖ. ἐπὶ δὲ τῶν μετὰ δῆξεως τοῦ στομάχου ἐκπνευματώσεων ὅξει ἀφεψήσαντες κύμινον καὶ γλήχωνα σπόγγους πυριᾶν τὸν στόμαχον, ἐνίοτε δὲ καὶ στυπτηρίαν ἐπιπάσσομεν τῷ ὅξει καὶ θερμαίνοντες πυριᾶν τὸν στόμαχον. τὰ δὲ καταπλάσματα ἐχέτω προαπεξεσμένον ἐν τῷ ἐλαίῳ ἢ ἄνισον ἢ σελινόκοκκον ἢ κύμινον καὶ κύπερον λειοτάτην καὶ ἴριν καὶ λιβανωτίδα ἐμβάλλων τῷ καταπλάσματι. συγχωρεῖν δὲ ἐπιπολὺ προσκεῖσθαι καὶ ἀσίτῳ καὶ τραφέντι. ἀφαιρεθέντος δὲ τοῦ καταπλάσματος σκέπειν τὰ ὑποχόνδρια ἢ ἐρίῳ πλατυτάτῳ ἢ κουφοτάτῳ καὶ καθαρᾷ ἀρνακίδι προυποχρίων τοὺς τόπους ναρδίνῳ χρήσαιο δ' ἂν καὶ σικυῶν προσθέσει, πρὸς μὲν τὰ ἀφλέγμαντα κούφαις, πρὸς δὲ τὰς φλεγμονὰς καὶ σκληρίας μετὰ κατασχαρμοῦ μετὰ δὲ ταῦτα ταῖς διὰ κυπρίνου κηρωταῖς χρῆσθαι καὶ τῷ πολυαρχίῳ καὶ τῷ διὰ στύρακος καὶ τῷ διὰ σπερμάτων μάλιστα καὶ τοῖς ὁμοίοις· προιούσης δὲ τῆς θεραπείας καὶ τῷ διὰ τῶν ἰσχάδων καὶ νάπυος φοινιγμῷ χρῆσθαι· πάνυ γὰρ ὀνίνησι· καὶ γὰρ καὶ τὰς πέψεις ἀνακαλεῖται ῥώμην τῇ γαστρὶ ἐντιθεῖς καὶ εἴ τις πόνος ἐγκαταλείπεται τῷ ὑποχονδρίῳ, τοῦτον ἐξαίρει. χρῆσθαι δὲ καὶ τοῖς δριμέσι σμήγμασι κατὰ τῶν ὑποχονδρίων καὶ τῷ τῶν πιττωτῶν φαρμάκῳ, τουτέστι πίσσῃ ξηρὰ τετηκυῖα καθ' ἑαυτὴν ἢ μετὰ βραχυτάτου ἐλαίου. θερμὴ δὲ ἐμπλάττεται δέρματι καὶ ἐπιτίθεται τῇ γαστρὶ καὶ τῷ μεταφρένῳ καὶ ἔαν μέχρῃς αὐτόματον ἀποπέσῃ, ὥστε καὶ συλλοῦεσθαι αὐτῷ ἐγχωρεῖ καὶ τὸ κατὰ βραχὺ ἀφιστάμενον ψαλίδι ἀφαιρεῖν. πάνυ δὲ ὠφελοῦνται καταπλασσόμενοι βολβίτοις ἀγελαίας βοδὸς ξηροῖς ἐμπασσομένοις ὀξυμέλιτι καὶ βολβοὶ δὲ μετὰ νίτρου ἢ στυπτηρίας λεῖοι καταπλασσόμενοι μεγάλως ὠφελοῦσι. καὶ μιγνύμενον δὲ τοῦτο τοῖς βολβίτοις ὠφέλιμον γίγνεται καὶ μάλιστα ἐπ' ἀν δῆξεως αἰσθησὶς αὐτοῖς περὶ τὸν στόμαχον εἴη. ἐφ' ὧν δὲ συνεχῶς παλμοὶ τοῦ σώματος ἐνεδρεύουσιν, συμφέρει καὶ τοῦ καστορίου πίνειν καὶ χρίειν τὸ στόμα καστορίῳ σὺν ἐλαίῳ καὶ τῷ σικυωνίῳ. προσήκει δὲ καὶ κινεῖσθαι καὶ γυμνάζεσθαι αὐτοὺς πρὸς δύναμιν πρὸ τῶν σιτίων. λουτρὰ δὲ τῷ μὲν καλῶς πέττοντι οὐ πάνυ ἀναγκαῖα, εἰ μὴ κόπον τινὰ θεραπεῦσαι βουληθείης. ὅστις δὲ οὐκ ἀγαθὴν ἔχει τὴν κοιλίαν εἰς πέψιν, τούτῳ συμφέρει λούεσθαι συνεχέστερον ἢ νήσκει ἢ μετὰ τὴν τελείαν πέψιν· μετὰ δὲ τὰ λουτρὰ σιτία δίδοναι εὖπεπτα ἄφρυα διαχωρητικὰ ἀκριβῶς κατανοῶν ὅπως ἐφ' ἑκάστου διατίθεται ὁ πάσχων· οὐ γὰρ πάντες πρὸς ἅπαντα τὰ σιτία ὁμοίως διάκεινται. τὸ δ' ἐπίπαν ἀρμόδια τούτοις ἄρτων μὲν οἱ κλιβανῖται καλῶς ἐσκευασμένοι, πτηνῶν δὲ τὰ ἀπίμελα καὶ ἄβρομα καὶ ὄρεα, ὡς ἀλεκτορίδων ἀπαλά, ἰχθύων οἱ πετραῖοι καὶ οἱ

ἀπαλόσαρκοι, ἐχῖνοι δὲ θαλάττιοι πλείστον προὔχουσιν εἰς ἡδονὴν καὶ εἰς ὠφέλειαν·
παρατεῖσθαι δὲ τὰ ἐν ταῖς λίμναις διαιτώμενα πάντα καὶ τὰ ἐν τοῖς ἔλεσι.

10 (100)

κρέα δὲ ἀρμόδια ἐρίφεια καὶ γαλαθηνὰ καὶ τούτων αὐτῶν μᾶλλον τὰ ἄκρεα μόρια καὶ
κάτεφθα. οὐκ ἀχρεῖον δὲ καὶ μῆτραι καὶ γαστέρες καὶ πόδες ὑῶν. λαχάνων δὲ πρὸς μὲν τὴν
κοινὴν δίαιταν τὰ γλυκέα, τὰ δὲ δριμύτερα ὡς φάρμακόν ποτε δοτέον, οἷον ἔλειος ἀσπάραγος
πετροσέλινα καὶ τὰ ὅμοια. μέτρια δὲ ἔστω τῷ πλήθει τὰ λαμβανόμενα πάντα. οἶνος δὲ λεπτός
καὶ λευκός καὶ μὴ πάνυ παλαιός. μὴ ἀθρόον δὲ διδόναι ἐπὶ τῇ τροφῇ τὸ ποτόν, μηδὲ πλήθος
ἔστω τὸ πινόμενον, ἵνα μὴ ἐπιπολάζη τὰ σιτία· οὐ χεῖρον δὲ πρὸς τὰ παρόντα καὶ ὄξους
ἐπιρροφεῖν δριμυτάτου ὅσον κοχλιάριον καθεύδειν μέλλοντα μετὰ πᾶσαν τροφήν καὶ τὰ πολλὰ
τῶν ὄψων εἰς αὐτὸ ἀποβάπτοντα ἐσθίειν. ἄμεινον δὲ μεμῖχθαι τῷ ὄξει σκίλλης βραχὺ καὶ
πηγάνου καὶ τῆς λεπτῆς ἀριστολοχίας ἢ τῆς στρογγύλης < α · σὺν οἴνῳ δοτέον. Ποσειδωνίου.
ἀρμόδιον δὲ πρὸς τὰς γιγνομένας ἐμπνευματώσεις ὀξυπόριον τοιοῦτον σκευάζειν· Λιβυτικοῦ
σελίνου σπέρματος ζιγγιβέρεως θύμου ἀνὰ Ϝ α μέλιτος ἀπηφρισμένου τὸ ἀρκοῦν· δίδου
κοχλιάριον τὸ ἥμισυ ἕωθεν καὶ ἐσπέρας ὁμοίως· εἰ δὲ ἀποστρέφονται τὴν τοῦ μέλιτος
γλυκύτητα, ἄλλας πεπτικὸν αὐτοῖς σκευάζειν τοιοῦτον· σκίλλης ὀπτῆς Ϝ α ἁλῶν ἀμμωνιακῶν Ϝ
ε σελίνου σπέρματος μαράρθου θύμου πετροσελίνου ἀνίσου σίνωνος ζιγγιβέρεως ἀνὰ < δ ἄρτου
καθαροῦ ξηροῦ Ϝ ε πεπέρεως Ϝ ας · ἐκ τούτου δίδου ὅσον κοχλιάριον ἐσθίειν σὺν τῇ τροφῇ ἢ ὡς
βούλεται. διδόναι δὲ αὐτοῖς χρὴ ἐκ διαστημάτων τινῶν καὶ τῆς θηριακῆς ἀντιδότου καὶ
μάλιστα χειμῶνος καὶ ἔαρος ἀρχομένου. Ρούφου. ἐμεῖτωςαν δὲ ἐκ μειζόνων διαστημάτων μὴ
ἀπὸ σιτίων, ἀλλ' ἀπὸ ῥαφανίδων νήστεις ἢ ὀριγάνου ἢ θύμου, μὴ μέντοι τοῖς δραστηρίοις
ἐμετικοῖς κεχρησθαι· βλαβερὰ γὰρ τὰ τοιαῦτα ἐπὶ τούτων ταλαιπωρίαν προστιθέντα τῇ γαστρὶ
καὶ τῷ στομάχῳ ἤδη προπεπονηκόσι τῇ νόσῳ. ὀρῶνται γὰρ τινες ἐκ τῶν δραστικωτέρων
ἐμετικῶν ἀλίσκόμενοι τῇ μελαγχολίᾳ. εἴ γε μὴν εἰδέναι χρὴ ὅτι πολλοὶ τῶν οὕτω νοσοῦντων
ἐν μὲν τῷ καιρῷ τῆς θεραπείας οὐδέν τι ὠφελήθησαν, ἀφεθέντες δὲ κατέστησαν τῷ
προθεραπεύεσθαι καλῶς ἰσχυράς τῆς φύσεως κατὰ τῶν νοσημάτων ἀσθενῶν τῇ βοήθειᾳ
γεγεννημένων. διόπερ χρὴ ἄνεσιν διδόναι τῇ φύσει. ἔοικε γὰρ συνταλαιπωρεῖσθαι ταῖς
θεραπείαις, ἰσχύειν δὲ ἐν τῇ ἀναπαύσει καὶ κρατεῖν τῶν νοσημάτων ἤδη προλεπτυνθέντων.
Περὶ λυκανθρωπίας ἦτοι κυνανθρωπίας Μαρκέλλου.

11

οἱ τῇ λεγομένη κυνανθρωπίᾳ ἦτοι λυκανθρωπίᾳ νόσῳ κατεχόμενοι κατὰ τὸν Φευρουάριον
μῆνα νυκτὸς ἐξίας τὰ πάντα μιμούμενοι λύκους ἢ κύνας καὶ μέχρις ἡμέρας περὶ τὰ μνήματα
μάλιστα διατρίβουσι. γνωρίζεις δὲ τοὺς οὕτω πάσχοντας διὰ τῶνδε ὥχροι τυγχάνουσι καὶ
ὀρώσιν ἀδρανὲς καὶ ξηροὺς τοὺς ὀφθαλμοὺς ἔχουσι καὶ οὐδὲν δακρύουσι. θεάσῃ δὲ αὐτῶν καὶ
κοίλους τοὺς ὀφθαλμοὺς καὶ γλῶσσαν ξηρὰν καὶ οὐδὲ ὅλως σίελον προχέουσιν. εἰςὶ δὲ καὶ
διψῶδεις καὶ τὰς κνήμας ἔχουσιν ἡλκωμένας ἀνιάτως διὰ τὰ συνεχῆ πτώματα καὶ τῶν κυνῶν
τὰ δῆγματα. τοιαῦτα μὲν αὐτῶν τὰ γνωρίσματα· γινώσκειν δὲ χρὴ μελαγχολίας εἶδος εἶναι τὴν
λυκανθρωπίαν, ἣν θεραπεύεις κατὰ τὸν χρόνον τῆς ἐπισημασίας τέμνων φλέβα καὶ κενῶν
τοῦ αἵματος ἄχρι λειποθυμίας καὶ διαιτῶν τὸν κάμνοντα ταῖς εὐχύμοις τροφαῖς. κεχρησθῶ δὲ
λουτροῖς γλυκέσιν, εἴτα ὀρρῷ γάλακτος χρησάμενος ἐπὶ τρεῖς ἡμέρας κάθαιρε τῇ διὰ τῆς
κολυκυνθίδος ἱερᾷ Ρούφου ἢ Ἀρχιγένους ἢ Ἰούστου, δεύτερον καὶ τρίτον παρέχων ἐκ
διαστημάτων. μετὰ δὲ τὰς καθάρσεις καὶ τῇ διὰ τῶν ἐχιδνῶν θηριακῇ χρηστέον. καὶ τὰ ἄλλα
παραληπτέον ὅσα ἐπὶ τῆς μελαγχολίας προεῖρηται. εἰς ἐσπέραν δὲ ἐπερχομένης ἤδη τῆς νόσου
τοῖς ὕπνον εἰωθόσιν ἐμποιεῖν ἐπιβρέγμασι τῆς κεφαλῆς χρῆσθαι καὶ ὁσφραντοῖς τοιοῦτοῖς καὶ
ὀπίῳ διαχρίειν τοὺς μυκτῆρας, ἐνίοτε δὲ καὶ ποτίζειν τινὰ τῶν ὑπνωτικῶν. Περὶ ἐφιάλτου
Ποσειδωνίου.

12

οὐκ ἔστιν ὁ καλούμενος ἐφιάλτης δαίμων, ἀλλὰ μελέτη καὶ προοίμια ἐπιληψίας ἢ μανίας ἢ ἀποπληξίας· καὶ γὰρ ἀπεψίαι ἐξ ἀδηφαγιῶν προηγούνται τοῦ πάθους. ἀτμῶν γὰρ παχέων καὶ ψυχρῶν πληρούμεναι αἱ κοιλίαι τοῦ ἐγκεφάλου κωλύουσι τὰς δυνάμεις διὰ τῶν νεύρων ἐξιέναι καὶ δυσδιέγερτον τὸ νόσημα κατασκευάζουσι καὶ μόλις εἰς ἐνέργειαν ὀρθὴν ἀγόμενον· ὅθεν καὶ ἀκίνητοι παντάπασιν μένουσιν οἱ τοιοῦτοι· προηγεῖται γὰρ τοῦ ἐφιάλτου πνίξ καὶ ἀφωνία καὶ βάρος καὶ ἀκίνησία. τῇ δὲ πολλῇ ἀγωνίᾳ λεπτυνομένου τοῦ πνεύματος καὶ διαφορουμένου καὶ ἐκφραττομένων τῶν πόρων διεγείρονται αἰφνίδιον. φυλακτέον οὖν τὸ δεινὸν ἀρχόμενον· χρονίσαν γὰρ καὶ συνεχῶς ἐπιπίπτοντι τινὰ τῶν προρρηθέντων νοσημάτων ἐπιφέρει, ἀθροιζομένου κατὰ βραχὺ ἐν ταῖς κοιλίαις τοῦ ἐγκεφάλου παχέος χυμοῦ. ὅσα γὰρ οἱ ἐπίληπτοι ἐπὶ τοῖς παροξυσμοῖς πάσχουσι, ταῦτα οἱ ἐφιαλτικοὶ καθεύδοντες. εἰ μὲν οὖν αἷμα πλεονάζει, τέμνειν χρὴ τὴν ἐν ἀγκῶνι φλέβα· εἰ δὲ κακοχυμία μᾶλλον ἐπικρατεῖ, καθαίρειν τῇ Ἀρχιγένοισι ἱερᾷ. μάλιστα δὲ αὐτοῖς βοηθεῖ τοῦτο· ἑλλεβόρου μέλανος φλοιοῦ < α σκαμμωνίας ὀβολοὶ γ ἀνίσου ἢ δαύκου ἢ πετροσελίνου βραχύ. ἡ δίαίτα δὲ ἔστω λεπτή καὶ ἄφυσος παντάπασιν. βοηθεῖ δὲ αὐτοῖς ὁ μέλας καρπὸς τῆς παιωνίας, ἰε κόκκοι λεῖοι διδόμενοι μεθ' ὕδατος ἐν ποτῶ· ἐμβρέχειν δὲ καὶ τὴν κεφαλὴν ἀνηθίνῳ ἐλαίῳ θερμῷ καὶ σκέπειν πιλήματι καθεύδειν μέλλοντι. Περὶ ἐπιληψίας Γαληνοῦ.

13 τρεῖς εἰσι τῆς ἐπιληψίας διαφοραί· πασῶν δὲ αὐτῶν κοινόν ἐστι πάσχειν τὸν ἐγκέφαλον, ἥτοι δὲ ἐν αὐτῷ πρῶτον συστάντος τοῦ πάθους ἢ κατὰ συμπάθειαν τοῦ στόματος τῆς γαστρὸς. ἐν δὲ τῷ σπανίῳ γίγνεται καὶ τὸ τρίτον εἶδος τῆς ἐπιληψίας ἀπὸ μορίου τινός, οὗ ἔτυχεν ἀρχομένου τοῦ πάθους, εἴτ' αἰσθητῶς αὐτῷ τῷ κάμνοντι τὴν ἄνοδον ἐπὶ κεφαλὴν ποιούμενου. καὶ τοῦτο ἐθεασάμην ἐπὶ παιδὸς τὴν ἀρχὴν διαθέσεως ἐν τῇ κνήμῃ ἔχοντος, ἐντεῦθεν δὲ κατὰ καιρὸν τινὰ ἀνιέναι διὰ τοῦ μηροῦ καὶ τῆς λαγόνος καὶ τῆς ῥάχεως ἐπὶ τὸν τράχηλον ἄχρι τῆς κεφαλῆς, ἐπειδὴν δὲ τῆς κεφαλῆς ψαύσει, μηκέτι παρακολουθεῖν ἑαυτῷ. τοιοῦτόν τι συμβαίνει καπὶ τῶν ὑπὸ σκορπίου ἢ τινος ἑτέρου τῶν ἰοβόλων πληγέντων. πεπληγὼς οὖν τις ὑπὸ σκορπίου χαλάζαις ἔφη δοκεῖν βάλλεσθαι καὶ ἦν ὅλος ὑπόψυχρος ἵδρου τε ψυχρὸν ἐσώθη τε μόγις βοηθούμενος. οὐκ ἀδύνατον οὖν κατὰ τινὰ τῶν ἀκύρων μορίων τοιαύτην τινὰ οὐσίαν γεννηθῆναι χωρὶς τῆς ἔξωθεν αἰτίας, καὶ ταύτην, ὅταν μάλιστα ἐν νευρώδει μορίῳ τὴν κύστασιν ἔχη, κατὰ τὸ συνεχὲς ἐπὶ τὴν ἀρχὴν ἀναπέμπειν τὴν δύναμιν. Ποσειδωνίου. σπασμὸς δὲ παρέπεται τοῖς ἐπιληπτικοῖς τῷ ἀνιάσθαι τὴν ἀρχὴν, τῶν νεύρων ὑπὸ τῶν ἐνοχλούντων· ὥσπερ γὰρ ὁ στόμαχος ἢ τροφὴς πλήθει βαρυνόμενος ἢ δακνόμενος ὑπὸ δριμέος χυμοῦ οὐ μόνον λυγμὸν ἀλλὰ καὶ σπασμὸν ἐπιφέρει, οὕτως οὖν καὶ ἡ ἀρχὴ τῶν νεύρων εἰς τοιαύτην κίνησιν ἄγεται, ἀποβαλεῖν σπεύδουσα ὅ τι περ ἂν ἦ τὸ ἐπ' αὐτὴν ἀπὸ τοῦ πρωτοπαθοῦντος ἀναφερόμενον. τεταγμένοι δὲ ἢ ἄτακτοι αἱ περίοδοι αὐτῆς γίνονται παρὰ τὸν τρόπον τῆς διαίτης, ἢ γὰρ κατὰ πάντα ὁμαλῶς διαιτῶνται οἱ πάσχοντες ἢ ἀνωμάλως καὶ ἀτάκτως. εἰςβάλλοντος τοίνυν τοῦ παροξυσμοῦ τῶν ἐπιληπτικῶν, διακρατεῖν δεῖ τὰ σπώμενα καὶ περιστρεφόμενα μόρια λιπαίνειν τε καὶ ἀπευθύνειν, εἴτα διαστήσαντα τὸ στόμα καθιέναι πτερὸν κεχρησμένον ἐλαίῳ μάλιστα κυπρίνῳ ἢ ἱρίνῳ ἢ ναρκισσίνῳ καὶ ἔμετον ἐρεθίζειν, πρὸς τὸ κομίσασθαι τοὺς παρακειμένους ἐν τῷ στομάχῳ χυμούς. χρὴ δὲ καὶ ὁσφραντοῖς τὴν αἴσθησιν ἐρεθίζειν, οἷον πευκεδάνῳ ἢ ὀπῷ Κυρηναϊκῷ. ἐμβραδύνοντος δὲ τοῦ παροξυσμοῦ θαρσαλέως ὁ ἰατρὸς βιαζόμενος καὶ δις τῶν γνάθους καστόριον ἐγχεῖ τῷ στόματι καὶ ὀπὸν Κυρηναϊκὸν μετ' ὀξυμέλιτος. ἀνακληθέντων δὲ αὐτῶν κλύζειν δι' ἔδρας κενταυρίου καὶ καλαμίνθου ἀφέψημα ἢ ἀριστολοχίας· εἴτα ἀναλαβόντας τὴν δύναμιν καθαίρειν τῇ διὰ τῆς κολοκυνθίδος ἱερᾷ Γαληνοῦ. τοιαύτη μὲν δὴ τίς ἐστιν ἡ τῆς προσφάτου καὶ ὀξείας ἐπιληψίας θεραπεία, ἐφεξῆς δὲ ὅσα πρὸς ἀνασκευὴν τῆς κεχρονισμένης παραδώσομεν. χρὴ τοίνυν τοὺς πάσχοντας ἐν ὕδροποσίᾳ μακρᾷ συνέχειν, ἐγχειροῦντας δὲ τῇ θεραπείᾳ, εἰ μὴδὲν κωλύει,

φλεβοτομεῖν καὶ διαλιπόντας ἡμέρας δ ἢ ε ἀναλαβεῖν τὸ σῶμα καὶ οὕτως ὑποκενοῦν, μάλιστα μὲν δι' ἔλλεβόρου μέλανος ἢ κολοκυνθίδος. δεῖ δὲ τοῦ μὲν ἔλλεβόρου τὸν φλοιὸν ξηρὸν κόψαντας καὶ σήσαντας διδόναι μετὰ μελικράτου ὅσον < α ἢ μέλιτι ἐφθῶ ἀναλαβόντας μετ' ὀλίγου πεπéρεως καταπότια διδόναι. τῆς δὲ κολοκυνθίδος τὸ σπέρμα ἐξελὼν, καταλιπὼν δὲ τὴν ἐντεριώνην, πλῆσον οἴνου γλυκέος καὶ ἕα ὅλην τὴν νύκτα. ἔωθεν δὲ διηθήσας τὸ γλυκὺ καὶ χλιάνας δίδου πίνειν. μετὰ δὲ τὴν αὐτάρκη κάθαρσιν λούειν αὐτούς, τῇ δὲ τρίτῃ σικυαστέον ὑποχόνδριόν τε καὶ μετάφρενον μετ' ἄμυχων, εἴτα διαστήσαντας ἡμέρας τινὰς καὶ ἀναλαβόντας τὸ σῶμα καθαίρειν τῇ διὰ τῆς κολοκυνθίδος ἱερᾷ Γαληνοῦ. εἴτα μετὰ τοῦτο σικυαστέον τὴν κεφαλὴν καὶ τῇ ἐξῆς καταπλάττειν αὐτὴν ἄρτω ἡψημένῳ μετὰ μελικράτου, συλλελειωμένοις πικροῖς ἀμυγδάλοις, ἢ ἐρπύλλου ἢ καλαμίνθου ἢ ἡδυόσμου ἢ πηγάνου καὶ τοῦτο ποιητέον ἐπὶ τρεῖς ἡμέρας καὶ μετὰ ταῦτα ξυρᾶν μὲν τὴν κεφαλὴν καὶ καταχρίειν αὐτὴν πευκεδάνου ὁπῶ ἐν ὄξει διειμένῳ, ἐν ᾧ σπονδύλιον ἢ ἔρπυλλον ἐναφέψηται, καὶ διαστήσαντα πάλιν διδόναι τῆς ἱερᾶς < γ μόνας, εἴτα πταρμικοῖς χρῆσθαι καὶ ἀποφλεγματοῖς καὶ ἐρρίνοις, κυκλαμίνου χυλὸν ταῖς ῥίσι ἐγχέοντα ἢ αὐτὴν τὴν ῥίζαν ξηρὰν λείαν ἐμφυσιῶντα ἢ ἐλατήριον μετὰ γάλακτος καὶ διαστήσας κλύζε τῷ διὰ κενταυρίου καὶ κολοκυνθίδος, εἴτα σινάπιζε τὴν κεφαλὴν καὶ δριμυφαγίαις χρῶ ἐκ διαλειμμάτων.

14 Ὅσα ἐλέγχει τοὺς ἐπιληπτικοὺς Διδύμου. ἐλέγχει ἐπιληπτικοὺς ὑποθυμιώμενα καὶ καταπίπτειν αὐτοὺς παρασκευάζει ἄσφαλτος γαγάτης λίθος κέρας αἴγειον καὶ ἡ ὁσμή τοῦ αἰγείου ἥπατος ὀπτωμένου καὶ αὐτὸ τὸ ἥπαρ ἐσθιόμενον. Διεγερτικὰ τῶν καταπεσόντων ἐπιληπτικῶν Διδύμου.

15 ἐὰν διέλῃς τὸν μέγαν δάκτυλον τοῦ ποδὸς αὐτοῦ ἐξ οἴουδήποτε μέρους καὶ τῷ ἀπορρέοντι αἵματι διαχρίσῃς τὰ χεῖλη αὐτοῦ τοῦ καταπεσόντος, εὐθέως διεγερθήσεται. Ἀσκληπιάδου ὁσφραντὸν διεγερτικὸν ἐπιληπτικοῖς. σαγαπηνοῦ πεπéρεως καστορίου ἀμυγδάλων πικρῶν πευκεδάνου ῥίζης σπονδυλίου χαλβάνης ἀνά < β σιλφίου < α ὀποβαλκάμου < α , ὅξει διαλύων ἀνάπласσε τροχίσκους· ἐν δὲ τῇ χρήσει ὅξει διαλύων ὑπόχριε τοὺς μυκτῆρας. Ἄλλο διεγερτικὸν ἐπιληπτικῶν. ἡ χρῆσις ἐν τοῖς παροξυσμοῖς, ποιεῖ καὶ ταῖς ὑστερικῶς πνιγομέναις. ἔστω δὲ τὸ φάρμακον ἀποκείμενον εἰς χαλκὴν πυξίδα, ἣν προσάξεις τῇ ὁσφρήσει τοῦ πάσχοντος χαλβάνης σπονδυλίου ἢ ἐρπύλλου ἰοῦ ξυστοῦ καστορίου ἀκόρου ἀνά < δ ὁποῦ πευκεδάνου < β ἢ τῆς ῥίζης < γ ὁποῦ Κυρηναίου < α ὀποβαλκάμου πεπéρεως κόκκοι κδ ἀμύγδαλα πικρὰ λελεπισμένα λ πίσσης ὑγρᾶς ὅσον ἐξακεῖ, ὅξους τὸ ἴσον, χρῶ. Διοσκορίδους πρὸς ἐπιληπτικὸν βοηθήματα.

16 πηγάνου ἀγρίου σπέρμα σὺν ὕδατι πινόμενον, σπονδύλιον ὁμοίως, βρυωνίας ῥίζης < α βαλκάμου καρποῦ < γ καρδαμώμου < α λωτοῦ τοῦ δένδρου πρισμαίων τὸ ἀπόβρεγμα πενταφύλλου φύλλα λ' καθ' ἐκάστην ἡμέραν πινόμενα, χελώνη χερσαία ἐψηθεῖσα καὶ ἐκλειχομένη λάσαρ σὺν τῇ τροφῇ. ἄκρως δὲ ὠφελεῖ τοὺς ἐπιληπτικοὺς καστόριον μετὰ τινα κάθαρσιν παραλαμβανόμενον ἐπὶ ἡμέρας ε ἢ πλείονας < α μετὰ μελικράτου καὶ τὸ τοῦ ἐλέφαντος ῥίνισμα μεγάλως ἐπιβοηθήσαν ἔγνωμεν, ἐπὶ ἡμέρας ε ἢ πλείονας ὅσον κοχλιάρια β καθ' ἐκάστην ἡμέραν μετὰ τοῦ μελικράτου πινόμενον. Ἐκ τῶν Ἀσκληπιάδου πρὸς ἐπιληπτικούς. ὄξαλίδα, ἥτοι ὀξυλάπαθον, χλωρὰν μάλιστα, πλεῖστον δίδου καθ' ἐκάστην ἡμέραν ἀπὸ πρώτης τῆς σελήνης ἕως τριακάδος. ἡ δὲ αὕτη ὄξαλις βοτάνη χλωρὰ διδομένη μετ' οἴνου τοῖς ἀπομωρουμένοις ἀποκαθίστησιν εἰς τὸ κατὰ φύσιν. Ἄλλο ὥστε μὴ συνεχῶς καταπίπτειν, φησὶν Ἀρχιγένης. ἡρυγγίου τοῦ ὀρείου καλουμένου, οὗ τὰ φύλλα στενὰ καὶ μικρότερα καὶ ἄνθη χρυσοειδῆ καὶ ὀφθαλμοειδῆ, τούτου τὴν ῥίζαν κόψας καὶ σήσας ἐπιμελῶς ἀπόθου κακ τούτου δίδου μύστρα δύο ἐπὶ ἡμέρας θ , προσβαλὼν μέλι τὸ αὐταρκές, ὥς ἔχειν πάχος ἐλίγματος καὶ τοῦτο ποιεῖ ἐκ διαλειμμάτων, ὥς συμπληρῶσαι τξε ἡμέρας. ὁ γὰρ τοῦτο

λαμβάνων ἐπ' ἐνιαυτόν, ὥς εἴρηται τξε ἡμέρας, οὐ ληφθήσεται τῷ πάθει. Ἄλλο Ἀρχιγένους ἵππου λειχήνος τοῦ παρὰ τὰ γόνата < ιβ καστορίου < ζ χαλβάνης < ζ ἐρπύλλου < δ , λεάνας μετ' ὄξους ποιεῖ τροχίσκους τριοβολιαίους καὶ δίδου α μετ' ὀξυμέλιτος κυάθων β ἐπὶ ἡμέρας μ ἐν τοῖς διαλείμμασιν. Ἄλλο. σκίλλης ὁπτῆς τοῦ ἐντὸς λείου καὶ ἀνήθου τῶν ἀμφοτέρων ὀξύβαφον καὶ σελίνου ὀξύβαφα γ · φυράσας μέλιτι δίδου καρύου Ποντικοῦ μέγεθος μετ' ὀξυμέλιτος καὶ πιών, εἰ μὲν δύναιτο, δραμέτω, εἰ δὲ μή, συντόνως περιπατεῖτω. Ἄλλο Ἀσκληπιάδου. φύλλα ἐλαίας κε καστορίου σὺν ὀξυμέλιτι, ᾧ Θεμίσων ἐχρήσατο. ποιεῖ ἐπιληπτικοῖς [καὶ ἐλεφαντιῶσιν], ἔστι δὲ καὶ θηριακὴ ἀγαθὴ ἐλεφαντιῶσι σεσέλεως < ε σκορδίου καστορίου κινναμώμου τριφύλλου σπέρματος ἀνὰ < ζ σταφίδος ἀγρίας < γ γεντιανῆς < η ἀριστολοχίας < ζ πυρέθρου < η εὐφορβίου < ε πεπέρεως λευκοῦ < ι ὀποβαλκάμου < γ ὀποῦ Κυρηναίου < γ · ὀξύμελι ἀπλοῦν σκευάσας ἀναλαμβάνει ἐν αὐτῷ καὶ δίδου τοῖς μὲν ἐπιληπτικοῖς μεθ' ὕδρομέλιτος κυάθων τριῶν, τοῖς δὲ ἐλεφαντιῶσι δίδου < α σ. Ἄλλο, ᾧ Σερῆνος ἐχρήσατο, φάρμακον ἐπιληπτικοῖς, ᾧ οὐδὲν ἴσον· τὸ αὐτὸ συμπεπτικὸν καὶ κενωτικόν. καστορίου ἐλλεβόρου μέλανος σκαμμωνίας ἀνὰ < β ὀποπάνακος κυμίνου Θηβαιοῦ κενταυρίου νίτρου θείου ἀπύρου ἀβροτόνου ἀμμωνιακοῦ θυμιάματος πηγάνου ἀγρίου σπέρματος ἀψινθίου ἀνὰ < α , κόψας σήσας ἀναλαμβάνει ὕδατι καὶ ἀνάπλαττε σφαιρίαν κυάμου Αἰγυπτίου τὸ μέγεθος καὶ δίδου ἐν τῇ ἡμέρας μετ' ὀξυμέλιτος κυάθων δ . θεία ἐστὶν ἡ δύναμις. [ἔχει δὲ μίγματα ιβ < ιε]. Ἄλλο. λαγωῦ πυτίαν πινέτω καθ' ἡμέραν νῆστις ὅσον ὄροβον ἐν ὕδατι διειμένην, μὴ παρούσης δὲ λαγῶας ἐριφεῖα χρηστέον. Ἄλλο Ἀρχιγένους ἐπιληπτικοῖς καὶ τοῖς περιοδικῶς σπωμένοις ἢ εἰλεωδῶς ὀχλουμένοις ἢ χρονίως κεφαλαλγοῦσι. καστορίου ἀβροτόνου πάνακος ῥίζης πυρέθρου κρόκου ἀνὰ < η πηγάνου ἀγρίου σπέρματος σμύρνης πεπέρεως ἀνὰ < δ , ὅξει λειώσας σκιλλιτικῶ καὶ πλάσας τροχίσκους δραχμιαίους δίδου ἕνα ἀπυρέτοις ὀξυμέλιτι, πυρέσσουσι δὲ ἐν τῇ ἀνέσει ἢ ἐν τῷ διαλείμματι μεθ' ὕδρομέλιτος ἐπὶ ἡμέρας γ · εἴτα διαλιπὼν τρεῖς, δίδου ἐπὶ ἄλλας γ · πάλιν διαλιπὼν ἡμέρας γ , δίδου ἐπὶ ἡμέρας γ , ὥς ὁμοῦ γίνεσθαι δόσεις θ · ποιεῖ γὰρ καὶ ἀρθριτικοῖς, ἄγει καὶ ἔμμηνα γυναιξίν, ἐννάκις, ὥς εἴρηται, ποτισθέν.

16 (50) Ἄλλο ὁμοίαν ἔχον τὴν χρῆσιν. καστορίου πεπέρεως πάνακος ῥίζης ἀνὰ < η πυρέθρου σταφίδος ἀγρίας ἀβροτόνου πηγάνου σπέρματος ζιγγιβέρεως ἀκόρου δαύκου ἀνὰ < δ κρόκου ἱρεως καρδαμώμου ἀνὰ < β · δίδου ξηροῦ κοχλιάριον μελικράτῳ ποιεῖ ἐπιληπτικοῖς παρέτοις τρομώδεσιν. Περὶ τῶν ἀπὸ στομάχου πρωτοπαθοῦντος ἐπιληπτικῶ τρόπῳ παροξυνομένων Γαληνοῦ.

17 εἰ δὲ πρωτοπαθοῦντος τοῦ στομάχου γίγνοιτο ἐπιληψία, κελεύειν χρὴ εὐπεψίας προνοοῦντα τὸν πάσχοντα περὶ τρίτην ὥραν ἄρτον ἐπιμελῶς ἐσκευασμένον προσφέρειν ἐξ οἴνου παλαιοῦ λευκοῦ καὶ λεπτοῦ κεκραμένου τῶν ἡρέμα στυφόντων. δίδου δὲ αὐτοῖς καὶ τοῦ δι' ἀλόης πικροῦ φαρμάκου πλειστάκις τοῦ ἔτους. εἰρήσεται δὲ ἐπὶ πλεῖον περὶ τῶν ἀπὸ στομάχου ἐπιληπτικῶς παροξυνομένων ἐν τῷ περὶ τῶν στομαχικῶν λόγῳ. ὠφελεῖ δὲ αὐτοὺς ἰκανῶς σέσελι καὶ τοῦ σπονδυλίου ἢ ῥίζα καὶ ὁ καρπὸς καὶ ἡ ἀριστολοχία μεθ' ὕδατος λεία πινομένη. βοηθεῖ δὲ τούτοις μεγάλως καὶ ἡ ἀπὸ τῶν σφυρῶν ἢ τῆς ἰγνύος φλεβοτομία συνεχῶς γιγνομένη. οἶδα δὲ ποτε παιδίον οὐδόλως ἐπιληφθέν, ἐξ οὗ τῆς ῥίζης τῆς παιωνίας ἐφόρει μέγα καὶ πρόσφατον ἐξηρημένον τοῦ τραχήλου, ὥς ἀδιαλείπτως ἄπτεσθαι τοῦ στομάχου. Περὶ τῶν ἀπὸ μορίου τινὸς ἐχόντων τὴν τῆς ἐπιληψίας αἰτίαν.

18 ὅσοις δὲ ἀπὸ τινος ἐτέρου φανεροῦ μορίου τὴν ἀρχὴν ἔχει ἡ ἐπιληψία, καθάπερ ἐπὶ τοῦ προειρημένου ἀπὸ τῆς κνήμης, μετὰ τὴν τοῦ παντὸς σώματος κένωσιν, κρίσμασιν ἐκθερμαίνειν τὸν τόπον χρὴ πρότερον, εἴτα ἐπιθεῖναι τὸ διὰ σπερμάτων ἐπίθεμα καὶ τῶν ἐμπλάστρων τὰ ἀραιωτικά τε καὶ μεταβλητικά τῆς δυσκρασίας, οἷά ἐστιν ἡ μέθη καλουμένη καὶ ἡ δι' ἀλθαίας

καὶ ἡ Μνασαίου, μετὰ δὲ ταῦτα καὶ ἡ φοινικίνη. μετὰ δὲ χρόνον ἱκανὸν δρωπακίζειν τὸν τόπον καὶ σιναπίζειν. οὕτως μὲν νεανίσκους τε καὶ μειράκια καὶ παρακαμάζοντας ἰσχυροτέρους θεραπεύεσθαι δεῖ. Θεραπεία γερόντων καὶ παιδίων ἀλικομένων τῷ τῆς ἐπιληψίας πάθει Ποσειδωνίου.

- 19 γέροντας δὲ καὶ παιδία πάσχοντα τοιῶσδε θεραπεύεσθαι χρή. τὰς μὲν οὖν τοῦ σώματος κενώσεις παραιτητέον ἐπὶ τούτων διὰ τῶν καθαιρόντων ποιεῖσθαι φαρμάκων. ἄτονον γὰρ καὶ γέρουσι καὶ παισὶ τὸ σῶμα πρὸς τὴν τῶν καθαρτηρίων ἰσχὺν ἀντιβαίνειν. κλυστήρι δὲ κενοῦν αὐτοὺς καὶ μάλιστα τοὺς γέροντας διὰ κενταυρίου ἀριστολοχίας πολυποδίου τε καὶ ἀνήθου καὶ διαμασᾶσθαι δὲ τοῖς γέρουσι προσήκει καὶ ἀναγαγαρίσμασι κεχρῆσθαι καὶ ἔρρίνοις. τοῖς δὲ παισὶ τὰ ἀπλούστερα τῶν κλυστήρων ἐνιέναι καὶ τριμμάτια δὲ καὶ σιναπισμοὶ ἀπλούστεροι μὲν ἔστωσαν ἐπὶ τῶν παίδων, δραστικώτεροι δὲ ἐπὶ τῶν γερόντων· τοῖς δὲ γέρουσι καὶ ἀντιδότους διδόναι τὰς προγεγραμμένας. Θεραπεία τῶν ἄγαν γεγηρακότων ἐπιληπτικευομένων δὲ Ποσειδωνίου.
- 20 τοὺς δὲ ἄγαν γεγηρακώτας διαίταις μόναις θερμότεραις συμβουλεύειν κεχρῆσθαι καὶ εὐπεψίας προνοεῖσθαι· ἀμήχανον γὰρ τοὺς συγγηράσαντας τῷ πάθει ἀνθρωπίνως θεραπευομένους ἀπαλλαγῆναι τοῦ νοσήματος. οἷς δὲ πρόσκαιρός ἐστιν ἡ διάθεσις, ἀπὸ τινων προφάσεων συμπίπτουσα, κἂν πάνυ γέροντες τύχωσιν, οὐκ ἀπελπιστέον τῆς θεραπείας αὐτῶν. Θεραπεία νεογενῶν παιδίων ἐπιληπτικῶς σπωμένων Ποσειδωνίου.
- 21 πάσχει καὶ τὰ νεογενῆ παιδία τὸ τῆς ἐπιληψίας πάθος καὶ δυσμεταχειρίστον ἔχει τὴν θεραπείαν, πλὴν οὐκ ἀνίατον. ἐγχωρεῖ γὰρ τὰς αὐτῶν μητέρας ἢ τὰς θηλαζούσας διαιτᾶσθαι θερμοῖς σιτίοις καὶ ποτοῖς, ὅπως ἂν τὸ γάλα θερμότερον γένοιτο καὶ λεπτότερον καὶ πάσμαι δὲ καταπάττειν τὰς κεφαλὰς τῶν βρεφῶν θερμότεροις, οἷον κύπερα ἀδιάντον ἵριν καὶ ἀλείφειν ἐλαίῳ ἀνηθίνῳ συνεχῶς καὶ ἱρίνῳ καὶ ἀμαρακίνῳ θερμοῖς. λούοντα δὲ μὴ βρέχειν τὴν κεφαλὴν μηδὲ τῷ θερμῷ μηδὲ τῷ ψυχρῷ, πλὴν εἴποτε δέοι ρύπον ἀποσμήχειν ἀφρονίτρῳ καὶ μέλιτι καὶ οὕτως ἀποπλύνειν μόνην τὴν κεφαλὴν τῷ θερμῷ, μὴ βάπτειν δέ. διδόναι δὲ καὶ μέλι ἀπηφρισμένον ἐκλείχειν, περιάπτειν δὲ καὶ τῷ τραχήλῳ τὴν τῆς παιωνίας ρίζαν πρόσφατον, ὥστε ἄπτεσθαι ἀεὶ τοῦ στομάχου. Περὶ μωρώσεως καὶ λήρου Ποσειδωνίου.
- 22 καὶ τὰς μωρώσεις δὲ καὶ τοὺς λήρους μετὰ τὴν ἐξ ἀρχῆς γένησιν ἐγχειρητέον ἰᾶσθαι, εἰ τὰ μόρια σύμπαντα τοῦ σώματος καὶ μάλιστα τῆς κεφαλῆς σύμμετρα ἔχῃ καὶ τὸν λογισμὸν πρότερον μὲν σῶφρονα ἔσχον, ὕστερον δὲ ἀνόητοι φαίνονται. γίνονται δὲ ἀμφοτέρω τὰ πάθη ψυχροτέρου τοῦ ἐγκεφάλου γιγνομένου, ποτὲ μὲν ἐκ ποιότητων μόνων, οἷον γίγνεται ἐν ταῖς ὁδοιπορίαις ὑετοῦ ψύχοντος τὴν κεφαλὴν ἢ ἀνέμου σφοδροῦ, ποτὲ δὲ καὶ βραχέος φλέγματος παραρρυσθέντος τῷ ἐγκεφάλῳ. διαφέρει δὲ μώρωσις λήρου τῷ τὴν μώρωσιν μὲν ἀκόλουθα καὶ λέγειν καὶ πράττειν, λήρον δὲ μετάβασιν ἀνακόλουθον ποιεῖσθαι καὶ λόγον ἄλλον ἄλλῳ συμπλέκειν οὐδὲν ἐχόμενον τοῦ πρώτου. καὶ λήρον μὲν γέρουσιν ὥς ἐπὶ τὸ πλεῖστον, μώρωσιν δὲ καὶ παισὶ καὶ μειρακίοις καὶ ταῖς ἄλλαις ἡλικίαις ἐκ νοσημάτων τινῶν προηγησαμένων ἐπιγίγνεσθαι. ἡ δὲ θεραπεία ἀμφοτέρων τῶν νοσημάτων παραπλησίως τῇ προειρημένῃ ἐπὶ τῶν ἐπιληπτικῶν, διὰ τῶν θερμαινόντων μὲν ὁμοίως βοηθημάτων γιγνομένη, οὐ μὴν ὁμοίως γε ξηραίνοντων. Περὶ μνήμης ἀπολωλῆς ἐκ τοῦ Ῥούφου καὶ Γαληνοῦ.
- 23 ἡ τῆς μνήμης βλάβη φαίνεται πολλάκις ἐν νοσήμασι τις γιγνομένη, συμβεβλαμμένου καὶ τοῦ λογισμοῦ, τῆς μὲν διαθέσεως ἀμφοτέροις τῆς αὐτῆς οὐς, ἐπιτεταμένης δὲ ὁπότε τῇ μνήμῃ συναπόλωλεν ὁ λογισμός, ὅπερ ὀνομάζεται μώρωσις. ἀπόλλυται δὲ ἅμφω ταῦτα κατὰ τοὺς ληθαργούς τε καὶ τὰ καρῶδη πάθη πάντα, ὅτε καὶ ἡ θεραπεία ἢ ἐπὶ τῶν προειρημένων παθῶν ἀναγεγραμμένη παραλαμβάνεται ἤδη ἐνεστηκότων τῶν νοσημάτων. εἰ δὲ ἀποσκήψῃ ποτὲ ἔκ

τινος τῶν προειρημένων νοσημάτων—καὶ γὰρ καὶ τοῦτο γίνεται [ἦ] ἐκ λοιμοῦ, ὥσπερ οὖν καὶ ἐνέπεσεν ἐν τῷ γενομένῳ ἐν Ἀθήναις λοιμῷ—, τῶν μὲν νοσημάτων ὡς ἐπίπαν λυομένων, ἀφισταμένων δὲ εἰς λήθην, ἐπὶ τούτων σκοπεῖσθαι χρή τὴν μᾶλλον ἐπικρατοῦσαν ποιότητα οὕτως· μόνη μὲν ὑγρότης πλεονάσασα βαθεῖς καὶ μακροὺς ὕπνους ἐργάζεται, μόνη δὲ ξηρότης πλεονεκτοῦσα ἀγρυπνίας ἐργάζεται. εἰ δὲ ἡ ψυχρότης προσγένηται μεθ' ὑγρότητος ἱκανῶς, τὰ καταφορητικὰ καὶ καρῶδη πάθη συνίσταται εἰ δὲ ὑγρότης μετ' ὀλίγης ψύξεως προσγένηται, αἱ τῆς μνήμης ἐπιγίγνονται βλάβαι καὶ αἱ μωρώσεις οὗσης δὲ πολλῆς διαφορᾶς ἐν τῷ μᾶλλον τε καὶ ἥττον τῶν κράσεων, ποικιλία πολυειδῆς γίγνεται τῶν βλαπτόντων τὰς ψυχικὰς ἐνεργείας αἰτίων. παραφυλάττειν οὖν χρή τοὺς ὕπνους τῶν ἀπολωλεκότων τὴν μνήμην ἢ τὴν σύνεσιν—ἀπώλεια γὰρ τῆς συνέσεως ἡ μώρωσις ἐστὶ—, πότερον ὑπνώδεις οἱ κάμνοντές εἰσι σφόδρα ἢ μέρτιος αὐτοῖς ἐστὶν ὁ ὕπνος. οὕτως γὰρ ἂν ἐξεύροις τὴν ἐπικρατοῦσαν δυσκρασίαν. ἐπιθεωρητέον δὲ καὶ εἰ πότερον ἐκκρίνεται πολλὰ διὰ ῥινῶν καὶ στόματος ἐκ τῆς κεφαλῆς καταφερόμενα ἢ ξηρὰ φαίνεται τὰ μέρη ταῦτα. εἰ μὲν οὖν ψῦξις ἐστὶ μόνη, θερμαίνειν μόνον προσήκει, μὴ μέντοι ξηραίνειν μηδὲ ὑγραίνειν. εἰ δὲ μεθ' ὑγρότητος ἡ ψῦξις γένοιτο, θερμαίνειν καὶ ξηραίνειν· εἰ δὲ μετὰ ξηρότητος, θερμαίνειν καὶ ὑγραίνειν. ἐγὼ γοῦν οἶδά τινα μνήμην ὀλίγου δεῖν ἀπολέσαντα καὶ τὸν λογισμὸν βλαβέντα διὰ φιλοπονίαν καὶ ἀγρυπνίαν διὰ μαθημάτων, ἕτερον δὲ ἀμπελουργὸν ἐπὶ τοῖς κατὰ τὴν ἀμπελουργίαν πόνοις τὰ αὐτὰ παθόντα· καὶ προφανῶς ἑκάτερος αὐτῶν ὑπὸ μὲν τῶν θερμαινόντων τε καὶ ξηραίνοντων ἐβλάπτετο, ὑπὸ δὲ τῶν ὑγραίνοντων ἅμα τῷ θερμαίνειν ὠφελεῖτο. τούτων προσδιωρισμένων, τῆς θεραπείας ἐχώμεθα. εἰ μὲν ἐπὶ καθάρσεσι τις ἢ ἄλλαις ἀμέτροις κενώσεσιν ἢ συγκοπαῖς θραυσθείσης τῆς δυνάμεως ἐπιγένοιτο βλάβη τῆς μνήμης, τῇ ἀναληπτικῇ ἀναγωγῇ κεχρησθαι προσήκει, μηδὲν ἕτερον περιεργαζόμενον. ῥωννυμένων γὰρ τῶν σωματίων καὶ συλλεγομένων τῶν δυνάμεων ἀποκαθίσταται καὶ ἡ μνήμη. ὡσαύτως δὲ καὶ διὰ γῆρας ἔσχατον εἰ ἐπιγένοιτο βλάβη τῆς μνήμης, οὐ χρή περιεργάζεσθαι, μόνη τῇ καταλλήλῳ διαίτῃ ἀρκούμενον. ὅσοις δὲ αἰφνίδιον ἐκλείπει ἡ μνήμη, τὰ δ' ἄλλα ὑγιαίνειν δοκοῦσιν, ἐπὶ τούτων προσδοκᾶν δεῖ ἐπιληψίαν ἐπιγίγνεσθαι ἢ πάρεσιν ἢ καὶ ἀποπληξίαν ἢ καὶ ὅλως μέγα τι εὖροις ἐπ' αὐτῶν κακόν. τούτοις μὲν οὖν ἐξαρκοῦσί ποτε καὶ αἱ τῶν προσδοκωμένων νοσημάτων προσφυλακαί. ἐν ᾧ γὰρ κωλύομεν ἐλθεῖν τὴν νόσον, ἐν τούτῳ καὶ ἡ μνήμη ἀνασώζεται· κωλύει δὲ τὰ εἰρημένα νοσήματα πρῶτον μὲν ἡ λεπτύνουσα καὶ τμητικὴ δίαιτα, ἔπειτα δὲ καὶ καθάρσεις ἀρμόδιοι καὶ τὰ παραπλήσια. εἰ δ' ἐκ νοσημάτων, ὡς εἴρηται, ἀποσκήψῃ ποτὲ οἷον ληθάργου ἢ λοιμοῦ, ἐπιχειρεῖν προσήκει ἀγωνιστικώτερον τῇ τούτων θεραπείᾳ. τὸ δὲ κεφάλαιον τῆς ἰάσεως ἐστὶν ἐν τῷ θερμαίνειν αὐτῶν τὸ σύμπαν σῶμα ἔνδοθεν τε καὶ ἔξωθεν πρὸς τὸ μέτρον τῆς ἐκτροπῆς τοῦ κατὰ φύσιν.

23 (50) θερμάσματα δὲ ὡς ἐπίπαν τοῖς τοιούτοις ἀρμόδια, θέρους μὲν ἔλαιον καθ' αὐτὸ θερμόν, χειμῶνος δὲ ἵρινον σὺν ὄξει δριμυτέρῳ, ἐνίοτε ἐρπύλλου ἢ σπονδυλίου ἢ καλαμίνθης αὐτῷ ἐναφεψημένων, ἔστι δ' ὅτε καὶ νίτρου ἐμβάλλοντες καὶ πεπéρεως ἢ δαφνίδων. ἀγαθὸν δὲ καὶ τὸ καστόριον σὺν ἐλαίῳ τῷ ἰνίῳ προσαγόμενον. βοηθεῖ δὲ τούτοις μειζόνως ἢ διὰ τῆς ἱερᾶς Ῥούφου κάθαρσις. ἔστι γάρ, φησὶν, ὅτε τούτῳ μόνῳ καθαίροντι τούτους τὰ μέγιστα ὠφέλεια, τῷ ἐν ταῖς καθάρσεσι μηδὲν τῶν χρηστῶν συναποφέρειν αὐτῇ. ἄρχεται γὰρ ἄνωθεν ἀπὸ κεφαλῆς κατασπᾶν, ἔπειτα καὶ τὰ ἄλλα μόρια διέρχεται, οὐδὲν βίαιον οὐδ' ἀλγεινὸν ἐπιφέρουσα, οὐ φλόγωσιν οὐ καρδιαλγίαν οὐ δίψαν· αἰεὶ δὲ πρὸς λόγον τῆς κενώσεως κουφίζει, ὅθεν καὶ στόμαχος ῥώννυται ἐπὶ τῇ καθάρσει, ὥστε καὶ ἐπιτείνεσθαι τὴν τῶν σιτίων ὄρεξιν. πεπίστευται δὲ μετὰ τὴν τῆς ἱερᾶς κάθαρσιν καὶ τὸ τοῦ ἐλέφαντος ῥίνισμα τῇ μνήμῃ βοηθεῖν πινόμενον ὅσον κοχλιάρια β μετὰ μελικράτου καὶ κέρας ἐλάφειον ὁμοίως. καὶ τὸ καστόριον δὲ ὁμοίως μετὰ τὴν κάθαρσιν πινόμενον ὅσον < α μετὰ μελικράτου μειζόνως βοηθεῖ. μεγίστη δὲ

καὶ ἡ τοῦ λευκοῦ ἐλλεβόρου πόσις, οὐχ ὥσπερ οἶονταί τινες τὸ ἔσχατον τῆς βοηθείας, ἀλλὰ τις ὀρθῶς ἄρξαιτο ἐντεῦθεν. τί γὰρ δεῖ μακρὰ καὶ πολλὰ κάμνειν, ἐξὸν ἤδη παρὰ τοῦ μεγίστου βοηθήματος τὰ μέγιστα τῆς ἰάσεως ἔχειν; ὅθεν μηδὲν ὑφορωμένους διδόναι χρὴ τὸν ἐλλέβορον, πρὶν κρατηθῆναι τῷ νοσήματι τὸν κάμνοντα καὶ ἐξίτηλον τὴν ἰσχὺν ἐργάσεται τοῦ βοηθήματος. ὠφέλιμα δὲ καὶ τὰ δι' ἐλλεβόρου λευκοῦ καὶ καστορίου παρμικά προσαγόμενα ταῖς ῥίσι μετὰ τὰς κενώσεις, καὶ τὰ ἔρρινα προσαγόμενα ταῖς ῥίσι καὶ ἀποφλεγματισμοί· τροφή δὲ ψαφάρὰ ἐπιτήδειος καὶ ποσῶς θερμαντική καὶ λεπτυντική· λαχάνων δὲ ὡς ἐπίπαν τῶν ψυχόντων πάντων ἀποχὴ ἔστω καὶ ὀπώρας καὶ τραγημάτων τυρῶν τε καὶ γάλακτος καὶ τῶν παχυνόντων τε καὶ πνευματούντων σιτίων· τὰ μὲν γὰρ θολοῖ, τὰ δὲ πῆγνυσι τὸ πνεῦμα. τῆς δὲ δριμυτέρας ὕλης ἐκ διαστημάτων προσαγέσθω, οἷον σκόρδα θύμβρα ὀρίγανα γλήχων καὶ ῥαφανίδες. φείδεσθαι δὲ καὶ τούτων τοῦ πλήθους, αἰεὶ δὲ τὴν ἀπεψίαν παραφυλάττεσθαι. πάντως γὰρ μᾶλλον αἱ ἀπεψίαι τῇ γνώμῃ κακόν. οἶνος δὲ τούτοις ἀρμόδιος λευκὸς καὶ λεπτὸς καὶ μὴ πάνυ παλαιός· τῇ γὰρ μετρίᾳ θερμότητι ἄλλα τε δύναται οὐκ ὀλίγα καὶ ψυχὴν ἀνθρώπου ἡμερῶσαι καὶ πρὸς σοφίσματα οἰκείαν ἐργάσασθαι κίνησιν τινα αὐτῇ διδοῦς ἐμμελῆ καὶ καθεστηκυῖαν. πολυποσία δὲ ὕδατος καὶ πολλῷ μᾶλλον οἴνου παντὸς κάκιστον· ὑγραίνει γὰρ σφόδρα τὴν κεφαλὴν· ἡ δὲ ὑγρότης ἡ πλείστη ἐστὶν ἐπιλησμονεστάτη. ὕπνος σύμμετρος ἔστω καὶ μὴ ἐπὶ πλησμονῇ παραλαμβάνεσθω. ἀφροδισίων δὲ σπανιωτάτῃ ἡ χρῆσις ἔστω· οὔτε γὰρ τῇ ὅλῃ ὑγείᾳ λυσιτελεῖ οὔτε τοῖς τῆς ψυχῆς λογισμοῖς, ἀλλὰ καὶ ἀθυμίαν ἐμποιεῖ· σπασμῷ τε γὰρ πῶς ἐστὶ συγγενὴς ὁ κατὰ τὰς συνουσίας σπαραγμὸς καὶ ἡ ἐπιγιγνομένη κατάψυξις πῆγνυσι πῶς καὶ ναρκοῖ τὴν διάνοιαν. μετὰ δὲ τὰς καθάρσεις τὰς τε καθολικὰς καὶ τὰς τοπικὰς καὶ σιναπισμὸς τοῦ ἰνίου ἐπιτήδειος καὶ μετὰ τὸν σιναπισμὸν λουτρὸν παραλαμβάνόμενον. ἀπεψίαν δὲ καὶ κόπον φυλακτέον παντάπασιν τῶν τε ἄλλων σωμαίων καὶ μάλιστα τῆς κεφαλῆς καὶ αὐτῆς τῆς διανοίας. ἐγκαύσεις σφοδρὰς καὶ ψύξεις—ἀμφοτέραι γὰρ πληρωτικαὶ τῆς κεφαλῆς—φυλακτέον. 〈φυλακτέον〉 δὲ καὶ τὰ παχύνοντα τῶν σιτίων καὶ τὰ ἐμπνευματοῦντα καὶ τὰ ὑγραίνοντα. ἐκ τούτων δὲ τις ὀρμώμενος καὶ ἐπὶ ὑγιαίνοντων μὲν, ὑγροτέραν δὲ τὴν κεφαλὴν κεκτημένων, τὴν δίαιταν ὑποτυπώσειεν, ὡς ἂν τις κάλλιστα μνημονεύοι.

- 24 Περὶ λυσσοδήκτων ἦτοι ὑδροφόβων ἐκ τῶν Ῥούφου καὶ Ποσειδωνίου. οἱ κύνες θερμοὶ καὶ ξηροὶ φύσει τυγχάνοντες ἐπικτῶνται κατὰ τὸ θέρος ἐκ τοῦ περιέχοντος ἡμᾶς ἀέρος ἐτέραν θερμότητα καὶ ξηρότητα καὶ τῇ ἀμετρίᾳ τῆς δυσκρασίας ὑπομένουσι μανίαν, ὃ καλεῖται λύσσα. μάλιστα δὲ τοῦτο πάσχουσι κατὰ τὰς χώρας ἐκείνας, ἐν αἷς μέγισται καὶ ἀνώμαλοι μεταβολαὶ τοῦ περιέχοντος ἀτάκτως γίνονται, ἐν αἷς καὶ χειμῶνες σφοδροὶ γίνονται καὶ καῦμα ὑπερβάλλον. μανέντες δὲ οἱ κύνες καὶ δίψει σφοδρῷ ἀλίσκόμενοι ποτὸν οὐ προσίενται διὰ τὸ παραφρονεῖν, ὅθεν καὶ μᾶλλον αὐτοῖς ἐπιτείνεται ἡ τοῦ ἰοῦ κακία. σημεῖα δὲ ἐστὶ λυττώντων κυνῶν τοιάδε· ἄφωνοί εἰσι καὶ ἔκφρονες, ὥστε μηδὲ τοὺς οἰκειοτάτους γνωρίζειν, ἀλλὰ καὶ τούτων πρῶτον ἄπτεσθαι· ἀπόσιτοι δὲ καὶ διψῶδεις μὲν, οὐ ποτικοὶ δέ, καὶ ἀσθμαίνουσιν ἐπὶ πολὺ, κεχηνότες δὲ τὸ στόμα καὶ τὴν γλῶτταν προβάλλοντες, σίαλον δὲ δασιλὲς καὶ ἀφρῶδες προχέουσι τὰ τε ὦτα ἐπικλίνουσι καὶ τὴν οὐρὰν κεχαλασμένην ἔχουσι. βαδίζοντες δὲ νωθρότεροί τε καὶ οἷον κωματωδέστεροί εἰσιν· εἰ δὲ καὶ τρέχοιεν ὀξύτερον τοῦ εἰωθότος, τρέχουσι μετὰ τοῦ ἀκαίρου καὶ ἀτάκτου. τοὺς τοιούτους οὖν κύνας ἐκκλίνειν δεῖ. πάντες γὰρ ὡς ἐπίπαν οἱ δηχθέντες ὑπὸ κυνὸς λυσσωθέντες ἀμεληθέντες ἢ κακῶς θεραπευθέντες ἐμπίπτουσι τῷ ὑδροφοβικῷ πάθει, καὶ μάλιστα οἱ κακόχυμοι τοῦτο πάσχουσιν, ὅθεν τινὲς αὐτίκα δηχθέντες ἔδειξαν τὸ ὕδωρ καὶ ἄλλα ὑγρά, τινὲς δὲ μεθ' ἡμέρας μ, ἕτεροι δὲ καὶ μετὰ πλείονα χρόνον. γίγνεται δὲ αὐτοῖς χαλεπωτέρα ἡ ἔκτασις, ὅταν ὕδωρ ἢ ἕτερόν τι διαυγὲς θεάσωνται οἷον ἔσοπτρον· ὁρῶσι γὰρ τὸ ἑαυτῶν πρόσωπον ἐνερθεῖς ὃν καὶ δριμύ βλέπον καὶ

πλήρες ὀργῆς. δυνατόν δὲ αὐτούς, ὥς φαί τινες, καὶ τοῦ δάκνοντος κυνὸς τὸ εἶδωλον φαντάζεσθαι φαινόμενον κατὰ τῶν ὑγρῶν· ἀναμιμνησκόμενοι δὲ τῆς μορφῆς τοῦ κυνός, ἀθρόως αὐτοὺς καταλαμβάνει φόβος ἄμετρος· τοῦτο δὲ πᾶσχοι τῇ ἀμετρίᾳ τῆς ζηρότητος. φιλόσοφος γὰρ τις δηχθεὶς ὑπὸ λυττῶντος κυνὸς καὶ γενναίῳ φρονήματι πρὸς τὸ πάθος ἀντισχῶν καὶ ἀνακόλουθον εὐρύων τὸ ἐν βαλανείῳ φαίνεσθαι κύνα, —ἐφαίνετο γὰρ αὐτῷ καθάπερ καὶ τοῖς ἄλλοις τοῖς τοῦτο παθοῦσιν, —ἐπιλογισάμενος οὖν καὶ ἐν ἑαυτῷ εἰπών· τί κοινὸν κυνὶ καὶ βαλανείῳ; κατεκράτησε τοῦ πάθους καὶ ἰάθη λουσάμενος καὶ πιὼν ἀφόβως. δηχθέντος μὲν οὖν τινος ὑπὸ κυνὸς λυττῶντος, ὅτι τάχιστα χρή τοῦτῳ βοηθεῖν τῇ νενομισμένη ἐπιμελείᾳ, κἂν μικρὸν κἂν ἐπιπόλαιον εἴη τὸ δῆγμα, εἰδόμενος ὅτι οὐδεὶς τῶν μὴ καλῶς θεραπευθέντων ἐξέφυγεν. δεῖ οὖν πρῶτον μὲν τὸ τραῦμα μεῖζον ἐργάζεσθαι σμιλίῳ τὸ στόμιον ἐπιδιαιροῦντας καὶ εὐρύνοντας, ἔπειτα δὲ καὶ ἀμυχαῖς κνίζειν ἅπαντα τὸν ἐν κύκλῳ τόπον, μηχανώμενον ῥύσιν αἵματος πολλοῦ διὰ τοῦ τόπου γίνεσθαι, καίειν δὲ τὸ ἔλκος καυτηρίοις διαπύροις πλατυτέροις, ἔπειτα καταπλάσσειν πράσου ἢ ἄρτου μεθ' ἁλῶν τετριμμένων ἢ κρόμυα ἢ σκόροδα καὶ μετὰ τὴν ἔκπτωσιν τῶν ἐσχαρῶν ἐπὶ ἡμέρας μ ἢ καὶ ξ φυλάττειν ἀκατούλωτα τὰ ἔλκη. καὶ εἰ ταχύνει πρὸς ἀπούλωσιν, πάλιν τῇ ἀμπελίῳ τέφρᾳ καὶ τῇ συκίνῃ καὶ τοῖς ὁμοίοις ἀναλύειν τὰ ἔλκη. καλὸν δὲ καὶ πράσου φύλλοις διὰ τοῦτο καταπλάσσειν καὶ τῇ ἀναγαλλίδι· αὕτη δὲ καὶ τοῖς ὑπὸ κεράστου δηχθεῖσι μέγας βοθηεῖ. καταντλεῖν δὲ χρή τὸ ἔλκος ἐψῶντα ἐν ὕδατι τὰ χαμαίμηλα καὶ τὴν τοῦ ὀξυλαπάθου ῥίζαν· καλεῖται δὲ ὀξαλίς. οἶδα δὲ τινὰ πρεσβύτην, ὅποτε δηχθεῖς τις ὑπὸ κυνός, τῇ ὀξαλίδι μόνῃ θεραπεύοντα· καὶ γὰρ κατέχευε κατὰ τοῦ ἔλκους τὸ ἀφέψημα καὶ κατέπλαττε τῇ πόᾳ καὶ πίνειν ἐδίδου ἀπ' αὐτῆς καὶ σφόδρα ἐπήνει ὥς ἰσχυρὸν τὸ φάρμακον.

24 (50)

οὐροῦσι δὲ οἱ λαβόντες αὐτὴν ἄνθρωποι πολλὰ καὶ ἄκρατα· διὰ τοῦτο καὶ ἰκτερικὸς αὐτῇ ἐκάθηρεν. ἡμεῖς δὲ καὶ λειχῆνας ἀφιστῶμεν αὐτῇ μετ' ὄξους τρίβοντες καὶ τοῖς κνημοῖς ἐπιβοηθοῦμεν τῇ αὐτῇ ῥίζῃ. χρώμεθα δὲ αὐτῇ καὶ ἐπὶ λυττοδῆκτων σὺν τοῖς ἄλλοις βοηθήμασι. παραπλησίως δὲ ποιεῖ καὶ τὸ ἄγριον λάπαθον τὸ κεντρῶδες ῥίζαν ἔχον ὑπομήκη, οἷον ῥαφανὶς μικρά. εὐδόκιμον δὲ ἐπ' αὐτῶν φάρμακον τὸ Γαλήνιον τὸ διὰ τῆς Βρυττίας πίσεως· ἔστι δὲ τοῦτο· πίσεως Βρυττίας λι α ὀποπάνακος Ϝ γ ὄξους κοτύλαι β· μέρει τινὶ τοῦ ὄξους τὸν ὀποπάνακα λείου, τὸ δὲ λοιπὸν βαλὼν σὺν τῇ πίσει, ἔψε ἕως δαπανηθῇ τὸ ὄξος καὶ ἐπίχεε τῷ λειωθέντι ἐν τῇ θυίᾳ ὀποπάνακι καὶ ἐνώσας ἀναλάμβανε καὶ ἐμπλάσας ἐπιτίθει τῷ τραύματι, χρώμενος αὐτῷ ἡμέρας μ ἢ καὶ ξ. οὐκ ἐάσει γὰρ συνουλωθῆναι τὸ ἔλκος. ἀγαθὸν δὲ καὶ τῆς δι' ἐχιδνῶν θηριακῆς ἀντιδότου ἀναλύσαντας σὺν ῥοδίῳ ἐλαίῳ ἐπιτιθέναι τῷ τραύματι καὶ πίνειν δὲ αὐτῆς οὐχ ἅπαξ, ἀλλὰ καὶ δις καὶ τρίς. καὶ ξηρὸν δὲ ἀρμοδιώτατον αὐτοῖς τοῦτο· ἁλῶν ὀρυκτῶν < κ χαλκίτεως < ις σκίλλης < ις πηγάνου χλωροῦ < δ ἰοῦ ξυτοῦ < δ πράσου σπέρματος < α, ἀποτιθέναι ξηρανθὲν ἐν τῇ ἡλιώσει ἐν πυξίδι χαλκῇ. χρῶ πρῶτον ξηρῷ, ἵνα ἐσχαρωθῇ, εἴτα μετὰ ῥοδίνου, ἵνα ἐκπέσωσιν αἱ ἐσχάραι. καὶ ποταμογεῖτων μεθ' ἁλῶν καταπλαττόμενος οὐκ ἐὰν ἐμπίπτειν τῷ ὑδροφοβικῷ πάθει· χρῶ δὲ τῇ βοτάνῃ καὶ ὑγρᾷ καὶ ξηρᾷ. διδόναι δὲ τοῖς λυττοδῆκτοις καὶ πίνειν τῆς θηριακῆς ἀντιδότου ἐπὶ ἡμέρας τρεῖς τὰς πρώτας, καρύου Ποντικοῦ τὸ μέγεθος. οὐκ οἶδα γὰρ οὐδένα τῶν λαβόντων αὐτὴν ἀλόντα τῷ ὑδροφοβικῷ πάθει, οὐ μὴν οὐδὲ τῶν ἄλλων βοηθημάτων χρή ἀπέχεσθαι, ἀλλὰ διδόναι μάλιστα τὴν διὰ τῶν ποταμίων καρκίνων εὐδόκιμον ἀντίδοτον. ἔστι δὲ ἡ σύνθεσις αὕτη· καρκίνων ποταμίων εὐμεγέθων ζώντων ἐπὶ χαλκῷ ἐρυθρῷ ἀγγεῖω κεκαυμένων τῆς τέφρας Ϝ ι γεντιανῆς Ϝ ε λιβανωτοῦ Ϝ α. δεῖ δὲ σκευάζειν τὸ φάρμακον ἐν μηνὶ Αὐγούστῳ, ἥνίκα ὀκτωκαιδεκαταία ἐστὶν ἡ σελήνη. εἰ δὲ μὴ παρείη τὸ οὕτως σκευασθέν, οὐδενὸς τούτων φροντιστέον, ἀλλὰ σκευάσαντα τῷ τυχόντι καιρῷ, ὥς εἴρηται, διδόναι. καλὸν μέντοι ξύλοις ἀμπελίνοις ὑποκαίειν· δίδου δέ, εἰ ἀπ' ἀρχῆς χρήσιμοι τῷ προποτισμῷ, κοχλιαρίου πληθὸς σὺν ὕδατι θερμῷ ἄχρις

ἡμερῶν μ . εἰ δὲ οὐκ ἐξ ἀρχῆς, ἀλλὰ μεθ' ἡμέρας τινάς, δίδου καθ' ἐκάστην κοχλιάρια δύο, ἕως ἂν πληρώσῃς τὰς μ ἡμέρας. ποιεῖ δὲ καὶ καθ' ἑαυτὴν ἡ τέφρα τῶν καρκίνων πινομένη καὶ τῷ τραύματι ἐπιτιθεμένη μετὰ μέλιτος. Ἀντίδοτος ἡ διὰ καρύων. σκευάζεται δὲ ἀντίδοτος ἡ διὰ καρύων λεγομένη καὶ τοῖς ἤδη πυρέττουσι λυσσοδήκτοις ἀρμόζουσα· πρὸς γὰρ τῷ ἀντιπάσχειν τῷ πάθει ἐστὶ καὶ ὑπνοποῖός. ἡ δὲ σύνθεσις αὕτη. σαγαπηνοῦ < β ὀπίου Θηβαιοῦ < β κρόκου γρ' α < λυκίου Ἰνδικοῦ γρ' α < σαρκὸς καρύων μὴ πάνυ παλαιῶν < μ , ἀναλάμβανε καὶ δίδου < α σὺν ὕδατι ὀμβρίῳ θερμῷ εἰς νύκτα, μετὰ τὴν ἀκμὴν τοῦ πυρετοῦ, ὥστε ἔωθεν μὲν τῆς διὰ καρκίνων, εἰς ἐσπέραν δὲ τῆς διὰ καρύων. μὴ παρόντων δὲ τούτων δίδου τοῦ κύφωος, εἴτε τοῦ διὰ τῶν λς ἔχοις, εἴτε τοῦ διὰ τῶν κη . ὠφέλιμος δὲ καὶ ὁ Κυρηναϊκὸς ὁπὸς ἡ ὁ Παρθικὸς ὅσον κυάμου μέγεθος καταπινόμενος. τινὲς δὲ τὸ ἦπαρ αὐτοῦ τοῦ δακόντος κυνὸς ἐφθὸν διδῶσι τῷ δηχθέντι καὶ τῆς αἰθυίας δὲ τοῦ ὄρνιθος τὸ ἦπαρ ὁπτόν διδόμενον σὺν ἐλαίῳ καὶ ἄλατι ὀλίγῳ ὠφέλιμον γίνεταί· φασὶ γὰρ οὕτως ἐνεργὲς αὐτὸ εἶναι, ὥστε τὸν πάσχοντα παραχρῆμα αἰτεῖν ὕδωρ· καὶ ἵπποκάμπος δὲ θαλάττιος ὁπτός ἐσθιόμενος ὠφελεῖ· ἔρωτα γάρ φασιν ὕδατος παρέχειν τὸ αὐτοῦ αἷμα καὶ ἀντιπάσχειν τῷ φόβῳ τοῦ ὕδατος, ὅθεν καὶ δεύτερον καὶ τρίτον ἀναγκάζουσιν ἐσθίειν τὸν ἵπποκάμπον.

24 (100)

καὶ αὐτοὺς δὲ τρίψαντες τοὺς ἵπποκάμπους μετ' ὄξους δριμέος καταπλάσσουνι τὸ ἔλκος καὶ ἐκράτησαν τούτῳ τῷ φαρμάκῳ πολλάκις τῆς λύττης καὶ σκύλακος δὲ πυτία σὺν ὕδατι διδομένη ὠφελιμώτατον αὐτοῖς ἐστὶ τὸ ποτόν, κάπειδ' ἀπαξ αὐτῷ προσάρωνται, κινεῖ συνεχῶς αὐτοῖς ἐπιθυμίαν ποτοῦ καὶ πίνουσιν καὶ ἕτερόν τι τῶν ὑγρῶν ἀδεῶς· δεῖ δὲ οὐ πολλῶν ἡμερῶν τὸν σκύλακα εἶναι, ἀλλὰ νεωστὶ τεχθέντα καὶ τεθηλακότα τὴν μητέρα. ὠφελεῖ δὲ αὐτοὺς καὶ ἡ λευκάνθεμος πόα ποτιζομένη· τοσαύτη δὲ δύναμις αὐτῇ ὑπάρχει, φασίν, ὅτι καὶ ὑποχρισμένου αὐτῇ τοῦ πυθμένου τοῦ ποτηρίου καὶ διδομένου δέχεσθαι αὐτοὺς τὸ ποτόν ἡδέως. τὸ αὐτὸ λέγεται ποιεῖν καὶ τὸ χαμαίμηλον. ὠφελιμωτάτη δὲ αὐτοῖς ἐστὶ καὶ ἄσφατος Ἰουδαϊκὴ πινομένη μεθ' ὕδατος κυάμων γ· δίδου αὐτοῖς τοῖς τελείοις Γρ α , ἐν ἄλλῳ < α · ἄκρως ποιεῖ. ὠφελίμως δὲ δίδεται καὶ τῆς ἀγρίας κυκῆς ὁ φλοιὸς τῶν ῥάβδων ξηραίνόμενος καὶ κοπτόμενος καὶ ποτιζόμενος σὺν ὕδατι καὶ τὸ λύκιον τὸ Ἰνδικὸν καὶ τὸ ἀψίνθιον καὶ τὸ σκόρδιον καὶ τὸ μικρὸν κενταύριον ἀριστολοχία ἀρτεμισία χαμαίδρυς βρυωνίας ῥίζα πόλιον λάσαρ καρκίνων ποταμίων ἀφέψημα ἀνήθου πολλοῦ συνεψομένου. ὑποστρώννυται δ' αὐτοῖς ὠφελίμως καὶ ἐπιβάλλεται ἄρκτου δέρμα καὶ φώκης, μάλιστα δὲ ὑαίνης· ἐναργέστατον δὲ ἐστίν, ὥστε ἐπιβληθὲν αὐτοῖς ταχεῖαν τὴν τῆς γνώμης ἀποκατάστασιν ποιεῖσθαι καὶ καιόμενον δὲ τὸ δέρμα τῆς ὑαίνης καὶ διδομένης τῆς τέφρας ἐν ποτῷ παύει τὸ ὑδροφοβικὸν πάθος. διάγνωσις δὲ σοὶ ἔστω τοῦ ἀπηλλάχθαι τοῦ κινδύνου τὸν ἄνθρωπον ἐκ τούτων· κατάπλαττε τὸ ἔλκος καρύοις βασιλικοῖς λειοτάτοις, τῇ δὲ ἐξῆς ἐπιλύσας, παράθου τὸ κατάπλασμα εἰς βρώσιν ἀλεκτρονίῃ ἢ ἀλεκτοριδί· εἰ γὰρ φαγοῦσα ἡ ὄρνις μὴ ἀποθάνῃ, τότε εἰς οὐλὴν ἄγε τὸ ἔλκος, ὡς ἀπηλλαγμένου τοῦ κινδύνου τοῦ πάσχοντος. χρῶ δὲ εἰς διάγνωσιν τῷ αὐτῷ ἐξ ἀρχῆς. εἰ γὰρ ἡ φαγοῦσα ὄρνις τὸ ἐκ τῶν καρύων ἐν τῇ πρώτῃ ἡμέρᾳ ἐπιτιθέμενον τῷ ἔλκει κατάπλασμα μὴ ἀποθάνῃ, γίγνωσκε μὴ ὑπὸ λυσσωντος δηχθῆναι· εἰ δὲ ἀποθάνῃ, τοῦναντίον· ὡς ἐπίπαν γὰρ τοῦ πρώτου οὐδ' ἄψεται. εἰ δὲ ὑπὸ λιμοῦ βιασθεῖσα φάγοι, τελευτήσει, εἴ γε λυττῶν εἴῃ ὁ κύων. τοῦτο οὖν καθ' ἐκάστην ἀλλάσσειν χρή, μέχρις οὗ φαγοῦσα ἡ ὄρνις μὴ ἀποθάνῃ. συνουλοῖ δὲ τὸ ἔλκος κάλλιστα καὶ ἀσφαλέστατα ἡ θηριακὴ ἀντίδοτος μετὰ ῥοδίνου ἀνιεμένη. συνουλωθέντων δὲ τῶν ἐλκῶν ἐλλέβορον τὸν λευκὸν διδόναι πρὸς ἀνασκευὴν παντὸς τοῦ πάθους. καὶ γὰρ οἱ λυσσωντες κύνες τοῦτον μετὰ ἀλφίτων φαγόντες ἐμοῦσι καὶ αὐτίκα σωφρονοῦσιν ἀπαλλαγέντες τῆς λύττης. γένοιτο δ' ἂν τὸ δέον καὶ εἰ κάτω καθαίροις τῇ Ῥούφου ἱερᾷ, ὅταν τι κωλύῃ λαβεῖν τὸν ἐλλέβορον· διδόναι δὲ καὶ ἐφ' ἡμέρᾳ πίνειν τῆς ἱερᾶς, οὐκ εἰς κάθαρσιν, ἀλλ' ὥς τι ἀλεξίκακον φάρμακον ὅσον καρύου

Ποντικοῦ τὸ μέγεθος μετὰ κυάθου ἀφεψήματος ἐλελιςφάκου ἢ τῆς σιδηρίτιδος πόας τῆς Ἡρακλείας καλουμένης. χρῶνται δὲ αὐτῇ τινες καὶ μόνη καὶ φασιν ἱκανῶς βοηθεῖν, διὰ τοῦτο καὶ ἄλυσσον ταύτην τὴν πόαν ὀνομάζουσι. διαιτᾷν δὲ ἐνδείας καὶ πλησμονὰς φυλασσόμενον, καὶ μᾶλλον τὰς ἐνδείας· ἐπιτείνουσι γὰρ αἱ ἐνδειαὶ τὰς κακίας τῶν χυμῶν, ὅπερ οὐδαμῶς ἐπιτήδειον ἔλκει πονηρῶ. ὅθεν μετριάζειν δεῖ τὴν τροφήν, ὥς ἂν καὶ πέσσοιεν καλῶς καὶ εὐχυμότατον γένηται τὸ σῶμα.

24 (150)

ἐπιμελεῖσθαι δὲ καὶ διαχωρήσεων τῶν πρὸς ἡμέραν καὶ οὐρήσεων. τοῦτο δὲ ποιοῦσι καὶ αἱ προειρημέναι ῥίζαι καὶ σκάνδιξ ἐσθιόμενον καὶ μάραθρον. τὸ δὲ κρήθμον καὶ τὴν γαστέρα καὶ τὰ οὖρα κινεῖ. τὸ δὲ κιχώριον μάλιστα τὸ ἄγριον καὶ εὐστόμαχόν ἐστιν ὦμόν ἐσθιόμενον· καλοῦσι δὲ αὐτὸ ἔνιοι σέριν ὃ ἐστὶ πικρίς. ἐπιτήδειος δὲ καὶ ὁ τῆς κράμβης ἀσπάραγος καὶ ὁ ἔλειος καὶ τὸ λάπαθον τὸ κηπαῖον καὶ τὸ ἄγριον καὶ τὸ ὀξυλάπαθον καὶ τῶν ἰχθύων οἱ ἀπαλόσαρκοι καὶ ἀστακοὶ καὶ καρκῖνοι καὶ ἐχῖνοι πρόσφατοι μετ' οἶνομέλιτος· κρεῶν δὲ τὰ ἄκρεα καὶ ὀρνιθες πάντες οἱ ὄρειοι καὶ εὐπεπτοὶ καὶ εὐχυμοὶ, οἶνος λευκὸς καὶ λεπτὸς μὴ πάνυ παλαιός· προφυλακῆς δὲ χάριν κατ' ἐνιαυτὸν ἐγγίζοντος τοῦ καιροῦ προκαθαίρεσθαι δεῖ τῇ ἱερᾷ καὶ ἐνστάσει δὲ τῆς ἡμέρας λαμβάνειν τῆς θηριακῆς ἀντιδότου ἐπὶ ἡμέρας τρεῖς. Περὶ φλεγμονῆς ἐγκεφάλου.

25

φλεγμαίνων ὁ ἐγκέφαλος οἰδᾷ πολλάκις, ὥστε καὶ τὰς ἐν τῇ κεφαλῇ ῥαφὰς διίστασθαι. καὶ ὀδύνην μεγίστην καὶ διακαῇ ἐπιφέρει θλιβομένων τῶν μηνίγγων. παρέπεται δὲ καὶ ἄση πολλὴ τοῦ στομάχου καὶ χολῆς ἔμετος ἔρευθός τε πολὺ κατὰ τοῦ προσώπου συνίσταται καὶ οἱ ὀφθαλμοὶ προπετεῖς γίνονται καὶ οἰδᾷ τὸ πρόσωπον καὶ ἡ κεφαλὴ πᾶσα. φλεβοτομεῖν δὲ χρή τούτους ἀπ' ἀγκῶνος· δεῖ δὲ καὶ ἀπὸ ῥινῶν καὶ τῶν ὑπὸ τὴν γλῶτταν φλεβῶν αἷμα κενοῦν. χρῶ δὲ καὶ ταῖς πρὸς φλεγμονὰς κατὰ τῆς κεφαλῆς διαβροχαῖς καὶ καταπλάσμασι τοῖς ὑγραίνειν καὶ πεπαίνειν δυναμένοις. Περὶ ἐρυσιπέλατος ἐγκεφάλου.

26

γίνεται δὲ καὶ ἐρυσίπελας ἐν ἐγκεφάλῳ καὶ πᾶσχει ὁ κάμνων τάδε· ἀλγεῖ τὴν κεφαλὴν πᾶσαν καὶ δοκεῖ φλόγα ἐν αὐτῇ ἔχειν καὶ τὸ πρόσωπον αὐτοῦ ψυχρόν ἐστὶ καὶ τὰ ὑποχόνδρια καὶ ζηραίνεται τὸ στόμα. φλεβοτομητέον οὖν καὶ τούτους καὶ μάλιστα τὰς ὑπὸ τὴν γλῶτταν φλέβας διέλε καὶ πρόσφερε ἔξωθεν τῇ κεφαλῇ τὰ ψύχοντα χρίσματα καὶ τροχίσκους δὲ οἷς ἐπὶ τῶν ἐρυσιπελάτων χρώμεθα. Περὶ ἀποπληξίας ἐκ τῶν Γαληνοῦ.

27

ἡ ἀποπληξία διὰ τὴν ἐξαίφνης γένεσιν ἐνδείκνυται χυμὸν ψυχρόν ἢ παχὺν ἢ γλίσχρον πληροῦντα τὰς κυριωτέρας τῶν κατὰ τὸν ἐγκέφαλον κοιλιῶν, οὐ κατὰ δυσκρασίαν ὅλης τῆς οὐσίας αὐτοῦ γίνεσθαι. τεκμαίρου τοίνυν τὸ μέγεθος τοῦ κινδύνου τῷ μεγέθει τῆς κατὰ τὴν ἀναπνοὴν βλάβης. ὅταν γὰρ ἱκανῶς ἐμποδιζομένην ἴδοις τὴν ἀναπνοὴν καὶ μόγις γιγνομένην, οὐ σμικρὰν τεκμαίρου τὴν νοσώδη διάθεσιν τῷ ἐγκεφάλῳ γεγονέναι. ἔστι δὲ ἡ ἀποπληξία ἀναισθησία καὶ ἀκίνησία τοῦ παντὸς σώματος μετὰ βλάβης τῶν ἡγεμονικῶν ἐνεργειῶν αἰφνιδίως ἐπιπίπτουσα. Περὶ ἀποπληξίας ἐκ τῶν Ἀρχιγένους. τὸ τῆς ἀποπληξίας πάθος μέγα τέ ἐστὶ τῇ φύσει καὶ δεινῶς ὀξὺ καὶ συμβαίνει τοὺς τὸν κίνδυνον ἐκφεύγοντας πρῶτον μὲν χρονίῳ περιπεσεῖν νόσῳ, παραλύσεως τινῶν μορίων ἢ καὶ τοῦ παντὸς σώματος ἀπολειπομένης ἢ καὶ τῆς διανοίας ἀπομωρώσεως. πρεσβύταις δὲ μᾶλλον τὸ πάθος συμπίπτει καὶ ἐν χειμῶνι μᾶλλον καὶ καταστάσει ψυχρᾷ καὶ ἐξ ἀπεψιῶν σφοδρῶν καὶ ἐγκαύσεων καὶ οἰνώσεων ἀμέτρων· καταψύχει γὰρ τὰ τοιαῦτα τὴν ἔξιν καὶ ἀπλῶς εἰπεῖν οἱ τῷ πάθει περιπεσόντες ζῶντές εἰσι μετὰ νεκρώσεως ἢ καὶ παντελοῦς ἀναισθησίας. πρῶτον μὲν οὖν τὸ σῶμα ἐλαίῳ θερμῷ λιπαίνειν, τὴν δὲ κεφαλὴν ἐμβρέχειν ῥοδίῳ μετ' ὄξους. προαφεψεῖν δὲ τῷ ὄξει ἔρπυλλον ἢ σπονδύλιον καὶ ὁσφραντὰ δὲ προσάγειν καστόριον καὶ ὀποπάνακα χαλβάνην. διανοίζαντας δὲ τὸ στόμα μελίκρατον ἐνστάζειν καὶ πτερὰ μάλιστα ἐλαίῳ κυπρίνῳ ἢ ἱρίνῳ ἢ ναρκισσίνῳ διάβροχα καθιέναι καὶ ἔμετον ἐρεθίζειν καὶ τὴν ἔδραν διαχρίειν συνεχῶς πηγάνῳ

καὶ κυμίνῳ μετὰ νίτρου καὶ μέλιτος, προσκαλουμένους τὰ πνεύματα. εἰ δὲ μηδὲν ἀνύη ταῦτα, χρῆσθαι κλυστῆρι δι' ἀφεψήματος πιτύρων καὶ σικύου ἀγρίου ῥίζης καὶ κενταυρίου νίτρου τε καὶ μέλιτος ἢ ἄλμη σὺν μέλιτι καὶ ἐλαίῳ πηγανίνῳ. ἀγωνιστέον δὲ ὅπως ἐκδοθῇ τὸ ἐνεθέν, τρίβοντας τὴν ὁσφὺν καὶ τὴν κοιλίαν καί, εἰ δέοι, καὶ δακτύλους ἐν τῇ ἔδρᾳ καθιέναι καὶ τὰ ἐμφράγματα κομίζειν. τούτων δὲ πραχθέντων φλεβοτομεῖν χρή προειπόντας ὑπὲρ τοῦ κινδύνου. ἡ δὲ ἀφαίρεσις τῆς δεξιᾶς χειρὸς γιγνέσθω καὶ μεμερίσθω τὸ πλῆθος τοῦ ἐκκρινομένου. συγκινεῖν σε γὰρ χρή μόνον, οὐ καταλῦσαι τὴν δύναμιν καὶ τὸ θερμὸν ἀποσβέσαι. ἐφορᾶν δὲ δεῖ καὶ τοὺς σφυγμοὺς ἐν τῇ κενώσει καὶ τὸ χρῶμα τοῦ προσώπου καὶ τὴν ἀναπνοήν· καὶ εἰ μηδὲν χεῖρον ἐπακολουθοίη, καὶ ἐπαφαιρεῖν. μετὰ δὲ τὴν φλεβοτομίαν ὁσφραντὰ διεγερτικὰ προσάγειν καὶ ἐμβοᾶν. τό τε σῶμα ὅλον λελιπάνθω· καὶ εἴ τι μέλος παρεθίη ἐπισήμως, πιλήμασι κατειλήφθω τοῖς ἀπὸ σικυωνίου ἢ λιπαροῦ τε καὶ παλαιότερου ἐλαίου. τοὺς δὲ οὐκ ἐπιτηδείως ἔχοντας πρὸς φλεβοτομίαν πρῶτον μὲν, ὡς εἴρηται, τὸν ἔμετον κινήσαντες καὶ διαχρίσαντες τὴν ἔδραν, ὡς εἴρηται, τοῖς πνευμάτων ἀγωγοῖς, σικύαις διασεΐειν ἐπειράθημεν μετὰ τὰ διαχρίσματα, ὅπισθεν κατὰ τῶν κενεώνων ἦτοι λαγόνων κολλήσαντες μεγάλας καὶ σφοδρὰς καὶ χρόνον τινὰ παρελκύσαντες μετεθήκαμεν αὐτὰς ἐκατέρωθεν περὶ τὸ ἦτρον φέροντες. ἐξέθλιψαν γὰρ πολλάκις τὰ κατὰ τὴν κοιλίαν καὶ ἅμα ὑπὸ τῆς θλίψεως ἀνεκαλέσαντο τοὺς κατειλημμένους. μηδὲν δὲ ἀνυουσῶν, αὐτοῖς ποτε ἐτολμήσαμεν ἐγχεῖαι τῷ στόματι τῆς ἱερᾶς. ἀδυνατούντων δὲ παραδέχεσθαι ὅσον δεῖ διὰ κλυστῆρος ἐνεΐκαμεν καὶ πρὶν φθάσαι τὰ τῆς ἐκδόσεως, συνδραμόντα ἀνεκαλέσαντό μοι τὸν μεταχειρισμὸν. καὶ ἐπιτρέπει τὸ πάθος καὶ ἀναγκάζει παραβόλως ἐπιχειρεῖν.

27 (50) ταῦτα μὲν οὖν ὡς ἐπὶ τῆς ἀνάγκης οἰκονομεῖται. δυνηθέντων δὲ ἀνενεγκεῖν, συναπτεῖα τὰ λοιπὰ βοηθήματα. πυρετὸς μέντοι καταλαμβάνει τοὺς μὲν ἐπὶ τῇ πρώτῃ τῶν ἡμερῶν ἢ τῇ δευτέρᾳ καὶ γίγνεται πρὸς ἐλπίδα τῆς σωτηρίας ἢ τοῦ πυρετοῦ συμφορά, ἀλλ' οὐδ' ἀμελητέον· ἀλλ' ὑποκειμένων τινῶν τοῖς ἐντέροις κομίσασθαι ταῦτα προσήκει. εἰ μὲν κάτω εἴη ῥοπή, διὰ κλυστῆρος, εἰ δὲ μετέωρα, ὑψηλάτῳ φαρμάκῳ καὶ μάλιστα τῇ ἱερᾷ Ἀρχιγένους· μετὰ δὲ τὰς καθάρσεις σικυαστέον τὸ ὑποχόνδριον καὶ τὴν κεφαλὴν μετ' ἐγχαράξεως. εἰ δὲ τις παράπρησις καὶ κατωτέρω φαίνοιτο, ἀμυκτέον ἀκκέϊθεν, μάλιστα δὲ ἐπὶ γυναικῶν κατὰ τὴν τῆς ὑτέρας χώραν. εἰ δὲ εἰς ἕτερόν τι πάθος ἢ μετάπτωσις γένηται, τὴν θεραπείαν πρὸς ἐκεῖνο ἀρμόζειν. καθόλου δὲ προνοητέον ἐπὶ τῶν ἀποπλήκτων εὐκόλου τῆς κατὰ κοιλίαν ἐκκρίσεως καὶ δι' οὕρων· φροντιστέον δὲ τοῦ λαμβάνειν σιτία καθ' ἡμέραν μὲν, ὀλίγα δὲ καὶ κοῦφα καὶ θερμὰ καὶ σμηκτικά· ἡδυνθέντα μέλιτι τὰ πολλά, ἀλλὰ χυλῶδη. Περὶ παραλύσεως ἐκ τῶν Ἀρχιγένους.

28 πάντων μὲν ἅμα τῶν νεύρων ἀπολεσάντων αἵσθησιν τε καὶ κίνησιν, ἀποπληξία τὸ πάθος ὀνομάζεται· κατὰ θάτερον δὲ μέρος, ἦτοι <τὸ> δεξιὸν ἢ τὸ ἀριστερόν, εἰ συμβαίη, παράλυσις καλεῖται, τοῦ μέρους ἐκείνου δηλονότι καθ' ὃ συνέστη. συνίσταται δὲ τὸ πάθος ὑγρῶν πολλῶν γλίσχρων καὶ παχέων ἐμφραττόντων τὰ νεῦρα, δι' ὧν αἱ κατὰ προαίρεσιν κινήσεις ἐκτελοῦνται. πρόδηλον οὖν ὡς ἐκκενωσάμεν δεῖ τὸν πλεονάζοντα χυμὸν. οὐκ ἔστι δὲ ἐπὶ τούτων ἀρχὴν ἐπιτηδειοτέραν εὑρεῖν τῆς ἀπὸ φλεβοτομίας, εἴ γε ἐπιτρέπει ἡ ἡλικία ἢ ἔξις ἢ ὥρα καὶ τὸ ἐπιτήδευμα καὶ ἡ προγεγραμμένη δίαιτα καὶ τὰ λοιπὰ τὰ <μηδαμῶς> κωλυτικά τῆς φλεβοτομίας. δεῖ δὲ σύμμετρον τὴν ἀφαίρεσιν ποιεῖσθαι, ὥστε μὴ καταψυγῆναι· ψῦξις γάρ, καθὼς προεΐρηται, σὺν ξηρότητι ἀποτελεῖ τὸ πάθος, ὥστε μόνον ἐλαττωτέον ἐπ' ὀλίγον τὴν ὕλην διὰ τῆς φλεβοτομίας, καὶ μάλιστα εἰ προβεβηκότες εἴεν τῇ ἡλικίᾳ. γιγνέσθω δὲ ἡ ἀφαίρεσις ἀπὸ τῶν ὑγιεινοτέρων μερῶν· ἐν δὲ τῷ καιρῷ τούτῳ κατεσκεπάσθαι χρή τὰ μέλη πιλήματι βεβρεγμένῳ ἐλαίῳ σικυωνίῳ ἢ γλευκίνῳ. ἐπὶ δὲ τῶν προβεβηκόντων καὶ καστόριον ἐμπάσσειν τῇ ἐμβροχῇ. ἐπὶ δὲ τῶν αἰφνιδίως παρεθέντων, οἷον ἐξ ἐγκαύσεως, ἀμείνων ἐμβροχὴ ἢ δι' οἰσυπηρῶν ἐρίων καὶ ἐλαίου καὶ ὄξους, ἐνίοτε δὲ καὶ νίτρου· δεῖ δὲ πολλάκις

νεαροποιεῖν τὴν ἐμβροχὴν. ὀλιγοσιτία δὲ παραλαμβάνεσθω ἕστω δὲ ῥοφήματα χόνδρου πλυτοῦ καὶ πτισσάνης χυλοῦ διαγενομένων δὲ ἡμερῶν τινων ἀπὸ τῆς φλεβοτομίας ἢ κοιλία ὑποσυρέσθω κλυστῆρσι πρῶτον, ἔπειτα δὲ καὶ δι' ἀλόης καὶ πολυποδίου καὶ κολοκυνθίδος ἀποβρέγματι καθαίρειν. ἀρμόσει δὲ καὶ ἡ ἱερὰ Ἀρχιγένους πρὸς δύναιμιν λαμβανομένη· μετὰ δὲ τὴν κάθαρσιν σικυαστέον τὰ πεπονθότα μέρη· εἰ δ' ἀνεπιτήδεια ταῦτα, τοῖς γειτνιῶσι κολλητέον αὐτάς· μετὰ δὲ τὰς σικύας καταπλάσμασι χρῆσθαι [τοῖς διὰ λινοςπέρμου καὶ τήλεως καὶ κριθίνης σὺν ἐλαίῳ παλαιῷ ἐψόμενα καὶ μινγύμενα μετὰ τῶν καταπλάσμάτων ἢ καὶ ἀλειφόμενα] προσειληφόσι πίσσαν ῥητίνην μάννην, ἐνίοτε δὲ καὶ ἄσφαλτον. ἄκρως δὲ ποιεῖ ἀρτεμίσια συνεψομένη καὶ καλαμίνθη καὶ πήγανον καὶ κόνυζα, ὕστερον δὲ καὶ νίτρον παραμίννυμεν. καὶ ἐν ἄλλῃ τὰ καταπλάσματα ἐψοῦμεν. ὀλίγον δὲ δεῖ τὸ ὕδωρ εἶναι, ὃ καὶ αὐτὸ ἐν τῇ ἐψήσει ἀναλίσκεσθω. ἀρμόζει δὲ ἀντὶ τοῦ λινοςπέρμου παραλαμβάνόμενον μετὰ ταῦτα τὸ αἶρινον ἄλευρον καὶ τὸ κυάμινον. κάλλιστον δὲ καὶ τὸ ἐρύσιμον, εἴτα κηρώματα καὶ συγχρίσματα παραλαμβάνειν. ἡ κοιλία δὲ αἰεὶ εὐλυτος ἔστω. Συγχρίσματα καὶ ἐπιθέματα καὶ πόματα. συγχρίσματα δὲ ἐπιτήδειά ἐστι τὰ τοιαῦτα· ἐλαίῳ τινὶ τῶν προειρημένων σκίλλαν ταριχεύειν δεῖ ἐν ἡλίῳ ἐπὶ ἡμέρας μ, εἰ δὲ μὴ παρείη τοιοῦτον, ἐψησθαι πρὸς τὸ παρὸν Ϟ β τῆς σκίλλης ξεστία ἐλαίου, ὁμοίως δὲ καὶ τῷ κάγχρui κεχρησθαι· προσπλέκειν δὲ κηροῦ βραχὺ καὶ χαλβάνης καὶ προπόλεως, ἐνίοτε δὲ καὶ καστορίου ὅσον Ϟ α καὶ ἀδάρκης καὶ εὐφορβίου ἀνὰ < δ καὶ νίτρον < δ ἐμβάλλειν τῷ εἰρημένῳ συγχρίσματι· εὐθετεῖ δὲ ἄκρως καὶ ἡ βατράχιος βοτάνη ὁμοίως σκευαζομένη. δῆλον δὲ ὅτι ἀπὸ τῶν πραιοτέρων ἄρχεσθαι προσήκει, καὶ τὰ κηρώματα δὲ ἐκ τούτων σκευάζειν, προσεμβάλλοντες πύρεθρον δαφνίδας νίτρον νᾶπυ. μαλάγματα δὲ ἀρμόσει τὸ διὰ δαφνίδων καὶ τὸ χλωρόν, πολλάκις δὲ ἤρκεσεν κυπρίνη κηρωτὴ ἀναλαβοῦσα νᾶπυ δαψιλὲς τὴν μαλάγματος παρασχεῖν χρεῖαν. εὐθετεῖ δὲ καὶ σμήγματα διὰ τρυγὸς οἴνου ἢ ὄξους κεκαυμένης καὶ ἀδάρκης εὐφορβίου τε καὶ ἀσβέστου σκευαζόμενα καὶ οἱ δρώπακες δὲ αὐτοῖς χρησιμώτατοι.

28 (50)

κοῦφα δὲ ἔστω πάντα τὰ ἐπιτιθέμενα διὰ τὴν τῶν σωματίων ἀσθένειαν. ἀνακαλεῖται δὲ τὰς αἰσθήσεις καὶ θαψία καταχριομένη σὺν ὕδατι ἢ ὄξει μετὰ τοὺς δρώπακας καὶ τὸ διὰ κανθαρίδων κατάπλασμα. τάχιον δὲ δεῖ τὰς ἐκ τῶν τοιούτων γιγνομένας ἐλκώσεις ἀπουλοῦν καὶ σιναπισμοὶ δὲ ἐπ' αὐτῶν χρήσιμοι καὶ μετὰ ταῦτα βαλανεῖον. χρηστέον δὲ καὶ ποτήμασιν ἀρμοδίοις· τό τε οὖν καστόριον ἄκρως ἀρμόζον αὐτοῖς συνεχῶς διδόσθω μετὰ μελικράτου < α καὶ ὀποπάναξ ὅσον κυάμου μέγεθος σὺν τῷ καστορίῳ καὶ σαγαπηνοῦ ὅσον ὀρόβου μέγεθος καταπίνειν, καὶ ὁπὸν Κυρηναϊκὸν τὸ αὐτὸ μέγεθος καταπίνειν καὶ ἀφέψημα δὲ κλημάτων ἀμπέλου χλωρῶν πινόμενον νῆστις συνεχῶς σφόδρα βοηθεῖ τοῖς παρειμένοις μέρεσι τοῦ σώματος. χρησιμωτάτη δὲ μετὰ τὰς καθάρσεις καὶ τὰς ἄλλας κενώσεις καὶ ἡ διὰ ἐχιδνῶν θηριακὴ ἀντίδοτος διδομένη καὶ ἡ Μιθριδάτειος· ἔστι δὲ καὶ ἀπλούστερον φάρμακον σφόδρα μοι δεδοκιμασμένον πρὸς τὰς τοιαύτας διαθέσεις τοῦτο· καστορίου πηγάνου ἀγρίου σπέρματος ὀποπάνακος ἀνὰ ὀβολοὺς β πυρέθρου ὀβολὸν α ἀκόρου τὸ ἴσον πεπέρεως κόκκους ι μεθ' ὕδρομέλιτος κυάθων β, δίδου τὸ ἥμισυ τοῦ παντὸς τὴν πρώτην, εὐτονήσαντι δὲ τὸ ὅλον. ἡ δὲ σύμπασα θεραπεία ἀπὸ κεφαλῆς ἄρχεσθαι δεῖται· αὕτη γὰρ ῥίζα καὶ ἀρχὴ τῆς ὅλης ἐστὶ διαθέσεως. διόπερ τά τε συγχρίσματα αὐτῆς καστόριον ἔστω καὶ πευκέδανον καὶ δαφνίδες καὶ ἡδύοσμον· ὄξους δὲ βραχὺ δριμέος προσειληφέντω καὶ ἱρίνῳ μύρῳ ἀναλαμβάνεσθω, ὥς ἔχειν κηρωτῆς ὑγροτέρας πάχος καὶ ἐναλειφέσθω πᾶσα ἡ κεφαλὴ ἄχρι μετώπου. καὶ ὁσφραντὰ δὲ τοῦ αὐτοῦ γένους προσαγέσθω. τῆς δὲ κοιλίας ἐνεργεστέρῳ κλύσματι προκενωθείσης καὶ ἤδη ἀπεριττοτέρου τοῦ παντὸς σώματος ὄντος σικυαζέσθω ἢ κεφαλὴ μετ' ἀμύξεως, τὴν μὲν πρώτην ἱκανὸν αἷμα δυναμένης ἀποκρῖναι, ὕστερον δὲ μετριώτερον· πλεονάκις δὲ παραληπτέον τοῦτο τὸ βοήθημα, ἐν κύκλῳ μὲν τῇ κεφαλῇ περιτιθεμένων τῶν σικυῶν κούφων

καὶ ἐφεξῆς κολλωμένων τοῖς τόποις· οὐδὲν γὰρ χειρὸν ἐπαφαιρέσεως ὠφελεῖ οὕτως
 προσαχθέν. κουρά δὲ μὴ μόνον τῶν σικυῶν χάριν, ἀλλὰ καὶ καθ' ἑαυτὴν συνεχῶς
 παραλαμβάνεσθω. εἰ δὲ τὸ περιέχον μὴ εἴη ψυχρόν, καὶ ξύρησις ὠφέλιμος. εὐθὺς δὲ τοῖς
 εἰρημένοις συγχρίσασιν ἐπ' ὀλίγον ἀνατριπτέον τὴν κεφαλὴν. προσαφειλκυμένης δὲ τῆς
 ὕλης καὶ παρμικοῖς χρῆσθαι καὶ ἀποφλεγματοῖς. ἐγὼ δὲ καὶ ἐσχάρας ἐμβαλεῖν οὐκ
 ὀκνήσαιμι διὰ φαρμάκου, μίαν μὲν κατὰ τὸ κοῖλον τοῦ ἰνίου, καθ' ὃν τόπον ὁ νωτιαῖος ἔχει τὴν
 ἀρχήν, δύο δὲ ἐκατέρωθεν αὐτοῦ, τρία δὲ ἢ τέσσαρα αὐτοῦ κατὰ τῆς κορυφῆς, μίαν μὲν κατὰ τὸ
 μεσαίτατον τῆς κεφαλῆς, τρεῖς δὲ ἐν κύκλῳ. ρευματισθέντων δὲ ἐπὶ πολὺ τῶν ἐλκῶν, οὐκ
 ἀπελπίζω τελείαν ἀποκατάστασιν. ἢ δὲ λοιπὴ δίαίτα ἔστω λεπτυντικὴ καὶ εὐκοίλιος μὴδὲ
 γλίσχρον ἢ βρομῶδες ἔχουσα. καὶ οὐρητικά μάλιστα προσπλεκέσθω ταῖς τροφαῖς. χρηστέον δὲ
 καὶ τοῖς πρὸς ἐπιληψίαν προειρημένοις πόμασι καὶ τοῖς ἐπὶ τῶν ἀρθριτικῶν ῥηθησομένοις
 ἀλείμμασι. κοινὰ γὰρ ὄντα τὰ τοιαῦτα περιττὸν κἀνταῦθα αὐτῶν μνημονεύειν. δεῖξει δέ ποτε
 καὶ τέλεον ἐλευθερῶσαι τοὺς τόπους γυμνῶσαντας καὶ τῷ ἀέρι παραδῶσαντας· ἐνίοις γὰρ καὶ
 κατὰ τοῦτον τὸν καιρὸν ἀρχὴ τῆς ἐπιλήψεως τῶν ἐνεργειῶν γέγονεν. Πόμα πρὸς παρέσεις καὶ
 τρόμους καὶ ὀπισθοτονικούς. ὁποῦ Κυρηναικοῦ πεπέρεως χαλβάνης ἀνὰ « α διαλύσας γλυκεῖ,
 ποιεῖ καταπότια καὶ δίδου ὀβολοὺς β καὶ ἐπιρροφεῖτωσαν ὕδρομέλιτος κοχλιάρια γ . Ἄλλο.
 σμύρνης καστορίου στύρακος πεπέρεως ἴσα χρῶ « καὶ μελικράτου ἐπιρροφεῖτωσαν.

- 28 (100) Πόμα παρέτοις τρομώδεσιν ὀπισθοτονικοῖς. ὁποάνακος σαγαπηνοῦ καστορίου σμύρνης ὁποῦ
 Κυρηναικοῦ πεπέρεως πηγάνου ἀκρεμόνων ἀνὰ « α · σκεύαζε καταπότια καὶ δίδου « καὶ
 ἐπιρροφεῖτωσαν μελικράτου κυάθων γ . Περὶ ὀφρύος ἢ βλεφάρου παραλύσεως.
- 29 ὀφρὺς δὲ ἢ βλέφαρον εἰ παρεθείη, θεραπευθήσεται καταχρίσασιν θερμότεροις καὶ δριμυτέροις
 κατὰ τοῦ μετώπου· τὸ δὲ βλέφαρον τῷ διὰ σάνδυκος καὶ θαψίας χυλῷ ἐπιχρίεσθω. κάλλιστον
 δὲ ἐπ' αὐτῶν καὶ μάλιστα ἐπὶ ὀφρύος χαλασθείσης τοῦτο· μαστίχην λεάνας μετὰ χυλοῦ
 κράμβης ἀπλύτου καὶ ἀνατείνας τὸ τοῦ μετώπου δέρμα, ἐπίχριε τὸ μέτωπον παχύτερον.
 ἐπιμένοντος δὲ τοῦ πάθους τὸ μὲν βλέφαρον ἀναρραφὴ ἰᾶται, τὴν δὲ ὀφρὺν ταινιδίου
 ἀφαίρεςις ἀπὸ μετώπου. Περὶ κυνικοῦ σπασμοῦ.
- 30 κυνικὸν σπασμὸν καλοῦσι τὴν τῶν σιαγονιτῶν μυῶν παράλυσιν. παράγεται μὲν οὖν εἰς τὰ
 πλάγια τό τε στόμα καὶ ἡ ῥίς καὶ ὁ ὀφθαλμὸς καὶ ἀπλῶς εἰπεῖν τὸ ἥμισυ μέρος τοῦ προσώπου.
 τὰ μὲν οὖν βοηθήματα τῷ παρεθέντι μέρει προσαγέσθω, οὐ τῷ ἀντικειμένῳ· πλανῶνται γὰρ
 τινες ὑπολαμβάνοντες ἔλκεσθαι τὴν σιαγὸνα ὑπὸ τῆς ἀντικειμένης. κοινῶς μὲν οὖν καὶ ἐπ'
 αὐτῶν εὐθετεῖ τὰ προειρημένα ἐπὶ τῆς παραλύσεως ἅπαντα· καὶ γὰρ ἀφαίρεςις αἵματος, εἰ
 μὴδὲν κωλύοι, καὶ κάθαρσις καὶ κλυστήρ καταπλάσματά τε καὶ συγχρίσματα καὶ μαλάγματα καὶ
 σιναπισμοὶ καὶ κατάχρισις θαψίας, ἰδίως δὲ ἐπίδεσις ἢ εἰς τὰ ἀντικείμενα παράγουσα καὶ
 ἀφαίρεςις ἐκ τῶν ὑποκειμένων ἀγγείων τῶν ὑπὸ τὴν γλῶτταν καὶ σικύα κατὰ τοῦ πρώτου καὶ
 δευτέρου σπονδύλου ἐπιτιθεμένη καὶ ἀποφλεγματοῖς καὶ ἔρρινα. ἤδη δὲ καὶ κατὰ τοῦ
 πεπονθότος ὀφθαλμοῦ ἐπιχρίστοις δριμέσι χρῆσθαι, μάλιστα δὲ τῷ διὰ σάνδυκος καὶ θαψίας
 χυλοῦ κολλυρίῳ. Γλώσσης παρεθείσης θεραπεία.
- 31 εἰ δὲ γλῶσσα παρεθείη, τὰς ὑπ' αὐτὴν φλέβας τέμνειν πρότερον κενώσας τὸ πᾶν σῶμα καὶ
 σικύας ὑπὸ τὸν ἀνθερεῶνα τιθέναι καὶ ἀποφλεγματοῖς χρῆσθαι καὶ διακλύσασιν τοῖς διὰ
 νάπυος γυμνασίοις τε τῆς γλώσσης καὶ τὰ λοιπὰ προσάγειν τῷ τένοντι καὶ τῷ τραχήλῳ παντί,
 οἷον ἐπίχριστα δριμέα καὶ ἐπιθέματα καὶ σιναπισμούς. Περὶ τῆς τοῦ φωνητικοῦ παρέσεως.
- 32 παρίεται δὲ καὶ τὸ φωνητικὸν ὄργανον ἔνδοθεν, λέγω δὲ οἱ τῆς φάρυγγος μύες, μάλιστα δὲ οἱ
 τοῦ λάρυγγος, ἤδη δὲ καὶ οἱ τοῦ θώρακος ἀνώτεροι. κατοχὴ μὲν οὖν ἐπ' αὐτῶν γίγνεται τοῦ
 πνεύματος· τινὲς δὲ ἰσχνόφωνοι γίνονται, ἕτεροι μογίλαλοι, τουτέστιν οἱ μόγις λαλοῦντες καὶ

ἄλλοις ἄλλως παραποδίζεται ἡ φωνή. μετὰ τὰ καθολικὰ τοίνυν βοηθήματα καὶ τῷ θώρακι καὶ τῷ τραχήλῳ προσαγέσθω τὰ βοηθήματα, ἃ προκατηριθμήμεθα· ἤδη δὲ καὶ ἀναγαργαρίσματα δριμεία δοτέον. ἰδίως δὲ ἐπ' αὐτῶν χρῆσθαι πνεύματος κατοχῇ καὶ ἀθρόα ἐκπνοῇ καὶ ἀναφωνήσει ἐμμελεῖ καὶ μετὰ ταῦτα τῇ διαίτῃ καὶ γυμνασίοις ῥωννύναι τὸ σύμπαν σῶμα. Καταπόσεως παραλυθείσης θεραπεία.

33 εἰ δὲ ἡ κατάποσις παρεθείη (τουτέστιν ἡ ἐνθετικὴ τῶν ciτίων προθυμία, ὁ γὰρ στόμαχος εἰ παρεθείη ὄλεθρον ἐπιφέρει), παραλαμβάνειν μὲν οὖν τὰ θερμὰ πάντα, ἰδίως δὲ σπουδάζειν ἐντιθέναι τὰ ciτία ὥς ὅτι ἐσωτάτῳ ὑπὲρ τοῦ μὴ ἐμπίπτειν εἰς τὴν τραχεῖαν ἀρτηρίαν καὶ cικύας τῷ ἀνθερεῶνι ἐπιτιθέναι καὶ διαχρίστοις τῶν κατὰ παρίσθμια μερῶν χρῆσθαι δριμείαις ταῖς διὰ καστορίου σαγαπηνοῦ ὁποῦ κυρηναικοῦ σκευαζομέναις. καὶ ἀναγαργαρίσματα διὰ νάπυος καὶ διαμασήματα φλεγμαγωγὰ καὶ ἔξωθεν προσάγειν τῷ ἀνθερεῶνι τὰ προλελεγμένα κοινὰ συγχρίσματα καὶ ἐπιθέματα. Κύστεως παρεθείσης θεραπεία.

34 ἡ δὲ τῆς κύστεως πάρεσις, εἴτε κατέχοι τὰ οὖρα εἴτε ἀπροαιρέτως ἐκκρίνοι, θεραπευθήσεται τοῖς αὐτοῖς βοηθήμασι τοῖς κοινοῖς κατὰ τε τοῦ ἥτρου καὶ μάλιστα τοῦ περινέου παραλαμβανομένοις, καθ' ὃ μέρος τέτακται ὁ τράχηλος τῆς κύστεως, ὃν τόπον τινὲς cειρὰν καλοῦσι. χρηστὸν δὲ πρὸς τοῖς εἰρημένοισι κατὰ τοῦ ἥτρου ἐμβροχαῖς ναρδίνῳ μύρῳ καὶ μαλαβαθρίνῳ καὶ cουσίνῳ καὶ Cικυωνίῳ, ἐν ᾧ ἡψεται ἡρυγγίου ἡ ρίζα κύπερα καρδάμωμον πήγανον. καὶ τὴν ἔδραν δὲ διαχρίστέον τούτοις. μετὰ δὲ τὰ κοινὰ βοηθήματα καὶ διὰ τῶν εἰς τὸν δακτύλιον ἐνεμάτων cπυδαστέον ἀνακαλεῖσθαι τὰς τῆς κύστεως ἐνεργείας. ἔστι δὲ ταῦτα κατ' ἀρχὰς μὲν καστόριον μετ' ἐλαίου Cικυωνίου ἢ πηγάνου ἐνεψομένου ἐλαίῳ ἢ κυμίνῳ ἢ ἀνήθου, εἴτα τὸ διὰ κενταυρίου καὶ τῆς κολοκυνθίδος ἀφέψημα, νῦν μὲν ὕδατι, νῦν δὲ χυλῷ πτισσάνης cυνεψομένων. καὶ ὁ τῆς ἀναγαλλίδος δὲ χυλὸς ἄριστα ποιεῖ καὶ ὀριγάνου καὶ θύμου ἀφέψημα. πᾶσι δὲ τὸ Cικυώνιον ἔλαιον μικτέον καὶ καστόριον, ἐνίοτε δὲ καὶ ὀποπάνακα, εἰ ψύξεως αἰσθησὶς αὐτοῖς προσγίγνεται, καὶ χαλβάνην ἐναποτήκειν. ἐνείκαμεν δὲ καὶ διὰ τοῦ καυλοῦ τὸ Cικυώνιον ἔλαιον μετὰ τοῦ καστορίου ἢ καὶ τοῦ ὀποπάνακος, ἐνίοτε δὲ καὶ τὸ cίλφιον ἐναφειψήκαμεν τῷ ἐλαίῳ. ἰδίως δὲ ἐπὶ τῶν κατεχόντων τὰ οὖρα καθετηριζομένων χρῆσόμεθα καὶ μετὰ τὴν τοῦ ὕγρου ἀποκένωσιν, ἔτι ἐγκειμένου τοῦ καθετήρος, τῶν προειρημένων τινὶ ἐνεματίσομεν, στενωτάτον αὐλίσκον τῷ ἀσκήῳ κατασκευάσαντες δυνάμενον ἀρμολογεῖν τῷ καθετήρι· καὶ θαυμαστὴ ἐπιγίγνεται ὠφέλεια ἐκ τῆς μετὰ τὴν ἔκκρισιν τῶν οὔρων ἐνέσεως. χρῆσθαι δὲ ἐπ' ἀμφοτέρων καὶ διουρητικοῖς ἐκ διαλειμμάτων—οἷόν ἐστι cίον cχοῖνος καὶ τὰ ὅμοια—καὶ cκιλλίνῳ ὄξει καὶ οἶνῳ cκιλλίνῳ. ρηθήσεται δὲ ἔτι περὶ αὐτῶν ἐν τῷ περὶ τῶν τῆς κύστεως παθῶν λόγῳ καὶ κεφαλαίῳ κη. Καυλοῦ παρεθέντος ἐπιμέλεια.

35 ἐπὶ δὲ τῆς τοῦ καυλοῦ παρέσεως αἱ μὲν τοῦ οὔρου ἐκκρίσεις οὐκ ἐμποδίζονται, ἡ δὲ τοῦ cπέρματος ἔκκρισις καὶ ἡ cυνουσία ἐμποδίζεται. χρὴ μὲν οὖν τοῖς ἐπὶ τῆς κύστεως βοηθήμασι χρῆσθαι, ἐξαιρέτως δὲ νῦν καὶ κατὰ τῶν ἰσχύων τὰ θερμάσματα προσάγειν, ἥδη δὲ καὶ τὰ ρηθησόμενα ἐν οἰκείῳ τόπῳ ἐντατικὰ διδόναι. ποιεῖ δὲ cὺν τοῖς λοιποῖς καὶ τὸ αἰδοῖον τοῦ ἐλάφου προσδεσμούμενον μηρῷ, ὥcπερ ζώνῃ καὶ τὰ κρέα αὐτοῦ ἐcθιόμενα καὶ πολυπόδες θαλάττιοι καὶ ἐχῖνοι καὶ τῶν πτηνῶν οἱ ψᾶροι· τὸ δὲ καστόριον ἐπὶ πάcῃ παρέχει ἐπιτήδειον. παραφυλάττεσθαι δὲ ἐπ' αὐτῶν πάντα τὰ ψύχοντα ἐδέσματα καὶ πόματα. Ἀπευθυσμένου παρεθέντος θεραπεία.

36 καὶ τοῦ ἀπευθυσμένου δὲ παρεθέντος ὥc ἐπίπαν ἀροαιρέτως τὰ cκύβαλα ἐκκρίνεται, ἐνίοτε δὲ καὶ ἐπέχεται. καὶ τὰ βοηθήματα οὖν τὰ αὐτὰ ἔcτω τὰ ἐπὶ τῆς κύστεως εἰρημένα, κατὰ τῶν ἰσχύων παραλαμβανόμενα. ἰδίως δὲ ἐπὶ τούτων διὰ κλυστῆρος ἐνίμεεν νῦν μὲν cτύφοντα καὶ τονωτικά, νῦν δὲ λιπαρὰ πρᾶυντικά καὶ αὔθις δάκνοντα καὶ ἀμύccοντα· τό τε οὖν ἀφέψημα

τῆς κυπαρίσσου καὶ τῆς βάτου στύφει, μάλιστα ὅταν ἐκκρίνη ἀμέτρως· ὕειον δὲ καὶ χήνειον στέαρ καὶ μαλάχινον ἔλαιον λιπαίνει μάλιστα, ὅταν κατέχοιτο τὸ σκύβαλον ἢ δριμύττοιτο· ἄλμη δὲ καὶ κολοκυνθίδος ἀφέψημα καὶ κενταυρίου καὶ ἀρτεμισίας καὶ κονύζης καὶ θύμου ἀμύσσει καὶ δάκνει. ποιεῖ δὲ ἄκρως καὶ τὸ τῆς ἀσφαλτίτιδος τριφύλλου ἀφέψημα. ἐὰν δὲ ψύξεως αἴσθησις εἴη, ἀρμόδιον τὸ σίλφιον καὶ γεντιανὴν καὶ βρυωνίας ῥίζαν καὶ σικύου ἀγρίαν ῥίζαν ἐμπάσσειν τοῖς κλύσμασιν. ἐγὼ δέ ποτε καὶ τὸ διὰ τοῦ εὐφορβίου ἄκοπον ἀνιείς παρέπεμψα διὰ κλυστήρος μετὰ ἀφεψήματος τήλεως καὶ ἐπέτυχον. Ἐκ τῆς πρὸς Μάρκον ἐπιστολῆς Ἀρχιγένους. πόμα παραλυτικοῖς, περὶ οὗ φησιν οὕτως· „ἔστι δὲ καὶ λιτὸν φάρμακον σφόδρα μοι δεδοκιμασμένον πρὸς τὰς τοιαύτας διαθέσεις τοῦτο· καστορίου πηγάνου ἀγρίου σπέρματος ὁποπάνακος ἀνὰ ὀβολοὺς β πυρέθρου ἀκόρου ἀνὰ ὀβολὸν α πεπéρεως κόκκους ι μεθ' ὕδρομέλιτος κυάθων δύο· δίδου τὸ ἥμισυ τὴν πρώτην, εὐτονήσαντι δὲ τὸ ὅλον“ [ὅτι ὁ ὀβολὸς ἔχει κέρατα τρία]. Σκέλους ἢ ἐτέρου τινὸς κώλου παρεθέντος ἐπιμέλεια.

37 εἰ δὲ σκέλος ἢ χεὶρ ἢ ἕτερον κῶλον παρεθείη, τὰ προειρημένα ἐπὶ τῆς παραλύσεως κοινὰ βοηθήματα παραλαμβάνεσθω καὶ γυμνάσια σύμμετρα τὰ ἐκάστω μορίῳ ἀρμόδια. χρῆσθαι δὲ ἐπὶ πάσης παραλύσεως καὶ τοῖς ἀλείμμασι τοῖς ἐπὶ τῶν ἀρθριτικῶν ῥηθησομένοις. τροφαὶ δὲ ἐπὶ πάντων εὐδιοίητοι ἔστωσαν λεπτυντικαὶ καὶ εὐκοίλιοι μηδὲν γλίσχρον ἢ παχύχυμον ἔχουσαι, οἶνος λεπτὸς καὶ λευκὸς καὶ μὴ πάνυ παλαιός. καθόλου δὲ φυλάσσεσθαι δεῖ φθορὰν ψύξιν ἔγκαυσιν, ἀργίαν καὶ κόπον, συνουσίαν πολυοινίαν. Περὶ σπασμῶν ἢ τετάνων.

38 ὅταν εὐθὺς ἐξ ἀρχῆς ἢ οὐ μετὰ πολὺ τῆς ἀρχῆς τοῦ νοσήματος γίνωνται σπασμοὶ καὶ διαμείνωσιν, ὑπὸ πληρώσεως ἔχουσι τὴν γένεσιν. ὅταν δὲ ἰδρώτων πολλῶν προγενομένων ἢ ἐμέτων ἢ διαχωρήσεων γαστρὸς ἢ αἱμορραγίας σφοδρᾶς ἢ λιμὸς ἢ κινήσεις σφοδραὶ καὶ πολλαὶ ἢ ἐπιτεταμένης ἀγρυπνίας, ἐπὶ ξηρότητι δηλονότι συνίστανται, καὶ ὅταν τινὲς τῶν ὑγιαινόντων ἐξαίφνης συμβῇ σπασθῆναι τινα τῶν μορίων, ἀναγκαῖον ἐπὶ πληρώσει γεγενῆσθαι. εἰ δὲ ἐκ πυρετῶν διακαῶν ἐπιγένηται σπασμός, δηλονότι ἐπὶ σφοδρᾷ ξηρότητι τοῦ παντὸς σώματος καὶ μάλιστα τῶν νευρωδῶν μορίων γίγνεται, καὶ ἔστι τὸ τοιοῦτον μεγίστων κακῶν αἴτιον καὶ σχεδὸν ἀνίατον. ὅταν μὲν οὖν εἰς τὰ πρόσω τείνηται τὰ μόρια τοῦ σώματος, ἐμπροσθότονος καλεῖται· ὅταν δὲ εἰς τοῦπίσω, ὀπισθότονος· ὅταν δὲ ἰσοσθενῶς ἐφ' ἐκάτερα τὰ μέρη τείνηται, τότε τέτανος ὀνομάζεται. τοὺς μὲν οὖν ἐπὶ σφοδρᾷ ξηρότητι σπασμοὺς οὐκ ἂν τις ἰάσαιτο ποτε· τοὺς δὲ διὰ πλῆθος ἢ φλεγμονὴν γιγνομένους ἰάσῃ, τὸ μὲν πλῆθος κενῶν, τὴν δὲ φλεγμονὴν τοῖς ἰδίῳ αὐτῆς βοηθήμασι θεραπεύων. γίγνεται δὲ ποτε σπασμὸς καπὶ τῶν σφόδρα σπαραττομένων ἐμέτοις, καὶ καθίσταται ἐμθεντῶν τῶν λυπούντων. βοηθεῖ δὲ τοῖς ἐπὶ πλῆθει σπασμένοις <ἀκανθίου ῥίζα> πινομένη, ἀκάνθης λευκῆς τὸ σπέρμα πινόμενον, κενταυρίου τοῦ λεπτοῦ ὁ χυλός, κέσελι μετ' ὀξυκράτου· καστόριον δὲ οὐ μόνον πινόμενον, ἀλλὰ καὶ ἔξωθεν συγχριόμενον ἀρμόδιον. ταῦτα δὲ προσφέρομεν τοῖς ἐπὶ πλῆθει σπασμένοις. Περὶ τοῦ τετάνου ἦτοι σπασμοῦ ἐκ τῶν Ἀρχιγένους.

39 τί μὲν σημαίνει τὸ τετάνου ὄνομα. ἤδη προεῖρηται. ἀλίσκονται δὲ τῷ πάθει καὶ ἄλλως μὲν, καθὼς προεῖρηται, καὶ ἀπὸ τραυμάτων δὲ καὶ γυναιῖκες ἐν ταῖς ἐκτρώσεσιν. οἱ δ' ἐπὶ τραύματι γιγνόμενοι τέτανοι οὐ μάλα διασφύζονται. οὔτε δὲ νηπίοις οὔτε γέρουσιν ὁ τετανικὸς σπασμὸς γίγνεται· τοῖς γὰρ νηπίοις ἢ ἐπιληψία μᾶλλον ἐνοχλεῖ. οὐκ οὐκ μὴ ἀμελητέον, ἀλλὰ φλεβοτομεῖν, εἰ ἐπὶ τραύματι μάλιστα ὁ τέτανος γέγονε. πλῆθος δὲ ἀφαιρεῖν ἱκανὸν μὲν, μὴ μέντοι μέχρι λειποθυμίας, καὶ τρέφειν χόνδρῳ μετὰ μελικράτου· ὀλίγον δὲ ἔστω τὸ διδόμενον. ὕδρελαίῳ τε λιπαρῷ χλιαρῷ συγχριστέον αὐτοὺς καὶ ἐμβιβαστέον μέχρι κατωτέρου τοῦ ὀμφαλοῦ. δεῖ δὲ καὶ προλιπανθῆναι καὶ τὰ μὴ βρεχόμενα μέρη καὶ μάλιστα καὶ τὴν κεφαλὴν καὶ σκέπτεσθαι καλῶς, ὅπως μὴ συμπληροῖτο. χρίσματα δὲ καὶ πιλήματα παραλαμβάνειν δι' ἐλαίου σικυωνίου καὶ γλευκίνου ἱρίνου ἢ παλαιοῦ μύρα ἄκοπα συμέτρως θερμαίνοντα, οἷον

τὸ διὰ σαμψύχου τὸ δυσῶδες τὸ διὰ τῆς αἰγείρου καὶ τὰ παραπλήσια, ὧν αἱ συνθέσεις ῥηθίζονται ἐν τῷ περὶ τῶν ἀρθριτικῶν λόγῳ. ἐὰν δὲ μὴ ἀπὸ τραυμάτων, ἀλλ' ἀπὸ πληρώσεως γένηται ὁ τέτανος, μετὰ τὴν φλεβοτομίαν τοῖς ἀμυκτικωτέροις ἀλείμμασι κεχρησθαι, ὅσα ἀδάρκην ἔχει καὶ ὅμοια. εἴτα καταπλάσματα τοῖς πεπονθόσι τόποις προσάγειν, χαλᾶν καὶ διαφορεῖν δυνάμενα σὺν τῷ παρηγορεῖν· μάλιστα δὲ τοῖς κατὰ τὸν τράχηλον καὶ σιαγόνας μυεῖς καὶ τοῖς τῆς ῥάχεως ταῦτα προσάγειν. ἡ δὲ τούτων ὕλη τῇλίς ἐστι καὶ λινόςπερμον κρίθινον ἄλευρον αἶρινον. περιπεπλέχθω δὲ τερεβινθίνη ῥητίνη καὶ χαλβάνη καὶ μέλι ἱκανὸν καὶ ἔλαιον, ἐν ᾧ ἀφέψηται πήγανον ἢ κόνυζα ἢ ἀρτεμισία ἢ λιβανωτίς. συνεμπλαστέσθω δὲ ἐνίοτε καὶ ἀμμωνιακὸν θυμίαμα. εὐαφέστατα δὲ ἔστω καὶ κουφότερα τὰ καταπλάσματα. καὶ πυρία δὲ προσαγέσθω ὑποκειμένου τοῦ καταπλάσματος διὰ κύστεως εὐμεγέθους ἡμιπλήρους ἐλαίου θερμοῦ ἢ ἄλδος φρυκτοῦ ἢ κέγχρου ἐν μαρσίποις. καὶ τὰ καταπλάσματα δὲ ἐν μαρσίποις ἐμβληθέντα ἐπιτιθέσθω ἕνεκα τοῦ ἀμολοῦντως πυριᾶν καὶ μάλιστα εἰ τῇ κεφαλῇ προστιθέναι δέοι. παραπεφυλάχθαι δὲ τὰς συνεχεῖς ἐμβροχὰς ἐπὶ κεφαλῆς πληρωτικαὶ γὰρ τυγχάνουσι. περιλαμβανέτω δὲ τὰ καταπλάσματα καὶ αἱ ἐμβροχαὶ αὐχένος σιαγόνας καὶ ῥάχιν ὅλην μέχρι ψοῶν. παραπεπασθῶ δὲ ταῖς ἐμβροχαῖς καστόριον καὶ σικύαι μετ' ἀμύξεως προσκολλάσθωσαν τοῖς πεπονθόσι μέρεσιν ἅπασιν. χρόνου δὲ ἐγγιγνομένου καὶ εἰς ἔλαιον ἐμβάσεις παραληπτέαι καὶ δις καὶ τρίς τῆς ἡμέρας συμμέτρως. δεῖ δὲ τὸ μὲν πέμπτον μέρος τοῦ ἐλαίου πυρὶ θερμαίνειν, τὸ δὲ λοιπὸν ἐμβαλεῖν τῇ ἐμβάσει. κατασκευαζέσθω δὲ καὶ ὁ οἶκος θερμός· ποτὰ δὲ ἀρμόδια, τό τε κάλλιστον ὀξύμελι καὶ σιλφίου ρίζης ἀφέψημα καὶ αὐτὴ λεία καὶ ὑσσώπου ἀφέψημα, ὅπου κυρηναικοῦ ὅσον ὄροβος καταπινόμενος, σμύρνης τρωγλίτιδος κυάμου μέγεθος καταπινόμενον. πάντων δὲ ἀπληκτότατον καὶ ἀνυσιμώτατόν ἐστι τὸ καστόριον λεῖον διδόμενον κοχλιάριον. μετὰ δὲ ταῦτα διαχρίσεις τῆς ἔδρας χρήσιμοι διὰ πηγάνου καὶ ὀποπάνακος. βοηθεῖ δὲ καὶ ἕνεσις ἐλαίου πηγανίνου μετὰ τερεβινθίνης. διδόναι δὲ αὐτοῖς καὶ τῆς Ἀρχιγένους ἱεῤᾳς < β μετὰ καστορίου ἴσου σὺν πτισσάνης χυλῷ καὶ μέλιτι· εἴτα τῶν ἄλλων τινὰ διδόναι ἢ αὐτὸ τὸ καστόριον καθ' αὐτό. Ἐκ τῶν Γαληνοῦ διορισμοῖ περὶ κεφαλαλγίας.

40 ὅσοι μὲν οὖν ἔγραψαν ἄνευ διορισμοῦ κεφαλαλγίας ἰάματα, πλείονα βλάβην ὠφελείας εἰργάσαντο τοῖς πιστεύουσιν. οὐ γὰρ ἐν μιᾷ διαθέσει πάντες ἀλγοῦσι κεφαλὴν, ἀλλὰ πλείους εἰσὶν αἱ διαθέσεις ἢ τε ἴσας ἐκάστης αὐτῶν ἰδία. μία μὲν γὰρ διάθεσις ἐστὶ κατὰ δυσκρασίαν ἀπλὴν ἄνευ χυμῶν, ἑτέρα δὲ ἐπὶ τῇ τούτων ποιότητι, τρίτη δὲ διὰ τὸ πλῆθος αὐτῶν μόνον γιγνομένη, τετάρτη δὲ ὅταν ἐμφράξῃ τὸ πλῆθος τὰς διεξόδους τῶν τε ὑγρῶν καὶ τῶν ἀτμῶν, καὶ πρὸς ταύταις ἑτέρα, ὅταν δι' ἀσθένειαν ἕν τις τῶν κατὰ τὴν κεφαλὴν μορίων πνεῦμα φυσιῶδες ἐγγεννηθῇ. σφοδρόταται μὲν οὖν κεφαλαλγίαι γίνονται κατὰ θερμότητα καὶ ψυχρότητα, μέτρια δὲ κατὰ ξηρότητα, ταῖς δὲ ὑγρότησιν οὐδεὶς ἔπεται πόνος. ὡσαύτως δὲ καὶ ἐπὶ χυμοῖς πλεονάσασιν ἥτοι κατὰ πάντα τὰ μόρια τῆς κεφαλῆς ἢ καθ' ἓν ὅτιοῦν συνέβῃ τὸ ἄλγημα, καὶ σφοδρότερον μὲν ἐγγίγνεται διὰ τοὺς θερμούς τε καὶ ψυχροὺς χυμούς, μέτριον δὲ ἐπὶ τοῖς ξηραίνουσιν ἄνευ θερμότητος ἐπιφανοῦς. οἱ δὲ ὑγραίνοντες χυμοὶ ἀνώδυνοι τελέως εἰσὶν, ὅσον γε ἐπὶ τῇ ποιότητι· διὰ γὰρ τοι τὸ πλῆθος ἄνευ μὲν ἐμφράξεως βαρύνουσι τὴν κεφαλὴν, σὺν ἐμφράξει δὲ ὀδύνας ἐπιφέρουσιν. ἐὰν δὲ δακνώδη ποιότητα τὸ πλῆθος ἔχῃ, αὐξήσει τὴν ὀδύνην. τὸ δὲ φυσιῶδες καὶ ἀτμῶδες πνεῦμα διάτασιν ἐργάζεται χωρὶς δήξεως. Πρὸς κεφαλαλγίαν δι' ἔγκαυσιν ἢ θερμότητά τινα γιγνομένην· τὰς δὲ δι' ἔγκαυσιν ἢ τινα θερμότητα κεφαλαλγίας ἰᾶται τὰ ψυκτικὴν ἔχοντα δύναμιν ἄνευ τοῦ στύφειν ἐπιφανῶς· ἄριστα δὲ αὐτῶν ἐστὶν ὅσα λεπτομερέστερα ταῖς οὐσίαις [αὐτῶν] ἐστί· διὸ κατ' ἀρχὰς οὐδὲν ἄμεινον τοῦ καλλίστου ῥοδίνου ψυχροτάτου γιγνομένου καὶ κατὰ τοῦ βρέγματος καταχεομένου.

41 ἔστω δὲ τὸ ῥοδίνον αὐτοετὲς ἐξ ὀμφακίνου ἐλαίου ἀλῶν μὴ ἔχοντος ἐσκευασμένον. ἐφεξῆς δὲ τῷ ῥοδίνῳ τὸ χαμαιμήλινον ἔλαιόν ἐστιν, ἐφ' ᾧ μετρίαν δεῖ τὴν ἔμψυξιν ἐργάζεσθαι. ἐπειδὴν

δὲ σφοδρῶς ψῦξαι βουληθῶμεν τὸ ρόδινον, μινγύναι προσήκει χυλὸν ἀειζῶου ἢ πολυγόνου ἢ θριδακίνης ἢ ὄμφακος σταφυλῆς ἢ ἀνδράχνης ἢ ἐλίκων ἀμπέλου ἢ ψυλλίου ἢ σέρεως· μήκωνος δὲ καὶ μανδραγόρου χυλὸς σφοδρῶς ἐμψύχει διὸ βλαβερὰ. Ἑρασίστρατος δὲ φησι μεγίστην εἶναι προφυλακὴν ἐπὶ τῶν θερμότερων ἔξεων, ὅταν ἡλιοῦσθαι μέλλῃ τις· [εἰ] σπόγγον πλατὺν πυκνὸν καὶ κοῖλον βρέξας εἰς ὕδωρ καὶ ἐκπιέσας σφόδρα ἐπιτίθει τῇ κεφαλῇ. ὁδυνώδους δὲ ἐπικρατούσης θερμότητος κατὰ τὴν κεφαλὴν ἅμα φυσῶδει πνεύματι κατ' ἀρχὰς μὲν ἀποκρουστικῇ θεραπείᾳ χρηστέον ἐκ τῆς τῶν ψυχόντων καὶ στυφόντων δυνάμεως γιγνομένης. μετὰ δὲ ταῦτα τῶν παρηγορικῶν τι καὶ πεπτικῶν φαρμάκων μινγύναι χρή τοῖς ἀποκρουστικοῖς, εἴτα καὶ τῶν διαφορητικῶν καὶ λεπτυνόντων τι προσθετέον, ἀφαιροῦντα κατὰ βραχὺ τῶν ἀποκρουστικῶν φαρμάκων. Περὶ τῆς ἐν πυρετοῖς κεφαλαλγίας.

42 ἐπὶ δὲ τῶν ἐν πυρετοῖς συνεισβαλλουσῶν ἐξ ἀρχῆς κεφαλαλγιῶν, φλεβοτομεῖν τῇ πρώτῃ ἢ τῇ δευτέρᾳ ἀνέσει, εἰ μὴδὲν κωλύοι, καὶ μάλιστα ἐπὶ τῶν εὐεκτῶν καὶ πολυαίμων. προσέχειν δὲ μὴ διὰ τὰς ἐκ τῆς γαστρὸς ἀναθυμιάσεις γίγνεται ἢ διὰ ἐποχὴν κοιλίας <τὰ τῆς κεφαλαλγίας>· εἰ δὲ ὕστερον μετὰ τὴν ἐβδόμην εἰσβάλλοι, προκενώσας τὴν κοιλίαν διὰ κλυστῆρος ἀξιολόγως, σικυαστέον ἀπὸ ἰνίου ἢ αὐχένος καὶ παρηγορητέον τὴν κεφαλὴν ταῖς δι' ἐλαίου ἐμβροχαῖς, ροδίνῳ μὲν ἐπὶ τῶν θερμότερων καὶ ὥρα θερινῇ μετὰ βραχέος ὄξους, χαμαιμηλίνῳ δὲ ἐπὶ τῶν μὴ πάνυ θερμῶν, ἀνηθίνῳ δὲ ἐπὶ τῶν ψυχροτέρων ἔξεων καὶ ἐν χειμῶνι πέμπτον μέρος ὄξους προσειληφότι. ἐπιχρίειν δὲ τὸ μέτωπον κύφει μὲν ἐπὶ τῶν ψυχροτέρων, κροκομάγματι δὲ ἐπὶ τῶν θερμότερων. ἐπὶ μεγέθει δὲ πυρετῶν γιγνομένης κεφαλαλγίας ἰάματα προγέγραπται ἐν τῷ περὶ πυρετῶν λόγῳ. Πρὸς κεφαλαλγίαν διὰ μέθην ἢ ἀκρατοποσίαν.

43 οἱ θερμοὶ μάλιστα τῇ κράσει οἶνοι κεφαλαλγίαν γεννῶσι πληροῦντες πάντως μὲν ἀτμῶν τὴν κεφαλὴν, ἔστι δ' ὅτε καὶ χυμῶν θερμῶν. χρειὰ τοίνυν ἔστι τὸ μὲν πλῆθος κενῶσαι, ἐμψῦξαι δὲ τὴν θερμότητα. ρόδινον οὖν ἢ τι τοιοῦτον μὴ πάνυ ψυχρὸν ἀρκεῖ προσφερόμενον τῇ κεφαλῇ ὕπνος τε καὶ ἡσυχία. ἀπειδὰν τοιαῦτα πραχθῇ, δι' ὅλης ἡμέρας εἰς ἐσπέραν χρή λούσαντα θρέψαι τροφαῖς εὐχύμοις μὲν, οὐ μέντοι θερμαινούσαις, οἷόν ἐστι πιττισάνης χυλὸς ἢ ἄλικος καὶ ἄρτος μεθ' ὕδατος καὶ τὰ ροφητὰ ὡς ἄνευ γάρου καὶ θριδακίνας ἀπεζεσμέναι. ποτῶ δὲ ὕδατι πάντως χρηστέον. διδόναι δὲ μετὰ πᾶσαν τροφήν ῥοᾶς βραχὺ ἢ μήλου ἢ ἀπίων ἢ σταφίδων, τῇ δὲ ἐξῆς λούειν καὶ τρέφειν εὐχύμῳ τροφῇ καὶ οἶνον λεπτὸν καὶ λευκὸν ὀλίγον διδόναι. προπινόμενα δὲ ἀμέθυστα ἔστιν ἀμύγδαλα πικρὰ εἴ ἢ ζ νῆστις ἐσθιόμενα, οἶνος ἀψινθίτης ἢ μυρτίτης προσλαμβανόμενος καὶ αὐτὰ τὰ μύρτα προεσθιόμενα, κράμβης καυλοὶ προεσθιόμενοι· ἐπιπινόμενα δὲ μέθην σβέννυσι κενταυρίου λεπτοῦ ἀφέψημα ἐλάφειον κέρας περιστερεῶνος ὀρθοῦ σπέρμα μεθ' ὕδατος. Ἐψυγμένης κεφαλῆς ἰάματα.

44 ἐπὶ δὲ τῆς προσφάτως ἐψυγμένης κεφαλῆς πηγανίνῳ ἐλαίῳ θερμῶ ἐμβρέχειν δεῖ τὸ βρέγμα, εἰ δὲ σφοδροτέρας δεήσει θερμοσίας, ἐπεμβάλλειν εὐφορβίου βραχέος τῷ ἐλαίῳ. καὶ μύρῳ ἱρίνῳ ἀλείφειν ἢ ἀμαρακίνῳ ἢ ναρδίνῳ ἢ δαφνίνῳ ἢ ἐρπυλλίνῳ· ἐπιχρίειν δὲ καὶ τὸ μέτωπον τοῖς τοιοῦτοις καὶ διαχρίειν τῶν ῥινῶν καὶ τῶν ὠτων τοὺς πόρους. Περὶ τῶν ἀπὸ στομάχου κεφαλαλγιῶν.

45 ἔνιοι κἂν βραχύς τις ἐν κοιλίᾳ καὶ μάλιστα κατὰ τὸ στόμα αὐτῆς χυμὸς ἀθροισθεὶς δριμύς, αὐτίκα κεφαλαλγοῦσι, τῶν ἐν τῇ γαστρὶ χυμῶν ἀτμοὺς ἐπὶ τὴν κεφαλὴν ἐγειρόντων μοχθηρούς, ὥς τισιν αὐτῶν ὅμοια τῶν ὑποχρεομένων συμπτώματα γίνεσθαι ἐκ τῶν ἀναθυμιάσεων, εἰ μὴ φθάσῃ τροφήν δέξασθαι. καὶ διὰ τοῦτο βλάπτονται ἀσιτοῦντες· αὔξει γὰρ αὐτοῖς ἐπὶ ταῖς ἀσιτίαις ἢ τῶν τοιούτων χυμῶν μοχθηρία. χρή τοίνυν τοὺς οὕτως ἐνοχλουμένους ἰᾶσθαι μὴδὲν μὲν τῇ κεφαλῇ προσφέροντας, κενοῦντας δὲ τῆς γαστρὸς ὅτι τάχιστα τοὺς λυποῦντας χυμοὺς, ὕδωρ χλιαρὸν ποτίζοντας καὶ πτερῶν καθέσει ἐμεῖν

κελεύοντας· εἴτα βραχὺ διαστήσαντας τροφήν εὐχυμὸν τε καὶ εὐστόμαχον διδόναι, εἰ μὲν ἐγχωρεῖ, λουσαμένους μετὰ τὸν ἔμετον, εἰ δὲ μή, πρὸ τοῦ λουτροῦ τοσοῦτον προσαραμένους τροφῆς, ὥς μὴ βλαβῆναι λουομένους. δειπνήσαντας δὲ ὀλίγα πιεῖν, τῇ ἐξῆς ἔωθεν ἀψινθίου καὶ τῇ αὐτῇ διαίτῃ χρῆσθωσαν, καὶ τὸ λοιπὸν καθ' ἐκάστην περὶ ὥραν γ' ἢ δ' ἄρτου προσφέρεσθαι βραχὺ ἢ ἐλαιῶν μικρῶν λευκῶν ἢ σταφυλῆς ἢ τινος τοιοῦτου διδόναι, τῇ πείρᾳ τὸ βέλτιστον ἐκάστῳ εὐρίσκοντας· ἄλλο γὰρ ἄλλῳ βέλτιόν ἐστι κατὰ τὴν ιδιότητα τῆς φύσεως. διαστήσαντα δὲ ὥρας β' ἐπὶ λουτρὸν ἐλθεῖν. χειρίστη δὲ γίγνεται διάθεσις ἐπὶ μοχθηροῖς χυμοῖς ἀναποθεῖσιν ἢ ἐμπλασθεῖσι δυσεκνίπτως ἐν τοῖς χιτῶσι τῆς γαστρὸς καὶ ναυτίας καὶ σπαραγμοὺς ἐπιφέρουσιν, ὧν ἄριστον βοήθημά ἐστι τὸ διὰ τῆς ἀλόης πικρὸν φάρμακον, λαμβάνοντα ἐπὶ τούτων τῆς μὲν ἀλόης < ζ τῶν δὲ ἄλλων ἀνὰ < ζ τοῦ δὲ κρόκου < δ ἢ ἔλαττον. πληκτικὸν γὰρ τῆς κεφαλῆς ὁ κρόκος. δίδου δὲ αὐτοῖς τοῦ φαρμάκου < α μεθ' ὕδατος κυάθων β' · παραφυλάττεσθαι δὲ ἐπὶ πάντων μὲν, μάλιστα δὲ ἐπὶ τούτων, τὰ φύσει κεφαλαλγῇ ἐδέσματα. Ὅσα φύσει κεφαλαλγῇ.

46 (δεῖ δὲ παραφυλάττεσθαι οὐ μόνον ἐπὶ τῶν κατὰ συμπαθείαν τοῦ στομάχου κεφαλαλγούντων, ἀλλὰ καπὶ πάντων τῶν περὶ τὴν κεφαλὴν γιγνομένων παθῶν) ἔστι δὲ ταῦτα· ἄγνου σπέρμα ἀψινθίου χυλὸς γάλα πινόμενον βάλανοι δρυῖναι ἐσθιόμεναι ἐλαῖαι μέλαιναι μεμίκυλα ὄροβοι. οὗτοι δὲ καὶ τὰ ἄρθρα παραλύουσιν. ἐπὶ πλεον δὲ ἄπτεται σμύρνα λίβανος κισσοῦ κόρυμβοι καὶ ταραττοῦσι τὴν διάνοιαν ὁλοςχοίνου καρπὸς κρόκος πευκέδανον κυκλάμιнос ξηρὰ σὺν οἴνῳ ποθεῖσα· στύραξ ὀλίγος μὲν ποθεῖς λύει σκυθρωπότητα, πολὺς δὲ κατασκευάζει ταραχώδεις ὕπνους. Πρὸς κεφαλαλγίας διὰ πληγῆν.

47 εἰ μὲν τραῦμα ἐπὶ τῇ πληγῇ γένοιτο, τοῖς κολλητικοῖς καὶ ἀφλεγμάντοισι φαρμάκοις κεχρῆσθαι δεῖ ῥαφῇ προαγκηριασάντας τὰ χεῖλη τοῦ ἔλκου. εἰ δὲ μέχρι τοῦ περισστέου ἐγκαταβαῖνοι ἢ πληγῇ, ἐπιδιελόντες καὶ ζύσαντες τὸν περικράνιον ὑμένα κατὰ σucciάρκωσιν θεραπεύομεν. συμβαίνει δὲ οὐκ ὀλιγάκις ἐν ταῖς ἀφ' ὑψηλοῦ καταπτώσεσιν ἀπορρήγνυσθαι τι τῶν κατὰ τὸν ἐγκέφαλον ἢ τὰς μήνιγγας μορίων, ὅτε καὶ ὁ κίνδυνος σφοδρότερος καὶ ὀξύτερος. ἄριστον οὖν ἐπὶ τούτων, εἰ μήτε τὰ τῆς ἡλικίας < κωλύει > μήτε ἡ ζωτικὴ δύναμις ἄρρωστος φαίνοιτο, τὴν ἀρχὴν τῆς ἰάσεως ἀπὸ φλεβοτομίας ποιεῖσθαι· κωλυομένης δὲ διὰ τι τῆς φλεβοτομίας διὰ κλυστήρος ἐκκενώσομεν τὴν γαστέρα, ἀντισπάσεως ἅμα καὶ κενώσεως ἕνεκα. ἔπειτα τοῖς πρὸς τὰς φλεγμονὰς χρῆσόμεθα βοηθήμασι. καλῶς δὲ κολλᾷ μήνιγγα τετρωμένην, φησὶν Ἀρχιγένης, καλαμίνθης χύλισμα ἐγχεῖν καὶ ἄλευρον κέγχρινον ξηρὸν ἐπιπάσσειν, ἔπειτα βραχὺ βούτυρον καὶ ῥόδιον καὶ στέαρ ὕειον ἄναλον παλαιὸν μίζαντα καὶ χλιαίνοντα ἐπιχεῖν. Περὶ κεφαλαίας Γαληνοῦ.

48 ἡ λεγομένη κεφαλαία χρόνιός τε καὶ δύσλυτός ἐστι κεφαλαλγία, ἐπὶ μικραῖς προφάσεσι μεγίστους ἴσχουσα παροξυσμούς, ὥστε μήτε ψόφων ἀνέχεσθαι μήτε φωνῆς σφοδροτέρας μήτε λαμπροῦ φωτὸς μήτε κινήσεως, ἀλλ' ἐν ἡσυχίᾳ καὶ σκότῳ κατακεῖσθαι βούλεσθαι διὰ τὸ μέγεθος τῶν ἀλγημάτων· ὥς ὑπὸ σφύρας γὰρ πλήττεσθαι δοκοῦσιν. ἔνιοι δὲ ὡς θλωμένων ἢ διατεινομένων αἰσθάνονται τῶν κατὰ τὴν κεφαλὴν, οὐκ ὀλίγοις δὲ εἰς τὰς ρίζας τῶν ὀφθαλμῶν διήκει τὸ ἄλγημα. φέρει δὲ τὸ πάθος ποτὲ μὲν διηνεκῇ ἀλγήματα, ποτὲ δὲ παροξυσμοὺς καὶ διαλείμματα ἥτοι τεταγμένα ἢ ἄτακτα. διαλείπουν γὰρ ἐνίοτε οἱ τοιοῦτοι παροξυσμοὶ καθάπερ τοῖς ἐπιληπτικοῖς καὶ τις χρόνος ἐπιγίγνεται μεταξύ τελέως ἁμεμπτος. εὐδελον οὖν ὅτι τὸ πάθος τοῦτο τὴν εὐπάθειαν μὲν ἔχει τῆς κεφαλῆς ὁμογενῇ τοῖς κεφαλαλγικοῖς, ἐπὶ μᾶλλον δ' ἐκείνων ἀσθενείας ἥκει τὰ κατὰ τὴν κεφαλὴν πάσχοντα μόρια καὶ τινες αὐτῶν τὰς περὶ τὸν ἐγκέφαλον ὀδυνῶνται μήνιγγας, ἔνιοι δὲ τὸν περικράνιον ὑμένα μόνον. τὰ μὲν οὖν μετὰ βάρους ἀλγήματα πλήθος δηλοῖ, τὰ δὲ μετὰ δόξεως ἢ ἀτμῶν ἢ χυμῶν δριμύτητα, τὰ δὲ μετὰ σφυγμοῦ φλεγμονήν, τὰ δὲ μετὰ τάσεως, εἰ μὲν ἄνευ βάρους καὶ

σφυγμοῦ γένοιτο, πνεύματος λεπτοῦ καὶ φυσιώδους πλῆθος δηλοῖ, εἰ δὲ μετὰ σφυγμοῦ, φλεγμονὴν ὑμενώδους σώματος. εἰ δὲ μετὰ βάρους γένοιτο ἢ διάτασις, πλῆθος ἐντὸς τῶν ὑμένων ἰσχύμενον δηλοῖ καὶ τὰ μὲν ἐπιπολῆς ἀλγήματα τοῦ περιοστίου ὑμένος τὸ πάθος δηλοῖ, τὰ δὲ ἐν βάθει τῶν μηνίγγων. οἷς γὰρ ἡ διάθεσις ἔνδον τοῦ κρανίου ἐστί, τούτοις εἰς τὰς ρίζας τῶν ὀφθαλμῶν ἀφικνοῦνται οἱ πόνοι διὰ τὸ τοὺς χιτῶνας τῶν ὀφθαλμῶν ἐκ τῶν μηνίγγων ἔχειν τὴν γένεσιν. εἰ μὲν οὖν πλῆθος χυμῶν ἢ ἀτμῶν εὖροις αἵτιον, εἰ μὲν διὰ τὴν τοῦ παντὸς σώματος πλησμονὴν ἐγένετο, τὸ πᾶν σῶμα κενώσας ἰάσῃ τὴν κεφαλαλγίαν. εἰ δὲ ὡς ἀσθενὴς ὑπάρχουσα ἡ κεφαλὴ δέχεται τὰ ἀναφερόμενα, ἀντισπᾶν τὴν ὕλην εἰς ὅλον τὸ σῶμα καὶ οὕτως ἰάσῃ τὸ μόριον. κλυστῆρσι μὲν οὖν ἡ ἀντίσπασις γίνεσθαι καὶ διαδέσκει τῶν ἄκρων καὶ τρίψεσι πλείοσι τῶν κάτω μερῶν, ἐνίοτε δὲ καὶ αἵματος κενώσκει. τὴν δὲ κεφαλὴν θεραπεύεις, ἥνίκα μὲν κεχρησθαι δεῖ τοῖς ἀντισπαστικοῖς διὰ τῶν ἀποκρουστικῶν ἐμβροχῶν. μετὰ <δὲ> τὴν τοῦ παντὸς σώματος κένωσιν ἤδη τοῖς κενούσι καὶ διαφοροῦσι τὴν κεφαλὴν κεχρησθαι, εἴτα τοῖς ῥωννύναι δυναμένοις. ἀποκρούεται μὲν οὖν τὸ ὁμφάκινον ἔλαιον καὶ τὸ ῥόδιον καθ' αὐτὸ καὶ σὺν ὄξει καὶ τὸ διὰ τῶν κωδιῶν καὶ θαλλῶν ἀπαλῶν ἐλαίας καὶ κιτσοῦ κορύμβων καὶ ἡδυόσμου χλωροῦ σκευαζόμενον. προσάγειν δὲ τὰ βοηθήματα χλιαρὰ μὲν ψυχροτέρου καὶ ὠμοτέρου τοῦ πλήθους ὄντος, ψυχρὰ δὲ θερμότερου καὶ χολωδεστέρου. διαφορεῖ δὲ τὸ γλυκύτατον ἔλαιον θερμὸν καὶ μᾶλλον παλαιούμενον τοῦτο καὶ τὸ σικυώνιον. εἰ δὲ παχύτερον εἴη τὸ πλῆθος τῶν χυμῶν, σπονδύλιον ἢ ἐρπύλλιον ἐνεψῶν τῷ ἐλαίῳ ἢ γλήχωνος κόμην ἢ καλαμίνθης ἢ ἡδύοσμον κενώσεις τὸ πλῆθος. αὐτὰ δὲ ταῦτα καὶ τόνον ἐντίθῃσι τῷ μορίῳ, διὸ καὶ μέχρι παντελοῦς ἰάσεως χρησθαι αὐτοῖς προσήκει. μάλιστα δὲ πάντων διαφορεῖ καὶ ῥωννυσι θαυμαστῶς περιστερεῶν ὁ ὀρθός, μάλιστα μὲν χλωρός, ἤδη δὲ καὶ ξηρὸς σὺν ταῖς ρίζαις ἅμα ἐρπύλλω ἐσόμενα τῷ ἐλαίῳ. συνεμβλητέον δὲ αὐτοῖς καὶ ρίζαν τῆς παρὰ τὰ ὕδατα φυομένης κροκοδειλιάδος τῆς μεγίστης καὶ αὐτὸν δὲ καθ' αὐτὸν τὸν περιστερεῶνα, εἰ ἀφεψήσας τῷ ἐλαίῳ ἐμβρέχοις τὴν κεφαλὴν, ἰάσῃ πᾶσαν κεφαλαλγίαν χρονίαν ἐπὶ ψύξει γενομένην ἢ ὑπὸ παχέων χυμῶν.

48 (50) τὰ μέγιστα δὲ ὠφελοῦσι καὶ οἱ ὑπὸ τὰς ὑδρίας ὄνοι σὺν τῷ ἐλαίῳ ἐσόμενοι. Περὶ ἡμικράϊρας ἐκ τῶν Γαληνοῦ.

49 πάθος ὀδυνηρὸν γίνεσθαι κατὰ τὸ ἥμισυ μέρος τῆς κεφαλῆς, ὃ καλοῦσιν ἡμικρανικόν, καὶ τὰ πολλὰ κατὰ περίοδον παροξύνει. γίνεσθαι δὲ δι' ἐπιρροὴν ἀτμῶν ἢ χυμῶν ἢ πολλῶν ἢ ψυχρῶν ἢ θερμῶν. καὶ ἐνίοις μὲν ἔξωθεν τοῦ κρανίου τὴν αἴσθησιν τῆς ὀδύνης γίνεσθαι συμβαίνει, τις δὲ εἰς τὸ βάθος τῆς κεφαλῆς διήκουσαν, ἐνιοὶ δὲ κατὰ τοὺς κροταφίτας μύας ἀλγοῦσι σφοδρῶς. αἱ δὲ διαγνώσεις ἐκ τῶν περὶ κεφαλαλγίας προειρημένων γινέσθωσαν. καθαίρειν οὖν αὐτοὺς χρὴ ἢ φλεβοτομεῖν πρότερον καὶ οὕτως τοῖς πικροῖς χρησθαι βοηθήμασιν ἀνατρίβοντα διὰ τε σινδόνων καὶ διὰ δακτύλων τῆς χειρὸς τὸ ἥμισυ μέρος τοῦ μετώπου· καὶ μάλιστα τὸ κατὰ τὸν κροταφίτην μῦν ἐκθερμαίνετω πρὸ τῶν παροξυντικῶν ὥρων τοῦτο πράττων. μετὰ δὲ τὸν παροξυσμὸν τοῖς καλουμένοις ἡμικρανικοῖς κεχρησθαι θερμασίας μὲν πολλῆς ἐν ταῖς ὀδύνασι διασημαινούσης τοῖς ἔχουσι τι ψυκτικόν, μὴ παρούσης δὲ τῆς θερμασίας τοῖς ἱκανῶς θερμαίνουσι χρησθαι μεμίχθω δὲ ἑκατέροις τῶν τονούντων τι στυπτικὴν ἔχον ποιότητα. κάλλιστον δὲ θερμαντικόν ἐστι χρῆμα τὸ ἔχον εὐφορβίου μὲν ρ α κηροῦ δὲ ρ γ ἐλαίου γλυκυτάτου λίτραν α . χρῆε δὲ τούτῳ τὸ ἥμισυ μέρος τοῦ μετώπου μετὰ τοῦ κροταφίτου μύος. χρησιμώτατον δὲ ἐστὶ πρὸς τὰς ψυχρὰς διαθέσεις, ὡς πολλάκις ἅπαξ χρισθὲν πρὸ τοῦ βαλανείου τῆς ὀδύνης ἀπήλλαξεν. ὠφελεῖ δὲ τοὺς οὕτω πάσχοντας καὶ εἰς τὸ οὐκ ἐγχεόμενον χλιαρὸν ἔλαιον, εὐφορβίου βραχέος ἐμβεβλημένου, ὡς ἀρκεῖν εἰς λίτραν τοῦ ἐλαίου < δ τοῦ εὐφορβίου. φυσικῶς δὲ τινι λόγῳ ἢ δυνάμει ποιεῖ τὸ εὐφόρβιον ἐπὶ τῶν ἡμικρανικῶν οὕτως προσαγόμενον· λεάνας αὐτὸ μετ' ὄξους, ἣν μὲν τὸν δεξιὸν κρόταφον

ὀδυνᾶται, ἐπίχριε τὸν εὐώνυμον, εἰ δὲ τὸν εὐώνυμον ἀλγεῖ, ἐπίχριε τὸν δεξιόν, καὶ τάχιστα παύει τὴν ὀδύνην. Ἄλλο. γῆς ἔντερα λεάνας ἐπίχριε τὸν πᾶσχοντα κρόταφον· ποιεῖ παραδόξως ὁμοίως δὲ χρῶ καὶ τῇ σαρκὶ τῶν κοχλιῶν. χρῶ δὲ καὶ τοῖς μικρὸν ὕστερον γραφησομένοις κοινοῖς πάσης κεφαλαλγίας βοηθήμασι. Κοινὴ θεραπεία κεφαλαλγίας καὶ ἡμικραίρας ἐκ τῶν Ἀρχιγένους καὶ Γαληνοῦ.

50 χρονίας καὶ δυσλύτου γιγνομένης τῆς κεφαλαλγίας ἢ τῆς ἡμικραίρας τὴν ἀρχὴν ἀπὸ φλεβοτομίας ἢ καθάρσεως ποιεῖσθαι προσήκει προκενωσάντας κλυστῆρι. πρόδηλον δὲ ὅτι τοὺς πολυαίμους μὲν φλεβοτομῆσαι δεῖ, τοὺς δὲ κακοχύμους καθαίρειν. εἴτα ἐμβροχαῖς ἀρμόδιοις χρῆσθαι καὶ ἀπὸ τῶν ῥινῶν ἀφαιρεῖν αἷμα· ἔπειτα ἀποφλεγματισμοῖς χρῆσθαι καὶ ἐρρίνοις, εἴτα ξυρήσαντα τὴν κεφαλὴν χρίειν τῷ διὰ σκαμμωνίας καὶ πευκεδάνου καὶ ἀλόης. ἐπίθεμα δὲ ἀρμόζει τὸ διὰ τῶν πικρῶν ἀμυγδάλων καὶ λιβάνου καὶ σμύρνης. ἔμπλαστροι δὲ αἱ δι' ἀγαρικοῦ καὶ αἱ διὰ σκίλλης καὶ ἡ διὰ τοῦ ἀγρίου σικύου μέλαινα ἀρμόδιοι, ψυδρακοῦσαι τοὺς τόπους καὶ τὰ ἐκ τοῦ βάθους εἰς τὴν ἐπιφάνειαν μετάγουσαι οὐκ ἀνάρμοστον δὲ καὶ τὸ διὰ δαφνίδων μάλαγμα. ἡμεῖς δὲ χρώμεθα τῷ διὰ τῶν κανθαρίδων καταχρίσματι καὶ ποιεῖ παραδόξως, πολλῷ χρόνῳ ἐξιχωρισθέντων τῶν ὑπὸ τοῦ φαρμάκου γιγνομένων ἐλκυδρίων. δεῖ δὲ προησφαλίσθαι τὴν κύστιν διὰ γαλακτοποσιῶν καὶ ἐμβροχῶν διὰ τὸ ἐτοίμως αὐτὴν πολλάκις ἀδικεῖσθαι ἐκ τῶν διὰ κανθαρίδος χρισμάτων. ἐπιμενούσης δὲ τῆς διαθέσεως τέμνειν τὰς παρὰ τὰ ὦτα ἀρτηρίας καὶ μάλιστα τὰς ἐν κροτάφοις. ἐχρήσαντο δὲ τινες ἐπὶ κεφαλαίας καὶ καύσει βαθεῖα φυλασσόμενοι μόνον μὴ τις τῶν μυῶν ὑποπέσῃ τῷ καυτηρίῳ. ἐρείδεται δὲ καυτήρια πυρηνοειδῆ, ὅπου μᾶλλον ὀδυνᾶται· καὶ ἐγχωρεῖ μέχρις ὅστέου καίειν πρὸς λεπίδος ἀπόστασιν. βάρβαροι δὲ μηνοειδῆ διαίρεσιν διδῶσι περὶ τὸ ἐμπρόσθιον μέρος τῆς κεφαλῆς, ἀνωτέρω τοῦ μετώπου ἀπὸ τοῦ ἀριστεροῦ ὥτος μέχρι τοῦ δεξιοῦ, ἀπολύοντες τὸν περικράνιον ὑμένα καὶ ἐπιξέοντες τὸ ὅστέον τῆς κεφαλῆς, ἐξασφαλίζεσθαι λέγοντες τὴν κεφαλὴν. καὶ οὐκ ἂν εἰκῇ δόξη περιειληφθαι ἡ χειρουργία τοῖς εἰδόσι τὴν δυσχέρειαν τοῦ κακοῦ, δι' ἣν οὐδὲ τὰ τοιαῦτα βοηθήματα μείζονα τῆς χρείας ἔσται. ἐλλέβορος δὲ ὠφελεῖ οὐ χείρων καυτηρίων, εἰ μήτι καὶ μᾶλλον. παρακτέον οὖν αὐτοὺς πρότερον διὰ τοῦ ἀπὸ ῥαφανίδων ἐμέτου, εἴτα δοτέον τὸν ἐλλέβορον. ἐγὼ δὲ καὶ τούτοις καὶ τοῖς ἐπιληπτικοῖς τὸν βολβὸν τοῦ λευκοῦ ἐλλεβόρου λεῖον καὶ χνοώδη ποιῶν δέδωκα < α , καθὼς ἐν τῷ περὶ καθαρτηρίων λόγῳ προεῖρηται· καθαίρονται γὰρ δραстикῶς μετὰ πάνυ πολλῆς ἐκκρίσεως. εἴτα διαλαβὼν ἡμέρας τινὰς τὸ τε τῶν ῥαβδίων δίδωμι < β · ἐπὶ πλεον γὰρ σπαράττονται ἥπερ ἐκκρίνουσι καὶ πάλιν τὸ τρίτον ὁμοίως δίδωμι· προσμεμελετηκυῖαν γὰρ ἤδη διάθεσιν καὶ ἐν αὐτοῖς, ὡς εἶπεῖν, τοῖς ὀστέοις πεπηγυῖαν, οὐκ ἔστιν ἀγωνιστικώτερος τρόπος ἄλλος. μετὰ δὲ ταῦτα ἀναλαβόντες τὴν δύναμιν κάτω καθαίρομεν ἐκ διαλειμμάτων τινῶν τῇ ἡμετέρᾳ ἱερᾷ, πρὸς τὸ ἐκεῖσε ῥέπειν ἀναγκάζειν τὴν ἀνώρροπον ὕλην. παραιτεῖσθαι δὲ χρὴ ψῦξιν ἔγκαυσιν κόπον τοῦ τε ἄλλου σώματος καὶ τοῦ κατὰ τὴν κεφαλὴν αὐτὴν διὰ τῆς ὀψεως καὶ τῆς ἀκοῆς καὶ ὁσφρήσεως καὶ γεύσεως καὶ μάλιστα τῆς ἀφῆς. παραιτεῖσθαι δὲ καὶ τὰς δριμυτέρας βρώσεις, οἷον κρομύων σκόρδων καὶ τῶν ὁμοίων καὶ τὰς ἐμπνευματώσεις καὶ ὅσοι δυσδιέξοδοι, οἷον τυροὶ γάλα ὕδνα μύκητες βολβοὶ γογγυλίδες. αἰρεῖσθαι δὲ τὰ εὐκόλεια εὐπεπτα ψαφάρᾳ ἀπίμελα ἄβρομα εὐστόμαχα οὐρητικά. φεικτέον δὲ καὶ μέλιτος καὶ τῶν γλυκέων πάντων. οἶνος δὲ λευκὸς καὶ λεπτὸς ἔστω, μὴ πάνυ παλαιὸς καὶ μὴ σφόδρα εὐώδης καὶ τῷ πλήθει σύμμετρος. στοιχάδα δὲ τὴν πόαν ἐψήσας σὺν ὕδατι ἢ ὑδρομέλιτι δίδου τοῖς κεφαλαλγικοῖς καὶ ἡμικρανικοῖς, ὡς μέγιστον καὶ μόνον βοήθημα.

50 (50) Ἄλλο πρὸς πάντα πόνον κεφαλῆς. ἐλάφου ὀστέον καύσας λεάνας μετὰ ῥοδίνου κατάχριε τὸν ἀλγοῦντα τόπον. Ἄλλο. ὠκιμον λεάνας κατάπλασσε. Ἄλλο. ἡδύοσμον μετ' ὄξους λεάνας χρίε δις τῆς ἡμέρας. Ἄλλο. λάπαθον ἄγριον καὶ κηκίδας ἅμα λεάνας ἐπίχριε τοὺς κροτάφους καὶ τὸ

μέτωπον καὶ παραχρήμα παύσεις. Ἄλλο. χέσματα χελιδόνων πρὸ τοῦ χαμαὶ πεσεῖν σὺν τῷ εὐρισκομένῳ ἐν τῇ καλιᾷ πηλῷ βρέξας ὅξει ἐν ξυλίνῳ σκεύει κατάχριε. Ἄλλο. σφυράθους αἰγὸς λεάνας κατάχριε καὶ ἐπίδησον· τοῦτο ποίει πρῶτ' καὶ δείλης καὶ ἰάσῃ. Ἄλλο. καρδάμωμον φρύξας σὺν ὀξει καὶ ῥοδίνῳ λείου καὶ ποιήσας κηρωτῆς πάχος ἐπιτίθει καὶ ἰάσῃ τάχιστα. Ἄλλο. γῆς ἔντερα λεάνας κατάχριε ἢ κοχλίων κάρκας. Ἄλλο. κοχλίου ὄλου κεκαυμένου τέφραν βολβίτων βοῶς λιβάνου ἴσα μετ' ὄξους λεάνας κατάχριε τὸ μέτωπον. ἔνιοι δὲ τῶν ἡμετέρων διδασκάλων, φησὶν ὁ Γαληνός, τούτῳ ἐχρῶντο πρὸς ἡμικραΐρας· πεπέρεως λευκοῦ < β κροκομάγματος < β εὐφορβίου νεαροῦ < τὸ ἥμισυ· εἰ δὲ παλαιὸν εἴη < α κόπρου περιστερῶν τῶν διαιτωμένων ἐν ἀγροῖς < α < μέλανος γραφικοῦ καλοῦ < α < λείου σὺν ὀξει δριμυτάτῳ καὶ ἐπάλειφε τὸν κροταφίτην μὴν καὶ ὅλον τὸ ἥμισυ τοῦ μετώπου κατὰ τὸ πεπονθὸς μέρος. Κροκομάγματος σκευασία πρὸς κεφαλαλγίαν ἐπιχριομένου τοῖς κροτάφοις, μίγνυται δὲ καὶ σκευασίαις ἐτέρων φαρμάκων. κρόκου < ρ σμύρνης τρωγλίτιδος < ν ῥόδων ξηρῶν < ν ἀμύλου προσφάτου < η κόμμεως < ν οἴνῳ λειοῦται. Ἔτερον φάρμακον οὐ μόνον τοὺς ἡμικρανικοὺς ὠφελοῦν, ἀλλὰ καὶ πᾶσαν κεχρονισμένην κεφαλαλγίαν ἐπιχρίμενον, ἐν μὲν ταῖς κεφαλαλγίαις ἀπὸ κροτάφου εἰς κρόταφον ἐπὶ τοῦ μετώπου παντός, ἐν δὲ ταῖς ἡμικραΐραις κατὰ τοῦ ἡμίσεος μέρους τοῦ πεπονθότος· κρόκου < ιε χαλκάνθου < ι < στυπτηρίας < γ σμύρνης < γ ὀπίου < γ ὀμφακίου ξηροῦ < γ χαλκίτεως ὠμῆς < γ κόμμεως < ιε, οἴνῳ Φαλερίνῳ λείου ὡς κολλύριον καὶ ἀνάπλαττέ τε τροχίσκους· καὶ ἐπὶ τῆς χρείας ὀζυκράτῳ ἢ ὀξει κατάχριε. [Ἐμβροχον εἰς ληθαργικούς] Ἔτερον ταῖς αὐταῖς ἀρμόττον διαθέσεις. σκαμμωνίας < ζ κρόκου < β κισσοῦ κόμης < ζ θείου ἀπύρου < δ ἀνίσου < η σελίνου σπέρματος < η, λεάνας ἐπιμελῶς ὠκίμου χυλῷ ἀνάπласσε τροχίσκους· τοῦτο ῥοδίνῳ πλείονι λυθὲν ἐπιβροχῇ τῆς κεφαλῆς γίνεταί τοὺς ληθαργικοὺς ὠφελοῦσα, ἐπὶ δὲ τῶν κεφαλαλγικῶν μετ' ὄξους. Ἔτερον φάρμακον οὐ μόνον ἐπὶ τούτων ἀρμόττον, ἀλλὰ καὶ τοὺς σκοτωματικοὺς ὠφελοῦν. πευκεδάνου ρίζης < δ ἴρεως Ἰλλυρικῆς < β ἰοῦ < α ἀκόρου < α σπονδυλίου < δ πεπέρεως μέλανος < β < ἐρπύλλου < δ < σμύρνης < β καστορίου < β < δαφνίδας ἀριθμῷ λε πηγάνου χλωροῦ < η ἡδυόσμου χλωροῦ < δ ὀπίου < α, οἴνῳ ἀναλαβὼν ποίει τροχίσκους. ἐπὶ δὲ τῆς χρείας ὀξει καὶ ῥοδίνῳ διεῖς κατάχριε καὶ ἀναληφθὲν δὲ κηρωτῇ ῥοδίνῃ ἐπιτίθεται τῷ μετώπῳ ὡς μάλαγμα. Τροχίσκος. οὐ μόνον τοὺς ἡμικρανικοὺς ὠφελῶν ἀλλὰ καὶ τοὺς ἰσχυαδικούς. θαψίας < γ εὐφορβίου < δ ὀποῦ Μηδικοῦ < γ σμύρνης < α ὀποπάνακος < α, ἅμα κόψας λεάνας οἴνῳ ἀνάπласσε καὶ χρῶ μετ' ὄξους. Ἄλλο. πευκεδάνου ρίζης < δ κρόκου < α σμύρνης < α ὀπίου < α, ὀξει ἀναλάμβανε < καὶ ποίει > τροχίσκους καὶ χρῶ σὺν ὀξει ἐν τοῖς παροξυσμοῖς. παραχρήμα λύει τοὺς πόνους. Πρὸς πᾶσαν κεφαλαλγίαν καὶ ἡμικραΐραν διὰ πείρας πολλῆς.

50 (100)

ἀψινθίου χυλοῦ κισσοῦ χυλοῦ αἰγὸς κόπρου κοχλίου σὺν τοῖς ὀστράκοις κεκαυμένους χάρτου κεκαυμένου δαφνίδων βολβῶν λιβάνου εὐφορβίου μέλανος γραφικοῦ κροκομάγματος κηκίδων ῥαφάνου φύλλων ὡοῦ τὸ πυρρὸν μαλάχης χυλῷ ἴσα λεάνας ὀξει, ποίει τροχίσκους καὶ χρῶ σὺν ὀξει. Ἐπιθέματα πρὸς κεφαλαλγίαν ἐκ τῶν Ἀσκληπιάδου.

51

ἀμυγδάλων πικρῶν ἄγνου ἄνθους πευκεδάνου ρίζης ἡδυόσμου χλωροῦ πηγάνου ἀκρεμόνων δαφνίδων ἐρπύλλου σπονδυλίου καστορίου ἀνὰ ₪ α ῥόδων ξηρῶν ₪ β, ὀξει διαλύσας ἀναλάμβανε κηρωτῇ σκευασθείσῃ διὰ ῥοδίνου, ἔπειτα εἰς ὀθόνιον ἐμπλάσας καὶ ξυρήσας τὰς τρίχας, ἐπιτίθει καθ' ὅλης τῆς κεφαλῆς καὶ ταινιδίῳ καταδήσας φύλαττε μέχρι τῆς ἐπιούσης ἡμέρας καὶ πάλιν λύσας ἀνανεώσας ἐπιτίθει. Ἄλλο μάλαγμα πρὸς πᾶσαν κεφαλαλγίαν. ἰοῦ < δ χαλκοῦ κεκαυμένου < δ λεπίδος σιδήρου στομώματος < β κιμωλίας < δ χαλκίτεως ὠμῆς < δ κισσῆρεως ὠμῆς < γ τερεβινθίνης ₪ α κηροῦ ₪ λζ < ἐλαίου παλαιοῦ ₪ ε, τοῖς ξηροῖς λειοτάτοις τὰ τηκτὰ ἐπίχεε καὶ μάλασσε καὶ χρῶ. ἐὰν δὲ σκληρότερον δοκῇ εἶναι, ἐλαίῳ ἀμυγδαλίνῳ μάλασσε καὶ χρῶ, ὡς προείρηται. ποιεῖ καὶ ἐπὶ τοῦ μετώπου ἐπιτιθέμενον καὶ κροτάφοις, ποιεῖ

δὲ παραδόξως ἡ Ἀρχιγένους μέλαινα δέρματι ἐμπλασσομένη καὶ ἐπιτιθεμένη τῷ ἀλγοῦντι κροτάφῳ· παραχρῆμα γὰρ παύει τὰς ὁδύνας. κεῖται ἐν τοῖς ἀσθματικοῖς νοσήμασιν ἐν τῷ ἡ λόγῳ κεφαλαίῳ ζγ. Ἔρρινα κεφαλῆς καθαρτικά.

52 χρεῖας δὲ καλούσης καὶ διὰ ῥινῶν καθαίρειν χρή τὴν κεφαλὴν μετὰ τὴν τοῦ παντὸς σώματος κένωσιν, ἐκχέοντα ταῖς ῥίσι ἀναγαλλίδος χυλὸν ἢ κυκλαμίνου ἢ αὐτὴν τὴν ῥίζαν τῆς κυκλαμίνου ξηρὰν λείαν ἐμφυσᾶν ἢ ἐλατήριον μετὰ γάλακτος ἐγχεῖν. εὐπορίστῳ δὲ πολλάκις ἐχρησάμην φαρμάκῳ μελανθίῳ, ποτὲ μὲν ἐν ὄξει δριμεῖ προβρέχων πρὸ μιᾶς ἡμέρας, ἔπειτα λειῶν σὺν τῷ ὄξει καὶ ἐγχέων εἰς τὰς ῥίνας· ποιεῖ καὶ ἐπὶ ἰκτερικῶν. ἐνίοτε δὲ καὶ ἐλαίῳ παλαιῷ τὸ μελάνθιον λειώσας ἐγχέω· ποιεῖ καὶ ἐπὶ ἐμφράξεως μυζωτήρων. Ἄλλο. κισσοῦ χυλὸς ἢ καλαμίνθης διὰ ῥινεγχύτου ἐγχυθεὶς εἰς τοὺς μυκτῆρας ἄγει πολλὴν μύξαν. Ἄλλο. πυρῆνα μήλης ὕδατι βάπτων ἀναλάμβανε χάλκανθον λείαν καὶ διάχριε ἐστωτάτω τοὺς μυκτῆρας. τοῦτο καθαίρει ἱκανῶς καὶ παραχρῆμα τοὺς πόνους κουφίζει· ἢ γάλακτι τὴν χάλκανθον λεάνας ἔγχε· καὶ καθαίρει κάλλιστα, μάλιστα τοὺς ἰκτερικούς. Ἄλλο. μελανθίου λείου < ἡ ἀφρονίτρου < α ἁλὸς ἀμμωνιακοῦ < α ἐλαίῳ ἢ ἱρίνῳ ἢ κυπρίνῳ ἀνέσας καὶ κροκύδα περιτιθεὶς μήλη καὶ βάπτων τῷ φαρμάκῳ διάχριε τοὺς μυκτῆρας συνεχῶς καὶ ἀπορρυήσεται πᾶν τὸ ἐνοχλοῦν τῇ κεφαλῇ. ἐχέτω δὲ τὸ φάρμακον κύστασιν ὑγρᾶς κηρωτῆς καὶ ἀποκείσθω ἐν κερατίνῃ πυξίδι· ἐνίοτε δὲ ἀντὶ τοῦ ἀφρονίτρου ἐλατήριον βάλλω. καὶ ποιεῖ τοῖς ὑπὸ ὀφθαλμίων χρονίων ἐνοχλουμένοις καὶ ἐπιληπτικοῖς. ἄγει γὰρ πολλὴν ὑγρασίαν. Ἄλλο ἀλύπως καθαῖρον καὶ ἄπονον ποιοῦν παραχρῆμα. κυκλαμίνου ξηρᾶς < ἡ ἴρεως ξηρᾶς < β νίτρου ἐρυθροῦ < α . ἐγὼ δὲ ἐλατήριον ἔβαλον ἀντὶ τοῦ νίτρου, τρίψας ἐπιμελῶς, ἐμφύσας διὰ καλαμίδος, παραινῶν ἄνω ἀνασπᾶν, ἔπειτα κάτω νεύειν, ὥστε τὸ συλλεγόμενον ὑγρὸν ἀπορρεῖν. καὶ πταρμικοῖς δὲ χρή διασσεῖν τὴν κεφαλὴν τοῖς ἀναγραφησομένοις ἐν τῷ περὶ τῶν τῆς ῥινὸς παθῶν λόγῳ. Ἀποφλεγματισμοὶ καθαίροντες τὴν κεφαλὴν.

53 νίτρου ρ ζ σταφίδος ἀγρίας ρ γ ἀνίσου ρ δ δάφνης φύλλων χλωρῶν ρ β σταφίδων λιπαρῶν ἐκγιγαρτισμένων ὅσον ἔξαρκεῖ εἰς ἀνάληψιν. ἐκ τούτου δίδου διαμασᾶσθαι κατὰ μέρος ὅσον ρ γ καὶ ἀποπτύειν. Ἄλλο διαμάσθημα κεφαλὴν καθαῖρον. πυρέθρου πεπέρεως ὑσώπου σταφίδος ἀγρίας < ἴσα > , ἀναλάμβανε σταφίδων σαρκὶ καὶ δίδου διαμασᾶσθαι μετὰ δὲ τὴν τούτων χρήσιν ἀλσὶ καὶ μέλιτι ἀποθεραπευέσθω. Ἄλλο κεφαλῆς καθαρτικόν, μήτε κεφαλὴν συγχωροῦν πονεῖσθαι, μήτε ἀμβλυωπίαν γενέσθαι· ὠφελεῖ δὲ καὶ ὧτα καὶ ὀδόντας. διὰ χρόνου δὲ ὁ χρώμενος αὐτῷ οὐδενὶ τούτων περιπεσεῖται πάθει. ἔστι δὲ κάλλιστον. σαμψύχου ξηροῦ ἴρεως Ἰλλυρικῆς πυρέθρου ὑσώπου νίτρου πεπέρεως σελίνου σπέρματος πάνακος ῥίζης σταφίδος ἀγρίας ἀνὰ < δ . ἐὰν δὲ ἐπιτεῖναι θέλῃς, πρόσβαλλε καὶ σμύρνης < δ . λέανας δὲ ἕκαστον κατ' ἰδίαν, ἔπειτα καὶ ἅμα μεθ' ὕδατος ἀνάπласσε τροχίσκους, παραμίσας βραχὺ μέλι· ἐπὶ δὲ τῆς χρεῖας ἀνέσας μέλιτι καὶ ὕδατι ἀναγαργαρίσματι χρῶ ἢ ἐλαίῳ κυπρίνῳ ἢ ἱρίνῳ ἢ παλαιῷ μίσας ἐπὶ τοὺς μυκτῆρας ἔγχει. Σμήγματα καὶ πάσματα πυκνωτικά τῆς κεφαλῆς.

54 Σμήγμα κεφαλῆς πυκνωτικόν. νίτρου Ἀλεξανδρινοῦ βερνικαρίου ρ ζ δαφνίδων νάπυος σαμψύχου ἀνὰ ρ β κυπέρου ρ α τρυγὸς κεκαυμένης ρ α , σμάσθω ἐν βαλανείῳ μὴ ἀλειψάμενος· κατὰ δὲ τῶν ὀφθαλμῶν κατεχέτω ὀθόνιον πολύπτυχον ἢ σπόγγον. Ἄλλο. νίτρου ὀπτοῦ λι α σταφίδος ἀγρίας λι α δαφνίδων λι β νάπυος λι α σικύου ἀγρίου ῥίζης ρ ζ · χρῶ καθὰ προεῖρηται ἐπὶ τῶν κεχρονισμένων διαθέσεων. Σμήγμα κεφαλῆς ποιοῦν πρὸς κατάρρους καὶ ὑδροκεφάλους διὰ πείρας. νίτρου ὀπτοῦ οἶνῳ σβεσθέντος ρ ζ ἴρεως ἀριστολοχίας ἐλενίου ἀνὰ ρ α ὀξυμέλιτος τὸ ἀρκοῦν, κόψας σήσας φυράσας τῷ ὀξυμέλιτι καὶ προξυρήσας τὸ βρέγμα ἐπίχριε πρὸ τοῦ βαλανείου καὶ ἑάσας βραχὺ σμήχε. Σμήγμα πρὸς πᾶσαν κεφαλαλγίαν καὶ ῥεῦμα ὀφθαλμῶν διὰ πείρας. ἐλενίου σμύρνης καλάμου ἀρωματικοῦ θερμῶν ἀλεύρου ὀροβίνου ἀλεύρου θείου ἀπύρου ἀφρονίτρου ἴσα χυλῷ πτισσάνης ἀναλαβῶν, ποιεῖ τροχίσκους ἀνὰ ρ α ·

ἐπὶ δὲ τῆς χρείας ἀνέσας, α χυλῶ πτισσάνης χρῶ. χρῆ ἐν τῷ λουτρῷ ἐμβάλλειν τὸ σμήγμα τῷ
 βρέγματι, προδιαστείλαντι τὰς τρίχας ἀπ' ἀλλήλων, ἵνα προσομιλῇ τῷ σώματι τὸ βοήθημα,
 προστάττων μύειν τὸ στόμα, ἵνα διὰ τῶν μυκτῆρων σφοδρῶς ἐπικυρόμενοι τὸν θερμὸν ἀέρα
 θάττον μεταβάλλωσι τὴν ὑποκειμένην ὕλην. Κάπων Κωνσταντίνου ἀναξηραντικὸς ρευμάτων.
 βαλαυστίων ρ β σμύρνης κανδαράκης ναρδοστάχυος ἀνὰ ρ β κόστου ἀλόης κηκίδων λιβάνου
 σιδίων φύλλων ρόδων καρκοκόλλης ἀνὰ ρ γ κάπωνος Γαλλικοῦ λι α θέρμων πικρῶν
 ἀφειψήματος ξα , τὰ ξηρὰ κόψας σήσας καὶ σὺν τοῖς ὑγροῖς ἐκλεάνας πρόσβαλλε τὸν κάπωνα
 καὶ ἀνάπλασσε τροχίσκους καὶ χρῶ, ἀναλύων ἐπὶ τῆς χρείας ὅσον ἐξαρκεῖ μετ' οἴνου καὶ
 ἐπιχρίων πρὸ τοῦ βαλανείου τὸ βρέγμα προξυρισθὲν ἔπειτα μετὰ βραχὺ σμήχων καὶ
 ἀποπλύνων. Κάπων Ἀνδρέου κόμητος πάνυ δόκιμος. σχοίνου ἄνθος κασσίας κυπέρων ἀμώμου
 φύλλου κόστου ἀνὰ ρ α κηκίδων ρ α σ νάρδου Κελτικῆς στυπτηρίας σχιτῆς ἱρεως τρυγὸς οἴνου
 παλαιοῦ κεκαυμένου γύψου κεκαυμένου νίτρου ἀνὰ Γρ ιβ ρόδων ξηρῶν Γρ η ἀλῶν Γρ η
 πορφυρῶν ὀστράκων κεκαυμένων ρ γ κάπωνος Γαλλικοῦ λι α θέρμων ἀφειψήματι λείου καὶ
 ἀναλάμβανε καὶ χρῶ. Ξηρὸν μύρον κεφαλῆς ρευματιζομένης ἀδιάπτωτον. ἱρεως ἐλενίου
 σχοίνου ἄνθους ἀνὰ λι α ρόδων ξηρῶν ρ γ ἀμώμου κόστου φύλλου κηκίδων ἀνὰ ρ ζ · χρῶ μετὰ
 τὸ λουτρὸν προαλείψας τὴν κεφαλὴν οἴνῳ αὐστηρῶ καὶ τότε ἐπίπασσε. Ἄλλο κάλλιστον. ἱρεως
 ρ γ κηκίδων ρ α κασσίας κόστου φύλλου ναρδοστάχυος βαλαυστίων ρόδων ξηρῶν
 καρποβαλκάμου ἀνὰ ρ β σμύρνης < δ , κόψας σήσας προαλείψας τὴν κεφαλὴν οἴνῳ αὐστηρῶ
 ἐπίπασσε καὶ μάλιστα μετὰ τὸ λουτρόν. Ἄλλο Θεοδοσίου. πάσμα κεφαλῆς ἀναξηραντικόν.
 κηκίδων βαλαυστίων ἀνὰ ρ δ κυπέρων ρ β ναρδοστάχυος φύλλου λιβάνου φλοιοῦ πίτυος
 φλοιοῦ νάρδου Κελτικῆς ἀνὰ ρ α ἱρεως ρ α σ, κόψας σήσας χρῶ. Ἄλλο πάνυ καλόν. ἱρεως ρ γ
 κηκίδων κυπέρων ρόδων ξηρῶν ἀνὰ ρ β στυπτηρίας ρ α · χρῶ, ὡς προεῖρηται, ἐπὶ θερμοτέρᾳ
 κεφαλῆς. Πάσμα κεφαλῆς καθύγρου, ὕφ' ἧς οἱ τε ὀφθαλμοὶ ρευματίζονται καὶ τὰ ἄλλα μέρη.

54 (50)

παιωνίας ρίζης ρ α στυπτηρίας σχιτῆς ρ α δαφνίδων < δ κυπέρων ρ β νάρδου Κελτικῆς ρ ζ ,
 κόψας σήσας κατάπλασσε· τοῦτο ποιεῖ πλειστάκις γὰρ ἐδοκίμασα. Ἄλλο πάσμα κεφαλῆς
 τονωτικὸν ποιοῦν καὶ ἐπὶ τῶν τοῦς ὀφθαλμοὺς ρευματιζομένων συνεχῶς. κυτίνων ρ α
 κηκίδων ρ β κυπέρων ἱρεως ἐλενίου ἀνὰ ρ δ ἀρμαλὰ ὃ καλοῦσι βησασὰ ρ β χαμαιλέοντος
 μέλανος ρίζης ρ β καρποβαλκάμου ρ α σχοίνου ἄνθους ρ β ἀριστολοχίας ρόδων ξηρῶν
 μυρσίνης ξηρᾶς νάρδου Κελτικῆς ἀνὰ ρ α ξυλοβαλκάμου ρ β ἀμώμου σιδίων σταφίδος ἀγρίας
 ἀνὰ ρ α , κόψας σήσας χρῶ. Ἄλλο σμήγμα ἀναξηραντικὸν ρευμάτων παντοίων, ἐξαιρέτως δὲ
 τῶν δριμέων καὶ τῶν ὑποκυφίων λεγομένων διὰ πολλῆς πείρας πάνυ εὐδοκιμοῦν γενναίως.
 κάγχρυς ρ γ λαδάνου ρ β κηκίδων ρ β σχοίνου ἄνθους ρ α ρόδων σπέρματος ξηροῦ ρ α σ
 στυπτηρίας ὑγρᾶς ρ β ναρδοστάχυος ρ α νάπυος ἱρεως ἀκακίας πεπéρεως σταφίδος ἀγρίας ἀνὰ
 ρ β κόστου φύλλου πυρέθρου ἀνὰ ρ α καλάμου ρ α σ σφάγνου ἥτοι βρύου ἢ ὕπνου ἢ ὕπνου ρ α σ
 νίτρου ἐρυθροῦ λι β , τὸ νίτρον καύσας ὀξυμέλιτι σβέσας λεάνας μίξας χρῶ, ἐπιπάσων τῷ
 βρέγματι καὶ μετὰ βραχὺ σμήχων. Περὶ ἀλωπεκίας.

55

καθάπερ τῶν φυτῶν ἔνια μὲν ὑγρότης ἐνδείξαι φθείρεται ξηραίνόμενα, τινὰ δὲ ὑγροῖς
 ἀλλοτρίοις τῆς ἑαυτῶν φύσεως ὁμιλοῦντα τὸν αὐτὸν τρόπον καὶ ταῖς θριξίν ἥτοι δι' ἔνδειαν
 ὑγρῶν, ὕφ' ᾧ τρέφεσθαι πεφύκασιν, ἢ φαυλότητα φθείρεσθαι συμβαίνει. δι' ἔνδειαν μὲν
 ὑγρῶν ἢ φαλάκρωσις γίγνεται, διὰ μοχθηρίαν δὲ αἱ ἀλωπεκίαι τε καὶ ὀφιάσεις, ἐν μὲν ἄμφω
 κατὰ γε τὴν νοσώδη διάθεσιν οὔσαι τὸ πάθος, ὀνόματα δὲ ἐσχηκυῖαι διαφέροντα παρὰ τὸ
 σχῆμα. παραπλήσιον γὰρ ὅφει τὸ βεβλαμμένον μέρος τῆς κεφαλῆς φαίνεται κατὰ τὰς ὀφιάσεις.
 αἱ δὲ ἀλωπεκίαι οὕτως ὠνομάσθησαν, ὅτι ταῖς ἀλώπεξι συνεχῶς γίγνεται τὸ πάθος, ὡς φασιν.
 ὑγρῶν μὲν οὖν μοχθηρῶν περιουσία αἰτία τοῦ πάθους. ὅποια δὲ ἐστὶ ταῦτα, διὰ τῆς χροᾶς τοῦ
 παντὸς δέρματος γνώσῃ. λευκότερα μὲν γὰρ οὔσα φλεγμαντικωτέραν αὐτὴν δηλῶσει,

μελαντέρα δὲ μελαγχολικωτέραν, ὠχροτέρα δὲ πικρόχολον. καὶ κενοῦν χρή τὴν πλεονάζουσιν
κακοχυμίαν ἢ τοῖς δι' ἄλλοις καὶ κολοκυνθίδος καταποτίοις ἢ τῇ διὰ κολοκυνθίδος ἱερᾷ
Γαληνοῦ, εἰ μὲν ὁ μελαγχολικὸς χυμὸς πλεονάζει, μέλανα ἐλλέβορον αὐτῇ μίγνυντας, εἰ δὲ ὁ
πικρόχολος, σκαμμωνίαν, εἰ δὲ φλέγμα, αὐτὴν καθ' ἑαυτήν. μετὰ δὲ τὴν τοῦ ὅλου σώματος
κάθαρσιν ἀποφλεγματίζειν ἄμεινον, κάπειθ' οὕτως χρῆσθαι τοῖς τοπικοῖς βοηθήμασι.
διαφορητικὰ δὲ τῆς κακοχυμίας εἶναι χρή ταῦτα καὶ λεπτομεροῦς οὐσίας· εἰ δὲ πρὸς τῷ
διαφορεῖν τοὺς μοχθηροὺς χυμοὺς ἐπιτήδειον εἴη τὸ φάρμακον ἔλκειν αἶμα χρηστόν, ὥσπερ ἡ
θαψία, κάλλιστον ἂν εἴη τὸ τοιοῦτον. ξυρήσαντας δὲ χρή τὴν κεφαλὴν ἀνατρίβειν [τὸν τόπον]
ράκει καὶ σκοπεῖν· εἰ γὰρ μετ' ὀλίγην ἐρυθραίνηται τὸ μέρος, εὐίατον ὑπολάμβανε τὴν
διάθεσιν, εἰ δὲ μετὰ πολλὴν τρίψιν ἐρυθραίνηται, δυσίατον· εἴτα λειώσαντες πρόσφατον θαψίαν
καὶ μίξει δαψιλοῦς ὕδατος ἐκλύσαντες αὐτῆς τὸ σφοδρὸν τῆς δυνάμεως ἐπιχρίειν.
ἐπισκέπτεσθαι δὲ χρή μετὰ τὴν ἐπίχρισιν τῆς θαψίας, μήποτε διὰ σφοδρότητα περαιτέρω τοῦ
προσέκοντος ἐξεθέρμηκε τὸ δέρμα (δῆλον δὲ ἔσται τοῦτο ξανθότερον τὴν χροάν γενόμενον)·
ἐπικαυθῆναι γὰρ κίνδυνος τὸ δέρμα πολλάκις τῷ αὐτῷ χρησαμένων ἡμῶν, ἀλλ' ἢ μεταβαίνειν
ἐπὶ τι ἕτερον τῶν μαλακωτέρων χρή ἢ τῷ αὐτῷ χρωμένους ἐκλύειν τὴν δύναμιν κηρωτῆς ἢ
στεάτος μίξει. [πρόσχευε δὲ τὸ μὴ ἐλκωθῆναι τὴν ἄλωπεκίαν, ὅπερ ἂν εἰ γένηται, ἐπάλειφε
χηνείω στεάτι ἢ ἄλλῳ τινὶ τῶν λεπτομερῶν.] προσαγέσθω δὲ ἐν ἄερί θερμῷ τὰ τοιαῦτα τῶν
βοηθημάτων χωρὶς αὔρας ψυχρᾶς ἐν ἡλίῳ, χειμῶνος δὲ ὄντος ἐν λουτρῷ. τῶν δὲ ἄλλων
φαρμάκων τῶν ἀρμοττόντων ταῖς τοιαύταις διαθέσει θερμότητάς ἐστι τὸ εὐφόρβιον, καὶ μετὰ
τοῦτο θαψία καὶ νᾶπυ καὶ κάρδαμον· καθ' ἕτερον δὲ τρόπον οὐδενὸς ἔλαττον ἢ ἀδάρκη, εἴτα τὸ
βερνικάριον θεῖον καὶ ἀφρόνιτρα ἐκάτεροί τε οἱ ἐλλέβοροι καὶ τοῦ εὐζώμου τὸ σπέρμα καὶ τὸ
δάφνινον ἔλαιον· ἀλκυονία τε ἐκάτερα κεκαυμένα καὶ αἱ ῥίζαι τοῦ φραγμίτου καλάμου καὶ ὁ
φλοιὸς καυθέντα καὶ πίττα καὶ κεδρία ἢ τε τῶν μυῶν κόπρος καὶ χήνειον στεάρ, μάλιστα δὲ τὸ
τῆς ἄρκτου ἢ ὑαίνης, τά τε πικρὰ ἀμύγδαλα ὅλα καυθέντα καὶ ἐχίδνης δέρμα καὶ κεφαλὴ
κεκαυμένη καὶ ἐχίνου χερσαίου δέρμα καὶ κεφαλὴ κεκαυμένη. τούτων τοῖς μὲν ἰσχυροῖς ὑγρὰν
κηρωτὴν μίγνυναι, τὰ δὲ ἀσθενέστερα δεύειν ἐλαίῳ δαφνίνῳ ἢ ὑγρᾷ πίσσει· καὶ τὰς μὲν χρονίας
καὶ δυσιάτους τοῖς ἰσχυροῖς θεραπεύειν, τὰς δὲ ἀρχομένας καὶ εὐιάτους τοῖς ἀσθενεστέροις.
Κρίτωνος πρὸς ἄλωπεκίαν.

55 (50)

ἀρκτηίων τριχῶν κεκαυμένων ἀδιάντου κεκαυμένου καλάμου ῥιζῶν κεκαυμένων κυκῆς
φύλλων κεκαυμένων κιλικίου ῥάκου κεκαυμένου τὸ ἴσον ἐκάστου ἀναλάμβανε στεάτι
ἀρκτηίῳ καὶ κεδρίῳ· ἐπὶ δὲ τῆς χρήσεως πυρία, ἀνατρίβων τὸν τόπον κυκῆς φύλλοις καὶ νίτρῳ
ἀποσμήχων, κατάχριε τῷ φαρμάκῳ καθ' ἡμέραν. Ἀρχιγένους πρὸς ἄλωπεκίαν. περιστρεφῶνα
ὀρθὸν ἐν ἡλίῳ τρίψας μετ' ὄξους καὶ προεκνιτρώσας, ἐπίχριε καὶ ἐπιτίθει ἀραιὸν ὀθόνιον,
ἀφαίρει δὲ προβρέχων τὸν τόπον. Ἄλλο. ἀλκυόνιον τὸ τραχύτερον καύσας πρὸς λύχνον καὶ
εὐρέας ὀποβαλκάμῳ ἀδόλῳ καὶ λεάνας σὺν αὐτῷ ἐπίχριε· προσμένει γὰρ ὥς ἐπίπαν καὶ οὐκ
ἀφίσταται μέχρις ἐκφύωσιν αἱ τρίχες. Ἄλλο. λεπίδα σιδήρου στομώματος λεάνας ἐπὶ πολὺ σὺν
ὄξει ἐν ἡλίῳ καὶ ἐπιβαλὼν ἐλαίου βραχὺ ἐπίχριε. Ἄλλο. κάσσυμα καινὸν καίων τὸ σαρκῶδες
μετ' ὄξους κατάχριε. Ἄλλο. ἵππου ὀδόντας καύσας χρῶ μετ' ὄξους. ἄκρω δὲ ποιεῖ ἐπὶ τῶν
χρονίων· θαψίας χυλὸν ἀναλαβὼν κηρωτῇ ἐπιτίθει τῷ τόπῳ μετὰ τοῦ μηδὲν ἄλλο
περιεργάσασθαι. ἀφίσταται γὰρ ἄνωθεν ἢ ἐπιφάνεια καὶ ἰχωροποιεῖ καὶ ὑποφύονται τρίχες
αὐτομάτως. Ἄλλο πρὸς ἄλωπεκίαν καὶ πᾶσαν μαδάρωσιν καὶ ἀλφούς κεχρονισμένους.
κήρυκας καύσας λείου μετ' ἐλαίου παλαιοῦ καὶ ποιήσας γλοιοῦ πάχος προξυρήσας καὶ
ἀνατρίβων χρῆε, χρῶ· δόκιμόν ἐστιν. Ἄλλο Ἀσκληπιάδου. ἀφρονίτρου μέρη δύο ἀλὸς
ἀμμωνιακοῦ μέρος ἓν· καύσας ταῦτα καὶ λεάνας σὺν ὄξει δριμυτάτῳ, ὥς ἔχειν γλοιοῦ πάχος,
προκαταξυρήσας τὴν ἄλωπεκίαν κούφως, ὥς δασυνθῆναι τὸν τόπον, κατάχριε ἀνατρίβων

μέχρι τοῦ εἰς βάθος παραδεχθῆναι τὸ φάρμακον καὶ τοῦτο ποιοῦμεν δεύτερον τῆς ἡμέρας. Ἄλλο. πράσιον χλωρὸν τρίψας ἐπίχριε. Ἄλλο. περδικίου βοτάνης χλωρᾶς τοῖς φύλλοις συνεχῶς ἀνάτριβε τὸν τόπον. Ἄλλο. σφαιρίτιδος φύλλα πεφρυγμένα λεάνας μετ' ὄξους χρῶ. Ἄλλο. ἐχίνων θαλασσίων ὄστρακον κεκαυμένον μετὰ μέλιτος κατάχριε. Ἄλλο. ἐχίνου χερσαίου δέρμα ἢ τὴν κεφαλὴν καύσας χρῶ μετὰ μέλιτος. Ἄλλο. ἀλκυονίου < β θείου ἀπύρου < α μυιῶν πεφωγμένων ὡς ἀναξηρανθῆναι κυάθους β , τὰς μυίας λέαινε κατ' ἰδίαν καὶ τὸ θεῖον, τὸ δὲ ἀλκυόνιον κόψας καὶ ἐψήσας ὕδατι συλλέαινε τοῖς ξηροῖς, παραχέων κατὰ βραχὺ χολῆς ὑείας καὶ ὄξους ἕως γλοιῶδες γένηται, εἴτα ὀξύγγιον ἀπὸ τροχῶν τῶν ἀμαξῶν ζύσας καὶ ἐπὶ τῆς χειρὸς ἀναμαλάσας, ὡς ἐμπλαστῶδες γενέσθαι, καὶ μίξας προξυρήσας καὶ ἀνατρίψας κατάχριε θαρρῶν ὡς ἀρίστῳ. Ἄλλο. ἐχίνου χερσαίου καυθέντος ἢ σποδιὰ πίσσῃ ὑγρᾷ ἀναληφθεῖσα ἀλωπεκίας ἀπαλλάττει. Ἄλλο. Σωρανοῦ, ᾧ καὶ Ἀρχιγένης ἐχρήσατο καὶ σφόδρα ἐπαινεῖ. προξυρήσας τὴν ἀλωπεκίαν καὶ ἀνατρίψας, ἔπειτα κατασχάσας ἐπιπολῆς, κρομύων ἢ ραφάνου φλοιὸν κατάπласσε λειῶν ἕκαστον μετὰ μέλιτος ἢ ἀνατρίψας τούτοις ἐπίχριε. Ἄλλο. καρδάμου σπέρμα καὶ μυόχοδα καὶ πέπερι καὶ ἐλλέβορον λευκὸν ἴσα μετ' ὄξους· ἔστι γὰρ πάνυ δόκιμον. Ἄλλο. Ἀρχιγένους. ῥοδὸς μαγειρικοῦ < δ σινάπεως < β μετ' ὄξους. Ἄλλο. κανθαρίδας καύσας λειώσας μετὰ μελικράτου προανατρίβων χρῶ. Ἄλλο. κασσύματος καινοῦ τὸ ἐριῶδες καύσας ἐπὶ χαλκῳματι λέαινε μετ' ἐλαίου παλαιοῦ ἢ μέλιτος ἢ ὄξους καὶ κατάχριε· τοῦτο ταχέως ἄγει τὰς τρίχας. Ἄλλο. κυκλαμίνου ρίζαν λείαν χλωρὰν ἐπίχριε ἢ ξηρὰν μετ' ὄξους καύσας χρῶ. Ἄλλο. αἰλούρων ἀφόδευμα μετὰ νάπυος καὶ πεπέρεως σὺν ὄξει χρῶ. Ἄλλο. σκόρδον καύσας σὺν ῥοδίνῳ κατάχριε ἢ σέυτλου ρίζαν ὁμοίως. Ἄλλο. ὄνου ὄνυχας κεκαυμένους ἀσφοδέλου ρίζης κεκαυμένης ἀλκυονίου νίτρου ἴσα, ἀναλάμβανε ἐλαίῳ παλαιῷ καὶ χρῶ.

55 (100) Ἄλλο. ἐχίνων θαλασσίων σὺν τοῖς ὀστράκοις κεκαυμένων < β μυοχόδων < α κηκίδων ὁμφακίνων < β ἀμυγδάλων σὺν τοῖς ὀστράκοις κεκαυμένων < β , ὄξει διαλύσας ἐπίχριε, προανατρίβων τὸν τόπον. Ἄλλο. ἀλκυονίου κεκαυμένου κέρατος ἐλαφείου κεκαυμένου κυπέρου ὀλοκλήρου κεκαυμένου ἴσα, χρῶ σὺν ὄξει. Ἄλλο. ἀβρότονον κεκαυμένον σὺν ἐλαίῳ παλαιοτάτῳ χρῶ. Πρὸς ἀλωπεκίας καὶ φαλακρώσεις καὶ ἀραιότητος τριχῶν δυσαλθεῖς ἐπὶ κεφαλῆς καὶ ἐπὶ γενείων καὶ ἐπ' ὀφρύων. προβάτου τριχῶν Ϝ α καλάμου ρίζης Ϝ ζ πτέρεως σὺν τῇ ρίζῃ Ϝ γ λοπίμου τῶν πωγωνιῶν Ϝ γ ἐρίων οἰσυτηρῶν λιπαρωτάτων Ϝ ζ κεφαλὰς μυιῶν λ μυίας ε χωρὶς κεφαλῶν, πάντα εἰς καινὴν χύτραν ἐμβαλὼν ἔνθεος ἰπνῷ καίεσθαι, εἴτα τὴν τέφραν λέαινε· προτετρίφθω δέ σοι ἐν οἴνῳ Ἀμιναίῳ λαδάνου Ϝ α φύλλου Ϝ β σμύρνης Ϝ β ζιγγιβέρεως Ϝ β καὶ προσεμβεβλήσθωσαν ἐλαίου παλαιοῦ Ϝ β κεδρίνου ἐλαίου Ϝ α , εἴτα παραπάσας τὰ ξηρὰ ἀνελοῦ· προανατρίψας δὲ ὀθονίῳ τὴν ἀλωπεκίαν, εἴτα κούφως ἀμυχαῖς χρησάμενος καὶ κρομύῳ ἢ σκίλλῃ ἢ κυκλῆς φύλλῳ ἀναξύσας ἐπίχριε ἀνατρίβων τὸ φάρμακον, καὶ λουσαμένῳ, εὐτόνῳ ὀθονίῳ ξέων, τοῦ λοιποῦ ἐπίχριε ἕως διμήνου ἐπιμένων καὶ φαλακρώσεις ἰάσῃ. Ὀριβασίου πρὸς ἀλωπεκίας. μυοχόδων Ϝ α ὄνθους καμήλου ε κεκαυμένους κριθῆς κεκαυμένης δράκα δάφνης δεσμίδιον χειροπληθὲς κεκαυμένον ἀναλάμβανε μιγνύων ἀπὸ ἄξονος ῥύπον, τουτέστιν ἀπὸ τοῦ τροχοῦ τῆς ἀμάξης. Περὶ ῥεουσῶν τριχῶν.

56 πάθος ἕτερόν ἐστι τριχῶν, ἀραιότητι μὲν τοῦ δέρματος, ἐνδεία δὲ τῆς διοικούσης αὐτὰς οὐσίας ἐπόμενον. διὸ καὶ ἡ θεραπεία τῶν οὕτως βλαπτομένων οὐ τὸν αὐτὸν ἔχει σκοπὸν ταῖς ἀλωπεκίαις. ἐπ' ἐκείνων μὲν γὰρ ἐκδαπανῆσαι τὴν κακοχυμίαν ὁ σκοπός, ἐπὶ τούτων δὲ ῥῶσαι τὴν ἔξιν τῆς κεφαλῆς καὶ χρηστοῦ χυμοῦ παρουσίαν ἐργάσασθαι καὶ τοῦ δέρματος τὴν κατὰ πυκνότητα καὶ ἀραιότητα συμετρίαν ἀνακαλέσασθαι· εἴωθε δὲ τὸ πάθημα τοῦτο περὶ τὰς τρίχας γίνεσθαι πλειστάκις μὲν τοῖς νοσήμασι, σπανιάκις δὲ καὶ χωρὶς νόσου. καὶ οἱ πλεῖστοι χωρὶς φαρμάκου διὰ τῆς ἀναληπτικῆς τοῦ σώματος διαίτης ὑγιάσθησαν ἐν τάχει· ὅθεν τὰ

φάρμακα ἔστω ἐπ' αὐτῶν σύμμετρον πύκνωσιν ἐργαζόμενα τοῦ δέρματος, ἅμα τῷ μὴ ψύχειν αὐτό. τὰ γὰρ σφοδρῶς στύφοντα πάντως καὶ ψύχει καὶ τὴν ἐπιρροὴν τῆς τροφῆς ἀποκρούεται· ὅθεν καὶ μᾶλλον ἐκρέουσιν αἱ τρίχες. διὸ τὰ μετρίως στύφοντα μεμίχθαι χρὴ τοῖς ὑγιαίνουσι φαρμάκοις, ὁποῖόν ἐστι τὸ λάδανον καὶ τὸ σχίνινον ἔλαιον αὐτοφυῶς στύφοντα καὶ θερμαίνοντα μετρίως, ὥστ' οὔτε ἐπειράθην οὔτ' ἐπινοῶ κρεῖττον ἔσσεσθαι φάρμακον ἐπὶ τῶν ῥεουσῶν τριχῶν τοῦ μιχθέντος ἔκ τε <τοῦ> λαδάνου καὶ τοῦ σχινίνου. εἰ δὲ μὴ παρείη τὸ σχίνινον τῷ ὠμοτριβεῖ καὶ ὁμφακίζοντι ἐλαίῳ κεχρῆσθαι. πρόδηλον δὲ ὡς ἐξυρημένης μὲν τῆς κεφαλῆς παχύτερον χρὴ προσφέρειν τὸ φάρμακον, ἐν χρῶ δὲ κειραμένοις ὑγρότερον. εἰ δὲ πολλὴ ῥύσις εἴη τῶν τριχῶν καὶ τεκμαίροιο τοῦ τῆς κεφαλῆς δέρματος ἀραιότητά γεγονέναι πολλήν, <οὐκ ἀνεπιτήδειον> ἀντὶ τοῦ σχινίνου τὸ μύρσινον ἔλαιον προσπλέκειν τῷ λαδάνῳ· μίξαις δ' ἂν ποτε καὶ τὸ νάρδινον μύρον ἐν ἡλικίᾳ ψυχρᾷ καὶ ὥρᾳ χειμερινῇ. ἀγαθὸν δὲ φάρμακον εἰς ταῦτα καὶ τὸ τῶν πλουσίων γυναικῶν τὸ σπικάτον καλούμενον καὶ τὸ σαλκᾶ, ὥστε τούτοις καὶ κατὰ μόνας κέλευε χρίεσθαι τὰς πλουσίας. Κλεοπάτρα δέ φησι πρὸς τὰς ῥεούσας τρίχας χρῶ τούτῳ· γῆν κιμωλίαν ἀδροτάτην βρέξον οἶνω αὐστηρῷ καὶ μόρων χυλῷ τοσοῦτον ὅσον συμπιεῖν μόνον καὶ πρόσβαλε ὑοσκυάμου σπέρματος λειοτάτου τὸ ἄρκοῦν καὶ συλλεάνας ἀνάπласσε τροχίσκον καὶ ξηράνας ἐν σκιᾷ ἀπόθου εἰς ἀγγεῖον κεράμινον καινόν. ἐπὶ δὲ τῆς χρήσεως διεἰς ὕδατι σμᾶσθαι κέλευε, εἴτα ὅταν ξηρανθῇ ἐκκλυζέσθω. καὶ δι' ἡμερῶν εὖ τὸ αὐτὸ ποιεῖ χρῶ δὲ αὐτῷ ἐπὶ τῶν θερμότερων κεφαλῶν. ποιεῖ καὶ πρὸς τὰ ἐν προσώπῳ καὶ τραχήλῳ λειχηνώδη. Ἄλλο πρὸς ῥεούσας τρίχας. περιστερεῶνα ὀρθὸν χλωρὸν σὺν ταῖς ῥίζαις βαλὼν ἐν ἐλαίῳ ὁμφακίνῳ ἡλίαζε ἡμέρας πλείους καὶ διηθήσας τὸ ἔλαιον, χρῶ καθ' ἡμέραν ἀντὶ τοῦ κοινοῦ. εἰ δὲ μὴ παρείη χλωρὸν τὸ βοτάνιον, ξηρὸν λαβὼν σὺν ταῖς ῥίζαις καὶ κόψας καὶ σῆσας, ἀναμίξας ἐλαίῳ ὡς <γλοιοῦ> πάχος ἔχειν καὶ ἑάσας ἡμέρας τινὰς χρῶ· ἔστι γὰρ ἀπαράβατον. Ἄλλο πρὸς τὰς ἀπορρεούσας τρίχας. λάδανον ἐν οἶνῳ λεάνας καὶ ἐπιβαλὼν ἔλαιον ὁμφάκινον ἢ μύρσινον χρῶ. Πρὸς τὰς ἐκ νόσου ἀπορρεούσας τρίχας. χαμαιλέοντος μέλανος ῥίζας ἐψήσας οἶνω κατάχριε παχύτερον τὴν κεφαλὴν. ἀκτὴν καύσας καὶ μετὰ ῥοδίνης κηρωτῆς ὑγροτάτης μίξας χρίε· αὖξει τὰς τρίχας καὶ πυκνοῖ τὸ δέσμα καὶ οὐ συγχωρεῖ ῥεῖν· καὶ τὸ ναρκίσσινον μύρον χριόμενον οὐ συγχωρεῖ τὰς τρίχας ἀπορρεῖν. Ἄλλο. λάδανον καὶ ῥόδα λεάνας ἐν οἶνῳ παλαιῷ κατάχριε. συντηρεῖ καὶ μελαίνας ποιεῖ. Ἄλλο διαφυλακτικὸν τριχῶν· τὸ δ' αὐτὸ καὶ μελαίνει. μύρτων μελάνων ξέστης εἰς σεύτλου σπέρματος ζεῖα μυρσίνης ἀκρεμόνων λιὰ σελίνου σπέρματος λιὰ ἀδιάντου ζεῖ· τὸ ἥμισυ λαδάνου τὸ ἴσον οἶνου μέλανος Γρ ζ, ἔψε ἄχρι παντελοῦς διαλύσεως· καὶ ὅταν τὸ τρίτον ἀπολειφθῇ, ἐπίβαλλε ἐλαίου ὁμφακίνου ἢ μύρου τινὸς ζβ καὶ ἔψε πάλιν.

56 (50) ὅταν δὲ δις ἢ τρίς ἀναβράσῃ, ἐκθλίψας τὸ ὑγρὸν καὶ διηθήσας ἐπιμελῶς ἀπόθου. ἐπὶ δὲ τῆς χρήσεως κινῶν παντελῶς χρῶ, περιελείφω δις τῆς ἡμέρας τὰς τρίχας. ἐπὶ παίδων δὲ ποιεῖ καλὰς καὶ πυκνὰς τὰς τρίχας καρύου λέπυρον καυθὲν καὶ τριβὲν καὶ ἐν οἶνῳ καταχριόμενον. Ἄλλο. λωτοῦ τοῦ δένδρου τὰ φύλλα λεάνας κατάχριε. Πρὸς ὀφρύδας λειποτριχούσας.

57 πρὸς δὲ τὸ μὴ ἀπορρεῖν τρίχας μηδὲ ὀφρύων μηδὲ ἄλλου τόπου τοῦ σώματος μελάνθιον καύσας καὶ μεθ' ὕδατος τρίψας κατάπλαττε, ἔνθα ἂν βούλει τρίχας ἀναβαίνειν, μάλιστα δὲ ὀφρύων. Ἄλλο. μελίσσας πλείστας καύσας μίξας ἐλαίῳ χρίε, προσέχων μὴ θίγῃς ἑτέρου τόπου, ἔνθα οὐ δεῖ τρίχας φύεσθαι. Ἄλλο. ἀνδροδάμαντα λίθον τρίψας μεθ' ὕδατος, κατάχριε, ἐὰν δὲ θέλῃς λευκάς ποιῆσαι, δι' ὄξους αὐτὸν λείου. Ἐκ τῶν Γαληνοῦ μέλασμα.

58 τὰ βάπτοντα καὶ μελαίνοντα τὰς λευκάς τρίχας φάρμακα διὰ τῶν αὐστηρῶν τε καὶ στρυφνῶν συγκεείμενα βλάπτει μεγάλως· οὐ μόνον γὰρ ἐπιπολῆς, ἀλλὰ καὶ διὰ βάθους ἄλλοιοῖ τὸ δέσμα μέχρι τοῦ κατὰ τὰς ῥίζας τῶν τριχῶν τόπου. ἡ βλάβη δὲ ταῖς χρωμέναις γυναιξὶ γίνεσθαι, ποτὲ μὲν εἰς ἐπιληψίαν ἢ ἀποπληξίαν ἢ καταφορὰν ἢ κάρων ἐμπιπτούσας, ἔστι δὲ ὅτε καὶ κατάρροις

ἀλικομέναις δυσλύτοις, ὥστε φθίσιν ἐπακολουθῆσαι. καὶ οἶδα πολλὰς γυναῖκας ἀποθησκούσας ἐκ τοῦ καταψυχθῆναι τὴν κεφαλὴν ὑπὸ τῶν τοιούτων φαρμάκων. μᾶλλον δὲ βλάπτονται αἱ ψυχροτέραι τὴν κρᾶσιν ἔχουσαι. ἄνευ δὲ τῆς τῶν στυφόντων βλάβης, ὅσαι βούλονται μελαίνειν τρίχας, τῇ κεδρέᾳ χρίεσθωσαν, πρὸ τριῶν ἢ τεττάρων ὥρων τοῦ λουτροῦ, ἔπειτα σμηρέσθωσαν λουόμεναι. χρὴ δὲ αὐτὴν ἄμικτον ἐλαίου παραλαμβάνειν ἐπὶ τῶν ξηρανθῆναι σφοδρῶς καὶ θερμανθῆναι δεομένων κεφαλῶν, ἐπὶ δὲ τῶν ἄλλων ἐλαίῳ μιγνύναι· σὺν γὰρ τῷ δαπανᾶν τὰς ὑγρότητας καὶ διὰ τοῦτο μελαίνειν τὰς τρίχας, καὶ τὰς ῥεούσας ἐπανορθοῦνται καὶ τὰς μὴ ῥεούσας εὐαυξετέρας ἐργάζεται. τὸ αὐτὸ δὲ ποιεῖ καὶ πίττα ὑγρὰ σὺν ἐλαίῳ παραλαμβανομένη. Ἀρχιγένης δὲ μελάσματα τριχῶν οὕτως γράφει· καππάρεως τὸν φλοιὸν τῆς ῥίζης ἔψε σὺν γάλακτι ὀνείῳ μέχρι τὸ τρίτον λειφθῆ, καὶ λεάνας κατάπλαττε εἰς νύκτα, προαποσμήχων τὰς τρίχας. Ἄλλο. πρίνου ῥίζης φλοιὸν συναφεψήσας ὕδατι, μέχρις ἀπαλὸς γένηται, αὐτῷ μὲν κατάπλαττε, τῷ δὲ ὕδατι σμήχου. Ἄλλο. ἀνεμώνης τὸ ἐντὸς τὸ μέλαν σὺν ἐλαίῳ μυρσίνῳ λεάνας ἐπίχριε. Ἄλλο. ἰτέας φλοιοῦ χυλὸν μετ' ἐλαίου τρίβε, ἄκρως μελαίνει. Ἄλλο. λίθος ἀλαβαντικὸς ἢ ἀλαβάνδινον καλούμενος, ὑπομελανίζων τῇ χροῇ, μετὰ τοῦ πυρροῦ καὶ διαυγοῦς, ᾧ αἱ γυναῖκες χρῶνται εἰς τὰ κόσμια, οὗτος λειούμενος καὶ σὺν οἶνῳ μέλανι ἢ ἐλαίῳ ὁμφακίνῳ παρατριβόμενος μελαίνει τὴν ἐπιφάνειαν τῶν τριχῶν. Ἄλλο· ἐνεργὲς βάμμα. λαβὼν ῥοὰν χλωρὰν ὁμφακίζουσιν, ταύτης περίτεμε τὸν τράχηλον εὐφυῶς, ὅπως τὸ ἀφαιρούμενον πῶμα ἀρμόδιον γένηται, εἴτα ἐκτινάξας τοὺς κόκκους, καταλιπὼν δὲ ἔνδον τοὺς ὑμένας τοὺς λεπτοὺς βάλε ἐπὶ τὸ κένωμα τῆς ῥοᾶς σιγᾶμου ἀπλύτου < δ λιβάνου τὸ ἴσον, ἐπιβαλὼν ἐναλλάξ σήσαμον καὶ λίβανον, ἄχρις οὗ πληθῇ τὸ κένωμα· καὶ τότε ἐπιτιθεῖς τὸ ἴδιον πῶμα καὶ πηλῷ περιπλάσας ἢ σταιτὶ σιτίνῳ καὶ ὀπτήσας ἐν κλιβάνῳ τὸν μὲν πηλὸν ἢ τὸ σταις περίελε, αὐτὴν δὲ λειοτρίβει τὴν ῥοὰν καὶ ἀπόθου εἰς ὑελοῦν ἀγγεῖον· ἔπειτα προσμηξάμενος τὴν κεφαλὴν καὶ ξηράνας, λαβὼν ὀλίγον τοῦ φαρμάκου καὶ μίξας ἐλαίῳ βραχεῖ, σύγχριε τὰς τρίχας καὶ τοῦτο ποιεῖ πεντάκις, καὶ ποιεῖ αὐτὰς καὶ οὐλάς. τινὲς δὲ ἀντὶ τοῦ σιγᾶμου καὶ τοῦ λιβάνου μελανθίου καὶ κηκίδων κεκομμένων ἀνὰ < δ ἐμβάλλουσιν εἰς τὴν ῥοὰν. Ἄλλο μέλασμα τριχῶν, βάπτει καὶ τὰς οὐλάς. πρόσμηχε δὲ κιμωλίᾳ τὰς τρίχας καὶ τότε βάπτε· κρεῖττον δὲ προξυρήσαντα τὴν κεφαλὴν καταχρίειν παχυτέρῳ τῷ φαρμάκῳ φυλάσσειν τὸ μέτωπον καὶ τὰ ἐγγὺς πάντα· δεδοκίμαται ἐπὶ πολλῶν καὶ ἐστὶν ἀναγκαῖον πάνυ. θείου γναφικοῦ χαλκάνθου κηκίδων ἀσβέστου λιθαργύρου ἀνὰ Ϟ β ἰοῦ σιδήρου Ϟ α , πάντα λεάνας κατ' ἰδίαν καὶ μεθ' ὕδατος ὡς γενέσθαι χρίσμα χρῶ θαρρῶν, μὴ εὐλαβούμενος τὴν ἄσβεστον. οὐ καίει γὰρ διὰ τὸ ἀμαυροῦσθαι τὴν δύναμιν ὑπὸ τῶν ἄλλων. βάπτει καὶ ξύλα καὶ κέρατα καὶ ἔρια. Ἄλλο διὰ πείρας ἐνεργοῦν· ποιεῖ γὰρ τὰς τρίχας μελαίνας, ὥστε θαυμάσαι.

58 (50)

κυκλῆς μελαίνης τῶν φύλλων μορέας τῶν φύλλων ἀμπέλου μέλανος [σταφυλῆς] τῶν φύλλων ἀνὰ λι τρ' α , βρέχε πάντα ὕδατι ὁμβρίῳ ἡμέραν α , ἔπειτα ἔψε ἐπιμελῶς καὶ προξυρήσας τε τὰς τρίχας κατάπλассε· εἰ δὲ μή, ὑγρότερον κατάχριε τὰς ῥίζας τῶν τριχῶν. Ἄλλο μέλασμα τριχῶν. λαδάνου κηκίδων ἀμυγδάλων πικρῶν κεκαθαρμένων τρυγὸς οἶνου ἀδιάντου φύλλων ἀνὰ Ϟ ζ οἶνου στεμφυλίτου ξέστας τρεῖς, βαλὼν πάντα εἰς ἀγγεῖον χαλκοῦν γεγανωμένον, ἔψε ἕως τὸ τρίτον λειφθῆ, εἴτα διηθήσας ἔψε ἐν ἐτέρῳ ἀγγεῖῳ μικρῷ ἕως μελιτῶδες γένηται. καὶ ἐπίβαλλε τούτῳ μύρου Μενδησίου ἢ ἐτέρου τοιούτου τὸ ἴσον καὶ ἀνακόψας ἀπόθου· καὶ τούτῳ χρῶ καθ' ἡμέραν. ἔστω δὲ τὸ γάνωμα τοῦ χαλκοῦ μόλιβδος. Προφυλακτικόν, ὥστε μὴ γενέσθαι πολιάς. κολοκυνθίδα ἀγρίαν τρυπήσας κάθαρτον τὸ ἔσω εὖ μάλα, εἴτα πλήρωσον αὐτὴν ἐλαίου δαφνίνου καὶ πρόσβαλε ὑοσκυάμου λευκοῦ σπέρματος μὴ τρίψας καὶ ἄφες ἡμέραν μίαν καὶ ἄλειφε χρησίμως ἅπαξ τοῦ ἐνιαυτοῦ. Μέλασμα πώγωνος. σκωρίαν σιδήρου καὶ μόλυβδον ἐν ὄξει ἐψήσας μέχρις οὗ τὸ τρίτον λειφθῆ, ἐπιχρίου, ἐλαίου ἀπεχόμενος. Πυρρὰς ποιῆσαι τρίχας.

πυρρὰς ποιούσι τρίχας θερμοὶ ὦμοι σὺν ὕδατι καὶ νίτρῳ καταχριόμενοι, λωτοῦ τοῦ δένδρου
πρισμαίων ἀφέψημα, κύπρου φύλλα λεῖα σὺν στρουθίου χυλῷ, ξάνθιον λεῖον
καταπλασσόμενον, τρυγία οἴνου παλαιοῦ κεκαυμένη καὶ σὺν ἐλαίῳ βαλανίνῳ λειουμένη, ὡς
ἱκανὸν ἔχειν πάχος· τούτῳ σύγχριε, ὅταν καθεύδῃς μέλλῃς καὶ ἐς τὸ πρῶτον ἔσονται ξανθαὶ
παραδόξως. Λευκὰς ποιῆσαι τρίχας.

60 χελιδόνος κόπρον τρίψας σὺν χολῇ ταυρεῖα σμῆχε καὶ γίνονται λευκαί. Ἄλλο. φλόμου λευκῆς
τὸ ἄνθος καύσας ὅξει σβέσον καὶ συμμίσχας σμῆγματι χρῶ. Οὐλὰς ποιῆσαι τρίχας.

61 ἀφρόν ἀλὸς μετὰ σμύρνης δίδου σμῆχεσθαι. Ἄλλο. καρπᾶς οὐδὲν χρῆ καὶ μένουσιν οὐλαὶ καὶ
μελαίνονται. Ἄλλο. ἀσφοδέλου ρίζας καύσας καὶ λεάνας σὺν οἴνῳ χρῶ. Ἄλλο οὐλὰς ποιοῦν
τρίχας. λινόςπερμον οἴνῳ βρέχων ἔψε ἐπὶ ὀλίγον καὶ διηθήσας μῖσγε τῷ χυλῷ ὡς τὸ λευκὸν
καὶ ἀνάτριβε τὰς τρίχας ἐσπέρας καὶ ἐπιδέσκει τὴν κεφαλὴν· τῇ δὲ ἐξῆς ἀπόπλυνε ἐν βαλανείῳ
καὶ τοῦτο ποιεῖ πλειστάκις. ἐπὶ δὲ τῶν εὐψυκτον ἐχόντων κεφαλὴν ἐν βαλανείῳ χρῶ, καὶ μὴ
ἀπόπλυνε τῇ ἡμέρᾳ ἐκείνῃ. Ἄλλο δοκιμον. στροβίλιον ὁλόκληρον χλωρὸν δεξιὸν α ἴρεως ρ ιβ
μυρσίνης ρ α μύρτων ρ α πολυτρίχου ρ α c λαδάνου ρ β κηκίδων ρ α μαστίχης Αἰθιοπικῆς ρ α
ἐλίκων ἀμπέλου ρ β δακρύου φοίνικος Γρ ιβ στέατος ἀρκείου Γρ ιβ σεύτλου σπέρματος Γρ ιβ ροῦ
βυρσοδεψικοῦ Γρ ις στυπτηρίας σχιστῆς Γρ ζ ἐλαίου ὁμφακίνου ζ/γ οἴνου στυφοῦ ζ/γ ἀρτεμισίας
χυλοῦ σεραπιάδος τριόρχεως χυλοῦ πολυτρίχου χυλοῦ ἀσφοδέλου χυλοῦ ἀναγαλλίδος χυλοῦ
ἀνὰ ρ γ χρῶ. Περὶ τῶν φθειρόντων τὰς τρίχας.

62 τρεῖς εἰσι διαφοραὶ τῶν φθειρόντων τὰς τρίχας καὶ τὰ μὲν ἰδίως καλεῖται ψίλωθρα, τὰ δὲ
λεπτυντικὰ τριχῶν, τὰ δὲ παντελῶς ἀφανίζοντα. τὰ μὲν οὖν εἰς τὸ παντελὲς ἀφανίζοντα
σφαλερὰν ἔχει τὴν χρῆσιν. ἐνίοτε γὰρ οὐ μόνον τὰ χρισθέντα μόρια τοῦ σώματος ἄτριχα τοῦ
λοιποῦ γίνονται διὰ παντός, ἀλλὰ καὶ μέχρι τῆς κεφαλῆς καὶ τῶν γενεῶν καὶ τῶν ὀφρύων καὶ
τῶν βλεφαρίδων ἢ ψίλωσις τῶν τριχῶν ἐξικνεῖται. τὰ δὲ λεπτυντικὰ καὶ τὰ ψίλωθρα τὴν
χρῆσιν ἀκίνδυνον ἔχει. Ἀφανιστικὰ τριχῶν.

63 ἀφανίζειν δὲ τρίχας εἰς τὸ παντελὲς λέγεται θύννου ἥπαρ σεσηπός, βατράχων τῶν ἐν τοῖς
καλάμοις γιγνομένων ἰχώρ, χελώνης θαλασσίας αἷμα, ἀμπέλου λευκῆς δάκρυον καὶ κισσοῦ καὶ
βρυωνίας, σκολόπενδρα θαλαττία, ἀστέρες θαλάττιοι· μίγνυται δὲ τούτοις νίτρου καὶ ἀμόργης
καὶ κεδρίας καὶ ἐλαίου τοῦ ἀλίνου λεγομένου, τουτέστιν ἀμυγδαλίνου, ἀλκυονία τε καὶ
σανδαράκη καὶ τὰ τούτοις ὅμοια, κνίδος ἀγρίας τὸν καρπὸν λεάνας μετ' ἐλαίου ἀνάτριβε
συνεχῶς καὶ ἀπορρυήσονται αἱ τρίχες. βράδιον δὲ ποιεῖ καὶ ἐπὶ ἥβης παιδίων αὔξασθαι τρίχας,
ἐνίοτε δὲ καὶ τὰς οὐσας ἀφανίζει, ἀμπέλου δάκρυον σὺν ἐλαίῳ ἀλειφόμενον καὶ τὸ ἀπὸ τοῦ
χλωροῦ κλήματος καιομένου ἰδρούμενον ὑγρόν. Ἄλλο ἄτριχον. τιθυμάλλου κιβωρίτου χυλοῦ
κύαθον α οἴνου καὶ ἐλαίου ἀνὰ κύαθον α ἀναμίξας ἄλειφε ἐν βαλανείῳ καὶ βραχὺ ἰδρώσας,
εἴτα περιζύσας εὐρήσεις τὰς τρίχας ἐν τῇ ζύστρᾳ. αἱ δὲ μεθ' ἡμέρας θ ἀναβαίνουσιν τρίχες
ἔσονται χνοώδεις. Ἄλλο. ὄνων τῶν ὑπὸ τὰς ὑδρίας < ιβ σανδαράκης < δ ἀσβέστου < η ἀρσενικοῦ
< η κονίας ἀπὸ σικκίνων ξύλων διηθισμένης κοτύλας β ὄξους κοχλιάριον α , ἐνώσας πάντα καὶ
βαλὼν εἰς χυτρίδιον, ἔψε ἕως οὗ δοκιμάζοντί σοι αἶρει τὰς τρίχας καταχριόμενον καὶ χρῶ ἐν
βαλανείῳ, ὡς προεῖρηται. Ἄλλο. βουγλώσσου καὶ ἀειζώου χυλὸν ἐκάστου ἴσον λεάνας μετὰ
κόπρου τραγείας, ἀναλάμβανε ἐν ὑέλῳ πινακίῳ καὶ ἕα παγῆναι καὶ χρῶ ἐν βαλανείῳ. Ἄλλο.
βολβοῦ τοῦ λεγομένου ὑακινθίνου πορφυρᾷ ἔχοντος ἄνθη, τούτου τὴν ρίζαν λαβὼν καὶ
λεάνας μετὰ λιβάνου καὶ ἀμυγδάλων πικρῶν, ἐπίβαλλε ἔλαιον καὶ ἐνώσας ἀλείφου ἐν
βαλανείῳ καθ' ἡμέραν καὶ κατὰ βραχὺ φθείρονται. Ψίλωθρα τριχῶν.

64 τῶν δὲ ψιλοῦντων τὰς τρίχας ἀσφαλῶς ἢ τε κονία στακτὴ χρήσιμός ἐστι καὶ ἀρσενικὸν καὶ
σανδαράκη καὶ τίτανος ἄσβεστος. εὐδὴλον δὲ ὅτι τῶν σφοδρῶν ἐν αὐτοῖς θραύεται ἡ δύναμις

μίξει τῶν ἀσθενεστέρων ὑγρῶν, λέγω δὴ πτισσάνης χυλοῦ ἢ ὀρύζης. Κρίτων μὲν οὖν ψίλωθρον τοιοῦτον ἐν τοῖς κοσμητικοῖς ἀναγράφει· ἀρβέστου μέρη β ἄρσενικοῦ· μέρος α , ταῦτα βαλὼν εἰς θυίαν μολυβδίνην καὶ ὕδωρ θερμὸν ἐπιχέας ἢ πτισσάνης χυλόν, ὅταν μέλαν γένηται κινούμενον, κέλευε ἐν βαλανείῳ καταχρίεσθαι. τοῦτο λεῖον ποιεῖ τῶν τριχῶν τὸ σῶμα. καὶ ἡ φυομένη θριξ λεπτή ἀναβαίνει. Ἄλλο. ὄρυζαν κυάμους ἐρεβίνθους πτισσάνην ἔψε ἅμα ἐν ὕδατι καὶ τῷ ἀφειψήματι μίσγε πρῶτον τὴν ἄρβεστον ἀρκοῦσαν κατὰ συνήθειαν καὶ κίνει, καὶ ὅταν διαλυθῇ, ἐπίπασσε ἀρσενικοῦ Ϝ α καὶ ἐνώσας ἐπίβαλλε λειότατα σμύρνης Ϝ α μαστίχης Ϝ α κισσῆρεως ὁπτῆς < δ ὁποῦ βαλκάμου κοχλιάρια β . Ἄλλο. σανδαράκην ὑοσκυάμου χυλῷ λεάνας κατάχριε. Ἐλαιον ψίλωθρον. σуккῆς ἀγρίας καρποῦ Ϝ ζ καὶ τῶν φύλλων αὐτῆς Ϝ ζ ἔχινον χερσαῖον ζῶντα ὀλόκληρον ἀκονίτου χυλὸν τουτέστιν ἵρεως ἀγρίας λι α ἐλλεβόρου μέλανος λι α τρυγὸς οἴνου κεκαυμένου λι α ἰσχάδων μελανῶν λιπαρῶν λι α ἀρσενικοῦ σχιστοῦ Ϝ δ κόστου κακκίας καρποβαλκάμου ἀνὰ Ϝ δ ἐλαίου ξκ , κόψας πάντα καὶ βαλὼν σὺν τῷ χερσαίῳ ἐχίνῳ ζῶντι, ἔψε ἐπὶ διπλώματος μεθ' ὕδατος θαλαττίου ξε , ἄχρι τὸ ὕδωρ ἀναλωθῇ, καὶ καθελὼν ἀπὸ τοῦ πυρός, ἔα ἡμέρας γ καὶ ὅταν καταστῇ διηθήσας χρῶ τῷ ἐλαίῳ ἐν τῷ πρώτῳ θόλῳ τοῦ βαλανείου, πρὶν ἰδρῶσαι. Λεπτυντικά τριχῶν.

65 τοῖς λεπτύνουσι τὰς τρίχας χρήσαιτ' ἂν ἱατρὸς ἐπὶ τῶν σκληρὰς καὶ μεγάλας καὶ πολλὰς ἔχοντων τρίχας· ῥυπτικῆς δέ ἐστι τὰ τοιαῦτα δυνάμεως καὶ λεπτυντικῆς· ὥσπερ δὲ ἐν ἅπασιν τοῖς ἄλλοις φαρμάκοις ἡ διαφορὰ κατὰ τὸ μᾶλλον τε καὶ ἥττον ἐστίν, οὕτω καὶ τοῖς ῥυπτικοῖς. τὰ μὲν οὖν τῶν κριθῶν καὶ τῶν κυάμων καὶ ὀρόβων ἄλευρα, ἀφρόνιτρον τε καὶ νίτρον μετριωτέρας ἐστὶ δυνάμεως. ὅσα δὲ τούτων ἰσχυρότερα ἐπὶ τῶν πάνυ σκληρὰς καὶ μεγάλας ἔχοντων τὰς τρίχας ἀρμόττειν, οἷόν ἐστι τὸ κεκαυμένον νίτρον καὶ ὁ ἀφρός τοῦ νίτρου καὶ τὸ ἀφρόνιτρον καὶ τὰ καλλάϊνα ὄστρακα καὶ τὰ τῶν κεραμίδων καὶ τὰ τοῦ κλιβάνου ὄστρακα κίσσηρις ἄκαυστος τε καὶ κεκαυμένη κηρύκων τε καὶ πορφυρῶν καὶ τῶν λοιπῶν ὀστρέων ὄστρακα κεκαυμένα (τὸ δὲ τῆς σπηπίας καὶ ἄκαυστον) ἀλκυονία τε καὶ στρουθίου ρίζαι, οἳ τε ἐλλέβοροι καὶ ἡ τῆς βρυωνίας ρίζα καὶ ἡ τοῦ δρακοντίου καὶ ἀριστολοχίας καὶ πάνακος ρίζα καὶ κάχρυ καὶ τὰ τοιαῦτα· εὐώδη δὲ αὐτὰ ποιῆσαι βουλόμενος μίξεις κυτέρου καὶ μελιώτου καὶ ῥόδων ξηρῶν καὶ σχοίνου ἄνθους καὶ ἵρεως καὶ μελισσοφύλλου, τοῖς δὲ πλουσίοις καὶ νάρδου Κελτικῆς καὶ Ἰνδικῆς καὶ ἀμώμου καὶ φύλλου <μαλαβάθρου> καὶ σμύρνης καὶ κόστου· λεπτύνει δὲ τρίχας καὶ τέφρα κληματίνη καὶ σукκίνη καὶ τιθυμαλλίνη παρατριβομένη λεία ἐν βαλανείῳ καὶ ἡ ἀπὸ τῶν κεκαυμένων γιγάρτων τέφρα στυπτηρία σχιστὴ κόπρος κυνεῖα ξηρά. Σμῆγμα λαμπρῶνον τὸν χρῶτα καὶ χνοώδεις ποιοῦν τὰς τρίχας πάνυ καλόν. μόρα ὠμότατα λαβὼν καὶ λεάνας μετὰ κιμωλίας καὶ νίτρου ἴσοις φύλαττε καὶ χρῶ. Ξηρίον λεπτυντικὸν τριχῶν ἐν βαλανείῳ διὰ πολλῆς πείρας. κισσῆρεως ὁπτῆς σπηπίας ὀστράκων κεκαυμένων νίτρου κιμωλίας ἴσα χρῶ θαρρῶν. Ἄλλο. πορφυρῶν ὀστράκων κεκαυμένων Ϝ β ἀλκυονίου Ϝ β νίτρου Ϝ γ κιμωλίας Ϝ η κισσῆρεως Ϝ δ , φρύξας πάντα λείου καὶ χρῶ ἐν βαλανείῳ καὶ θαυμάσεις. Ἄλλο, ὧ ἐχρησάμεθα ἐπὶ τῆς κουβικουλαρίας. ἀρβέστου ἀπὸ μαρμάρου γεγεννημένης λι α ἀρσενικοῦ Ϝ α σταφίδος ἀγρίας κιμωλίας σπηπίας ὀστράκων βρυωνίας ρίζης ξηρᾶς στυπτηρίας σχιστῆς ἀνὰ < δ ψιμυθίου Ϝ α σαμψύχου ἀλόης ἐλλεβόρου μέλανος ἀνὰ Γρ ζ , κόψας σῆσας χρῶ καὶ βαλὼν ἐξ αὐτοῦ εἰς τὸ σύνηθεσ ψίλωθρον ὅσον < δ καὶ ὠν τὰ λευκὰ γ , ἔπειτα ἀποπλύνας τὸ ψίλωθρον, σμῆχε αὐθις τῷ ξηρῷ καὶ καθ' ἑκάστην ἐν τῷ βαλανείῳ σμηχέσθωσαν αὐτῷ. Ἄλλο σμῆγμα λαμπρυντικὸν καὶ χνοῦν ἀφαιροῦν. κυαμίνου ἀλεύρου κισσῆρεως σεμιδάλεως ἀφρονίτρων λευκῶν ἀνὰ χοίνικας Ἀττικὰς β μαράθρου ἐψηθέντος σὺν πτισσάνῃ καὶ ἀποκλυσθέντος ὕστερον ὀξυμέλιτι καὶ ξηρανθέντος κοπέντος καὶ σκηθέντος χοίνικας β κάπωνος Γαλλικοῦ λι β , μίγνυε τὸν κάπωνα τοῖς λοιποῖς προλειωθεῖσιν ἐπιτρίβων ταῖς χερσὶ καὶ χρῶ. Περὶ πιτυριάσεως.

66 πιτύροις ὅμοια ἀπὸ τοῦ τῆς κεφαλῆς δέρματος ἀποπίπτει πολλάκις ἐνίοις κνωμένοις· γίγνεται δὲ ὑπὸ μοχθηρῶν ἰχώρων, οὓς ἐκδαπανῆσαι σκοπὸς ἐστὶ. διαφορητικὰ τοίνυν καὶ ῥυπτικὰ προσακτέον φάρμακα, καθαρτικῶ φλεγμαγωγῶ πρότερον κενώσαντας ὅλον τὸ σῶμα, εἰ μεστὸν εἴη κακοχυμίας. ἔμιζαν δὲ τινες τοῖς διαφορητικοῖς φαρμάκοις καὶ τῶν στυφόντων ἔνια, ῥωννύναι βουλόμενοι τὸ πεπονθὸς μόριον, ὥς μὴ ῥαδίως εἰς ἑαυτὸ καταδέξοιτο τοῦς ἐπιρρέοντας ἰχώρας, ἀλλ' ἀντιβαίνειν τε καὶ ἀποκρούοιτο, οἷόν ἐστι χάλκανθον καὶ τὰ παραπλήσια. σμῆχει μὲν οὖν τὰ ἐν τῇ κεφαλῇ πίτυρα κιμωλία μετὰ σεύτλου χυλοῦ ἢ τήλεως ἢ ἀμφοτέρων ἅμα. Ἄλλο. κύαμον σὺν τῷ λέπει ἀλέσας χρῶ. Ἄλλο. πιτύρων χοίνικος ἥμισυ βρέξας ἐν ὕδατι ζ'α, εἴτα τρίψας ταῖς χερσὶν ἐπὶ πολὺ καὶ διηθήσας τὸν χυλὸν καὶ ἐπιβαλὼν ὄξους κοχλιαρίου τὸ ἥμισυ, ἔψε μέχρις οὗ πάχος λάβοι καὶ τούτῳ ἀπόσμηχε, εἴτ' ἀπόπλυνε σεύτλου ἀφεψήματι ἢ τήλεως ἢ θέρμων. Ἄλλο. γῆς κιμωλίας θεῖου ἀπύρου τὸ ἴσον τρίψας μετ' ὄξους ἐν βαλανείῳ ἀπόσμηχε καὶ θερμῷ ὕδατι ἀπόπλυνε τοῦτο. καὶ καταχρίειν δεῖ μὴ μόνον ἐν βαλανείῳ, ἀλλὰ καὶ χωρὶς βαλανείου. Ἄλλο. λιθαργύρου πηγάνου ἐλαίου ὄξους λεάνας κατάχριε· δέδωκεν ἡμῖν τοῦτο πεῖραν ἱκανήν. Ἄλλο. σικύου ἀγρίου ρίζας ἐψήσας, τῷ ἀφεψήματι σμῶ. Ἄλλο. κιμωλίας λι β νίτρου βρυωνίας σικύου ἀγρίου φλοιοῦ τῆς ρίζης ξηροῦ κυαμίνου ἀλεύρου ἀνὰ λι α κριθίνου ἀλεύρου καὶ θερμίνου ἀνὰ ἡμίξεστον· ἕκαστον ἰδίᾳ λειότατον ποιήσας καὶ μετρήσας, ἐνώσας χρῶ ἐν βαλανείῳ. Ἀρχιγένης φησὶ περὶ τοῦ διὰ τῆς βρυωνίας, ὅτι ἀντὶ παντὸς σκευαζέσθω σοι τοῦτο· εἰ οὖν σταθμῶ βούλει σκευάσαι, ποίει οὕτως· κιμωλίας Ϝ ζ νίτρου Ϝ ε ἀλεύρου κυαμίνου Ϝ γ σικύου ἀγρίου ρίζης Ϝ β βρυωνίας Ϝ β κριθίνου ἀλεύρου καὶ θερμίνου ἀνὰ Ϝ α. ὁ αὐτὸς δὲ Ἀρχιγένης φησὶ πρὸς πίτυρα· τήλινον ἄλευρον καὶ νίτρον καὶ κιμωλίαν μετὰ σεύτλου χυλοῦ μῖσγε καὶ χολῆς βοείας ἢ υἱείας, ὄξος ἐπιβαλὼν, κατάχριε, εἴτα μετὰ ὥραν μίαν ἀποκλύσας ἐπίχριε χαλκάνθῳ καὶ νίτρου ἀφρῶ μετ' ἐλαίου. ἐν ἄλλοις κύμινον λειῶν ἢ μυροβάλανον καὶ κυάμινον ἄλευρον, ἴσα λεάνας ἐν ὕδατι ἢ κονία ὕδαρεϊ σμῆχε, ἢ ἀμυγδάλοις ξηροῖς λελευκασμένοις μεθ' ὕδατος ἢ ὄξους λεάνας σμῶ. ὅταν δὲ ξηρανθῶσιν αἱ τρίχες, ἀπόπλυνε θερμῷ, ἢ μαλάχην ἀγρίαν ἐν θαλάσῃ ἐψήσας, μέχρι τὸ ἰβ λειφθῇ, λέαινε καὶ σμῶ ἢ νίτρω καὶ κισσῆρει καὶ τρυγὶ οἴνου ἴσοις μετὰ θέρμου σμῆχε· ἢ νίτρου ἀφροῦ καὶ χαλκάνθης ἴσα μετ' οἴνου χρῶ, τρὶς ἢ τετράκις τοῦ μηνὸς τοῦτο ἐνεργεῖ, ὥστε μὴδὲ τὸ λοιπὸν γενέσθαι. Ἄλλο. λιβανωτῶ λείῳ μετ' ὄξους κατάχριε. Ἄλλο. σκορπιούρου χυλῶ κατάχριε. Ἄλλο. σκίλλαν ὀπτήσας καὶ ὅταν μαλακῇ γένηται ἐκπιάσας τὸν χυλὸν καὶ μίζας ἐλαίῳ κατάχριε. δίαίτα δὲ ἔστω ἄφυσος μὴδὲν τῶν παχυχύμων ἔχουσα, οἷόν ἐστιν ὕδνα μύκητες βολβοὶ ὄσπρια καὶ κρέα μάλιστα τὰ βόεια καὶ τὰ ὅμοια. ἔστω δὲ τὰ προσφερόμενα εὐκοίλια εὐπεπτα καὶ προσπλεκέσθω μέλι ταῖς τροφαῖς. ἔμβαμμα ὄξος μετὰ ἐψήματος ἄρτυμα κύμινον σέλινον μάραθρον. τῶν δὲ ἄλλων πεφεισμένη ἢ χρήσις ἔστω, καὶ μάλιστα τραγήματος παντὸς φεῖδесθαι. οἶνος λεπτὸς καὶ λευκὸς χρήσιμος εἰς ἡδονὴν δὲ καὶ ὁ γλυκὺς καὶ τὸ οἰνόμελι. ὁπώρας ἄριστον μὲν σταφυλὴ μαρानθεῖσα, εἴτα σῦκον πρὸ τροφῆς, ἔπειτα ῥοὰ μετὰ πᾶσαν τροφήν. καὶ τὸ χλωρὸν ἀμύγδαλον χρήσιμον, πρὸ τροφῆς δὲ σιτεῖσθαι ἄμεινον. εὐπεψίας <δὲ> παντὸς μᾶλλον φροντιστέον, περίπατοι πρᾶεοι πλεῖστοι καὶ ἔωθεν καὶ δείλης ἄριστοι.

66 (50) ψυχρολousία βαλανείων κρείττων, θερμολουτοῦντι δὲ ἀνοίκειος ἢ πολλὴ διατριβὴ ἐν τῷ ἀέρι. καὶ ἡ κατὰ κεφαλῆς περίχυσις μᾶλλον τῆς ἐμβάσεως ἀμείνων. καὶ μετὰ ταῦτα δαψιλῶς τῷ ψυχρῷ ἀνάψυχε. ὑπνοῦν εἰς κόρον χρήσιμον, ὀργῆς καὶ θυμοῦ καὶ ἡλιώσεως καὶ σφοδρᾶς ψύξεως ἀπεχέσθωσαν καὶ πάντων τῶν τὴν κεφαλὴν πληρούντων. Περὶ φθειριάσεως.

67 φθειρῶν γένεσις ἐν τῇ κεφαλῇ συμβαίνει τισίν, ἀθρόως παμπόλλων ὑγρῶν μετρίως θερμῶν ἐν τῷ βάθει τοῦ δέρματος συστάντων, ἔνθα καὶ γεννᾶσθαι τοὺς φθεῖρας συμβαίνει, οὐκ ἐπιπολῆς τοῦ δέρματος, ἐν ᾧ ἡ πιτυρίασις συνίσταται. φάρμακα τοίνυν αὐτῶν ἀναγκαῖον εἶναι

ξηραντικά καὶ μᾶλλον ἐκ τοῦ βάθους ἔλκειν τε καὶ κενοῦν δυνάμενα. θερμούς τοίνυν ἐψήσας σὺν ὕδατι, τῷ ἀφεψήματι αὐτῶν σμᾶσθαι κέλευε ἢ μυρίκης ἀφεψήματι ἢ θαλάττῃ ἢ ἄλμῃ ἀκράτῳ μετ' ὄξους κατάντλα, ἢ κισσοῦ χυλὸν μέλιτι μίξας κατάχριε ἢ περδικίου χυλὸν μέλλοντι καθεύδειν κατάχριε. Ἄλλο πρὸς φθειρας κεφαλῆς καὶ ὅλου τοῦ σώματος. κύπρου ἄνθος λεάνας μετ' οἴνου, ἀνάτριβε τὴν κεφαλὴν καὶ ὅλον τὸ σῶμα, ὅταν μέλλῃς καθεύδειν. Ἄλλο. σταφίδος ἀγρίας μέρη δύο σαναδράκης καὶ νίτρου ἀνὰ μέρος ἐν· χρῶ μετ' ὄξους. Ἄλλο. ῥοῦν μαγειρικὸν σὺν ἐλαίῳ λεάνας ἄλειφε. Ἄλλο. στυπτηρίαν σχιστὴν μετ' ἐλαίου λεάνας χρῶ. Ἄλλο. ἐλλέβορον λευκὸν καὶ σταφίδας ἀγρίας καὶ νίτρον ἴσα μετ' ἐλαίου ἐν βαλανείῳ χρῶ. Ἄλλο. ἀγρίου λαπάθου ρίζαν σὺν ἐλαίῳ χρῶ ἢ πεπéρεως βραχὺ μετὰ πλείστου ἐλαίου χρῶ. Ἄλλο. ἐλαίῳ δαφνίνῳ ἢ ῥαφανίνῳ χρῶ· εἰ δὲ ψιλοῦνται αἱ τρίχες, τῇ ἀγρίᾳ σταφίδι μετ' ὄξους καὶ ἐλαίου χρῶ ἢ στυπτηρίᾳ ὑγρᾷ μετ' ἐλαίου. ὠφελοῦνται δὲ πίνοντες σκορόδου λείου < β μετὰ ὀριγάνου λείου < α μετὰ μελικράτου. Περὶ ἀχώρων καὶ τῶν λοιπῶν περὶ τὴν κεφαλὴν γιγνομένων αὐτομάτως ἐξανθημάτων.

68 ὁ καλούμενος ἀχώρ ἐν τῷ τῆς κεφαλῆς συνίσταται δέρματι λεπτὰς κατατρήσεις ἔχων, δι' ὧν ἀπορρεῖ λεπτὸς ἰχώρ γλίσχρος μετρίως. ὅμοιον δὲ αὐτῷ ἐστὶ καὶ τὸ καλούμενον κηρίον, ἐπειδὴ τὰς κατατρήσεις ἔχει μείζονας, ὑγρότητας περιεχοῦσας μέλιτι παραπλησίας. σκοπὸς οὖν ἐστὶ κενῶσαι τοὺς ποιοῦντας τὸ πάθος χυμούς· εἰ δ' ἐπιρρέοιεν ἔτι, κωλύσαι πρότερον τὴν ἐπιρροήν, κενοῦντας καθαρτηρίῳ πρῶτον ὅλον τὸ σῶμα· ἀρχόμενος ἀπὸ φλεβοτομίας, εἰ φέρει ὁ κάμνων, εἴτα καθαρτηρίῳ χρώμεθα τῷ ὀρῷ τοῦ γάλακτος σκευασθέντι διὰ μελικράτου, εἴτα μίξαντες αὐτῷ ἐπιθύμου λειοτάτου < γ . ἐρρέθη δὲ ἡ σκευασία τοῦ ὀροῦ ἐν τῷ δευτέρῳ λόγῳ κεφαλαίου ζε . εἰ δὲ οὐκ ἐστὶν ὁ καιρὸς τοῦ γάλακτος λαβὼν κολοκυνθίδα τελείαν ἔξελε αὐτῆς τὸ σπέρμα καὶ ἐχούσης αὐτῆς τὸ γναφαλῶδες, πλήρωσον αὐτὴν ἐψήματος ἢ οἶνομέλιτος καὶ ἕα βρέχεσθαι νύκτα καὶ ἡμέραν καὶ μετὰ ταῦτα θερμάνας δίδου καὶ καθαίρει. ἔπειτα καὶ τὴν κεφαλὴν δι' ἐρρίνων καὶ ἀποφλεγματισμῶν < ἰάσῃ > . ἀρμόσει δὲ αὐτοῖς διὰ μὲν τὸ πάχος καὶ τὸ γλίσχρον τοῦ χυμοῦ τοῦ γεννῶντος τὴν διάθεσιν τὰ τέμνοντα καὶ διαφοροῦντα φάρμακα. τοὺς δὲ ἀρχομένους ἀχώρας, ὅταν ἀπέριττον ᾖ τὸ πᾶν σῶμα, ἰάσῃ διὰ τῶν στυπτικῆν δυνάμιν ἐχόντων καὶ ἀποκρουστικῆν. μυρρίναι δὲ εἰς τοιαῦτα καὶ ὁ τοῦ πίτυος φλοιὸς καὶ βάτου φύλλα καταπλασσόμενα, ἀρνόγλωσσον καταπλασσόμενον ἀγρίας ἐλαίας χυλὸς σμῶμενος ἰτέας φύλλα καὶ ἄνθος καταπλασσόμενα πολύγονον ὁμοίως. ἔνια δὲ ἀντιβαίνει σοι ταῖς αὐξήσεσι τῶν ἀχώρων, ὁμοῦ μὲν ἀναστέλλοντα τὸ ἐπιρρεῖον, ὁμοῦ δὲ συμπέττοντα καὶ διαφοροῦντα τὸ περιεχόμενον, μικτῆς ὄντα δυνάμεως, οἷσισι κεχρῆσθαι δεῖ μετὰ τὴν ἀρχήν. τοιοῦτον δὲ ἐστὶ μύρσινον ἔλαιον καὶ ῥόδινον καὶ σκίνινον, βάτου χυλὸς σὺν ἐλαίῳ, ἀνδράχνης χυλὸς σὺν ἐλαίῳ, λάδανον σὺν οἴνῳ καταχρίόμενον, κύπερός τε καὶ οἱ φακοί. τινὰ δὲ τοῖς ἐπιπολαίοις καὶ συμμέτροις βοηθεῖ, διαφοροῦντα μὲν καὶ ρύπτοντα χωρὶς αἰσθητῆς θερμασίας, οὐ μὴν ἐρεθιστικόν τι ἔχοντα, οἷς δεῖ κεχρῆσθαι μάλιστα, ἐὰν ὀδύνη τις ᾖ τοῖς ἀχώρσιν. ἄρχεσθαι δὲ καὶ τούτων προσήκει ἀπὸ τῶν ἀσθενεστέρων· κιμωλία τε οὖν ἐπιτήδειος εἰς τοῦτο καὶ ἡ Κρητικὴ γῆ καὶ Σαμία πομφόλυξ τε καὶ σπόδιον καὶ λιθάργυρος ἢ θ' ἀπαλὴ καδμεία καὶ ἀδιάντον μετὰ ῥοδίνου ἐπιχρίόμενον, τήλεως ἀφέψημα σμῶμενον, μαλάχῃ λεῖα μετὰ αἰρίνου ἀλεύρου καταπλασσομένη, μελίλωτον σὺν τηλίνῳ ἀλεύρῳ μετ' οἴνου καταπλασσόμενον, ἐρεβίνθων ἀφέψημα καὶ αὐτοὶ ἐφθοὶ καταπλασσόμενοι, κάρυα ταγγὰ πικρὰ μασηθέντα καὶ ἐπιχρίόμενα. μηδὲν δὲ ἀνυόντων τούτων τὸ διὰ χάρτου ξηρίον ἐπίχριε σὺν ὄξει, εἰ δὲ δριμύτερόν σοι φαίνοιτο, λιθάργυρον ἴσον ἐπίβαλλε. μὴ παρόντος δὲ τοῦ διὰ χάρτου ξηρίου χάρτην καύσας καὶ τὴν τέφραν ὄξει δεύσας χρῶ ἐπὶ τῶν σκληροσάρκων. τινὰ δὲ οὕτως σφοδρὰν τὴν δυνάμιν κέκτηται, ὥστε δύνασθαι κενοῦν τοὺς πάνυ παχεῖς καὶ γλίσχρους χυμούς, κἂν ἤδη σκιρρώδεις εἴεν, διαλύειν αὐτάς· τοιαῦτα δὲ ἐστὶν ἄλλες χαλκίτις τρυξ οἴνου

κεκαυμένη κανδαράκη τε καὶ τίτανος. τὸ δὲ ὄξος ἰσχυρότερον ἐν παντὶ καιρῷ πρὸς ἀχῶρας
 〈τέμνον〉 καὶ διαφοροῦν καὶ ἀποκρουόμενον, δριμύτατον δέ ἐστι. διαφορεῖ δὲ κάλλιστα καὶ
 κρίνου ῥίζα σμωμένη καὶ λιβανωτὶς σὺν νίτρῳ καὶ ὕδατι, θερμῶν πικρῶν ἀφέψημα σμώμενον,
 σικύου ἀγρίου ῥίζης ἀφέψημα μονογενῶς σικύης φύλλα σὺν ὄξει λεῖα βολβοὶ σὺν νίτρῳ
 σμώμενοι, πηγάνου φύλλα καταπλασσόμενα, τήλινον ἄλευρον σὺν νίτρῳ σμώμενον, λίβανον
 μετ' ὄξους καταχρίόμενον, σίδια ῥόας μετὰ δαφνίνου ἐλαίου καταχρίόμενα, σκόρδιον σὺν τῷ
 καυλῷ, καύσας τῇ τέφρᾳ μετ' ἐλαίου χρῶ πάνυ κάλλιστον.

68 (50) Ἄλλο. κάρυα βασιλικά ἐμασᾶτο γυνή τις καὶ ἐπετίθει τῷ παιδὶ ἀχῶρας ἔχοντι καὶ ἰάθη. Ἄλλο.
 ἀγχοῦσης ῥίζας καύσας, λεάνας μετ' ἐλαίου ὡς γλοιοῦ ἔχειν τὸ πάχος, ἐπίχριε πτερῷ καὶ
 ὑγιάσεις. Ἄλλο. θύμον καύσας μετ' οἴνου καὶ ἐλαίου, τὴν τέφραν δεύσας ἐπίχριε. Ἄλλο.
 κνηστρον, ὃν ἐν Ἀλεξανδρείᾳ λιπαρῶνα καλοῦσι, καύσας καὶ τὴν τέφραν λεάνας μετ' οἴνου
 ἐπίχριε. Ἄλλο. κήρυκας καύσας λεάνας τὴν τέφραν μετὰ ὕδατος χρῶ ἔστι γὰρ σωτήριον
 φάρμακον οὐ μόνον πρὸς ἀχῶρας, ἀλλὰ καὶ πρὸς πᾶν γινόμενον ἐξάνθημα. ἐὰν δὲ περιπέσῃς
 ποτὲ ἀχῶρι φλεγμονώδει καὶ ὀδυνώδει, παρηγορήσεις δηλονότι τὴν φλεγμονὴν αὐτοῦ
 πρότερον ὑγρῷ φαρμάκῳ πεπτικῷ τε καὶ μαλακτικῷ καὶ ἀδήκτῳ, ὁποῖόν ἐστι τὸ πάρυγρον καὶ
 πάντα τὰ ἐδρικά καλούμενα καὶ τὰ πρὸς τὰ καρκινώματα ἀναγεγραμμένα. ἄλευρα οὖν κυάμινα
 οἶνῳ βρέξας καὶ λεάνας ὡς ἐμπλαστρῶδες γενέσθαι, ἐπιτίθει· ποιεῖ πρὸς τὰ πυρωδέστατα καὶ
 ἄγρια ἐν κεφαλῇ, μάλιστα ψυδράκια. Ἄλλο πρὸς τὰς μεγίστας καὶ φλεγμονώδεις ὀδύνας
 παρηγορικὸν ἀνῶδυνον καὶ ἀποθεραπεῦον. τοῦ ἀστέρος κολλυρίου ἢ τῶν διὰ λιβάνων ἢ τινος
 τῶν παραπλησίων λεάνας μετὰ χυλοῦ ὑοσκυάμου ὀλίγου καὶ ἐπιβαλὼν ἔψημα καὶ ῥόδιον
 ἐπίχριε. Ἄλλη λιπαρὰ πρὸς ἀχῶρας ψύδρακας ἐκζέματα παρατρίμματα· ἔστι δὲ καὶ ἐδρική
 ἀγαθή. λιθαργύρου < γ πηγάνου φύλλων ἀπαλῶν < πε , ὄξει διαλύσας καὶ ῥοδίνῳ ἢ μυρσίνῳ
 ἀναλαβὼν ἐπίχριε πτεροῖς· ἱκανὴν ἡμῖν πείραν ἔδωκεν. Ἄλλο παραπλησίον. λιθαργύρου < δ
 ψιμμουθίου < ς θείου ἀπύρου < δ κηροῦ < δ ῥοδίνου ἢ μυρσίνου τὸ ἀρκοῦν, ὡς ἔχειν κύστασιν
 ὑγρᾶς κηρωτῆς. τὰ τηκτὰ τοῖς ξηροῖς ἐπίχρε καὶ ἐνώσας χρῶ. τοῦτο καὶ πρὸς τὰ ἐν ὅλῳ τῷ
 σώματι ἐξάνθηματα χρήσιμόν ἐστιν. Ἄλλο πρὸς τοὺς καθύγρους ἀχῶρας. λαδάνου < η
 ψιμμουθίου τὸ ἴσον θείου ἀπύρου < δ , χρῶ σὺν οἶνῳ ἢ μυρσίνῳ. Ἄλλο. λαδάνου μύρτων
 μελανῶν λιθαργύρου θείου ὑοσκυάμου σπέρματος σιδίων 〈ῖα〉 λεάνας παράχρε οἴνου καὶ
 μυρσίνου ἢ ῥοδίνου καὶ κατάχριε. Ἄλλο πρὸς τὰ πυρρῶδη καὶ ἰχωρῶδη καὶ λειχηνώδη.
 περιστερεῶνος ὑπτίου < η ἀκακίας < η σμύρνης < β οἶνῳ αὐστηρῷ λεάνας κατάχριε. ποιεῖ καὶ
 πρὸς τὰ ἐν τῷ γενεῖῳ. Ἄλλο ποιοῦν καὶ πρὸς τὰ ἐν τῷ γενεῖῳ. μύρτων σιδίων χαλκάνθου
 λιθαργύρου ῖα, λεάνας σὺν οἶνῳ καὶ μυρσίνῳ χρῶ. Ἐμπλαστρος πρὸς ἀχῶρας· θεραπεύει τοὺς
 χρονιωτάτους. πιτυίνης ξηρᾶς κηροῦ στέατος ὑείου ἢ βοείου ἴσον ἐκάστου, τήξας ἅμα καὶ
 διηθήσας εἰς ὕδωρ καὶ ἐπὶ πολὺ ἀναμαλάξας χερσὶ χρῶ. Ἄλλη, ἣ ἐχρήσατο ὁ Αἰγύπτιος ἐπὶ
 Παλλαδίου τοῦ Μαγιστριανοῦ ἐν Ἀλεξανδρείᾳ μετὰ τὸ ἀποτυχεῖν τὰ τῶν ἀρχιάτρων
 βοηθήματα. κολοφωνίας Ϝ ς ἀμμωνιακοῦ θυμιάματος Ϝ β χαλβάνης Γρ δ ἐλαίου < δ μαστίχης
 κηροῦ ἀνὰ Ϝ α πιτυίνης ὑγρᾶς τῆς ξυλώδους < δ ἰοῦ Γρ δ ὀποπάνακος Γρ γ· εἰ δὲ δριμύτης εἴη
 πολλή, μὴ βάλης τὸν ἰόν. διαφορεῖ καὶ ἀποστήματα καὶ τὰ ἤδη ῥαγέντα ἐγκενοῖ καὶ ὑγιάζει.
 Πρὸς τὰ ἐν τῇ κεφαλῇ ψωρῶδη.

69 πήγανον καὶ στυπτηρίαν λεάνας μετὰ μέλιτος καὶ ξυρήσας τὰς τρίχας ἐπίχριε. Ἄλλο. θεῖον
 ἄπυρον καὶ σταφίδα ἀγρίαν λεάνας ἐπ' ἴσης καὶ οὔρῳ μίξας ἐπίχριε. Πρὸς τὰ σμικρὰ καὶ πυκνὰ
 καὶ ἐρυθρὰ ἐλκύδρια ἐν τῇ κεφαλῇ.

70 θηλαῖς μαζῶν εἰσι παραπλήσια, ἀφ' ὧν καὶ ἰχώρ ἀπορρεῖ. ξυρήσας καὶ λίνου σπέρμα τρίψας καὶ
 μέλιτι δεύσας κατάπласσε, ἢ κογχύλιον καύσας καὶ τρίψας ἐν ὕδατι κατάπласσε, ἢ τὴν δι'

αἰρῶν ἔμπλαστρον ἐμπλάσας ἐπιτίθει καὶ ὅταν ἐκκενωθῇ τὰ ὑγρά, ἄρας ταύτην ἐπιτίθει τοῦ μυρσινάτου λεγομένου. Πρὸς τὰ ἐξέρυθρα ἐξανθήματα ἐν τῇ κεφαλῇ.

- 71 ψιμμύθιον σὺν δαφνίνῳ κατάχριε ἢ πίτυος φλοιὸν σὺν κηρωτῇ ὑγρᾷ ἢ ὄστρακον ἀπὸ κλιβάνου σὺν ὄξει ἢ οἴνῳ καὶ σεῦτλον ἐφθὸν κατάπласσε, ἢ σεῦτλου χυλὸν ἐμβαλὼν κηρωτῇ ῥοδίνῃ, ὅσον ἐπιδέχεται, ἐπιτίθει. Ἀναξηραντικά καὶ ἀπουλωτικά τῶν ἐν τῇ κεφαλῇ ἀχώρων.
- 72 λιθαργύρου < κδ ἀσβέστου τὸ ἴσον ὄξους Ϝ α ῥοδίνου τὸ ἴσον, χρῶ. Ἄλλο σφόδρα καλὸν ἀναξηραίνει γὰρ τὰ ὑγρά ἔλκη καὶ ἀπουλοῖ. λιθαργύρου ψιμμυθίου κριθῶν κεκαυμένων ἴσα σὺν ῥοδίνῳ ἢ μωρσίνῳ ἐπίχριε. Ἄλλο· μιλίνη ὑγιεινὴ ἀναξηραντικὴ παντὸς ῥεύματος, μάλιστα ἐπὶ τῶν χρονίων. λιθαργύρου ψιμμυθίου ἀλὸς ὀρυκτοῦ ἀνὰ λι α στυπτηρίας σχιστῆς Ϝ ζ χαλκάνθου Ϝ ζ ἐλαίου λι β ὄξους ζα , ἔψε τὸ ἔλαιον μετὰ ψιμμυθίου καὶ λιθαργύρου καὶ τὸ ἄλλας, λειοτάτου προσγενομένου ἐκάστου κατ' ἰδίαν καὶ ἅμα. ὅταν δὲ ἀμόλυντον γένηται, τὴν σχιστὴν καὶ χάλκανθον ὄξει διαλύσας καὶ ἄρας τὸ φάρμακον ἀπὸ τοῦ πυρὸς καὶ ψύξας ποσῶς, ἐπίβαλλε κατὰ βραχὺ καὶ ἐνώσας κατάχεε ἐν τῇ θυίᾳ καὶ μαλάξας ἐπιμελῶς χρῶ. Σμήγμα πρὸς ἀχώρας.
- 73 παρακμαζούσης δὲ τῆς διαθέσεως καὶ οὐλῆς παντελῶς ἐπιγιγνομένης, εἰς ἀνασκευὴν τῆς ὅλης διαθέσεως χρηστὸν σμήγμασι τοιούτοις ἐν βαλανείῳ. Σμήγμα πρὸς ἀχώρας καὶ πιτυριάσεις καὶ τραχύτητας καὶ ψωριάσεις. γῆς κιμωλίας λι β νίτρου ἐρυθροῦ τὸ ἴσον μυροβαλάνου λι α σμύρνης ἵρεως πεπέρεως ἀνὰ Ϝ α νάρδου Κελτικῆς κασσίας κόστου ἀνὰ Ϝ α , κόψας σήσας χρῶ ἐν βαλανείῳ. Πρὸς τὰ ἐν ὣσιν πάθη.
- 74 ὥτων πόνοι γίνονται διὰ τε ψύξιν ὑπὸ ἀνέμων γιγνομένην ἢ ὑδάτων ψυχρῶν ἢ φαρμακῶδων, ἐν οἷς λούονται, καὶ διὰ φλεγμονὴν τοῦ κατὰ τὸν πόρον δέρματος ἢ τοῦ ἐν βάθει ἀκουστικοῦ νεύρου. γίνεταί δὲ ὁδύνη καὶ διὰ πνεῦμα φρυγῶδες οὐκ ἔχον διέξοδον. Πρὸς τὰς διὰ ψύξιν ὁδύνας.
- 75 τὰς μὲν οὖν ὑπὸ ψύξεως μόνης γιγνομένας ὁδύνας τὰ θερμαίνοντα θεραπεύει τάχιστα. κρόμμον οὖν ἢ σκόρδον ἀποζεσθὲν ἐν ἐλαίῳ καὶ ἐμψυχθὲν ἰᾶται τὰς ψύξεις πάσας. ἐγὼ δὲ εὐφορβίου παντελῶς ὀλίγον ἐλαίῳ πολλῶ μίγνυς χρῶμαι ἢ πεπέρεως ἀκριβέστατα λελειωμένου μετὰ οἴνου καὶ ἐλαίου· ὠφελεῖ δὲ καὶ τὸ ἀμαράκινον καὶ ἡ ἀρίστη νάρδος καὶ τὸ δαφνέλαιον καὶ τὸ πήγανον ἐλαίῳ γλυκυτάτῳ ἐψηθὲν ὀνίνῃσι μεγάλως. Πρὸς τὰς ἐξ ὕδατος φαρμακῶδους ὁδύνας τοῦ πόρου τοῦ ὠτός.
- 76 ὅταν δὲ φαρμακῶδες ὕδωρ περιέχοιτο κατὰ τὸν ἀκουστικὸν πόρον, συνεχῶς ἔλαιον ἐγχεῖν προσήκει, ἐκκλύζοντας τὸ οὖς καὶ δι' ἐρίου μαλακοῦ ἀπομάττοντας, εἴτ' αὖθις ἐγχεύοντας. παρηγορεῖ δ' αὐτοὺς μεγάλως ὡοὺ τὸ λεπτὸν καὶ λευκὸν μετὰ γάλακτος γυναικείου χλιαρὸν ἐγχεόμενον· πάντα γὰρ ἔστω μετρίως θερμὰ τὰ προσαγόμενα. ὠφελεῖ δὲ αὐτοὺς καὶ τὸ χήνειον στέαρ· ἄκρως δὲ καὶ ὁ διὰ τοῦ στόματος ἐκμυζησιμὸς ἐπισπᾶται τὸ ὕδωρ· ἢ καλὰ μὲν ἐκμυζήσας ὥς διὰ σίφωνος, ἔνσταζε χυλὸν κρομίου μετὰ χηνείου στέατος· παρηγορεῖ γὰρ πάνυ. εἰ δέ τις καὶ ἐφ' ἐνὶ ποδὶ τῷ κατὰ τὸ πᾶσιν οὖς ἄλλοιτο, παρεγκλίνων πως ἑαυτόν, ἐκκρίνεται ῥαδίως τὸ ὕδωρ. Πρὸς τὰς ἐν ὣσιν ὁδύνας διὰ πᾶχος χυμῶν.
- 77 εἰ δὲ ἡ ὁδύνη τοῦ ὠτός μετὰ βάρους τῆς κεφαλῆς γένοιτο, παχεῖς καὶ φλεγματώδεις αἵτιοι τῆς ὁδύνης χυμοί. διάγνωσις δέ σοι γινέσθω καὶ ἐκ τῆς προγεγενημένης διαίτης. νίτρον οὖν καὶ ἀφρόνιτρον τοῖς ὠτικοῖς μίξας φαρμάκοις καὶ λευκὸν καὶ μέλανα ἐλλέβορον ἀμύγδαλά τε πικρά καὶ ἀριστολοχίαν τὴν παροῦσαν καὶ σικύου ἀγρίου καὶ βρυωνίας ρίζαν καὶ κενταυρίου τοῦ μεγάλου ρίζαν καὶ τοῦ μικροῦ τὴν κόμην καὶ ἴριν καὶ κασσίαν καὶ καθόλου πάντα τὰ πικρά, ἀδήκτως καὶ ἀλύπως καθαίρει τοὺς πόρους καὶ διαρρύνει καὶ τέμνει τὰ ἐμπεφραγμένα τῶν παχέων ὑγρῶν. Περὶ τῶν ἐν ὣσιν ῥύπων.

- 78 νάρδινον μύρον χλιάνας ἔνσταζε καὶ τῇ ἐξῆς διὰ κυαθίσκου μηλωτρίδος τὸ προχειρότερον ἐκκάθαιρε καὶ πάλιν ἔγχεε τὴν νάρδον· εἰ δὲ σκληρὸς ὁ ῥύπος εἴη, νίτρον ὀπτήσας καὶ λειότατον ποιήσας ἔμπλασσε εἰς τὸ οὖς καὶ ἐπίσταζον ὄξος θερμὸν καὶ ἔριον προσθείς, ἕα διανυκτερεῦσαι, τῇ δ' ἐξῆς κλύζε ὕδατι καὶ ἐλαίῳ θερμάνας. Περὶ τῶν ἐν ὠσὶν ἤχων.
- 79 οἱ ἐν τοῖς ὠσὶν ἤχοι ὡς ἐπίπαν φυσιώδους πνεύματός εἰσιν ἔκγονοι, γίνονται δέ ποτε καὶ δι' ἀκρίβειαν τῆς ἀκουστικῆς αἰσθήσεως ἐκ τῶν ἀναθυμιάσεων. ἡ δὲ διάγνωσις σοὶ ἔστω πρῶτον μὲν ἐκ τῆς κράσεως καὶ τῆς ἔξεως τοῦ ἀνθρώπου, ἔπειτα δὲ καὶ τῆς προγεγεννημένης διαίτης πάσης [εἶδος ἔχουσαι παχὺ καὶ γλίσχρον]. καὶ τὸ κατὰ βραχὺ δὲ συστήναι τὸν ἦχον ἢ ἀθρόως γενέσθαι συντελεῖ τι πρὸς τὴν τῆς διαθέσεως εὕρεσιν· ἔτι δὲ τὸ διαλείμματα ποιεῖν ἢ παραμένειν τὰ συμπτώματα διηλεκτῶς, ἀκριβὲς δὲ διάγνωσις αὕτη σοὶ γενέσθω. ἐὰν γάρ τις ὑπονοήσας <ἐπὶ> πνεύματι φυσιώδεις διεξοδὸν οὐκ ἔχοντι γίνεσθαι τὸν ἦχον τὰ τέμνοντα καὶ λεπτύνοντα προσφέρων μηδὲν ἀνύη, μετὰ τοῦ καὶ ἀποφλεγματοῖς χρῆσθαι, τότε δι' ἀκρίβειαν αἰσθήσεως στοχάζοιτο γίνεσθαι τὸν ἦχον. ἐγὼ δὲ ἐπὶ τῶν τοιούτων προσπλέκω τῶν ναρκούντων τι τὴν αἴσθησιν, οἷον μανδραγόρου χυλὸν ἢ ὄπιον βραχύτατον ἢ ἔλαιον ἐναφειψημένων αὐτῷ γῆς ἐντέρων ἐκχέω. πρὸς δὲ τοὺς ἐπὶ πνεύματι φυσιώδεις συνισταμένους ἤχους χρήσιμά ἐστι τὰ τοιαῦτα. Ἀπολλωνίου πρὸς τοὺς ἐξαίφνης γινομένους ἤχους καὶ βόμβους καὶ κυριγμούς. ὄξος δριμύτατον θερμαίνων ἔνσταζε ἢ ὄξος μετὰ ῥοδίνου θερμαίνων ἔγχει· εἰ δ' ἐπιμένοι, κύμινον πήγανον ἄνηθον καὶ μελάνθιον ἐψήσας τῷ ὄξει καὶ ἐπιβαλὼν τῷ ῥοδίνῳ χρῶ. ἢ σικίου ἀγρίου ρίζης χυλὸν ἔγχει ἢ αὐτὴν ἔψε τῷ ἐλαίῳ· εἰ δ' ἐπιμένοι πλείονα χρόνον, χρῶ πᾶσι τοῖς πικροῖς καὶ δριμέσι καὶ λεπτυντικοῖς καὶ διαφορητικοῖς τοῖς πρὸ βραχέως ἀναγραφείοις ἐπὶ τῶν διὰ πάχος χυμοῦ ὀδυνωμένων, ἕκαστον ἐψῶν σὺν ὄξει καὶ μέλιτι προσπλέκων. ποιεῖ δὲ πρὸς τοὺς κεχρονισμένους ἤχους καστόριον καὶ ναρδόσταχυ ἴσα μετ' ὄξους καὶ ῥοδίνου. Ἄλλο πρὸς ἤχους χρονίους. στρουθίου κρόκου καστορίου ἀφρονίτρου ἐλλεβόρου λευκοῦ ἴσα ὄξει λείου καὶ ποιεῖ τροχίσκους καὶ χρῶ σὺν οἴνῳ. ἐπὶ δὲ τῶν ἐκ νόσου ἤχων ἀψινθίου ἀφειψήματι πυριάσας ἢ ὄξος μετὰ ῥοδίνου ἔγχει ἢ ῥαφάνου χυλοῦ μετὰ ῥοδίνου ἢ ἀλόην καλλίστην μετὰ οἰνομέλιτος· εἰ δ' ἐπιμένοι, ἐλλεβόρον μέλανα ἐψήσας ὄξει χρῶ. Πρὸς δυσηκοΐας καὶ κωφώσεις.
- 80 τοὺς δυσηκοοῦντας καθαρτέον τῇ ἱερᾷ ἢ τοῖς δι' ἀλόης καὶ κολοκυνθίδος καταποτίοις ἀποφλεγματοῖς τε καὶ τὴν κεφαλὴν ξηραντέον ἅπαντι τρόπῳ καὶ ῥωστέον· ἔτι δὲ καὶ τῇ λεπτυνούσῃ διαίτῃ χρηστέον, εἰς αὐτὸ δὲ τὸ οὖς ἐμβλητέον φάρμακα διαιρετικά τε καὶ τμητικά καὶ λεπτυντικά γλίσχρων τε καὶ παχέων χυμῶν, ὧν ἡ ὕλη ἤδη προεῖρηται ἐπὶ τῶν διὰ πάχος χυμῶν ὀδυνωμένων. Πυρία πρὸς δυσηκοΐας ἐκ τῶν Ἀπολλωνίου. πρὸς δυσηκοΐας τὰς ἐξαπίνης γινομένας καὶ τὰς ἐκ τῶν κεφαλαλγιῶν ἀψίνθιον μεθ' ὕδατος ἐψήσας ἐν χύτρᾳ διὰ καλάμου πυρία, τὸ μὲν ἕτερον πέρας τοῦ καλάμου ἐναρμόσας τῇ κοιλότητι τοῦ ὠτός, τὸ δὲ ἕτερον τῷ τρήματι τοῦ πώματος τῆς χύτρας, ὥστε τὸν ἀναφερόμενον ἀτμὸν προσπίπτειν τῷ τῆς ἀκοῆς πόρῳ. Ἄλλο. δαφνίδας ἢ φύλλα δάφνης ἐψήσας ἐν ὕδατι παραπλησίως χρῶ ἢ πήγανον ἢ ὀρίγανον ἢ ὕσσωπον ὁμοίως ἢ θάλασσαν σὺν ὄξει ὁμοίως. ἔστι δὲ κάλλιστον καὶ τοῦτο· οὔρον ταύρου, εἰ δὲ μή, βοὸς ἔχον ὄξους τὸ τρίτον μέρος καὶ μυρσίνας κεκομμένας ἐψήσας ὁμοίως χρῶ. περὶ δὲ τὸ οὖς κύκλον χρῆ ποιεῖν ἐξ ἐρίου, πρὸς τὸ μὴ καίεσθαι τοὺς κύκλῳ τόπους. Κλυσμοὶ δὲ τούτοις ἀρμόζουσιν· ὄξος δριμὺ λευκὸν καὶ ὕδωρ ἴσον καὶ νίτρον λειότατον θερμάνας ἔγκλυζε ἡμέρας πλείους καὶ μετὰ τοῦτο ὕδατι θερμῷ ἀπόπλυνε· καὶ οὕτως ἐγχυμάτιζε τοῖς ὑπογεγραμμένοις. Ἄλλο. θεῖον ἀφειψῶν ὕδατι ἐν χύτρᾳ κλύζε τὸ οὖς συνεχῶς. Ἐγχύματα δὲ πρὸς δυσηκοΐας χρήσιμα· πράσου χυλὸν καὶ ἴρινον μύρον μίξας χλιάνας ἐγχυμάτιζε. Ἄλλο. ἐλλεβόρου μέλανος ρίζαν λείαν μετ' ὄξους καὶ μέλιτος λεάνας ἐντίθει ἄχρι τῆς ἀκοῆς καὶ ἕα ἐφ' ἡμέρας πέντε. Ἄλλο. αἰγὸς πρόσφατον ἐσφαγμένης ἄρας τὸ κέρας

πλήρωσον οὔρου αἰγός, μάλιστα μὲν τοῦ εὕρισκομένου ἐν τῇ κύστει αὐτῆς, εἰ δὲ μή, ἐτέρου τετηρημένου καὶ κρέμασον εἰς καπνὸν ἐπὶ ἡμέρας ἐννέα καὶ χρῶ. Ἄλλο πρὸς δυσηκοΐαν. ἤλους καλιγίων παλαιῶν τὸν ἀριθμὸν ρ βρέχε ἐν οἴνῳ Ἀμιναίῳ ἐπὶ ἡμέρας ζ καὶ ἐψήσας μέχρι βρασμάτων ζ διηθήσας φύλαττε· καὶ ἐπὶ τῆς χρείας θερμάνας ὅσον ἐξαρκεῖ, ἔγχει. τούτῳ κἀγὼ χρῆσάμενος ἐθεράπευσα κωφόν. Ἄλλο πρὸς δυσκωφίας. ἀσφοδέλου ρίζαν ἐν ἐλαίῳ ἐψήσας χρῶ· ὠφελεῖ δὲ καὶ τὰς χρονίας δυσκωφίας. κάλλιστον δὲ καὶ σικύου ἀγρίου τῶν ριζῶν ἢ τῶν φύλλων ὁ χυλὸς σὺν ὄξει ἐγχεόμενος· ἢ οὔρον αἰγὸς καὶ χολὴν αὐτῆς ἅμα θερμάνας ἐγχυμάτιζε· ἢ καστορίον μετὰ δαφνίδων καὶ ὄξους ἢ ἐλλέβορον μέλανα σὺν ὄξει λεάνας καὶ μέλιτι ἐπὶ πολὺ ἐψημένῳ ἀναλαβὼν ποιεῖ κολλύρια βαλανοειδῆ μικρὰ καὶ ἐντίθει τῷ πόρῳ καὶ ἕα ἡμέρας τρεῖς. Ἄλλο. καρδάμου σπέρματος ὅσον ἐξαρκεῖ καὶ νίτρου βραχὺ κύκου λιπαροῦ σαρκίῳ χωρὶς τῶν κεγχαμίδων ἀναλαβὼν ποιεῖ βαλάνια ἀρμόδια τῷ πόρῳ τῆς ἀκοῆς· καὶ ἐντίθει καὶ ἕα ἡμέρας τρεῖς· τοῦτο ἄγει ρύπον ἱκανὸν καὶ παραχρῆμα κουφίζει. ἐνίστε δὲ ἀντὶ τοῦ καρδάμου σίνηπι βάλλομεν. χρῶ αὐτῷ καὶ πρὸς τὸν ἐν ὥσιν ρύπον. βοηθεῖ δὲ ἱκανῶς τοῖς δυσηκοῦσι καὶ σπογγία εἰς λεπτὰ κατατετμημένη καὶ συνεστραμμένη καὶ μέλιτι καταβρεχομένη καὶ ἐντιθεμένη τῷ πόρῳ· τὸ αὐτὸ δὲ χρήσιμόν ἐστι καὶ πρὸς τὴν φυομένην ἐν τῷ ἀκουστικῷ πόρῳ σάρκα περιττήν. Ἄλλο. παντὸς ἰχθύος χολὴ ἐγχυματιζομένη ὠφελεῖ καὶ πέρδικος καὶ αἰγός. Ἄλλο. χολὴ ταύρου μετὰ γήρως ὀφθαλμοῦ καὶ ὄξους ἀναλαμβανομένη καὶ ἐντιθεμένη τῷ πόρῳ λύει τὰς δυσηκοΐας, ἐνίστε δὲ μετὰ ῥοδίνου· χρὴ δὲ ἀποपुरιᾶν ὕδατι. Ἄλλο. ἐλελιςφάκου χυλὸν μετ' ἐλαίου ὀμφακίνου ἐνσταζε εἰς τὸ οὖς καὶ χρῶ.

80 (50) καλὸν λίαν. Ἄλλο. ἐχίνου χερσαίου χολὴν μετ' ἐλαίου ἔγχει. Ἄλλο. ἐλλεβόρου λευκοῦ < δ καστορίου < β ἀφρονίτρου < α χρῶ μετ' ὄξους καλλίστου. χρῶ δὲ καὶ τῷ διὰ τῶν πικρῶν ἀμυγδάλων τροχίσκῳ μετ' ὀξυμέλιτος· ἀναγέγραπται δὲ πρὸς ὧτα πυορροοῦντα. Πρὸς φλεγμονὰς ὧτων.

81 τὰς μετρίας καὶ μὴ σφυγματώδεις φλεγμονὰς ἰᾶται ὀξυρόδιον χλιανθὲν καὶ γλαύκιον ἐπ' ἀκόντης ἱατρικῆς ἀποτριβόμενον μετὰ γλυκέος οἴνου καὶ βραχέος ὄξους. εἰ δὲ σφοδροτέρα εἴη ἢ φλεγμονή, παρηγορεῖ μὲν τὰς ὀδύναις τὸ λεπτὸν καὶ λευκὸν τοῦ ὡοῦ μετὰ γάλακτος γυναικείου ἐγχεόμενον χλιαρόν. κάλλιστον δὲ πρὸς αὐτοὺς φάρμακον τὸ νάρδιον μύρον μετὰ βραχυτάτου φαρμάκου τοῦ βασιλικοῦ ἢ μετὰ χηνείου στέατος ἢ φασιανοῦ. μεγάλης δὲ οὔσης τῆς ὀδύνης ἀναγκαῖον χρῆσθαι τοῖς ναρκούσι τὴν αἴσθησιν, τῷ γυναικείῳ γάλακτι καὶ τῷ λευκῷ τοῦ ὡοῦ μιγνύντας πάνυ βραχυτάτον ὄπιον, μιγνύειν δὲ καὶ καστορίου, πρὸς μὲν τὰς σφοδροτέρας ὀδύναις ἴσον, πρὸς δὲ τὰς κουφοτέρας διπλάσιον. ἡμεῖς δὲ καὶ λειοῦντες τὸ ὄπιον καὶ τὸ καστορίον εὔ μάλα μετὰ ἐψήματος ἀναπλάττομεν εἰς τροχίσκους καὶ ἐπὶ τῆς χρείας ἀνέσαντες μετὰ τοῦ ἐψήματος καὶ χλιαίνοντες ἐγχεόμεν· χρὴ δὲ μηδὲ ὅλως ψαύειν τοῦ ἀκουστικοῦ πόρου κατὰ τὸν καιρὸν τῆς ὀδύνης, πυριᾶν δὲ διὰ μηλωτρίδος ἡμφιεσμένης ἐρίῳ μαλακωτάτῳ, βάπτοντες τὸ μετὰ τὴν μηλωτρίδα ἔριον κεχλιασμένῳ τῷ βασιλικῷ φαρμάκῳ μετὰ τῆς νάρδου ἢ ἐτέρῳ τῷ ἐγχεομένῳ καὶ ἐντιθέντες κατὰ τὴν ἀρχὴν τοῦ ἀκουστικοῦ πόρου καὶ συγχωροῦντες ἀπορρεῖν εἰς τὸ βάθος τὸ φάρμακον καὶ συνεχῶς τοῦτο ποιεῖν. πεπληρωμένου δὲ τοῦ πόρου ἐπίφραττε ἄνωθεν ἐρίῳ. εἰ δὲ θέρος εἴη καὶ θερμασίας πολλῆς αἴσθησις τῷ κάμνοντι κατὰ τὸ φλεγμαῖνον οὖς γένηται, διὰ ῥοδίνου καλοῦ γιγνέσθω ἢ πυρία. παραμυθεῖται δὲ τὰς ζεούσας φλεγμονὰς ἐνσταζόμενα χλιαρὰ μετὰ τοῦ ῥοδίνου ἐλξίνης χυλὸς καὶ πολυγόνου καὶ ἀνδράχνης καὶ ξυσμάτων κολοκύνθης, ἀράχαι τὰ ζῶα ἐψόμεναι μετὰ ῥοδίνου καὶ οἱ ὑπὸ τὰς ὑδρίας ὄνοι ὁμοίως καὶ γῆς ἔντερα ὁμοίως καὶ σίλφης κατοικιτιδίου τὸ ἐντὸς μετὰ ῥοδίνου ἀμυγδάλινον ἔλαιον ὑοσκυάμινον ἔλαιον. Ὡτικὸν διὰ χυλῶν πρὸς τὰς δυσμεταβλήτους φλεγμονὰς, ἐκπτύσκει γὰρ αὐτὰς ταχέως. κολοκύνθης ξυσμάτων χυλοῦ

καλάμου χυλοῦ ὕοσκυάμου χυλοῦ περδικιάδος χυλοῦ κράμβης χυλοῦ ἀνὰ κύαθον α νίτρου ὀπτοῦ ἐμύρνης κρόκου ἀνὰ < δ νάρδου μύρου Ϝ α στυπηρίας ὕγρας Ϝ β ὄξους σκιλλητικοῦ Ϝ β μέλιτος καλλίστου λι α ἀναλαβὼν ἀπόθου ἐν ὑέλῳ ἀγγεῖῳ· καὶ ἐπὶ τῆς χρείας ἀνέσας μετὰ ῥοδίνου ἢ ναρδίνου χρῶ. Ἄλλο πρὸς τὰς χροινιζούσας καὶ δυσμεταβλήτους φλεγμονὰς τῶν ὥτων. χαλβάνης < δ στέατος ταυρείου < δ κηροῦ κολοφωνίας κάπωνος ἀνὰ < γ πίσσης < α , προτήξας κολοφωνίαν πίσσαν στέαρ ἐπίβαλλε τὴν χαλβάνην μετὰ τοῦ κηροῦ προμεμαλαγμένην, ἔπειτα τὸν κάπωνα καὶ διηθήσας χρῶ. ἐπὶ δὲ τῆς χρείας ὕδατι ἐπ' ἀκόνης ἢ σὺν ἐλαίῳ τινὶ ἀνέσας. Ἄλλο πρὸς τὰς κατὰ τὸ ἄκρον περιωδυνίας. ἀλόην καλλίστην οἶνομέλιτι ἀνέσας ἔνσταζε. Ἄλλο. ἔρια οἰσηπηρὰ ζέσας ὄξει ἐγχυμάτιζε καὶ αὐτὸ τὸ ἔριον ἐντίθει εἰς τὸ οὔς. εἰ δὲ πραότερον αὐτὸ ποιῆσαι βούλοιο, μετὰ ἐψήματος καὶ ὄξους ἔψει τὰ ἔρια. Πρὸς τὰ χωρὶς ἐλκώσεως καθυγραινόμενα ὦτα, οἶον διιδροῦντα καὶ ὀρρῶδες ὕγρὸν ἐκφέροντα.

- 82 μίςιν ἐν ὀθονίῳ ἐνδύσας καὶ κρύψας ἀνθραξὶ καὶ καύσας καὶ λεάνας ἅμα τῷ συγκαυθέντι ὀθονίῳ ἐμφύσα διὰ καλάμου, ἢ κηκίδα λεάνας καὶ ἐνδήσας ὀθονίῳ καίῃ καὶ χρῶ ὁμοίως, ἢ στυπηρίαν ὀπτῆσας ἐπ' ὀστράκῳ καὶ λεάνας ἔλαιον προσεγχέας ἐμφύσα. παυσαμένης δὲ τελέως τῆς φλεγμονῆς ἐγχεῖν ὕστερον εἰς τὸ οὔς καστόριον σὺν ἐλαίῳ λύειν μηχανωμένους τὴν ἐκ τῆς κακώσεως βλάβην. Πρὸς ἔλκη ἐν τῷ πόρῳ τοῦ ὠτός, ὅσα μὲν πρόσφατα τῶν ἐλκῶν τό τε γλαύκιον ἐκθεραπεύει, μόνον ἀποτριβόμενον μετ' ὄξους καὶ τὰ δι' αὐτοῦ κολλύρια πάντα καὶ τὰ διάκροκα καὶ τὰ διάρροδα καλούμενα.
- 83 θεραπεύει δὲ αὐτὰ καὶ τὸ Δαμοκράτους διάσμυρνον. τὰ δὲ πυορροοῦντα χωρὶς ὀδύνης, ὅσα μὲν μετρίως τοῦτο πάσχει, διὰ τῶν αὐτῶν θεραπεύεται, τὰ δὲ ἰσχυρῶς πυορροοῦντα διὰ τῶν τροχίσκων, ὁποῖός ἐστιν ὁ τοῦ Ἀνδρωνος καὶ μάλιστα ὁ τοῦ Μούσα μετὰ ἐψήματος καὶ ὀλίγου ὄξους ἀνιέμενος. νικωμένων δὲ καὶ τούτων σκωρίαν σιδήρου δι' ὄξους δριμυτάτου λεάνας ἐν ἡλίῳ τοῖς ὑπὸ κύνα καύμασιν ἀνάπlassε τροχίσκους καὶ χρῶ μετὰ ὄξους. εἰ δὲ οὐκ εἰσι τὰ κυνοκαύματα τὴν σκωρίαν τοῦ σιδήρου λειοτάτην ποιήσας καὶ λεάνας σὺν τῷ ὄξει ἔψει ἐπ' ἀνθράκων καλῶς ἄχρις ἂν ξηρανθῇ καὶ χρῶ μετ' ὄξους. Κλυσμοί. Ἀπολλώνιος δὲ πρὸς τὰς ἐλκώσεις τῶν ὠτων τοιαῦτα γράφει· οἶνομέλιτι θερμῷ συνεχέστερον ἐγκλυζε ἢ μυρσίνην ἔψει σὺν τῷ οἴνῳ καὶ χρῶ. εἰ δὲ δυσῶδες εἴη τὸ φερόμενον, κίδια ῥόας καὶ φακὸν ἐψήσας τῷ οἴνῳ κλύζε χλιαρῶ. Ἐγχυτὰ δὲ μετὰ τοὺς κλυσμοὺς ἀρμόδια· χολὴν βοῶς ἢ μάλιστα χοίρου ἐν σιδίῳ ῥόας χλιάνας ἔνσταζε· τὸ αὐτὸ δὲ ποιεῖ καὶ αἰγὸς χολὴ καὶ ἰχθύος παντός. Ἄλλο κάλλιστον. στυπηρίαν σχιστὴν λεάνας μετὰ ἐψήματος καὶ ὄξους ἔψει ἐπὶ θερμοσποδία, ἕως σχῆ μέλιτος πάχος καὶ χρῶ. ποιεῖ καὶ πᾶσα στυπηρία μετὰ πολυγόνου χυλοῦ καὶ ἡ Ἐρασιστράτου πάγχρηστος ὕγρα. ἀναγέγραπται δὲ ἐν τοῖς ὀφθαλμικοῖς. ἄλλο. στυπηρίας σχιστῆς κρόκου κηκίδων ἴσα χρῶ σὺν οἴνῳ αὐστηρῶ. Ἡρᾶ ὠτικὸν πρὸς τε ὀδύναις τὰς μεγάλας καὶ πύον λευκόν. ἀμύγδαλα πικρὰ λελεπισμένα κα ἀφρονίτρου λευκοῦ < γ λιβάνου < γ ὀπίου < γ κρόκου < δ χαλβάνης < β ἐμύρνης < α ἀλόης < δ ὄξει λειώσας ἀναλάμβανε, ποιεῖ τροχίσκους καὶ χρῶ, ὀδύνης μὲν οὐσῆς ῥοδίνῳ διεῖς· πυορροοῦντων δὲ οἶνομέλιτι ἢ ὄξει καὶ ἐψήματι, δυσηκοῖας δὲ οὐσῆς σὺν ὄξει. Ἄλλο πρὸς τὰς χρονίας ἐλκώσεις. ἀλόης λιβάνου ἐμύρνης ἀνὰ < δ μίσκος < β δι' ὄξους ἀνάπlassε τροχίσκους καὶ χρῶ ἀνεὼν σὺν ὄξει καὶ ῥοδίνῳ. Πρὸς φθορὰς καὶ δυσωδίας ὥτων.
- 84 προκλύσας τῷ ἀφεψήματι τῶν σιδίων καὶ φακοῦ, ὥς προεῖρηται, χρῶ τοῖς ὑπογεγραμμένοις· στυπηρίας Μιλησίας λι α χαλκάνθου < η ἐμύρνης < η ἀλόης < η κροκομάγματος < η οἴνου γλυκέος μυρσίου ζ'γ , ἔψει στυπηρίαν μετὰ τοῦ γλυκέος καὶ ὅταν συστή, ἐπίβαλλε τὰ λοιπὰ ὄξει προλειώσας καὶ ἐνώσας χρῶ μεθ' ἐψήματος καὶ ὄξους. Ἄλλο πρὸς πυορροοῦντα καὶ δυσώδη. ἄρκτου χολὴν ἔνσταζε· εἰ δὲ ξηρὰ εἴη, ἀνέσας μετὰ ὄξους καὶ ἐψήματος χρῶ ἄκρως

γὰρ ποιεῖ. Αἰγυπτία πρὸς τὰς προειρημένας πάσας διαθέσεις, κἄν ὧσι συγγεγεννημένοι.
 ἄμυγδάλων πικρῶν πεπέρεως λευκοῦ κυάμων Αἰγυπτίων τοῦ ἐντὸς ἀνὰ < β κρόκου σμύρνης
 ὀπίου λιβάνου καστορίου ἀνὰ < β ὀμφακίου < δ χαλκάνθου < δ ἀφρονίτρου < β ὄξει λείου
 ἐναφεψημένων αὐτῶ σιδίων καὶ ἀναλάμβανε τὸ φάρμακον, ὥς ἔχειν γλοιοῦ πάχος ἐπὶ δὲ τῆς
 χρεῖας λαβὼν τὸ αὐτάρκες ἐκ τοῦ φαρμάκου καὶ μύρῳ ἀνέσας ναρδίνῳ ἐγχυμάτιζε. Πρὸς τὰ ἐν
 ὧσιν ὑπερσαρκώματα.

- 84bis πρὸς τὰ ὑπερσαρκοῦντα ἐν ὧσιν ἔλκη Ἡρακλείδου Ταραντίνου. ἰοῦ < η λεπίδος χαλκοῦ < δ [ἢ
 ἐλλεβόρου μέλανος] μέλιτος κοτύλης c, τουτέστιν ϑ θ, τὰ ξηρὰ λειότατα τῷ μέλιτι ἀναλαβὼν
 ἔψε ὥς ἐρυθρὸν γενέσθαι καὶ ἀνελόμενος χρῶ ἐντιθεὶς κατὰ τοῦ ὑπερέχοντος τόπου. Ἄλλο.
 ἰοῦ < δ χαλκάνθου < δ πρασίῳ χυλοῦ κυάθους γ μέλιτος τὸ ἱκανὸν σκεύαζε καὶ χρῶ, ὥς
 εἴρηται. Ἄλλο Ἀπολλωνίου Μεμφίτου. καταστέλλει πᾶσαν ὑπερσάρκωσιν χωρὶς πόνου.
 στυπτηρίας σχιστῆς ϑ δ μίσκος κεκαυμένου ϑ δ ἰοῦ ϑ β Λημνίας σφραγίδος ϑ β κόμμεως ϑ β ὄξει
 λείου καὶ ἀνάπласσε τροχίσκους καὶ χρῶ σὺν ὕδατι ἢ οἶνῳ. καταστέλλει καὶ ἐπουλοῖ ποιεῖ καὶ
 πρὸς μυκτῆρας ἡλκωμένους ἐξ οἰασδήποτε αἰτίας. Πρὸς σκώληκας ἐν ὧσι.
- 85 σκώληκας ἐν ὧσιν ἢ γεννηθέντας ἢ ἔξωθεν ἐμπεσόντας ἀποκτείνει τὰ πικρὰ καὶ τὰ δριμέα
 καθόλου, οἷον καππάρεως φύλλων χυλὸς κεδρία οὔρον ἀνθρώπειον παλαιόν, σὺν μέλιτι
 ἕκαστον ἢ ἀριστολοχίαν λειάν ἐμφύσα ἢ καλαμίνθης χυλὸν ἔγχεε ἢ ἐλλέβορον λευκὸν ἢ
 κολοκυνθίδος ἀφέψημα ἢ κενταυρίου ἢ ἀψινθίου ἢ πολίου μετ' οἶνου ἢ σκορδίου ἢ πράσου ἢ
 ἐλατήριον μετὰ ὄξους. ποιεῖ δὲ καὶ μαλάχης ἡμέρου καὶ ἀγρίας ὁ χυλός, μάλιστα ἐπὶ τῶν
 φλεγμαινόντων. Πρὸς τὰς ἐκ τῶν ὥτων αἰμορραγίας.
- 86 πρὸς δὲ τὰς ἐκ τῶν ὥτων αἰμορραγίας, ὥστε μὴ θρομβοῦσθαι τὸ αἷμα, πράσου < τὸν > χυλὸν
 καὶ ὄξος μίξας ἐγχυμάτιζε (καὶ τὸ αἷμα στέλλει καὶ τοὺς θρόμβους διαλύει), ἢ ῥόαν ἐν ὄξει
 ἐψήσας ἐγχυμάτιζε ἢ κηκίδας ἐν ὄξει ἐψήσας καὶ διηθήσας καὶ βάτου χυλὸν μίξας ἐγχυμάτιζε ἢ
 πολυγόνου χυλὸν σὺν ὄξει βραχεῖ ἢ ἀκακίαν ἢ ἀμόργην ἢ λύκιον καὶ μάλιστα μετ' ὄξους.
 Ψηφίδος δὲ ἐμπεσούσης ἐν πόρῳ τοῦ ὠτὸς ἢ κυάμου ἢ τινος παραπλησίῳ ἐγκλυζε ἢ μηλωτρίδι
 περιελίξας ἔριον καὶ ἐμβάψας ῥητίνῃ ἀνάσπα ἢ διὰ τινος τῶν ἐχεκόλλων φαρμάκων ἢ
 δρωπάκων.
- 87 μὴ ὑπακούσαντος δέ, πταρμικὸν ταῖς ῥίσι ἐντιθεὶς ἔμφραττε τὸ στόμα καὶ τὰς ῥίνας. κατὰ γὰρ
 τὴν γιγνομένην ἔντασιν τοῦ πνεύματος ἐκφυσᾶται τὸ ἐμπεσόν. ποίει δὲ συνεχῶς μέχρις ἂν
 ἐκπέσῃ· εἰ γὰρ ἐμμεῖνῃ ἐπιφλεγμαῖνον τὸ οὔς, σπασμοὺς ἐπιφέρει. κάλλιστα δὲ συνεργεῖ εἰς τὴν
 τῶν ἐμπεσόντων καταβολὴν καὶ ὁ κατασεισμός. εἰ μὲν παιδίον εἴη, τῷ ποδὶ κατεχόμενον καὶ
 ἐπὶ κεφαλὴν αἰωρούμενον μετὰ κατασεισμοῦ, εἰ δὲ τέλειος εἴη ὁ πάσχων, κατακλίνας αὐτὸν
 ἐπὶ κανίδι κατὰ τὸ πάσχον οὔς καὶ κελεύων ἐρείδειν τὴν κεφαλὴν τῇ κανίδι, ἔπειτα κουφίζων
 τὸ πρὸς τὴν κεφαλὴν μέρος τῆς κανίδος ἐξάφιε καὶ τοῦτο ποίει πλειστάκις. κινηθήσεται γὰρ τὸ
 ἐμπεσόν καὶ προβιβασθήσεται περὶ τὰ προχειρότατα μέρη τοῦ πόρου, μετὰ δὲ ταῦτα κυαθίσκῳ
 σμικρῷ στενῷ μηλωτρίδος ἀνάσπα εὐφυῶς· εἰ δὲ καὶ κύαμος ἐμπεσὼν ἢ τι ἕτερον παραπλήσιον
 καὶ ἐμμεῖνον καὶ διάβροχον γενόμενον καὶ ἐξοιδήσαν ὁδύνας ἐπιφέρει, ὁλόκληρον μὲν αὐτὸ
 ἐξελεῖν ἀδύνατον, χρὴ δὲ τῷ κυαθίσκῳ τῆς μηλωτρίδος εὐφυῶς αὐτὸ διαμερίζειν καὶ οὕτως
 κατὰ βραχὺ ἐκφέρειν, ἔπειτα ἔψημα ἢ γλυκὺν οἶνον θερμὸν ἐγχεῖν καὶ παρηγορεῖν τὸν πόρον
 διὰ τὸν γιγνόμενον σπαραγμόν. Πρὸς τὰ τῶν ὥτων ἔξωθεν τοῦ πόρου πάθη.
- 88 τὰ φλεγμαινόντα τρήματα τῶν λοβῶν τοῦ ὠτὸς ἐπὶ παιδίων ἐλαίῳ ἐν χαλκῷ λύχνῳ ἰωθέντι
 συνεχῶς κατάχρηε καὶ ὑγιάσει. πρὸς δὲ τὰ τεθλασμένα τῶν ὥτων σμύρναν μάννην λίβανον
 γῆν μέλαιναν ἢ σμῶνται τινες, σὺν ὄξει ἐνώσας καὶ ποιήσας κηρωτῆς πάχος κατάπласσε καὶ
 μὴ αὐτὰ ἐρέθιζε μηδαμῶς. Ἄλλο. θεῖον ἄπυρον σμύρναν λίβανον μετὰ πίσσης ὑγρᾶς < εἰς >

σπληνίον ἐπιτίθει. Ἄλλο. ἀσφάλτου ἀλόης λιβάνου κοχλίων τῆς σαρκὸς βολβῶν ἀφρῶν ἴσα ὄξει συλλεάνας, ἔμπλασσε ὡς κηρωτὴν ἢ τοῖς αἰδοικοῖς τροχίσκους κατάχριε. [Φιλαγρίου πρὸς τεθλασμένα ὦτα. μάνναν λίβανον ἢ αὐτὸν τὸν λίβανον καὶ ἀλόην μετ' οἴνου λειώσας καὶ ῥοδίνου ἐπιτίθει. πρόσπλεζον δὲ αὐτοῖς, εἰ εὖρης, καὶ κοχλίας τοὺς μικροὺς ὅλους λειώσας. φλεγμονῆς δὲ οὐσῆς μάνναν οἴνῳ καὶ ἐλαίῳ μίξας θεράπευε, ὕστερον δὲ τοῖς καταλλήλοισι τῷ κλύσματι χρήσῃ.] Ἄλλο. γῆς ἔντερα λεάνας σὺν ὀλίγῃ γῇ, ἐξ ἧς ἐλήφθησαν, ἐπίχριε. ἐφ' ὧν δὲ κέκλασται τὰ ὦτα, πληρώσας ἔσωθεν τὴν κοιλότητα τὴν προχειροτέραν τοῦ χόνδρου γῇ τῇ κεραμικῇ [πηλῷ] καὶ ἑάσας ξηρανθῆναι ἐπίχριε στρύχνῳ μετὰ ψιμυθίου μέχρι καταστῆ. εἰ δὲ φλεγμονὴ ἐπιγένοιτο τῇ θάλασσι, τῷ πόρῳ ἔνσταζε βούτυρον χλιαρὸν ἢ στέαρ χήνειον ἢ ὀρνίθειον ἢ ὠκίμου χυλὸν μετὰ τινος τῶν ῥηθέντων στεάτων. ἔξωθεν δὲ περίχριε ψιμύθιον μετὰ στρύχνου ἢ πολυγόνου ἢ κορίου χυλὸν ἢ ῥόας γλυκείας κίδια ἐν οἴνῳ ἐψήσας καὶ λεάνας κατάχριε ἢ γλαυκίῳ χρῶ. ἐμπλάστρῳ δὲ χρῶ τούτῳ· σάνδυκος λι α ἐλαίου λι α ὕδατος ρ ζ ἔψε ἅμα μέχρι ἀμολύντου καὶ χρῶ. Περὶ παρωτίδων.

89 αἱ παρωτίδες ἐν τῷ γένει μὲν εἰσι τῶν φλεγμονῶν. γίνονται δὲ τῶν περὶ τὰ ὦτα ἀδένων πασχόντων. οὐ μὴν χρώμεθ' ἄγε ἐπ' αὐτῶν, ὥσπερ ἐπὶ τῶν ἄλλων μορίων φλεγμαινόντων, ἐν ἀρχῇ τοῖς ἀποκρουστικοῖς, τοῦναντίον δὲ τοῖς ἐλκτικοῖς χρώμεθα, σπεύδοντες τὸν λυποῦντα χυμὸν ἐκ τοῦ βάθους ἐπισπᾶσθαι πρὸς τὸ δέρμα καὶ συνεργεῖν τῇ φύσει δι' ἀποστημάτων ἐνίστε τοὺς πυρετοὺς ἰωμένῃ, ὅταν μέντοι σφοδρὰν ὁρμὴν ἔχῃ τὸ ἐπιρρέον, οὐδὲν ἡμεῖς τηνικαῦτα προσπεριεργαζόμεθα τῇ φύσει τὸ πᾶν ἐπιτρέποντες. ἐὰν γὰρ ἦτοι σικύαν ἢ τι φάρμακον ἔλκον τοὺς χυμοὺς ἐκ τοῦ βάθους ἐπὶ τὸ δέρμα ἐπιθήσωμεν, ὀδύνη σφοδρὰ καταλαμβάνει τὸν ἄνθρωπον, ὡς δι' αὐτὴν ἀγρυπνίαν τε ἐπιγίγνεσθαι καὶ τοὺς πυρετοὺς ἐπιτείνεσθαι καὶ τὴν δύναμιν καταλύεσθαι. παρηγορεῖν οὖν τηνικαῦτα μᾶλλον προσήκει, οὐ συμπράττειν τῇ ῥοπῇ τῶν χυμῶν καταπλάσμασι χρωμένους παρηγορικωτάτοις †, ὅσα πρὸς τῷ συμμέτρῳ τῆς ὑγρᾶς θερμότητος. ἐξ ἧς τὸ παρηγορεῖν ἔχει τὰς ὀδύνας, ἔτι καὶ πέττειν δύναται τοὺς ἐπιρρέοντας χυμοὺς καὶ διαπύσκειν. ἐκφυθέντας δὲ διαφορήσομεν· σκληρία δὲ εἰ φαίνοιτο μετ' ὀδύνης, μίξομεν τὰ μαλακτικὰ τοῖς ἐλκτικοῖς. ὀδύνης μὲν οὖν σφοδρὰς ἐπικρατούσης καὶ τῶν χυμῶν ἔτι ἐπιρρέοντων, βουτύρῳ χρῆσόμεθα ἀλείφοντες τὸν τόπον συνεχῶς ἢ στέατι ὑεῖφ ἢ τήξαντες βούτυρον καὶ τὸ στέαρ ἅμα καὶ κηρὸν βραχὺν ἐμβάλλοντες, ὡς γενέσθαι κηρωτὴν μαλακωτέραν, ἐπιθήσομεν. τὰς δὲ μετρίας παρωτίδας, ἐφ' ὧν μήτε πληθὸς ἔστι τὸ ἐπιρρέον μήτε ὀδύνη σφοδρὰ παρείη, μήτ' ἐκφυήσεως προσδοκία, ῥαδίως ἰασόμεθα πυρίαισι δι' ἄλλης καὶ καταπλάσμασι καὶ φαρμάκοις διαφορητικωτέροις, οἷά ἐστιν ἢ τε Μναέου καὶ ἢ διὰ χυλοῦ, καὶ τούτων μᾶλλον αἱ μαλακώτεραι καὶ κηρωτοειδεῖς αἱ διὰ βουτύρου καὶ ὑσώπου, προσλαμβάνουσιν ὀστρέων κεκαυμένων ἢ κηρύκων ἢ πορφυρῶν, οἷα ἐστὶν αὕτη· στέατος χοιρείου παλαιοῦ ἀνάλου ρ ζ βουτύρου ρ α κηροῦ ρ β σ δ οστρέων κεκαυμένων λειοτάτων ρ β , τήξας τὰ τηκτὰ ἐπίπασσε τὰ ὄστρεα καὶ ἐνώσας χρῶ θαρρῶν ὡς ἐναργεστάτῳ. Ἄλλο φάρμακον πάνυ καλόν. ἀποχύματος ρ ις πίσσης ρ η κηροῦ ρ γ Κολοφωνίας ρ β στέατος μοσχείου ρ α σ ἀσφάλτου ρ β τήκε τὰ λοιπὰ καὶ διήθει. τὴν δὲ ἄσφαλτον λεάνας μετ' ὀλίγου ὄξους ἐπίχρε αὐτῇ τὰ τηκτὰ καὶ ἀναμαλάξας χρῶ. καὶ μὴν ἀπὶ τῶν ἤδη σκιρρουμένων καὶ χρονιζουσῶν παρωτίδων οἱ κεκαυμένοι κήρυκες καὶ τὰ ὄστρεα πάντα σὺν παλαιῷ στέατι χοιρεῖω τετηκότι μιγέντα, ὡς προεῖρηται, ἀλυπότατα διαφορεῖ καὶ πάσας τὰς χρονιζούσας καὶ σκληρυνόμενας φλεγμονάς. διὸ χρηστὸν ἐπὶ τῶν σκληροτέρων παρωτίδων καὶ τῇ διὰ κηρύκων λευκῇ ἐμπλάστρῳ τῇ Ἀριοβαρζανίῳ λεγομένῃ καὶ τῇ διὰ μίσκος Διονυσία καλουμένῃ. ἀναγραφῆσονται δὲ ἐν τῷ περὶ ἐμπλάστρων λόγῳ. ἐγὼ δὲ εἴωθα τὰς παρωτίδας τῶν παίδων καὶ τῶν γυναικῶν τῷ βουτύρῳ μόνῳ ἰᾶσθαι. Περὶ τῶν ἐν τῇ ῥίνι παθῶν.

ἐκ μὲν τοῦ γένους τῶν παρὰ φύσιν ὄγκων οἱ πολύποδες ἐν ταῖς ῥίσι γεννῶνται, κατὰ δὲ τῶν ἐλκώσεων αἱ ὀζαίνει καὶ κατὰ τῶν παρὰ φύσιν ἐκκρίσεων αἱ αἱμορραγίαι. ἡ μὲν οὖν ὀζαίνα ἐξ ἐπιρροῆς ὑγρῶν δριμέων καὶ σπηδονωδῶν γίγνεται, ὥς ἐάν γε μόνον ἦ δριμέα, δυσίατα μὲν ἔλκη ποιεῖν πέφυκεν, οὐ μὴν ὀζοντά γε μοχθηρόν. ὁ δὲ πολύπους λεγόμενος ὁμοίως κατὰ τὴν τῆς οὐσίας ιδιότητα τῇ χροῇ καὶ τῇ συστάσει τῇ τοῦ πολύποδος τοῦ θαλαττίου σαρκί, ἐκ παχέων καὶ γλίσχρων χυμῶν ἔχει τὴν γένεσιν. ἡ δὲ θεραπεία κοινὴ μὲν ἀμφοῖν τῶν τε ὀζαινῶν καὶ τοῦ πολύποδος· δεῖ πρότερον ξηρᾶναι καὶ ῥῶσαι τὴν κεφαλὴν· εὐδελον γὰρ ὅτι διὰ περιουσίαν ὑγρῶν μοχθηρῶν ἐπιρρεῖ <τι> ταῖς ῥίσι ἐξ αὐτῆς. ὅπως δὲ ῥωννύναι τὴν κεφαλὴν χρή, ἥδη προεῖρηται ἐν τῷ περὶ κεφαλαλγίας τόπῳ, σμηγμάτων διαφορῶν συνθέσεις ἀναγράψαντες καὶ ἐπιθεμάτων κατὰ τοῦ βρέγματος ἢ καὶ ὅλης τῆς κεφαλῆς προεξυρησμένης ἐπιτιθεμένων. πρὸς δὲ τοῖς ἥδη προγεγραμμένοις ἄριστα ποιεῖ ἐπ' αὐτῶν καὶ ἡ δι' ἀνεμώνης κατὰ τῆς κεφαλῆς ἐπιτιθεμένη καὶ αὕτη δὲ σμύρνης Ϝ α λιβάνου Ϝ α κοχλίους ὀλοκλήρους ε , ὧν τὰ λευκὰ β ὀλομοκπήσας καὶ μίξας ἅπαντα κατὰχρει τὴν κεφαλὴν, ἐπιτιθεῖς ἄνωθεν ὀθόνην καὶ ἑὼν ἡμέρας θ καὶ οὕτως ὕστερον χρώμενος τοῖς τοπικοῖς βοηθήμασιν. Ὀζαινῶν θεραπεία.

91 ὅταν τοίνυν διὰ τῶν προεῖρημένων παρασκευάσης ἐρρωμένην τὴν κεφαλὴν, ἐπὶ τὴν τῆς ῥινὸς ἀφίξη θεραπείαν σκοπὸν ἔχων ἐν ταῖς ὀζαίνας ξηρᾶναι τὸ πεπονθὸς μόριον διὰ φαρμάκων μικτὴν ἐχόντων δύναμιν, ἀποκρουομένων τε καὶ διαφορῶντων. ἀποκρούεται μὲν οὖν δηλονότι τὰ τε αὐστηρὰ καὶ τὰ στρυφνὰ καὶ τὰ στυφοντα προσαγορευόμενα, διαφορεῖ δὲ τὰ θερμὰ καὶ ξηρὰ ταῖς δυνάμεσιν. Ἀρχιγένης δὲ πρὸς τὰς ἐν ῥίσι ὀζαίνας τοιαῦτα γράφει· καλαμίνθης χυλὸν ἐγχυμάτιζε ἢ αὐτὴν ξηρὰν λείαν ἐμφύσα διὰ καλάμου ἢ εὐζώμου χυλὸν ἐγχυμάτιζε συνεχῶς ἢ μέλι ἐνστάξας εἰς τὴν ῥῖνα καὶ διαστήσας παρμῶ τὰς ἐφελκίδας ἐκτίναξον, εἶτα ἐλλέβορον λευκὸν μετὰ καρδαμώμου σπέρματος ἀνασπᾶν τῇ ῥινὶ ποιεῖ ὥς πλείστον καὶ μετὰ τοῦτο διάχρει ἀμόργη μετὰ μέλιτος ἢ βατραχίου χυλὸν μετὰ στυπτηρίας ὑγρᾶς ἐγχυμάτιζε εἰς τὴν ῥῖνα καὶ κέλευε ἀνασπᾶν καὶ τοῦτο ποιεῖ ἕως ἀποθεραπεύσεις. εἰ δὲ παλαιὸν ἦ τὸ πάθος, καὶ ὄξος δριμύτατον πρόσμιγε, διάχρει δὲ τοὺς πόρους τῆς ῥινὸς τοῦτω· ναρδοστάχυ καὶ μίσυ ἴσα λεάνας μετ' οἴνου αὐστηροῦ γλοιοῦ πάχος ποιήσας διάχρει καὶ ἐρίῳ ἔμφραττε. κάλλιστα δὲ ποιεῖ πρὸς ὀζαίνας καὶ χάλκανθος ἀναλαμβανομένη μέλιτι ἐφθῶ καὶ χαλκίτης ὁμοίως καὶ ἰὸς καὶ λεπὶς χαλκοῦ καὶ τὸ ἀνθηρὸν στοματικὸν καὶ τοῦτο χαλκίτεωσ ὡμῆς < ις καδμίας < η λείου μετ' ὄξους ἐν τοῖς ὑπὸ κύνα καύμασιν ἐπὶ πολλὰς ἡμέρας. καὶ ξηράνας χρῶ μετ' οἴνου ἀνέσας ἢ αὐτὸ ξηρὸν ἐμφύσα. Ἄλλο πρὸς ὀζαίνας. μίσυος χαλκίτεωσ σμύρνης ἀνὰ < ζ χαλκάνθου < ς στυπτηρίας σχιτῆς κηκίδος λεπίδος < χαλκοῦ > ἀνὰ < δ στυπτηρίας στρογγύλης < β λιβάνου < α ὄξους λι α . ἔψε πάντα ἅμα λεία ἐν χαλκῷ σκευεῖ καὶ ὅταν μελιτώδη κύσταςιν λάβῃ ἀνελόμενος χρῶ, ἐλλύχνιον βάπτων καὶ ἐντιθεῖς ταῖς ῥίσι ἐσώτατο. Ξηρίον πρὸς ὀζαίνας. ἐρείκης καρποῦ σμύρνης νίτρου σιδίων ἀνὰ < δ κρόκου κόστου < β λείοις ἐμφύσα. Ἄλλο. στυπτηρίας σχιτῆς σμύρνης ἀνὰ < δ κανδαράκης ῥοῦ μαγειρικοῦ ἁλῶν ἀμμωνιακῶν κρόκου κόστου ἀνὰ < β λείοις ἐμφύσα, οἶνομέλιτι προσεγκλύζων τοὺς μυκτῆρας. Ἄλλο Θεοδώρου πρὸς δυσωδίαν μυκτῆρων. ἀμώμου σμύρνης ῥόδων ξηρῶν < ἴσα > λεάνας καὶ μετὰ ναρδίνου μύρου ἀνέσας χρῶ. Ἄλλο. σμύρνης κακκίας ῥόδων ἐκάστου ἴσον κόψας σήσας φυράσας μέλιτι διάχρει πρῶτ' καὶ δεύτης, ἕως ἀπαλλαγῇ. Ἄλλο. ἡδύχροον μετ' οἶνομέλιτος λεάνας χρῶ. Ἄλλο τερπνὸν καλούμενον. σμύρνης < δ κακκίας < δ σχοίνου ἄνθος < α ῥόδων ξηρῶν < α λεάνας σὺν οἶνομέλιτι παλαιῷ ἀπόθου καὶ χρῶ διαχρίων μυκτῆρας. Ἄλλο πρὸς ὀζαίνας, ὧ συνεχῶς χρῶμαι. τῇ σκευασίᾳ τοῦ Μούσα τροχίσκου πρόσβαλλε χαλκίτεωσ < ς , ἐνίοτε δὲ καὶ < ιβ , ἐλλεβόρου λευκοῦ < β καὶ χρῶ σὺν οἶνομέλιτι. Ἄλλο δόκιμον. ζιγγίβερεωσ < γ χαλκίτεωσ < δ κακκίας < γ ναρδοστάχυος < β μίσυος < β ἐλλεβόρου λευκοῦ < α , χρῶ ξηρῶ καὶ μετὰ οἶνομέλιτος. Ἄλλο καλόν. μίσυος ὀπτοῦ < η ἱρεωσ < δ κρόκου < α μέλιτι ἀναλαβὼν

διάχριε. Ἄλλο. σχιστῆς Ϝ α μύρνης Ϝ α λιβάνου Ϝ δ μουσκιλίου βοτάνης τῆς δορκαδιάδος καλουμένης < δ ἰοῦ < β ἁλῶν ἀμμωνιακῶν Γρ δ τερεβινθίνης Ϝ α μέλιτος Ϝ δ ὄξους τὸ ἄρκοῦν. Ἄλλο ποιεῖ καὶ πρὸς πολύποδας. χαλκοῦ κεκαυμένου λεπίδος σιδήρου στομώματος στυπτηρίας σχιστῆς μύρνης λιβάνου ἀριστολοχίας περιστερεῶνος ὀρθοῦ λεπίδος χαλκοῦ ἰοῦ ἴσα χρῶ, ποτὲ μὲν ἀνεὼν οἴνω καὶ δι' ἐλλυχνίου ἐντιθεῖς, ποτὲ τῇ διὰ μόρων, ποτὲ μέλιτι, ποτὲ δὲ ξηρὸν ἐμφυῶν, ὕδατος πληρῶν τὸ στόμα.

91 (50)

Πρὸς ὀζαίνας· μὴ καταφρονήσης τῆς εὐτελείας. κενταυρίου λεπτοῦ κεκαυμένου πολίου κεκαυμένου χαμαιμήλου κεκαυμένου ἀνὰ < η ἰοῦ λεπίδος χαλκοῦ κυκλαμίνου ῥίζης ξηρᾶς μύρνης ἀλόης σιδίων ἀνὰ < δ · λείοις χρῶ, ὡς βούλει. Ἄλλο πρὸς ὀζαίνας καὶ ἀναβρώσεις καὶ νομάς καὶ παχύσματα καὶ ὅσα περὶ μυκτῆρας. ἀμπέλου λευκῆς φύλλων χυλὸν Ϝ γ μάννης χαλκάνθου λιβάνου χαλκίτεως ἀριστολοχίας ἀνὰ < γ , λειοῖς καὶ ξηράνας χρῶ ἐμφυῶν. Τροχίσκος πρὸς ὀζαίνας Κύρου ἀρχιήτρου Ἐδέσσης. καδμίας τρεῖς κεκαυμένης καὶ οἴνω σβεσθείσης, μολυβδαίνης μολύβδου κεκαυμένου λιθαργύρου ναρδοστάχυος λιβάνου κυπαρίσσου φύλλων βράθυος κηκίδων λυκίου Ἰνδικοῦ κόμμεως ἀνὰ < δ ψιμυθίου γλαυκίου μίλτου φύλλου βαλαυστίων χοίνου ἄνθους σιδίων ἀλόης ἀκακίας ἀνὰ Γρ η ῥοῶν φύλλων ῥόδων ἄνθους ἀνὰ Γρ ζ , κόψας σήσας λειώσας ὄξει ἀναλάμβανε τροχίσκους καὶ χρῶ μετ' οἴνου ἢ ἐψήματος. Πρὸς ὀζαίνας. κυπέρων Ϝ γ κανδαράκης σχιστῆς μύρνης κρόκου ἀνὰ Ϝ α ἐμφύσα ξηρόν. Ἀπολλωνίου πρὸς πολύποδας. ἐλλέβορον καὶ ὀρίγανον λεῖα ἐμφύσα ἴσα. Ἄλλο. ἐλλέβορον μέλανα καὶ κανδαράκην ἴσα λεάνας μετ' ἐλαίου ἀναλαβὼν ἐρίῳ πλήρωσον τὸν μυκτῆρα. Ἄλλο. χαλκοῦ ἄνθος καὶ ἰὸν καὶ λάσαρ ἴσα τρίψας μετὰ ἐλαίου ἐπάλειφε διὰ μήλης ἔριον ἐχούσης τοὺς μυκτῆρας ἐπὶ ἡμέρας ε , εἶτα λαβιδίῳ ἔλκε καὶ ἐξαίρει. Ἄλλο. ἀρσενικὸν τρίψας μήλη παράπτου δαψιλῶς· ἐπειδὰν δὲ ἐξοιδήσῃ καὶ ἐπαρθῇ καὶ φυσηθῇ, ἐλλεβόρῳ μέλανι ξηρῷ λείῳ συμμέτρῳ χρῶ. ἐν ἡμέραις γὰρ ζ ταῖς πλείεσταις κενὸς ὁ μυκτῆρ γίνεται, εἶτα ἀποκάθαρε διφρυγεῖ λείῳ μετὰ μέλιτος. ἢ ἀρσενικὸν καὶ τίτανον καὶ ἐλλέβορον λευκὸν λεάνας μήλη προσάπτου. Πολυπόδων θεραπεία.

92

ἡδὴ προεῖρηται ὡς ἐκ παχέων καὶ γλίσχρων ὑγρῶν τὴν γένεσιν ὁ πολὺς ἔχει καὶ διὰ τοῦτο μικτῆς ὕλης δεόμενος, στυφούσης καὶ τεμνούσης καὶ διαφορούσης καὶ ξηραίνουσας, ὧν ἡ ὕλη τοιαύτη. Ξηρίον πρὸς πολύποδας καὶ ὀζαίνας. στυπτηρίας σχιστῆς μύρνης κανδαράκης ἀνὰ < δ χαλκοῦ κεκαυμένου < α κηκίδων < α , λείοις χρῶ, πρότερον ἐγκλύζων τοὺς μυκτῆρας οἴνω εὐώδει καὶ τότε διάχριε πυρῇνι μήλης· χρῶ δὲ καὶ τοῖς προγεγραμμένοις πρὸς ὀζαίνας. Ἄλλο πρὸς πολύποδας. σῶρεως < β χαλκίτεως ὀπτῆς < β μυρικής καρποῦ < α κρόκου < α μύρνης < α , λείοις χρῶ ἐμφυῶν, ὡς προεῖρηται. Ἄλλο. χαλκίτεως ὀπτῆς μίσκος χαλκάνθου ὀπτῆς ἀμώμου ἀνὰ < α μύρνης < δ κρόκου < α , λείοις χρῶ ξηρῷ. Ἄλλο πάνυ θαυμαστόν. σῶρεως Ϝ γ στυπτηρίας σχιστῆς Ϝ γ κηκίδων Ϝ β μύρνης Ϝ β , ξηρῷ χρῶ. Ἄλλο πρὸς πολύποδας ὀζαίνας αἰγίλωπας καὶ ὅσα βούλει χωρὶς τομῆς καὶ καύσεως ἀπαλλάττειν. ἀφίστησι δὲ καὶ ὁστᾶ διεφθορότα. χαλκοῦ ἐρυθροῦ ῥίνισματος Ϝ α ἄλδος ἀμμωνιακοῦ < β στυπτηρίας στρογγύλης Ϝ β ὄξους δριμυτάτου κοτύλας ζ , τὰ ξηρὰ λειώσας καὶ ἐπιβαλὼν τὸ ὄξος ἀναλάμβανε εἰς ἄγγος ἐρυθροῦ χαλκοῦ καὶ τίθει ἐν ἡλίῳ κινῶν κερκίδι χαλκῇ ἐν τοῖς ὑπὸ κύνα καύμασιν, ἕως ξηρανθῇ, εἶτα λεάνας ἀνελοῦ εἰς ἄγγος κεραμεοῦν. ἐπὶ δὲ τῆς χρήσεως δίδου ὕδωρ ἐν τῷ στόματι κρατεῖν καὶ ἐμφύσα ταῖς ῥίσι διὰ καλάμου. Ἄλλο πρὸς πολύποδας καὶ ὀζαίνας. σίνηπι λεάνας καὶ φυράσας ὕδατι καὶ ποιήσας βαλανοειδές, ἔπειτα λαβὼν ῥάκος ἰσχνὸν περίπласον τὸ ῥάκος κατὰ κύκλον τῷ νάπυι πρὸς τὸ ἀποσπᾶσαι αὐτὸ ὅτε βούλει καὶ ἐντίθει τῷ μυκτῆρι καταλιπὼν ἔξωθεν τὴν ἀρχὴν τοῦ ῥάκου καὶ ἕα ὅλην τὴν ἡμέραν καὶ ἐκπεσεῖται ὁ πόλυς. Ἄλλο πρὸς πολύποδας καὶ ὀζαίνας καὶ ὑπερσαρκώματα ἐν ῥίσιν. σχιστῆς στυπτηρίας Γρ θ στυπτηρίας στρογγύλης Γρ ζ χαλκάνθου Γρ γ χαλκίτεως Γρ ιη μίσκος Γρ ιη μύρνης Γρ ιη

λεπίδος χαλκοῦ Ϟ θ λιβάνου Γρ γ κηκίδος Γρ ιβ , κόψας σήσας λείου μετ' ὄξους, ὡς κολλύριον, καὶ ἀνάπλαττε τροχίσκους. ἐπὶ δὲ τῆς χρείας λεάνας ὅσον ἐξαρκεῖ σὺν μέλιτι καὶ ἐλλύχνιον ποιήσας καὶ βάπτων τῷ φαρμάκῳ, ἐντίθει τοῖς μυκτῆρσι καὶ ἕα ἡμέραν μίαν· τῇ δὲ ἐξῆς ἔλκε καὶ ἀκολουθήσει ὁ πόλυς ὡς ἐπίπαν· εἰ δὲ ἐμμεῖνῃ, χρῶ ὁμοίως. Πρὸς πολύποδας καὶ σαρκώματα. λεπίδος <σιδήρου> <η σανδαράκης <δ χαλκοῦ <ς ἔλλεβόρου μέλανος <β ἐμφύσα ξηρόν· χρῶ ὡς καλλίστῳ· ἐν μὲν γὰρ ἡμέραις δέκα ὠφέλειαν ἔκδηλον ποιεῖ. Νεχεψὼ βασιλέως πρὸς σαρκώματα ἐν μυκτῆρσι. λεπίδα σιδήρου καὶ λεπίδα χαλκοῦ καὶ στυπτηρίαν σχιστὴν ἴσα λεάνας ἐμφύσα ἢ τῇ μήλῃ παράπτου καὶ ἐλλυχνίῳ χρῶ. Ἀσκληπιάδου πρὸς πολύποδας. χαλκάνθου κεκαυμένου <α διφρυγοῦς <β ἀσβέστου <β σανδαράκης <β ξηροῖς παράπτου ἢ στρεπτόν προβρέχων ὕδατι καὶ μολύνων τῷ φαρμάκῳ ἐντίθει. Ἄλλο, ᾧ Ἀντίπατρος ἐχρήσατο. [χαλκάνθου σανδαράκης ἴσα λεάνας ἐμφύσα καὶ διὰ μήλης παράπτου.] χαλκάνθου κεκαυμένου <α μίλτου Σινωπικῆς <α λείοις ἐμφύσα καὶ διὰ μήλης παράπτου. Φυσικὸν πρὸς πολύποδα Ἀπολλωνίου. νυκτικόρακα σφάξας περὶ χριε θερμῷ τῷ αἵματι τὸν πολύπου. τὸ δὲ λοιπὸν ξήραινεν ἐν ἡλίῳ καὶ ἀπόθου καὶ ἐπίπασσε ξηρὸν λειόν. Ἄλλο τοῦ αὐτοῦ πρὸς τοὺς ἡλκωμένους πόλυπας καὶ ὀζαίνας. κυνεῖα κόπρος λευκὴ ὄξει λειωθεῖσα καὶ διαχριομένη ποιεῖ ἄκρω. Ἄλλο ἐξεσθίει τοὺς ἡλκωμένους τόπους καὶ πόλυπας.

92 (50)

δρακοντίου ρίζα λεία ἐπιπασσομένη ἢ ὁ χυλὸς αὐτῆς διαχριόμενος ἢ κυπαρίσσου σφαιρία ἀναληφθέντα κύκου σαρκὶ καὶ ἐντεθέντα, ποιεῖ καὶ ἐλελίσφακος καταπλασσομένη καὶ λάσαρ μετὰ χαλκάνθου ἴσου ἢ ἰοῦ. ἐγὼ δὲ Γαληνὸς ἐπὶ τῶν ἐν ρίσι πολύπων τε καὶ ὀζαινῶν εὖρον εὐδοκιμοῦντα τὰ ὑπογεγραμμένα. πρῶτον μὲν τὸ διὰ τῶν ροιῶν ἔστωσαν δὲ ἴσαι τὸν ἀριθμὸν καὶ τὸ μέγεθος ἐκ τῶν τριῶν διαφορῶν λαμβανόμεναι, αὐστηρῶν καὶ γλυκῶν καὶ ὀξέων. κόπτειν δὲ αὐτὰς προσφάτους πεπεύρους χρῆ καὶ συνθλαῖν ὅλας ἀκριβῶς, ὥστε ἐκθλιβῆναι δύνασθαι τὸν ἐξ αὐτῶν χυλόν. εἴτα ἐπ' ὀλίγον αὐτὸν ἐψήσαντες ἀποθώμεθα ἐν κασιτερίνῳ ἀγγεῖῳ· τὸ δὲ ὑπολιμπανόμενον στερεὸν καὶ παχὺ κόπτε ἀκριβῶς ἐν ὀλμῳ καὶ λείοι εὖ μάλα ἐν θυίᾳ καὶ ἀνάπλαττε κολλύρια εὐμήκη διάφορα τῷ πάχει καὶ τῷ μήκει καὶ ξήραινεν· καὶ ἐπὶ τῆς χρείας ἐντίθει ἀρμόδιον ἐξ αὐτῶν κολλύριον εἰς τὸν πόρον τῆς ρίνος, ἐν ᾧ ὁ πολύπους ἐστίν· ἄνευ γὰρ δῆξεως καὶ συμπαθείας <ταῦτὸν ἐργάζεται τοῖς δριμέσι φαρμάκοις> , καθελεῖν τὸν πολύποδα, <ἀλλ' ἐν> χρόνῳ πλείονι. ἐὰν δ' ὑγρότερος καὶ μαλακώτερος ὁ πολύπους σοι φαίνηται, πλεον ἐμβαλεῖς τῶν αὐστηρῶν ροιῶν, εἰ δὲ σκληρότερος, τῶν ὀξειῶν. ἐπεὶ δὲ δύσφορόν ἐστιν ἀνέχεσθαι διὰ παντὸς τοῦ κολλυρίου, προσήκει διαναπαύειν, χρώμενον, ἐν αἷτι οὐκ ἐντίθης τὸ κολλύριον, τῷ ἐκτεθλιμμένῳ χυλῷ. καὶ μέντοι καὶ χαίνοντα μέγα καὶ τὸν ἔνδον τοῦ στόματος πεπονθότα διαχρίειν ἐξ αὐτοῦ κατ' ἐκεῖνα τὰ μέρη, καθ' ἃ συντέτρηται πρὸς τὸν οὐρανίσκον ἢ ρίσι ἢ πτεροῖς ἢ ἐρίῳ περιβεβλημένῳ μηλωτρίδι. τῶν δὲ ξηρῶν φαρμάκων ἀδήκτως οἶδά ποτε τῷ διφρυγεῖ δαπανηθέντα τὸν πολύπου. εὐδοκιμεῖ δὲ ἐπ' αὐτῶν καὶ τὸ προειρημένον διὰ τῶν ροιῶν κολλύριον ξηρόν, λειότατον γενόμενον καὶ ἐμφυσώμενον ἢ διὰ πυρῆνος μήλης ἐντιθέμενον ταῖς ρίσιν. ἅπαντα δὲ ταῦτα συνεχῶς δεῖ ποιεῖν, ὡς μηδέποτε λείπειν τὸ φάρμακον τῷ πεπονθότι μορίῳ· ῥαδίως γὰρ ὑπὸ τῆς ἐπιρρεούσης ὑγρότητος ἐκκλύζεται. ἐπὶ δὲ εὐνούχων ἢ μαλακὸν σῶμα ἐχόντων καὶ διὰ τοῦτο μὴ φερόντων μηδεμίαν δῆξιν ῥόδα ξηρὰ λειότατα ποιήσας πρόσαγε. θαυμαστῶς γὰρ ὠφελεῖ τὰ μαλακὰ καὶ ὑγρὰ σώματα. [τὰ γὰρ πλεῖστα τῶν δραστικῶν καθαίροντα τοὺς πολύπους παροξυντικά πως ἐστίν, ὅταν μὴ τύχη τοῦ σκοποῦ.] ἐπὶ δὲ πλουσίου τινὸς ἀξιοῦντος εὐῶδες εἶναι τὸ προσφερόμενον φάρμακον ἐπὶ τὴν τῆς ὀζαίνης θεραπείαν τῷ ἡδυκρόῳ τροχίσκῳ ἐχρησάμην δεύων αὐτὸν οἴνῳ παλαιῷ εὐῶδει καὶ θαυμαστῶς ὅπως ἐν τάχει τὸ πάθος ἐθεραπεύθη. λέλεκται δὲ ἡ τούτου σκευασία κατὰ τὴν τῆς θηριακῆς γραφήν. Πρὸς τὰ ἐν μυκτῆρσιν ἔλκε. ἔλκε τὰ ἐν τοῖς πόροις τῆς ρίνος τὰ ἀπλούστερα αἰεὶ ἐθεράπευσα διὰ τῶν

τροχίσκων, τοῦ τε Ἀνδρωνίου καὶ τοῦ Πασίωνος καὶ τοῦ Πολυείδους καὶ τοῦ Μούσα καὶ τοῦ Βιθυνοῦ, ποτὲ μὲν οἶνω γλυκεῖ λειῶν αὐτούς, ποτὲ δὲ αὐστηρῶ, ποτὲ δὲ δι' ὄξους, ἀπὸ τῶν κατὰ τὰ πάθη συμπτωμάτων τῆς χρήσεως τῶν φαρμάκων εὕρισκομένης. Ἀρχιγένης δὲ λιπαραῖς ἐχρήσατο ἐπ' αὐτῶν τοιαύταις· μολύβδου σκωρίαν λεάνας σὺν οἶνω παλαιῷ καὶ μυρσίνῳ ἐκάστου ἴσον ἔψε ἐν ὀστρακίνῳ ἀγγεῖῳ ἐπ' ἀνθράκων κινῶν συνεχῶς καὶ ὅταν γλοιῶδες γένηται τὸ φάρμακον, ἀνελόμενος εἰς πυξίδα μολυβδίνην φύλαττε. Ὀριβασίου πρὸς τὰ ἐν μυκτῆρσιν ἔλκη ἀπλούστερα.

93 λιθαργύρου ψιμμουθίου ἀνὰ < ζ μολύβδου κεκαυμένου πεπέρεως σμύρνης ἀλόης ἀνὰ < β κηκίδων < α οἶνω καὶ μυρσίνῳ ἀνέσας χρῶ. ἔστι καὶ ἐδρικόν. Ὀριβασίου πρὸς ἔλκη μυκτῆρων. χαλκάνθου < ζ σχιστῆς < ζ κηκίδων < γ σιδίων < γ ὄξει ἢ οἶνω λείου. Ἄλλο πρὸς τὰ ἐν τοῖς πόροις τῆς ῥινὸς ἀπλούστερα ἔλκη. λιθαργύρου < ζ ψιμμουθίου < η σιδίων < δ σχιστῆς < δ οἶνω λεάνας καὶ ἐπιβαλὼν μυρσίνου ἐλαίου φύλαττε ἐν μολυβδίνῳ ἀγγεῖῳ καὶ χρῶ. ἄριστα δὲ ποιεῖ ἐπ' αὐτῶν τὰ τοῦ ἀστέρος κοκκία καὶ τὰ λιβιανὰ καὶ μάλιστα τὸ Κλέωνος καὶ τὰ παραπλήσια σὺν οἶνω καὶ μυρσίνῳ. Πρὸς τὰς ἐκ ῥινῶν αἱμορραγίας.

94 τὰς ἐκ τῶν μυκτῆρων αἱμορραγίας στέλλει κνίδης φύλλων χυλὸς διὰ ἐλλυχνίου ἐντιθέμενος καὶ αὐτὰ τὰ φύλλα λεῖα κατὰ τοῦ μετώπου καταπλαττόμενα. χαλκίτις ξηρὰ λεῖα ἐλλυχνίῳ ἀναλαμβανομένη καὶ ἐντιθεμένη. δεῖ δὲ τὸ ἐλλύχνιον βάψαντα ψυχρῷ ὕδατι κυλίειν ἐν τῇ χαλκίτιδι. στέλλει καὶ λυσιμαχίου πόας ὁ χυλὸς καὶ ἀνθήλης κεκαυμένης καὶ νάρθηκος τὸ ἐριῶδες σὺν ὄξει ἐντιθέμενον, πήγανον λεῖον ἐντιθέμενον, λίβανος μετὰ πολυγόνου ἢ πράσου χυλοῦ, ὀνείας κόπρου προσφάτου χυλὸς μετὰ πράσου χυλοῦ καὶ ὄξους δι' ἐλλυχνίου ἐντιθέμενος παραχρῆμα στέλλει ἢ τὴν κόπρον καύσας ἐμφύσα τὴν σποδὸν ἢ σπόγγον καινὸν πίσσῃ ὑγρᾷ βρέχων καί τε ἐντίθει τὴν σποδὸν ἢ ἱππούρεως χυλὸν ἢ αὐτὴν λεῖαν ἐντίθει καὶ κατάπλασσε τὸ μέτωπον ἢ ἐλελίσφακου φύλλα λεῖα πρόσαγε ἢ ὦων κελύφη καύσας καὶ λεάνας, τούτων μὲν ἔμβαλλε μέρη δύο, κηκίδος ὁμοφάκης τὸ ἐντὸς μέρος α καὶ ἐλλυχνίῳ ὕδατι βεβρεγμένῳ ἢ ὄξει ἀναλαβὼν ἐντίθει. κατάπλασσε δὲ τὸ μέτωπον βολβοῖς λείοις σὺν πράσου χυλῷ ἢ ὄξει ἢ γύψον φυράσας ὡοῦ τῷ λευκῷ κατάπλαττε τὸ μέτωπον καὶ τὴν ῥίνα. μᾶλλον δὲ ποιεῖ τὸ διαφανὲς κεκαυμένον μετ' ὄξους. Ἄλλο. κοχλίων σάρκας μετ' ὄξους λεάνας χρῶ ἢ καύσας τοὺς κοχλίουσιν σὺν τοῖς ὀστράκοις καὶ λεάνας κατάπλαττε τὸ μέτωπον καὶ τὴν ῥίνα μετ' ὄξους. Ἀπολλώνιος δὲ φησι· κοχλίων σάρκας μετὰ λιβάνου τρίψας ἔμφραττε τοὺς μυκτῆρας καὶ στήσεται. τοῖς αὐτοῖς δὲ καὶ τὸ μέτωπον κατάπλαττε· καὶ τοῦ διὰ τῆς ἀνεμώνης ξηροῦ φαρμάκου ἐπιτίθει ἐμπλάσας κατὰ τοῦ μετώπου ἢ τῆς δι' ἰτεῶν. ἄριστον δὲ τοῦτο, ᾧ πλειστάκις χρῆσθαι ἠὲ δοκίμησα. λίθον μυλίτην πυρώσας σβέννυε ἐν ὄξει δριμυτάτῳ καὶ πρόσαγε ταῖς ῥίσι τὴν ἀτμίδα καὶ στήσεται· εὐθετον δὲ καὶ ψύχειν σπόγγοις τὸ μέτωπον καὶ μετέωρα ποιεῖν τὰ περὶ τὴν κεφαλὴν, ἀποδεδεμένῳ δὲ καρποῦς καὶ βουβῶνας καὶ γόνατα. Ἀπολλώνιος δὲ φησι· τοῦ κατὰ τὸν αἱμορραγοῦντα μυκτῆρα ποδὸς τὸν μέγαν δάκτυλον δῆσον καὶ παύσεις πολλὴν καὶ ἄσχετον αἵματος φορὰν. καλὸν δὲ καὶ < ἐμ > φράττειν κηρῷ τὰ ὦτα κὰν τῷ στόματι διακατέχειν ὕδωρ ὄμβριον ψυχρὸν καὶ εἰς τὸ ἀντικείμενον οὐς ἐνστάζειν ὕδωρ ψυχρόν· εἰ δὲ ἐκ τῶν ἀμφοτέρων μυκτῆρων φέροιτο τὸ αἷμα καὶ εἰς ἑκάτερα τὰ ὦτα ἐνσταξε τὸ ψυχρόν, καὶ σικύαν τῷ ἰνίῳ πρόσβαλλε μετὰ ἀφαιρέσεως. καὶ περὶ τὰ σπλάγχνα εὐμεγέθη σικύαν πρόσβαλλε, εἰ μὲν τὸ δεξιὸν μέρος εἴη τὸ αἱμορραγοῦν, τῷ ἥπατι· εἰ δὲ τὸ εὐώνυμον, τῷ σπληνί. ἔσθ' ὅτε δὲ καὶ φλεβοτομεῖν ἀναγκαζόμεθα. ἄκρως δὲ ποιεῖ τοῦτο· ῥοδοιδαρίου καὶ ὠχρας ἴσον ἐκάστου ἀνείσ μετ' ὄξους ἐνσταξε εἰς τὸ ἀντικείμενον τῷ αἱμορραγοῦντι μυκτῆρι οὐς, λέγω δὲ εἰ μὲν ὁ δεξιὸς μυκτῆρ αἱμορραγοίῃ, τῷ ἀριστερῷ ὡτὶ ἐνσταξε, εἰ δὲ ὁ εὐώνυμος, τῷ δεξιῷ. πότιζε δὲ καὶ τοῖς πρὸς αἱμοποτικοὺς ἀναγραφησόμενοις. Αἷμα ἀπὸ μυκτῆρων κατασπάσαι.

95 ἡδύοσμον λειώσας καὶ ἀναλαβὼν μέλιτι κολλύριον ποιήσας ἐντίθει εἰς τοὺς μυκτῆρας. ἄλλο. ἐρυθροδάνου ρίζαν λειοτάτην φυράσας ἐν ἐλαίῳ ὑπόχριε τοὺς μυκτῆρας ἐσωτάτω. ἄλλο. ἀγρώστεως ἄνθος ἦτοι τὸ ἄκρον τὸ τραχύτερον ἐντίθει τῷ μυκτῆρι καὶ περίστρεφε μέχρις αἱμορραγίῃ. Περὶ ἐμφράξεως μυκτῆρων καὶ ὁσφρήσεως βεβλαμμένης Γαληνοῦ.

96 ὀφθαλμοῖς καὶ γλώττῃ καὶ τῷ παντὶ σώματι αἰσθητὴν τε καὶ κίνησιν διὰ νεύρων χορηγεῖ ὁ ἐγκέφαλος. τὸ δὲ τῶν ὁσμῶν αἰσθητήριον ἔνδον ἐγένετο τοῦ κρανίου ἐν ταῖς τοῦ ἐγκεφάλου προσθίοις κοιλίαις ἀτμῶδές τι πνεῦμα ἐχούσαις. ἀναγκαῖον δὲ ἐστὶν ἐπίσταςθαι πρότερον, ὅπως κατεσκευάζεται ἡ ρίς καὶ τίνα συνεχῇ τοῖς πόροις αὐτῆς ἐστὶ σώματα. τῆς τοίνυν ῥινὸς ἐχούσης μέσον διάφραγμα καὶ πόρους ἀξιολόγους δύο, τούτους δὲ τοὺς φαινομένους, ἓνα καθ' ἕτερον μυκτῆρα, χρή γινώσκειν ἀνωτέρω τῶν μερῶν τῆς ῥινὸς ἐκάτερόν τε αὐτῶν δεξιὸν τε καὶ εὐώνυμον δίχα σχιζόμενον. ἦκει δὲ τῶν μερῶν τὸ ἕτερον εἰς τὸ τοῦ στόματος ἔνδον κατὰ τὴν ὑπερώαν, τὸ δὲ ἕτερον ὄρθιον, ὡς ἐξ ἀρχῆς ἐφέρετο, πρὸς αὐτὸν ἀναβαίνει τὸν ἐγκέφαλον. εἰς δὲ τῷ ἐγκεφάλῳ δύο ἀποφύσεις προμήκεις καὶ κοῖλαι, τὴν ἀρχὴν μὲν ἐκ τῶν ἐμπροσθίων ἔχουσαι κοιλιῶν, καθήκουσαι δὲ κατ' ἐκεῖνο τοῦ κρανίου τὸ μέρος, ὅθεν ἡ ρίς ἔχει τὴν ἀρχήν. κατὰ δὲ τοῦτο τὸ μέρος καὶ ἡ τῶν ἡθμοειδῶν ὁστῶν ἐστὶ θέσις, δι' ὧν εἰσπνοή τε καὶ ἐκπνοή κατὰ τὸν ἐγκέφαλον γίνεταί, ἐκκαθαίρεται δὲ τὰ ἐν αὐτῷ περιττώματα. καὶ ἡ παχεῖα δὲ μῆνιγξ, καθ' ὃ ψαύει τῶν ἡθμοειδῶν ὁστῶν, ὁπαῖς λεπταῖς τέτρηται. διὰ ταύτης γέ τοι πρώτης διηθεῖται τὰ παχύτερα τοῦ ἐγκεφάλου περιττώματα, ἅτινα βλένναν καὶ μύξαν καλοῦμεν, καὶ ταῦτα καταντιφερόμενα πρώτην μὲν αὐτὴν τὴν μῆνιγγα διεξέρχεται, μετ' ἐκείνην δὲ διὰ τῶν ἡθμοειδῶν ὁστῶν ἡθούμενα, κάπειθ' οὕτως ἐμπίπτοντα τοῖς πόροις τῆς ῥινός. ἐν δὲ τῇ διὰ τῶν πόρων τούτων πορεία ἐστὶν ὅτε μέρος τι τῶν καταφερομένων παραρρεῖ εἰς τὸ στόμα διὰ τῶν εἰρημένων ἐκ τῆς ῥινὸς εἰς τὴν ὑπερώαν συντρήσεων καὶ μάλισθ' ὅταν ὧσιν αἱ βλένναι γλίσχραι τε καὶ παχεῖαι. τὸ δὲ ὑπόλοιπον καταφερόμενον ἐκκενοῦται διὰ τῶν μυκτῆρων. συνεργοῦμεν δὲ ταῖς διὰ τοῦ στόματος ἐκ τῆς ὑπερώας ἐκκρίσεις. ἀναχρέμψει, τῇ δὲ ἐκ τῆς ῥινὸς ἐκκρίσει βιαιοτέρᾳ ἐκφυσήσει χρώμενοι καὶ παρμῶς. ἀναπνοῆς μὲν οὖν ἕνεκα καὶ ὁσφρήσεως γεγόνασιν αἱ εἰς τὰς ῥῖνας τοῦ ἐγκεφάλου συντρήσεις. χρήται δὲ αὐταῖς ἡ φύσις εἰς τὴν τῶν περιττωμάτων τοῦ ἐγκεφάλου κάθαρσιν· καὶ τοίνυν καὶ ἡ τῆς ὁσφρήσεως βλάβη οὐ τῶν κατὰ τὴν ῥῖνα πόρων ἐστίν, ἀλλὰ ἦτοι τῶν ἐμπροσθίων κοιλιῶν τοῦ ἐγκεφάλου εἰς δυσκρασίαν ἀγομένων ἢ τῶν ἐν τοῖς ἡθμοειδέσι πόρων ἐμφραττομένων, κορύζης καὶ κατάρρου ὡς ἐπὶ τὸ πολὺ προηγησαμένων ἢ ψυχομένων τούτων τῶν μερῶν ἢ ὑγραινομένων. καὶ γὰρ καὶ ὁ κατὰ τὰς εἰσπνοὰς ἐλκόμενος ἀήρ ἄντικρυς τὰς τε ῥῖνας αὐτὰς ἐνίοτε ψύχει, τὰ τε συνεχῇ αὐταῖς πάντα, καὶ μάλιστα ψυχροτέρου γενομένου τοῦ περιέχοντος ἡμᾶς ἀέρος. Πρῶτον μὲν οὖν προσήκει τοὺς τὴν ὁσφρητικὴν δύναμιν βλαβέντας ἢ τίνα τῶν μυζωτῆρων ἐμπεφραγμένον ἔχοντας ἐν ξηροτέροις τόποις τὴν διατριβὴν ποιεῖσθαι, οἷον εἰσὶν οἱ παραθαλάττιοι, μάλιστα γυμνασίους τε πρὸς δύναμιν καὶ ἀλείμμασι χρῆσθαι καθ' ἐκάστην ἡμέραν, ὄρθιον ἐχόντων τὸν τράχηλον καὶ δι' ἐτέρων ἀνατριβομένων, κτενίζειν τε τὴν κεφαλὴν καὶ σμήχειν νίτρῳ ἐν βαλανείῳ καὶ θαλάσῃ θερμῇ ἀποπλύνειν καὶ καταντλᾶν τὴν κεφαλὴν καὶ ἐπιχέειν τὴν θάλασσαν θερμήν, ἔπειτα καὶ τῷ ψυχρῷ ὕδατι ἐξελθόντας ἐμβάπτειν πρὸς ὀλίγον. ἄριστον δὲ καὶ τῇ θαλάσῃ αὐτῇ νήχεσθαι συνεχῶς μάλιστα τοὺς εἰθικότας, ἀποφλεγματισμοῖς τε συνεχῶς χρῆσθαι καὶ ἐρρίνοις.

96 (50) τὰ δ' ἐν τροφῇ διδόμενα πάντα τῆς λεπτυνούσης ἔστω δυνάμεως, ὅθεν καὶ δριμυφαγία ἐκ διαλειμμάτων δοκιμαζέσθω. οἶκος δὲ ἐν ᾧ διάγουσι, συμμέτρως ἔστω θερμὸς πρὸς τὴν ὥραν τοῦ ἔτους. ὕπνος δὲ ἡμερινὸς ἀνοίκειος τούτοις· ὑπνοῦντες δὲ μετέωρα ἐχέτωσαν τὰ προσκεφάλαια καὶ ἐπὶ πλευρὰν κατακλινέσθωσαν καὶ μὴ κατὰ τὸ πεπονθὸς μέρος, οἷον εἰ τύχοι ἓνα τῶν μυζωτῆρων ἐμπεφραῇσθαι. ἢ μὲν οὖν καθημερινὴ δίαιτα τοιαύτη ἔστω. σαφοῦς δὲ

ἐνστάντος ἀέρος τινάξαι τὴν κοιλίαν πρῶτον πειράσθητι τῇ διὰ τῆς κολοκυνθίδος Ἀρχιγένους ἱερᾷ, ἔπειτα βδέλλας προσάγειν τῷ ὑψηλοτέρῳ μέρει τῆς ῥινὸς καὶ συγχωρεῖν αἷμα ἱκανὸν ἐλκυσθῆναι. μετὰ δὲ τὴν τρίτην ἡμέραν σπληνίῳ ἀπὸ τοῦ μεσοφρύου ἄχρι τοῦ μήλου κατειλήφθω τοῦτο τῆς ῥινὸς τὸ ἐμπεφραγμένον μέρος τῶν διαφορεῖν ἐπαγγελλομένων ἐμπλάστρων, οἷά ἐστιν ἡ Σαραπίωνος μηλίνη καὶ ἡ Ἰκεσίου καὶ ἡ Ἀρχιγένους μέλαινα καὶ ἡ διὰ τιθυμᾶλλου ὁποῦ σκευαζομένη καὶ ἡ διὰ σκίλλης καὶ αἱ παραπλησίοι. γινέσθω δὲ ἡ χρήσις τούτων μὴ ἔλαττον ἡμερῶν ιε · μετὰ δὲ ταῦτα τῇ διὰ τῆς ἀλόης πικρᾷ ὑπαγέσθω συνεχῶς ἡ κοιλία. ὠφέλιμος γὰρ αὐτῆς ἡ συνεχεστέρᾳ χρήσις γένοιτο. ἔπειτα ἀποφλεγματισμῷ χρηστὸν διὰ σταφίδος ἀγρίας καὶ μαστίχης. ἱκανῆς δὲ καὶ διὰ τοῦ στόματος γιγνομένης κενώσεως τῇ διὰ τοῦ ἀγαρικοῦ ἐμπλάστρῳ ἢ τῷ διὰ κάχρυος καὶ τῷ διὰ δαφνίδων μαλάγματι ἢ τινι τῶν παραπλησίων μαλαγμάτων περιβλητέον τὴν ῥίνα καὶ τὸ μέτωπον ἄχρι φοινίξεως τῆς ἐπιφανείας· εἴωθε γὰρ τὰ τοιαῦτα μυζώδη ὑγρασίαν διὰ τῆς ἐπιφανείας ἐπισπᾶσθαι. μετὰ δὲ ταῦτα παρμικῷ χρηστὸν, πρῶτον μὲν ἀπλουστέρῳ, ἔπειτα δὲ καὶ δρατικώτερω, οἷός ἐστι λευκὸς ἐλλέβορος λειότατος. τρίτη δὲ ἢ τετάρτη ἀπὸ τοῦ παρμικοῦ διαγενομένη ἡμέρα, ξυρήσαντας τὴν κεφαλὴν σιναπιστέον ἕως τοῦ μετώπου, εἴτα λουστὸν καὶ μεθ' ἱκανὰς πάλιν ἡμέρας, εἰ δέοι, διὰ ῥινεγχύτου καθαρτέον τὴν κεφαλὴν. ἔστω δὲ δρατικὸν τὸ προσαγόμενον, οἷόν ἐστι τὸ ἐλατήριον μετὰ γάλακτος ἢ χυλὸς κυκλαμίνου ἢ αὐτὴν τὴν κυκλάμινον ξηρὰν λείαν ἐμφύσας ἢ τὴν τοῦ ἀγρίου σικύου ῥίζαν· καὶ τὸ μελάνθιον δὲ κόψας σήσας λεπτότατον, ἔπειτα σὺν ἐλαίῳ παλαιοτάτῳ λεάνας πάλιν ἐπιμελῶς, διδοὺς δὲ τῷ πᾶσχοντι ὕδωρ ἐν τῷ στόματι διακατέχειν, ἔγχει διὰ τῶν μυκτῆρων, κελεύειν ἔλκειν τὸ φάρμακον σφοδρότερον διὰ τῆς ἀναπνοῆς. τούτῳ ἐχρησάμην ἐπὶ τινος νεανίσκου ἐκ κορύζης τε καὶ κατάρρου πολυχρονίου βλαβέντος τὴν ὁσφρητικὴν αἴσθησιν, ἐφεξῆς δὲ τριῶν ἡμερῶν ὁ νεανίσκος τῷ βοηθήματι χρησάμενος μεγάλως ὤνητο· τῇ δὲ τετάρτῃ ἐλκύσας τὸ φάρμακον σφοδρότερον διὰ τῆς εἰσπνοῆς δῆξεως ἰσχυρᾷς ἦσθετο ἐν τῷ βάθει τῆς κεφαλῆς καὶ ταύτης κατὰ βραχὺ μειουμένης παντάπασιν ἐπαύσατο κατὰ τὴν ὑστεραίαν. ὠφελίμως δὲ τὸ μελάνθιον παραλαμβάνεται καὶ μετ' ὄξους· προσήκει δὲ μετὰ τὴν τούτων χρήσιν, ὡς μεθ' ἡμέρας τρεῖς, σιναπίζειν τὸ μέτωπον καὶ τὴν ῥίνα καὶ λούειν. καὶ ὁσφραντὰ δὲ προσαγέσθω συνεχῶς, εὐώδη μὲν ταῦτα· νάρκισσος σισύμβριον ἐρπύλλιον κρίνων φύλλα καὶ ἴου ἡδύοσμον πόλιον πήγανον ἄγριον καὶ μάλιστα θύμβρα. πάντων δὲ λυσιτελέστατον καστόριον ἐν ὃξει διειμένον καὶ ποτισθὲν δὲ τὸ καστόριον ὅσον κοχλιάριον λεῖον μετὰ ὕδρομέλιτος κυάθων τριῶν ἀντὶ πολλῶν ἔσται βοηθημάτων· δρατικώτερον δὲ γίγνεται τοῦ σκιλλιτικοῦ ὄξους ἡμικυ κυάθου προσλαβών· τὸ δὲ σκίλλινον ὄξος καὶ καθ' ἑκάστην ἡμέραν λαμβανόμενον νῆστις, ὅσον κοχλιάρια γ', ὀφελιμώτατον αὐτοῖς γίγνεται.

96 (100) μετὰ δὲ τούτους πάντας τοὺς σπαραγμούς, εἰ ἔτι τινὸς δέοι ἢ διάθεσις, παραληπτέος καὶ ὁ ἀπὸ ῥαφανίδων ἔμετος, ὀξυμέλιτι βρεχομένων αὐτῶν τετμημένων ἢ γάρῳ· τῇ δὲ ἐξῆς μετὰ τὸν ἀπὸ τῶν ῥαφανίδων ἔμετον ἀψινθίου ἀφέψημα πινέτω ἢ γλήχωνος καὶ μετὰ τοῦτο καὶ ἐπιθετέον τῇ ῥινὶ τὴν διὰ σκίλλης ἔμπλαστρον, ἥς καὶ πεπεῖραμαι, καὶ καταλιπεῖν χρόνον τινά, ὡς ἰόνθους ἐπεγείρειν τῷ τόπῳ καὶ γλινώδῃ ὑγρασίαν ἐξέλκειν. ἀναγέγραπται καὶ αὕτη ἐν τῷ περὶ ἐμπλάστρων λόγῳ. ταῦτα πάντα καὶ δις καὶ τρίς καὶ πλεονάκις παραληπτέον πρὸς τὰς ἀπειθεστέρᾳς διαθέσεις. Περὶ παρμικῶν.

97 παρμὸς δὲ γίγνεται διαθερμαινόμενου τοῦ ἐγκεφάλου ἢ ψυχομένου τοῦ κενοῦ τοῦ ἐν τῇ κεφαλῇ. ψόφος δὲ γίγνεται, ὅτι διὰ κενοῦ καὶ στενοῦ ἢ διέξοδος τῷ πνεύματι γίνεται. ἐπισκεψώμεθα δὲ ἐφεξῆς ὅπως οἱ παρμοὶ τὰ τῆς κεφαλῆς ἰῶνται βάρη. γίνονται μὲν οὖν οἱ παρμοὶ ἐπὶ προηγησάμεναις μεγίσταις εἰσπνοαῖς ἐκφυσέσεως τάχιστα ἐπομένης· ὀνομάζω δὲ ἐκφύσιν τὴν ἀθρόαν ἐκπνοήν. ἔχει γὰρ ὁ ἐγκέφαλος δύο ταύτας δυνάμεις, ὣν τῇ μὲν ἐτέρᾳ

χρώμενος τὰ κατὰ τὰς ἐμπροσθίους κοιλίας ἐκκρίνει περιττὰ συντεινόμενος ἀμφ’ αὐτά, τῇ δὲ ἑτέρᾳ, καθ’ ἣν διαστέλλει τὰ κατὰ τὰς ῥίνας περυγία καὶ ἔλκει τὸ πνεῦμα. ὅταν τοίνυν ὑπὸ πνεύματος βαρύνηται, τότε τοῦτο ἐκκρίνει συστέλλόμενος, εἰ δέ ποτε ἐμπεφραγμένων τῶν κατὰ τοὺς μυκτῆρας ὁδῶν κωλύεται ἐκκρίναι τὸ βαρύνον πνεῦμα ἢ βλένναν, ἐπὶ τὸν παρμόν τηνικαῦτα ὀρμᾷ βιαίᾳ κινήσει διώσασθαι σπεύδων τὰ ἐμφράττοντα τοὺς πόρους, ὅθεν ἰῶνται οἱ παρμοί, ὡς προεῖρηται, τὰ τῆς κεφαλῆς βάρη καὶ μὲν δὴ καὶ πάθη τινὰ τῶν κατὰ τὸν ἐγκέφαλον συνισταμένων, οἷα μάλιστα ἐστὶ τὰ ληθαργικὰ καὶ καρώδη καὶ τὰ παραπλήσια· διὰ τῶν παρμικῶν γὰρ τὰ τοιαῦτα μάλιστα θεραπεύεται φαρμάκων. καὶ πρὸς τὸν ἥλιον δὲ ἀποβλέποντες ἐρεθιζόμεθα πρὸς παρμόν, ὡς ἂν οἶμαι χεομένων ὑπὸ τῆς θερμασίας τῶν παχυτέρων κατὰ τὸν ἐγκέφαλον πνευμάτων. καταρρήσσουσι δὲ οἱ παρμοί καὶ βλέννας ἐξ ἐγκεφάλου παχείας καὶ γλίσχρας, τῷ σφοδρῷ τῆς τοῦ πνεύματος ἔξω φορᾶς καὶ ταύτας συνεκβάλλοντες. παρμόν δὲ κινεῖ ἐλλέβορος λευκὸς στρουθίον πέπερι καστόριον κυκλάμινον εὐφόρβιον νίτρον ἢ παρμικὴ πόα κύμινον, ἕκαστον ἰδίᾳ καὶ ἅμα λειότατα γινόμενα καὶ προσαγόμενα. οὐ χρὴ δὲ ἐμφυσᾶν, ἀλλὰ τὴν πυξίδα ἀνακινήσαντα προσάγειν τῇ ὁσφρῇ ἢ πυρῆνα μήλης ἐντιθέναι ἐσωτάτῳ τῆς ῥινός. ἀπλᾶ μὲν οὖν ταῦτα, ἔστι δὲ καὶ σύνθετα ἐξ αὐτῶν συγκείμενα, οἷόν ἐστι τοῦτο Ἡρακλείδου Ταραντίνου παρμικόν. κυμίνου Αἰθιοπικοῦ πεπέρεως στρουθίου καστορίου, ἑκάστου ἴσον κόψας σήσας ἀπόθου εἰς πυξίδα χαλκῆν, ἐν δὲ τῇ χρήσει καλεύων τὴν πυξίδα καὶ ἀναπωμάσας πρόσφερε τῇ ῥινὶ ἢ διὰ μήλης ἐντίθει ἐσωτάτῳ τῆς ῥινός. Ἄλλο. πεπέρεως ἐλλεβόρου λευκοῦ στρουθίου εὐφορβίου καστορίου κυκλαμίνου χυλοῦ ξηροῦ ἴσα, χρῶ, καθὼς προεῖρηται. Ἄλλο ποιεῖ κεχρονισμέναις κεφαλαλγίαις σκοτωματικοῖς ἐπιληπτικοῖς κεφαλὴν βαρυνομένοις. ἐλλεβόρου λευκοῦ « δ νίτρον στρουθίου νίτρον ἐρυθροῦ καστορίου πεπέρεως ἀνὰ « α , χρῶ καθὼς προεῖρηται. Πλεονάζοντας παρμούς παῦσαι.

- ⁹⁸ πλεονάζοντας δὲ παρμούς παύει ἅτινα καὶ τὴν κόρυζαν ἰᾶται· ἔλαιον ῥόδιον ἐγχεόμενον τοῖς μυκτῆρσι καὶ γλυκὺ ἔλαιον καὶ τὸ νάρδινον μύρον. ὁσφραίνόμενα δὲ παύει παρμόν· ἄνισον ὠκίμου κάρφη ξηρὰ κοπέντα μελάνθιον λεῖον ξηρὸν ἢ θύμον ζύμη φυράσας καὶ εἰς τέφραν ἐγκρύψας, ὅταν ὀπτῇ, λειώσας χρῶ. ἕκαστον δὲ ὁθονίῳ ἀραιῷ ἐνδήσας δίδου ὁσφραίνεσθαι. παύει δὲ παρμούς καὶ κόρυζαν καὶ σμύρνα καθ’ ἑαυτὴν καὶ μετὰ λιβάνου σὺν οἴνῳ εὐώδει λειωθεῖσα διαχριομένων τῶν μυκτῆρων. ποιεῖ καὶ τὸ ἡδύοσμον καὶ τὸ ἡδύχροον ὁσφραίνόμενον καὶ τὸ κῦφι καὶ ὕδωρ δὲ χλιαρὸν προσαντλώμενον τῷ προσώπῳ παύει παρμούς. καὶ τὰς ἐκατέρωθεν δὲ τῆς ῥινὸς πρὸς τοὺς μεγάλους κανθοὺς κειμένας φλέβας ἀποπιέζων τοῖς δακτύλοις κωλύσεις τὸν παρμόν. Ἀπολλώνιος δὲ φυσικὸν γράφει πρὸς τὸ μὴ πτάρνυσθαι τὰ παιδία, “πελαργοῦ”, φησί, “πτερὰ ἔχειν δεῖ ἐν οἰκίᾳ καὶ ἀδύνατον πτάρνυσθαι”. Τέλος τοῦ ἔκτου λόγου.